

---

ॐ तत्सद्ब्रह्मणे नमः ।

श्रीमत्स्कन्दपुराणान्तर्गता  
सूतसंहिता ।

---

श्रीमन्माधवाचार्यप्रणीततात्पर्यदीपिकाख्यव्याख्यासमेता ।

---

तत्र चतुर्थस्य यज्ञवैभवखण्डस्य पूर्वभागरूपो  
द्वितीयो विभागः ।

---

॥ श्रीः ॥

अथ सूतसंहितायाश्चतुर्थं यज्ञवैभवखण्डम्

तत्र प्रथमोऽध्यायः ।

ऐशमाद्यन्तनिर्मुक्तमतिशोभनमादरात् ॥

नमामि विग्रहं साम्बं संसारविषभेषजम् ॥ १ ॥

यद्यपि गततप्ते ज्ञानस्य स्वरूपं मुक्तिसाधनता चोक्ता तथाऽपि—

“ यज्ञशिष्टामृतभुजो यान्ति ब्रह्म सनातनम् ।

नायं लोकोऽस्त्ययज्ञस्य कुतोऽन्यः कुरुसत्तम ”

इत्यादिभगवद्वचनाद्यज्ञशब्दस्य क्रियाभेदे केवलप्रसिद्धिदर्शनात्तद्विरोधेन ज्ञाने मा भूदनादर इति ज्ञानस्य यज्ञरूपता कर्मयज्ञेभ्यः श्रेयोत्पत्ता च वक्तव्या । उक्ता च संग्रहेण भगवता—

“ श्रेयान्द्रव्यमयाद्यज्ञाज्ज्ञानयज्ञः परंतप ” इति ।

साऽपि निरूपयितव्येति यज्ञवैभवखण्डं चतुर्थमारभमाणो भगवान्वादरायणः प्रथमतः परापरशिवप्रणिधानमुपनिबध्नाति—ऐशमिति । अत्र प्रथमार्थे नित्यनिरतिशयानन्दरूपत्वेन निष्कलस्य प्रणिधानं द्वितीये च परमपुरुषार्थप्रदत्वेन सकलस्य प्रणिधानं नमामीति त्रिकरणव्यापारस्य तत्र समर्पणं चोपनिबध्यते । पदैशं निष्कलं शरीरं स्वरूपं तदेव लोकानुग्रहाय स्वीकृतलीलावतारं सत्साम्बं नमामीति संबन्धः ॥ १ ॥

सत्रावसाने संनद्धाः सर्ववेदार्थवेदने ॥

सर्वलोकहिते युक्ताः सारासारविवेकिनः ॥ २ ॥

सर्ववेदार्थेति । परवेदार्थवदपरवेदार्थस्यापि वेदने सूतमुसादुक्तक्रमेण परवेदार्थं ज्ञात्वा कृतकृत्यानामपि मुनीनां पुनरपरवेदार्थप्रश्ने प्रयोजनं परविद्यानधिकारिणां कर्मयज्ञद्वारा तदधिकारप्रसिद्धिर्यथा स्यादिति लोकानुग्रह एव प्रयोजनमित्याह—सर्वलोकहित इति । निगदव्याख्यातोऽध्यायशेषः ॥ २ ॥

स्वाध्यायाध्ययने युक्ताः स्वस्थचित्ताः सुनिश्चलाः ॥

सर्वोपद्रवनिर्मुक्ताः सर्वशत्रुविवर्जिताः ॥ ३ ॥

अभ्यागतानामार्तानामतिथीनां प्रियंवदाः ॥  
 मैत्र्या करुणया युक्ताः कुमतावप्युपेक्षकाः ॥ ४ ॥  
 परपुष्टौ महाप्रीताः प्रज्ञामानविवर्जिताः ॥  
 गवां शुश्रूपणे युक्ता गुरुशुश्रूपणे रताः ॥ ५ ॥  
 वृद्धसेवाभिसंपन्ना वेदवित्पूजने रताः ॥  
 ऋजवो मृदवः स्वस्थाः सर्वद्वंद्वविवर्जिताः ॥ ६ ॥  
 रुद्राक्षमालाभरणाः सितभस्मावगुण्ठिताः ॥  
 त्रिपुण्ड्रावलिभिर्दीप्ता जटावल्ललसंयुताः ॥ ७ ॥  
 लिङ्गार्चनपरा नित्यं शिवस्यामिततेजसः ॥  
 शिवाभिमानसंपन्नाः शिवभक्तिपरायणाः ॥ ८ ॥  
 शिवशब्दजपध्वस्तपापपञ्जरसुन्दराः ॥  
 संसारविपवृक्षस्य मूलच्छेदनतत्पराः ॥ ९ ॥  
 श्रौतस्मार्तसदाचाराः सर्वगोत्रर्षयो वराः ॥  
 व्यासप्रसादसंपन्नं विश्वज्ञानमहोदधिम् ॥ १० ॥  
 विश्वात्मवेदिनं साक्षाद्विध्वस्तभवकाननम् ॥  
 स्मृत्वा भक्त्या महात्मानं तुष्टुः सूतमुत्तमम् ॥ ११ ॥  
 एतस्मिन्नन्तरे श्रीमान्महाकारुणिकोत्तमः ॥  
 सर्वज्ञः सर्वभूतानामभीष्टफलदः प्रभुः ॥ १२ ॥  
 प्रादुरासीन्महातेजा रात्रौ सूर्य इव स्वयम् ॥  
 तं दृष्ट्वा मुनयः सर्वे विस्मिता गद्गदस्वराः ॥ १३ ॥  
 प्रणम्य दडवद्भूमौ दत्त्वा तस्याऽऽसनं वरम् ॥  
 पादप्रक्षालनं कृत्वा श्रद्धया परया सह ॥ १४ ॥  
 गन्धपुष्पादिभिर्दिव्यैः पूज्य पुण्यवतां वरम् ॥  
 समाश्वास्य चिरं कालं प्रसन्नमुखपङ्कजम् ॥ १५ ॥

पप्रच्छुः सर्ववेदार्थं प्रसन्ना भाग्यगौरवात् ॥

सोऽपि सूतः स्वमाचार्यं स्मृत्वा शंभुं जगद्गुरुम् ॥ १६ ॥

सर्वविद्यामयीमीशां साक्षाद्विघ्नविनायकम् ॥

पण्मुखं च सदा शुद्धं प्रणम्य भुवि दण्डवत् ॥ १७ ॥

कृताञ्जलिपुटो भूत्वा मुनीनालोक्य सुव्रतान् ॥

वक्तुमारभते सूतः सर्ववेदार्थमुत्तमम् ॥ १८ ॥

महेश्वरं सर्वजगद्विभासकं

दिवाकरादिप्रथितौजसामपि ॥

अगोचरं भक्तिपुरःसरं सदा

नमामि संसारमहाविषौषधम् ॥ १९ ॥

परानुभूतिं भवपाशनाशनीं

सदाशिवस्याप्यतिशोभनप्रदाम् ॥

उमाभिधामुत्तमचित्तवृत्तिदां

नमामि नानाविधलोकवैभवाम् ॥ २० ॥

इति श्रीस्कन्दपुराणे सूतसंहितायां चतुर्थे यज्ञवैभवखण्डे

सर्ववेदार्थप्रश्नो नाम प्रथमोऽध्यायः ॥ १ ॥

॥ ३ ॥ ४ ॥ ५ ॥ ६ ॥ ७ ॥ ८ ॥ ९ ॥ १० ॥ ११ ॥ १२ ॥ १३ ॥ १४ ॥

॥ १५ ॥ १६ ॥ १७ ॥ १८ ॥ १९ ॥ २० ॥

इति श्रीसूतसंहिताटीकायां तात्पर्यदीपिकाख्यायां चतुर्थे यज्ञवैभवखण्डे  
सर्ववेदार्थप्रश्नो नाम प्रथमोऽध्यायः ॥ १ ॥

अथ द्वितीयोऽध्यायः ।

श्रीसूत उवाच—

अथ वक्ष्यामि वेदार्थं शृणुत श्रद्धया द्विजाः ॥

श्रद्धया रहितं सर्वं फलाय न कदाचन ॥ १ ॥

मुनिप्रश्नानन्तर्यमथ शब्दार्थः ॥ १ ॥

अङ्गुल्यग्रलघुक्रियाप्रविरेलेत्पादीपमाने शनैः

कुत्रोद्दीप्य गतो ममेत्यनुदिनं निद्राति नान्तःशुचा' इति ।

संपदापविदोऽप्याहुः 'आत्मैवाज्ञानज्ञानिर्वा' इति । तथा 'निवृत्तिरात्मा मोहस्य ज्ञानत्वेनोपलक्षितः' इति ॥ ८ ॥

अधिष्ठानस्य नाशो न सत्यत्वादेव सर्वदा ॥

सर्वाधिष्ठानमीशानं पश्यन्नेव विमुच्यते ॥ ९ ॥

ईशानविषयं ज्ञानं वेदान्तश्रवणादिना ॥

जायते परहंसस्य यतेमुख्याधिकारिणः ॥ १० ॥

नाऽऽश्रमान्तरनिष्ठस्य क्रमात्तस्यापि जायते ॥ ११ ॥

कल्पितवस्तुनो नाशश्चेदधिष्ठानावशेषः, अधिष्ठानस्य नाशस्तर्हि किमवशेषः । न हि तस्याधिष्ठानान्तरमस्त्यनवस्थापातादित्यत आह—अधिष्ठानस्येति । प्राचीतिकं हि सत्यत्वं श्रुतिरूप्यादेः सत्येव प्रमातरि बाध्यमानस्य । सति प्रमातर्यबाध्यमानस्य घटादेस्तु व्यावहारिकं सत्यत्वम् । इहाधिष्ठानत्वेनाभिमतस्य ब्रह्मणस्तु पारमाधिकं सत्यत्वमित्यभिप्रेत्य सर्वदेत्युक्तम् । यत ईशान एवैकः स्वेतरसमस्तकल्पितवस्तुजाताधिष्ठानम् । अतस्तज्ज्ञानात्तदज्ञानविलासकल्पितस्य निवृत्तिरिति । यदुक्तम्—'विद्यया तस्य नश्यति' इति तत्फलतीत्याह—सर्वाधिष्ठानमिति । उक्तस्य परमपुरुषार्थज्ञानस्य करणमधिकारिणं चाऽऽह—ईशानविषयमिति ॥ ९ ॥ १० ॥ ११ ॥

ब्रह्मलोकमवाप्नोति वनस्थो नैष्ठिकोऽपि च ॥

गृहस्थः पितृलोकं च शिवज्ञानं तु भिक्षुकः ॥ १२ ॥

क्रमादित्युक्तं क्रममेवाऽऽह—ब्रह्मलोकांमिति । क्रमानुप्रविष्टस्यापि पितृलोकरूप वनस्यत्वान्तरभाविगार्हस्थ्यफलत्वादत्रोपन्यासः । शिवज्ञानं तु भिक्षुक ईत साक्षात्पारंपर्याम्याम् ॥ १२ ॥

तत्रापि प्रथमो भिक्षुर्ज्ञानैच्छोदयबाधकात् ॥

महापापादयत्नेन मुच्यते मुनिपुङ्गवाः ॥ १३ ॥

चतुर्विधा हि भिक्षुराः । पुत्रीचक्रवर्द्धकद्वंद्वसपरमईसाः । तत्राऽऽद्यस्य पारंपर्यपरमाह—तत्रापि प्रथमो भिक्षुरिति । जिज्ञासाप्रतिबन्धकपापनिवृत्तिः पुत्रीवराश्रमधर्मानुष्ठानफलम् ॥ १३ ॥

द्वितीयः शान्तिदान्त्यादिज्ञानाङ्गेच्छामवाप्नुयात् ॥

तृतीयोऽखिलवेदान्तश्रवणेच्छामवाप्नुयात् ॥ १४ ॥

बहूदकधर्मानुष्ठानफलस्य तु शमदमादिलाभः फलम् । हंसधर्मस्य तु वेदान्त-  
शुश्रूषा ॥ १४ ॥

चतुर्थो ज्ञानमाप्नोति वेदान्तश्रवणेन तु ॥

स एव कर्मसंन्यासी परहंससमाश्रयः ॥

अन्ये काम्यपरित्यागाद्रिक्षुकां इति कीर्तिताः ॥ १५ ॥

श्रवणपुरःसरतत्त्वज्ञानावाप्तिश्चतुर्याश्रमफलमित्यर्थः ॥ १५ ॥

परोक्षं ब्रह्मविज्ञानं शाब्दं देशिकपूर्वकम् ॥

बुद्धिपूर्वकृतं पापं कृत्स्नं दहति वह्निवत् ॥ १६ ॥

शाब्दं ब्रह्मात्मविज्ञानमपरोक्षं महत्तरम् ॥

संसारनाशकं प्रोक्तं तमसश्चण्डभानुवत् ॥ १७ ॥

अतो विज्ञानलाभाय परहंसो भवेद्द्विजः ॥ १८ ॥

श्रवणस्याप्यधिकारिभेदेन परोक्षापरोक्षज्ञानलक्षणफलविभागमाह—परोक्षं  
ब्रह्मेति ॥ १६ ॥ १७ ॥ १८ ॥

कुटीचकाश्च हंसाश्च तथाऽन्ये च बहूदकाः ॥

ये भविष्यन्ति ते कुर्युः प्राजापत्येष्टिसंज्ञिताम् ॥ १९ ॥

आग्नेयेष्टिं द्विजाः कुर्युः परहंसाभिलाषिणः ॥

पश्चात्रैधातवीं कुर्युः सर्वे संयतमानसाः ॥ २० ॥

प्राजापत्येष्टीति । कुटीचकादिसंन्यासत्रयारम्भे प्राजापत्येष्टिः कार्या । स्मर्यते  
हि—

“प्राजापत्यां निरूप्येष्टिं सर्वेवेदसदक्षिणाम् ।

आत्मन्यग्नीन्समारोप्य ब्राह्मणः प्रव्रजेद्दृष्ट्वात्” ॥ इति ।

परहंसस्त्वग्नेयीम् । केचित्तु सोऽपि प्राजापत्यामेवेत्याहुस्तन्निरस्तं  
जावालोपनिषदि—“तद्वैके प्राजापत्यामेवेष्टिं कुर्वन्ति तदे तथा न कुर्या-  
दाग्नेयीमेव कुर्यादग्निर्हि प्राणः प्राणमेवैतया करोति” इति । त्रैधातवी-

मिति । चतुर्विधैरपि यथोक्तेष्वनन्तरं त्रैधातवीषेष्टिः कार्यो । तत्स्वरूपमुक्तं तैत्तिरीषके—“तस्मा एतं त्रिधातुं निर्वपेदिन्द्राय राज्ञे पुरोडाशमेकादशक-  
पार्त्त इन्द्रापाधिराजापेन्द्राय स्वराज्ञे” इति । उक्तेष्वनन्तरं त्रैधातवीषा  
जात्रालेऽप्युक्ता त्रैधातवीषामेव कुर्यादिति । कुर्यादेवेत्यर्थः ॥ १९ ॥ २० ॥

येऽनाहिताग्नयो विप्रास्तेषां नेष्टिर्विधीयते ॥

स्वस्वमग्नौ तु होमं ते कुर्युः श्रद्धापुरःसरम् ॥

विरजास्वैर्महामन्त्रैराज्येन चरुणाऽपि च ॥ २१ ॥

हुतशेषं चरुं साज्यं प्राश्याऽऽचम्यैव सर्पिषा ॥

पूर्णाहुतिं पुनः कुर्युः प्रणवेनाग्निजायया ॥ २२ ॥

सहार्गिं पुनराधाय जयं ते योनिर्ऋत्विजः ॥

इति मन्त्रेण कुर्युस्ते प्रैषोच्चारणमादरात् ॥ २३ ॥

संन्यासाध्वर्युणा दत्तं दण्डं कापायमेव च ॥ २४ ॥

परिगृह्य गुरोः पादं प्रणम्य श्रद्धया सह ॥

वेदान्तश्रवणं कुर्युर्ज्ञानार्थं मिश्रकोत्तमाः ॥ २५ ॥

अग्निजापया स्वाहाकारेण ॥ २१ ॥ २२ ॥ २३ ॥ २४ ॥ २५ ॥

काम्यकर्मफले दोषं विदित्वा प्रतिपिद्वक् ॥

काम्यकर्म त्यजंस्तुल्यो मिश्रुणा फलतो भवेत् ॥ २६ ॥

काम्यकर्मफले दोषमिति । फलभोगेन हि तज्जातीये रागस्तेन तादृशस्य  
कर्मणः पुनरारम्भस्ततः फलं ततो राग इति संसारादनिर्मोक्षलक्षणो दोषः ।  
तत्पागिनस्तु नूतनफलानुदयात्पूर्वकृतस्य च भोगेन क्षयान्नित्यनैमित्तिक-  
करणेन प्रत्यवायानुदयात्तत एव सत्त्वशुद्ध्या जिज्ञासाश्रवणमननादिज्ञानसा-  
धनसंपत्त्या मिश्रतुल्यतेषामित्यर्थः ॥ २६ ॥

न सन्ति जप्या मन्त्राश्च परहंसस्य सर्वदा ॥

त्रयीसारमिमं मन्त्रं जपेन्नित्यं समाहितः ॥

प्रणवादपरं जप्त्वा कदा मुक्तो भविष्यति ॥ २७ ॥

ओङ्कारः सर्वमन्त्राणामुत्तमः परिकीर्तितः ॥

ओङ्कारेण प्लवेनैव संसाराब्धिं तरिष्यति ॥ २८ ॥

त्रयीसारमिति । “ प्रजापतिलोकानभ्यतपत् ” इत्यत्र हि लोकत्रयसारा अग्निवाय्वादित्यास्तत्सारा ऋग्यजुःसामवेदास्तत्सारा भूर्भुवः स्वरिति तिस्रो व्याहृतयस्तत्सारा अकारोकारमकारास्ने मिलित्वा प्रणव इत्युक्तम् “अकार उकारो मकार इति तानेकधा समभैरत्तदेतदोमिति ” इति ॥ २७ ॥ २८ ॥

उमार्धविग्रहो देवो रुद्रः सत्यादिलक्षणः ॥

संसारतारकस्यास्य प्रणवस्यार्थ उच्यते ॥ २९ ॥

उमार्धेति । द्विविधं हि शिवस्य स्वच्छपं निष्कलं सकलं च । तत्र यन्निष्कलं सत्यादिलक्षणं स प्रणवस्य मुख्योऽर्थ इत्यर्थः ॥ २९ ॥

विष्ण्वादयोऽपि देवाश्च रुद्रस्यास्यान्वयेन तु ॥

कथंचित्प्रणवस्यार्था भविष्यन्ति न मुख्यतः ॥ ३० ॥

यतिभिर्ज्ञानसिद्धयर्थमविमुक्तं महत्तरम् ॥

स्थानं संसेवनीयं स्याच्चिन्तनीयं तथैव च ॥ ३१ ॥

अविमुक्ते महादेवः साक्षाद्विश्वेश्वरः प्रभुः ॥

उपास्यमानः सुप्रीतो ज्ञानं साक्षात्प्रयच्छति ॥ ३२ ॥

अविमुक्ते महादेवमनुपास्य विमुक्तये ॥

नरः किंचिद्विषं श्रुत्वा क्षुन्निवृत्तिं करिष्यति ॥ ३३ ॥

कथंचित्प्रणवस्येति । विष्ण्वादिसमूहः सकला अपि निष्कलरूपाणुगतत्वेनानुसंधीयमाना निष्कलपरस्य प्रणवस्य लक्षणया भवन्त्यर्थाः ॥ ३० ॥ ३१ ॥ ३२ ॥ ३३ ॥

तस्मान्मुमुक्षुभिर्भक्त्या ज्ञानार्थमविमुक्तकम् ॥

आधिभूते तथाऽध्यात्मे सेवनीयं तथैव च ॥ ३४ ॥

चिन्तनीयो महादेवस्तत्रोपास्यो न संशयः ॥

गृहस्थैश्च वनस्थैश्च तथा वै ब्रह्मचारिभिः ॥ ३५ ॥



शतरुद्रियसंज्ञस्तु मन्त्रो जप्यो महत्तरः ॥

रुद्रजापो विमुच्येत महापातकपञ्जरात् ॥ ३६ ॥

सम्यग्ज्ञानं च लभते तेन मुच्येत बन्धनात् ॥

अनेन सदृशं जप्यं नास्ति सत्यं श्रुतौ स्मृतौ ॥ ३७ ॥

एषा पञ्चाक्षरी विद्या शतरुद्रियमध्यगा ॥

पञ्चाक्षरे महादेवः सर्वदा सुप्रतिष्ठितः ॥ ३८ ॥

अधिभूते प्रतिमाग्राहणादौ । अध्यात्मे स्वस्वरूपे च ॥ ३४ ॥ ३५ ॥  
॥ ३६ ॥ ३७ ॥ ३८ ॥

महादेवस्य सांनिध्याद्व्यष्टिभूताश्च देवताः ॥

तत्र प्रतिष्ठिता एव वृक्षे शाखा यथा स्थिताः ॥ ३९ ॥

व्यष्टिभूता इति । निरस्तसमस्तोपाधिकः परमात्मा सर्वसाधारण्यत्समष्टिः ।  
तस्यैवोपाधिपरिकल्पितमाणा व्यष्टयः । समष्टिव्यष्टिरूपे निदर्शनमुक्तम् । वृक्ष  
इति ॥ ३९ ॥

वृक्षस्य मूलसेकेन शाखाः पुप्यन्ति वै यथा ॥ ४० ॥

शिवे रुद्रजपात्प्रीते प्रीता एवान्यदेवताः ॥

जतो रुद्रजपादेव भुक्तिमुक्ती प्रसिध्यतः ॥ ४१ ॥

समष्टिसेवया व्यष्टिफलान्नाभे निदर्शनमाह—वृक्षस्य मूलेति ॥ ४० ॥ ४१ ॥

माया माहेश्वरी शक्तिः सत्त्वादिगुणभेदतः ॥

जीवमाक्रम्य संसारे भ्रामयत्यनिशं दिजाः ॥ ४२ ॥

माया माहेश्वरीति । यदत्र वक्तव्यं तत्प्रथमखण्डे द्वितीयाध्याये “मन्मा-  
याशक्तिमदृक्षम्” इत्यत्रोक्तम् । सत्त्वादिगुणभेदतो गुणवैचित्र्येण रजस्तमो-  
मन्निनयत्यशान्यनेत्यर्थः । आक्रम्येति । मायाक्रान्तो हि जीव इत्युक्तम् ॥ ४२ ॥

सत्त्वात्मुखं च ज्ञानं च वैराग्यं शौक्ल्यमेव च ॥ ४३ ॥

दुःखप्रवृत्तिः कामश्च लोहित्यं रजसो भवेत् ॥

माहो भ्रान्तिस्तथाऽऽलस्यं काण्ठ्यं च तमसो भवेत् ॥ ४४ ॥

एवमुत्तमरूपाश्च पदार्थाः सत्त्वसंभवाः ॥

तथा मध्यमरूपाश्च पदार्था राजसाः स्मृताः ॥

विहीनास्तामसा एव पदार्थाः संग्रहेण तु ॥ ४५ ॥

सत्त्वादिगुणत्रयं कार्यद्वारा व्यवच्छिन्नं—सत्त्वात्सुखं चेति ॥ ४३ ॥

॥ ४४ ॥ ४५ ॥

अतो मायामयः साक्षात्संसारः सर्वदेहिनाम् ॥

स शिवज्ञानमात्रेण सद्य एव निवर्तते ॥ ४६ ॥

अतो मायामय इति । यतो मायागुणैः सत्त्वरजस्तमोभिरनुर्गतोऽत इत्यर्थः

॥ ४६ ॥

ज्ञानयज्ञेन विप्राणामास्तिकानाममानिनाम् ॥

जायते परमं ज्ञानं नान्यथा मुनिपुङ्गवाः ॥ ४७ ॥

ज्ञानयज्ञेनेति । ज्ञानयज्ञेन परं ब्रह्म साक्षाज्जायते । अन्यथा तु शब्दत एव बुध्यत इत्यर्थः ॥ ४७ ॥

यज्ञश्च द्विविधः प्रोक्तः स्थूलसूक्ष्मविभेदतः ॥

कर्मयज्ञः समाख्यातः स्थूलः सर्वार्थवित्तमैः ॥

ज्ञानयज्ञो भवेत्सूक्ष्मः साक्षात्संसारबाधकः ॥ ४८ ॥

कर्मयज्ञाभिधः स्थूलस्त्रिप्रकारो व्यवस्थितः ॥

कायिको वाचिकश्चैव मानसश्चेति सुव्रताः ॥ ४९ ॥

नित्यनैमित्तिकाद्यस्तु कायिकः परिकीर्तितः ॥

मन्त्राणां जपरूपस्तु वाचिको वेदवित्तमाः ॥ ५० ॥

देवताध्यानरूपस्तु मानसः परिकीर्तितः ॥

कायिकादाधिकः प्रोक्तो वाचिको मतिमत्तमैः ॥ ५१ ॥

मानसो वाचिकाच्छ्रेष्ठो मानसो बहुधा स्मृतः ॥

ध्येयभेदेन सोऽप्येवमुत्तमाधमभेदतः ॥ ५२ ॥

द्विविधस्तत्र देवस्य शिवस्य ध्यानमुत्तमम् ॥

विष्णवादीनां तु देवानां ध्यानं चाधममिष्यते ॥ ५३ ॥

अतो मोक्षार्थिभिः प्राज्ञैः शिव एकः शिवंकरः ॥

ध्येयः सर्वं परित्यज्य शिवादन्यं तु दैवतम् ॥ ५४ ॥

परमवेदार्थप्रसङ्गेन कथितस्य ज्ञानपक्षस्योत्कर्षसूचनाय यज्ञान्तराणि विभागेनानुक्रामति—पक्षश्च द्विविध इति । स्थूलफलत्वेन कर्मपक्षस्य स्थौल्यम् । सूक्ष्मविषयत्वेन ज्ञानपक्षस्य सूक्ष्म्यम् ॥ ४८ ॥ ४९ ॥ ५० ॥ ५१ ॥ ५२ ॥ ५३ ॥ ५४ ॥

अस्मिन्नर्थे श्रुतिः साध्वी समाप्ता वेदवित्तमाः ॥ ५५ ॥

अपक्वचित्तैर्मोक्षार्थं देवा विष्ण्वादयोऽपि च ॥

ध्येयाः पक्वेः शिवो ध्येयः साक्षात्संसारमोचकः ॥ ५६ ॥

अस्मिन्नर्थे श्रुतिरिति । समाप्ता पर्यवसिता

“यदा चर्मवेदाकाशं वेष्टयिष्यन्ति मानवाः ।

तदा शिवमविज्ञाय दुःखस्यान्तो भविष्यति”

इति श्रुतिः शिवज्ञानमेव वदन्ती ध्यानमन्तरेण ज्ञानासंभवात्, ज्ञानस्य ध्यानद्वारास्य मुक्तिसाधनत्वे पर्यवसितेत्यर्थः ॥ ५५ ॥ ५६ ॥

रुद्रं विश्वाधिकं विष्णुं ब्रह्माणं चान्यमेव वा ॥

समं संचिन्तयन्साक्षात्संसारे परिवर्तते ॥ ५७ ॥

महापापवतां पुंसां पूर्वजन्मसु सुव्रताः ॥

विष्णुः सर्वाधिको भाति न साक्षात्परमेश्वरः ॥ ५८ ॥

विष्णुः सर्वाधिको भाति नारकी स न संशयः ॥

विष्णुः सर्वाधिको नान्य इति चिन्तयतां नृणाम् ॥ ५९ ॥

नास्ति संसाराविच्छिन्तिः कल्पकोटिशतैरपि ॥

तेषां नैव च मोक्षाशा कल्पकोटिशतैरपि ॥ ६० ॥

ब्रह्मादिदेवतानां च विश्वाधिक्यं वदन्ति ये ॥

अधोमुखोर्ध्वपादास्ते यास्यन्ति नरकार्णवम् ॥ ६१ ॥

विष्णोर्वा ब्रह्मणो वाऽपि तथैवान्यस्य कस्यचित् ॥

साम्यं वदन्ति ये तेषां न संसाराद्विमोक्षणम् ॥ ६२ ॥

रुद्रमिति । “विश्वाधिको रुद्रो महर्षिः” इति श्रुतिः । अनया श्रुत्या रुद्रस्य सर्वेभ्योऽप्याधिक्यस्योद्घोष्यमाणस्यापि कैश्चिदज्ञाने कारणमाह—  
महापापेति । सर्वाधिको न भातीत्यन्वयः ॥ ५७ ॥ ५८ ॥ ५९ ॥ ६० ॥  
॥ ६१ ॥ ६२ ॥

विष्णुप्रजापतीन्द्रादिदेवतासु मुनीश्वराः ॥

विहीनासु शिवं पश्यन्मुच्यते भवबन्धनाव ॥ ६३ ॥

शिवरुद्रमहादेवब्रह्मेशानादिनामतः ॥

विष्ण्वादिदेवताः पश्यन्क्रमान्मुच्येत बन्धनाव ॥ ६४ ॥

शिवं सर्वोत्तमं विप्रा हरिविष्ण्वादिनामतः ॥

चिन्तयन्धोरसंसारे पतत्येव न संशयः ॥ ६५ ॥

यथाऽमात्यादिवुद्धिस्तु राज्ञि बाधाय देहिनाम् ॥

तथा विष्ण्वादिवुद्धिस्तु शिवे बाधाय देहिनाम् ॥ ६६ ॥

अतः शिवः सदा ध्येयः प्राधान्येन मनीषिभिः ॥

ज्ञानयज्ञात्परो यज्ञो नास्ति नास्ति श्रुतौ स्मृतौ ॥ ६७ ॥

ज्ञानयज्ञैकनिष्ठस्य न किञ्चिदपि दुर्लभम् ॥

महापापवतां नृणां ज्ञानयज्ञो न रोचते ॥ ६८ ॥

प्रत्युत ज्ञानयज्ञस्तु प्रद्वेप्यो भासते स्वतः ॥

विशुद्धं ज्ञानमुत्पन्नं यस्य तस्य महात्मनः ॥ ६९ ॥

शिवरुद्रमहादेवब्रह्मेशानादिनामसु ॥

रुद्रमूर्तिषु सर्वासु शान्तिदान्त्यादिसाधने ॥ ७० ॥

तिर्यक्त्रिषुण्डे रुद्राक्षे तथा भस्मावगुण्ठने ॥

शिवलिङ्गस्य पूजायां शिवस्थानेषु सुव्रताः ॥ ७१ ॥

प्रियवृद्धिः प्रजायेत स्वभावादेव सर्वदा ॥

यस्य विज्ञानिनस्तेषु प्रद्वेपो वाऽपि जायते ॥

उपेक्षा वा न स ज्ञानी पशुर्विज्ञानवञ्चकः ॥ ७२ ॥

उत्कृष्टेऽपकृष्टबुद्धिरनर्थाप । अपकृष्टे पुनरुत्कर्षबुद्धिः श्रेयसे च ब्रह्मदृष्टि-  
रुत्कर्षादित्यतो विष्ण्वादिसु शिवबुद्धिर्युक्तेत्याह—विष्णुमजापतीति ॥ ६३ ॥  
॥ ६४ ॥ ६५ ॥ ६६ ॥ ६७ ॥ ६८ ॥ ६९ ॥ ७० ॥ ७१ ॥ ७२ ॥

सर्वत्र नास्ति विद्वेपः साध्यसाधनपूर्वके ॥

साक्षाद्विज्ञानिनो विप्रा उपेक्षाबुद्धिरेव हि ॥ ७३ ॥

लौकिकक्रियाकलापवत्पूजाप्रपञ्चोऽपि चित्तेकाग्रविरोधेन ज्ञानप्रतिबन्धक  
इति तत्प्रद्वेषिणः कथं विज्ञानवञ्चकतेत्यत आह—सर्वत्र नास्तीति । लौकि-  
केऽपि हि क्रियाकलापे, उपयोगमपश्यतो ज्ञानिन उपेक्षैव न स्वभियोगेनानु-  
ष्ठानमित्येतावन्न तु प्रद्वेषः । न हि शिवः सर्वं जगदिति पश्यन्कचिदपि कथं  
भेद्विष्यात् । अतो द्विपाणो विज्ञानवञ्चक एवेत्यर्थः ॥ ७३ ॥

तथाऽप्युक्तेषु सर्वेषु शैवेषु द्विजपुङ्गवाः ॥

प्रियबुद्धिः स्वतो भाति बाधिताकाररूपतः ॥ ७४ ॥

तौलिक शिवपूजास्तुत्यादावपि विदुष उपेक्षैव । ननुपेक्षेत्याह—तथाऽपीति ।  
उक्तेषु भस्मावगुण्ठनरुद्राक्षधारणशिवपूजातन्मन्त्रजपादिषु तत्प्रसादबलादेव  
लब्धविज्ञानस्याकृतप्रस्य तत्र कथं प्रियबुद्धिर्न जायत इत्यर्थः । न हि  
शिवाद्वैतविज्ञानाविरोधः स्याद्वैतस्फुरणादिति चेत्तत्राऽऽह—बाधिताका-  
रेति । रज्जुरियं नायं सर्प इति रज्जुतत्त्वं साक्षात्कुर्वन्तं सर्पभ्रमरानवृत्ता-  
वपि संस्कारबलादव्यपटन्यायेन बाधितसर्पावभानानुवृत्तिर्यथा तत्त्वावबोधं  
न प्रतियभाति, एवं प्राक्तनसंस्कारबलादनुवर्तमानस्यापि शिवपूजादेः शिवसा-  
क्षात्कारं प्रति न प्रतिकूलतेत्यर्थः ॥ ७४ ॥

बाधिताकारतो वाऽपि यस्य बुद्धिः स्वतो न हि ॥

एष्वसौ नैव विज्ञानी भ्रान्त एव न संशयः ॥ ७५ ॥

शिवपूजाशेषस्य बाधिताकारानुवृत्तिस्तस्य विद्यां प्रति न केवलं न प्राति-  
कूल्यं प्रत्युताऽऽनुकूल्यमित्याह—बाधिताकारतो वाऽपीति । एषु शिवपूजा-  
दिषु ॥ ७५ ॥

कर्मावलम्बनेनैव केचिज्जीवन्ति मानवाः ॥

ज्ञानावलम्बनेनैव जीवन्त्यन्ये विमोहिताः ॥ ७६ ॥

अनेककोटिभिः कल्पैर्ज्ञानयज्ञस्य वैभवम् ॥  
 मया मद्गुरुणाऽन्यैर्वा न शक्यं परिभाषितुम् ॥ ७७ ॥  
 तथाऽपि मुनयः श्रद्धामात्रमासाद्य केवलम् ॥  
 प्रशंसन्ति महाभाग्याज्ज्ञानयज्ञस्य वैभवम् ॥ ७८ ॥  
 अशक्ता अपि विज्ञातुं ज्ञानयज्ञस्य वैभवम् ॥  
 श्रद्धया स्वाधिकारेण वदन्ति ज्ञानवैभवम् ॥ ७९ ॥

केचिदिति । अविदितज्ञानमार्गं जीवन्ति जन्मपरंपरासु न तु कदाचिन्मु-  
 च्यन्ते । श्रूयते हि—

“अविद्यायां बहुधा वर्तमाना वयं कृतार्था इत्यभिमन्यन्ति बालाः ।

यत्कर्मिणो न प्रवेदयन्ति रागात्तेनाऽऽतुराः क्षीणलोकाश्च्यवन्ते” इति ।

ज्ञानावलम्बनेनेति । ज्ञानपरिपाकात्प्रागपरिपक्वमपि ज्ञानमेव पर्वाप्तमिति  
 मोहेन कर्म त्यक्तवन्त इत्यर्थः । श्रूयते हि—“ततो भूय इव ते तमो य उ  
 विद्यापारताः” इति । तेषां हि काम्यकर्मत्यागान्न स्वर्गादिभोगः । नित्या-  
 द्यकरणनिमित्तप्रत्यवायप्रतिबन्धाद्विद्यापरिपाकानुदयाद्भोगमोक्षमार्गद्वयभ्रष्टास्ते  
 भवन्तीत्यर्थः ॥ ७६ ॥ ७७ ॥ ७८ ॥ ७९ ॥

पुनः कणादकपिलप्रभृतीनामपि स्वतः ॥

दोषो न विद्यते ज्ञाने विरोधेऽपि परस्परम् ॥ ८० ॥

अशक्तानपि श्रद्धया स्वाधिकारेण ज्ञानवैभवं वदतः पुरुषानुदाहरति—  
 पुनः कणादेति । वस्तुनि विकल्पानुपपत्त्या परस्परविरोधिनोरुभयोः प्रामा-  
 ण्यासंभवादन्यथाप्रमाऽवश्यंभाविन्यपि तद्वादिनां श्रद्धापूर्वमभिधानादेव न दोष  
 इत्यर्थः ॥ ८० ॥

तैस्तैर्निरूपितं ज्ञानं वस्तुतो नैव दर्शनम् ॥

उपचारेण विज्ञानं श्रद्धापूततया द्विजाः ॥ ८१ ॥

तोहि किं तदपि तत्त्वदर्शनं नेत्याह—तैस्तैरिति । विज्ञानमात्रं तु भवति  
 न पुनरपवर्गोपयोगि ज्ञानमित्यर्थः । “मोक्षे धीर्ज्ञानमन्यत्र विज्ञानं शिल्पशा-  
 स्त्रयोः” इत्यमरः ॥ ८१ ॥

व्यासः साक्षाच्छिवज्ञानी शिवस्यैव प्रसादतः ॥ ८२ ॥

तत्प्रसादादहं साक्षाच्छिवज्ञानी न संशयः ॥

मया तत्संग्रहेणैव प्रोक्तं युष्माकमादरात् ॥ ८३ ॥

मत्प्रसादेन विज्ञानयज्ञवैभवमास्तिकाः ॥

ज्ञातवन्तः कृतार्थाश्च यूयं सत्यमिदं वचः ॥ ८४ ॥

इतः पूर्वं मयाऽन्येषां नायमर्थोऽभिभाषितः ॥

व्यासो मम गुरुः पूर्वं रहस्यं मेऽभ्यभाषत ॥ ८५ ॥

कस्ताहिं ज्ञानवान्कथं वा तदीयज्ञानस्य कणादादिवन्न विज्ञानमात्रता  
तत्राऽऽह—व्यास इति ॥ ८२ ॥ ८३ ॥ ८४ ॥ ८५ ॥

सारात्सारतरः साक्षादयमर्थः प्रभाषितः ॥

गोपनीयस्त्वयं नित्यं भवद्भिः परमास्तिकैः ॥ ८६ ॥

इति श्रीस्कन्दपुराणे सूतसंहितायां चतुर्थे यज्ञवैभव-

खण्डे परापरवेदार्थविभागो नाम

द्वितीयोऽध्यायः ॥ २ ॥

अतन्वभूतः श्रद्धामात्रेणोक्तोऽपि न सारः । अपं तु तत्त्वभूतोऽपि सार  
इत्यर्थः ॥ ८६ ॥

इति श्रीसूतसंहिताटीकायां यज्ञवैभवखण्डे परापरवेदार्थविभागो

नाम द्वितीयोऽध्यायः ॥ २ ॥

अथ तृतीयोऽध्यायः ।

सूत उवाच—

अथातः संप्रवक्ष्यामि कर्मयज्ञस्य वैभवम् ॥

कर्मयज्ञस्त्रिधा प्रोक्तो मुनिभिः सूक्ष्मदर्शिभिः ॥ १ ॥

उद्देशानन्तरं तत्क्रमेण यतः कर्मयज्ञो जिज्ञासितः, अतस्तद्वैभवं वक्तुं प्रति-  
जानीते—अथात इति ॥ १ ॥

एकः काम्योऽपरो नित्यस्तथा नैमित्तिकोऽपरः ॥

प्राधान्येन फलं शुद्धिरार्थिकी काम्यकर्मणः ॥ २ ॥

प्राधान्येन फलं शुद्धिर्नित्यस्य फलमार्थिकम् ॥

केवलं प्रत्यवायस्य निवृत्तिरितरस्य तु ॥ ३ ॥

काम्यकर्मनिमित्तफलप्राप्तिः प्रधानम् । अर्थाच्चित्तशुद्धिरपि भवति । यदाहुः—  
“ विह्वाराहादिदेहेषु न ह्येन्द्रं भुज्यते पदम् ” इति । नित्यस्य तु सत्त्वशुद्धि-  
रेव प्राधान्येन फलम् । नैमित्तिकस्य प्रायश्चित्तादेरुपाचदुरितक्षयः फलमि-  
त्यर्थः ॥ २ ॥ ३ ॥

काम्यरूपेषु यज्ञेषु यतन्ते श्रद्धया सह ॥

मन्दभाग्या नरा विप्रा नित्यनैमित्तिकात्मके ॥

महाभाग्याः प्रवर्तन्ते तेषां मुक्तिरयत्नतः ॥ ४ ॥

परंपरयाऽप्यपवर्गानुपयोगिषु प्रत्युत तत्प्रतिबन्धकेषु काम्ययज्ञेषु ये प्रवृ-  
त्तास्ते मन्दभाग्या इत्याह—काम्यरूपेष्विति । ये तु नित्यनैमित्तिकेषु परं-  
परयाऽपवर्गयोगित्वमभिसंधाय प्रवर्तन्ते ते क्रमेण मुच्यन्त इत्याह—नित्यनै-  
मित्तिक इति ॥ ४ ॥

विध्युक्तमिति बुद्ध्या ये वर्तन्ते श्रद्धया सह ॥

एषु यज्ञेषु सर्वेषु तेषां मन्दफलं भवेत् ॥ ५ ॥

ये तु तेष्वेवाभिसंधिमात्ररहिता विध्युक्तमित्येव प्रवर्तन्ते ते मन्दफलभा-  
गिन इत्याह—विध्युक्तमिति ॥ ५ ॥

शिवाराधनबुद्ध्या ये यतन्ते श्रद्धया सह ॥

एषु यज्ञेषु ते शीघ्रं विमुक्तिफलमाप्नुयुः ॥ ६ ॥

ये तु तान्ये(ने)वेश्वराराधनबुद्ध्या कुर्वन्ति तेऽत्यन्तनिष्कामतया बुद्धिशु-  
द्धयतिशयवन्तस्त्वरया मुच्यन्त इत्याह—शिवाराधनेति ॥ ६ ॥

अकर्ताऽहमभोक्ताऽहमसङ्गीऽहमहं शिवः ॥

इति विज्ञाय मानेन स्वात्मानं तर्कतोऽपि च ॥ ७ ॥

१ ख. 'म्यमर्मेणः फ' । ग. 'म्यमर्मेणो निमित्तक' । घ. 'म्यमर्मेण फ' । २ ख. 'त्यतेः ।  
म' । ३ क. ख. द. येषु । ४ क. ख. द. येषु । ५ च या ।



कर्मयज्ञेषु ये नित्यं यतन्ते श्रद्धयाऽन्विताः ॥

ते महादेवविज्ञानमपरोक्षमवाप्नुयुः ॥ ८ ॥

यज्ञरूपं महाविष्णुं यज्ञे पश्यन्ति ये द्विजाः ॥

ते तु विज्ञानमासाद्य कैवल्यं ज्ञानमाप्नुयुः ॥ ९ ॥

प्राधान्येन महादेवो यज्ञैरिज्यो न चापरः ॥

इति ज्ञात्वा यजन्ते ये तेऽपि विज्ञानमाप्नुयुः ॥ १० ॥

अकर्त्रीदिरूपमौपनिषदमात्मतत्त्वं मानेन तदनुग्राहकतर्केण च विज्ञाप्य कर्मयज्ञं कुर्वतः शिवसाक्षात्कारः फलमित्याह—अकर्ताऽहमिति ॥ ७ ॥ ८ ॥ ९ ॥ १० ॥

विष्णुं ब्रह्माणमिन्द्रं वा देवतान्तरमेव वा ॥ ११ ॥

प्रधानबुद्ध्या ये यज्ञैर्यजन्ते मोहतोऽपि वा ॥

ते यान्ति नरकं घोरं यावदाभूतसंश्रवम् ॥ १२ ॥

अथवा यज्ञात्मको विष्णुरित्यभिसंधाने विज्ञानं भवति । प्राधान्येन शिव एव यष्टव्यस्तदङ्गत्वेन ब्रह्मविष्णवादयः । शिवादन्वयस्तु प्राधान्येन यष्टव्यत्वाभिसंधाने नरक एवेत्याह—विष्णुमित्यादि । मोहतोऽपि वेति । मोहतः प्रमादादिना । प्रमादात्तुच्छं कृत्वा ज्ञेयं तत्त्यागे न दोष इत्यर्थः ॥ ११ ॥ १२ ॥

नामतश्चार्थतो यस्तु महादेवो महेश्वरः ॥

स एव साम्बः सर्वज्ञ इज्यः सर्वमहामखैः ॥ १३ ॥

इत्यंभावे कारणमाह—नामत इति ॥ १३ ॥

यानि लोकेऽनिपिद्धानि कर्माण्यविहितानि च ॥

तानि शंभोर्महापूजेत्येतज्ज्ञानं महामखः ॥ १४ ॥

यानि लोकेऽनिपिद्धानीति । अनिपिद्धान्यविहितानि च निमेषकण्डूयनादीन्यपि शिवसाधनबुद्ध्या कृतानि फलन्तीत्यर्थः ॥ १४ ॥

यानि कर्माणि सर्वाणि निपिद्धानि श्रुतौ स्मृतौ ॥

तानि चाऽऽराधनं शंभोरिति ज्ञानं महामखः ॥ १५ ॥

किंच निषिद्धान्यप्येवमाह—यानि कर्माणीति ॥ १५ ॥

ईश्वरार्थधिया पापान्यपि कर्माणि सुव्रताः ॥

भवन्ति पूतान्यत्यन्तं सत्यमेव न संशयः ॥ १६ ॥

तत्र कारणमाह—ईश्वरार्थेति ॥ १६ ॥

आर्द्रकाष्ठं महानग्निः शुष्कं कृत्वा देहद्यथा ॥

तथेश्वरधिया पापं शुद्धविज्ञानदं भवेत् ॥ १७ ॥

तत्रोदाहरणमाह—आर्द्रकाष्ठमिति ॥ १७ ॥

विध्युक्तकर्मनिष्ठानामिष्टस्य करणं तु यत् ॥

सोऽपि साक्षान्महायज्ञः सम्यग्ज्ञानस्य कारणम् ॥ १८ ॥

विध्युक्तकर्मनिष्ठानामनिष्टकरणं तु यत् ॥

तन्महापातकं प्रोक्तं संसारस्य प्रवर्तकम् ॥ १९ ॥

यत्पुनर्विधं कर्म तत्र किमु वक्तव्यमित्याह—विध्युक्तेति । विध्युक्तकर्मनिष्ठानां पदनिष्ठं तत्करणकर्तृणां संसारापादनमित्यर्थः ॥ १८ ॥ १९ ॥

दुराचारिषु सर्वेषु विना दोषस्य दर्शनम् ॥

उपेक्षाबुद्धिरुत्पन्नां सो तस्यायं महामखः ॥ २० ॥

दुराचारिष्वपि दोषदर्शनमकृत्वोपेक्षैव कार्या । उक्तं हि पतञ्जलिना “मैत्रीकरुणामुदितोपेक्षाणां सुखदुःखपुण्यापुण्यविषयाणां भावनातश्चित्तप्रसादनम्” इति । तदाह—दुराचारिष्विति । यस्यै पादशुपेक्षाबुद्धिः सा तस्य महामख इत्यर्थः ॥ २० ॥

बुद्धार्हतादिमार्गस्थे देवताप्रतिमासु च ॥

देवताबुद्धिमात्रं यत्सोऽपि यज्ञः प्रकीर्तितः ॥ २१ ॥

बुद्धार्हतादिमार्गस्थे पुरुषे तदीयदेवताप्रतिमास्वप्पादरमकृत्वा देवताबुद्धिमात्रं समबुद्धित्वादविरुद्धं “शुनि चैव श्वपाके च पाण्डताः समदर्शिनः” इति न्यायेनेत्याह—बुद्धेति ॥ २१ ॥

वैदिकं तान्त्रिकं हित्वा मार्गं स्वप्रज्ञया द्विजाः ॥

यत्र यो देवताबुद्धिं करोति श्रद्धया सह ॥ २२ ॥

सोऽपि यज्ञ इति प्रोक्तो मया वेदार्थवित्तमाः ॥

श्रद्धया सहितं सर्वं श्रेयसे भूयसे भवेत् ॥ २३ ॥

वेदेष्वेवमेव वाऽनुक्तमपि यत्किंचिदाराधनं यज्ञः किमुत तन्नोक्तमित्याह—  
वैदिकं तान्त्रिकमिति ॥ २२ ॥ २३ ॥

स्वबुद्ध्या वेदशास्त्रोक्ते तन्नोक्तेऽपि द्विजोत्तमाः ॥

आस्तिक्यं देवताबुद्धिरपि लाभाय देहिनाम् ॥ २४ ॥

स्वबुद्धयधीने प्रतिमादौ शास्त्रोक्ते च श्रद्धया विहिते श्रेयसे भवति ॥ २४ ॥

फलेषु तारतम्यं तु विद्यते सूक्ष्मदर्शने ॥ २५ ॥

कायिकः कर्मयज्ञस्तु कथितः संग्रहेण तु ॥

भवन्तोऽपि महायज्ञं कायिकं कुरुत द्विजाः ॥ २६ ॥

इति श्रीस्कन्दपुराणे सूतसंहितायां चतुर्थे यज्ञवैभवखण्डे

कर्मयज्ञवैभवनिरूपणं नाम तृतीयोऽध्यायः ॥ ३ ॥

तत्रैवमात्रमपि पर्याप्तं चेत्कमिति प्रागुक्तनिषमविशेषादेरित्यत आह—फले-  
ष्विति ॥ २५ ॥ २६ ॥

इति श्रीसूतसंहिताटीकायां तात्पर्यदीपिकाख्यायां चतुर्थे यज्ञवैभवखण्डे  
कर्मयज्ञवैभवनिरूपणं नाम तृतीयोऽध्यायः ॥ ३ ॥

अथ चतुर्थोऽध्यायः ।

श्रीसूत उवाच—

अथाहं वाचिकं यज्ञं वक्ष्यामि श्रद्धया सह ॥

परात्परेस्तस्माच्छिवाच्चैतन्मन्त्रज्ञात् ॥ १ ॥

स्वशक्तिसाहेतादेव द्विजा ज्योतिर्मयः परः ॥

शब्दः सूक्ष्मः स्वभावेन प्रादुरासीदखण्डितः ॥ २ ॥

तद्देशक्रमानुसारेण वाचिकपञ्चानन्तरं वाचिकपञ्चं वक्तुं प्रतिज्ञानीते—  
अपार्हमिति । तत्र प्रथमतो वागुत्पात्तमाह—परात्परेति । यदस्मिन्नध्याये

वक्तव्यं तत्सर्वं प्रथमस्य शिवमाहात्म्यखण्डस्य पञ्चमे शक्तिपूजाध्याये  
 \*“मातृका च त्रिधा प्रोक्ता” इत्यस्य श्लोकस्य व्याख्यानं प्रपञ्चितं तदेवेह  
 तत्र तत्र प्रत्यभिज्ञाप्यते । अधिकश्चांशो विवरिष्यते । विमर्शरूपतमो विषय-  
 भावनिरन्तरश्चिदंशः परो विन्दुः स एवेश्वरः । तस्मात्परतरो मायातीतो  
 निष्कलस्तस्मान्निष्कलात्परतराद्यथोद्गीरितरूपः स्वमायाशक्तिविशिष्टचैतन्य-  
 ज्योतीरूपो विन्दुपदाभिधेयः पर ईश्वरो जात इत्यर्थः । तदुक्तमागमे—

“अथोत्पत्तिं प्रवक्ष्यामि जातायां सर्वसंहृतौ ।

एक एव शिवस्त्वास्ते परमानन्दलक्षणः ॥

जगदुत्पत्तिहेतुर्वै निष्कलात्परमाच्छिवात् ।

समुद्भूतः परस्तस्मात्” इति ।

तस्मात्परविन्दुशब्दाभिधेयादचिदंशो बीजं चिदचिन्मिश्रांशो नादश्चिदं-  
 शोऽपरो विन्दुरिति त्रिधा विभागसमये सूक्ष्मः शब्दो जात इत्याह—शब्दः  
 सूक्ष्म इति । अखण्डित इति मूलकारणस्य विभज्यमानस्य विन्दोः सर्वगत-  
 त्वात्तदात्मकत्वा सर्वत्रानुस्यूत इत्यर्थः । तथा सर्वगतस्यापि वैखरीरूपशब्द-  
 वाक्ये श्रोत्राग्राह्यत्वमेव सूक्ष्मत्वम् । इन्द्रियागोचरत्वे कथं तदवभास इत्यत  
 आह—स्वभावेन प्रादुरासीदिति । स्वप्रकाशविन्दुकार्यतया तदात्मकत्वेन  
 स्वयमपि स्वप्रकाशत्वस्वभावेन प्रादुर्भावः । एष एव शब्दः स्वप्रकाशत्वात्सर्व-  
 गतत्वाज्जगत्कारणतादात्म्याच्च शब्दब्रह्मेत्युच्यते ॥ १ ॥ २ ॥

स शब्दः पुनराधारे प्राणिनामास्तिकोत्तमाः ॥

पिण्डीभूततयाऽऽभाति तप्तजाम्बूनदप्रभः ॥ ३ ॥

तस्यैव शब्दब्रह्मणः परावायूपलक्षणं दशाविशेषमाह—स शब्द इति ।  
 तस्य सर्वगतस्यापि प्राणिनामर्थविवक्षाहेतुकप्रयत्नजनितपवनसंवन्धनि-  
 वन्धना मूलाधारलक्षणप्रदेशविशेषे याऽभिषक्तिः सा पिण्डीभावस्तथै-  
 वाभिषक्तस्वप्रकाशस्यापि तस्यैवो वैशद्यातिशयोऽस्वप्रकाशरूपतासा-  
 म्याज्जटप्रकाशेन प्रसिद्धेन तप्तजाम्बूनदरूपेणोपमीयते तमेति । तत्र पिण्डी-

\* इ. ‘एतत्के मातृका त्रिधा प्रोक्ता’ इति विद्यते । शिवमाहात्म्यखण्डस्य पञ्चमाध्याये तिर-  
 मेरुवाक्ये मूले “मातृका च त्रिधा प्रोक्ता एवमात्मवत्तया च” इति वर्तते । अतोऽयं वर्णितो-  
 यधित्युः ।

१ क. घ. ग. घ. य. ‘ज्योतीरूपो’ । २ इ. ‘सत्सर्व’ । ३ इ. ‘सत्सर्व’ । ४ इ. ‘नरता’ ।  
 ५ क. ‘नरता’ । ६ क. ग. घ. इ. य. ‘ति’ । निन्दितवर्तते । तं । ७ इ. ‘तया’ । ८ इ.  
 ‘तया’ । ९ इ. ग. घ. इ. य. ‘सर्व’ । १० क. ग. इ. ‘सत्सर्व’ । ११ य. निन्दित’ ।

भावेदशोपहितो मूलाधारैस्वस्वप्रकाशो निस्पन्दः शब्दः परा वागित्युच्यते । स एव मूलाधारादानाभि विमर्शरूपेण मनसाऽभिव्यक्तो वैशद्यातिशयदशापन्नसामान्यस्पन्दनरूपः पश्यन्ती वागित्युच्यते । एते परापश्यन्तौ स्वप्रकाशत्वमनोविषयत्वाभ्यां निस्पन्दत्वसामान्यस्पन्दत्वाभ्यां वा पृथक्त्वेन क्वचिन्निर्दिश्येते । इह तु विशेषस्पन्दविरहसाम्येनैकीकृत्य पिण्डीभावजाम्बूनदप्रभाभ्यां विशिष्टैकस्वरूपतया निर्दिश्येते इति मन्तव्यम् । अनेनैवाभिप्रायेण “मातृका च त्रिधा स्थूलेत्यत्र परापश्यन्तौ सूक्ष्मेतरूपत्वेनैकीकृत्य त्रैविध्यं वर्णितमिति ॥ ३ ॥

स पुनर्ब्रह्मनाड्या तु प्रविश्य हृदयाम्बुजम् ॥

विभक्तः सूक्ष्मरूपेण भाति वह्निप्रभः स्वतः ॥ ४ ॥

तस्यैवेदानीं नाभेर्हृदयं प्रागस्य निश्चयात्मिकया बुद्ध्या विपयीकृतस्य विशेषस्पन्दरूपस्य मध्यमावागृप्ततामाह—स पुनर्ब्रह्मेति । ब्रह्मनाड्या सुषुम्नया विभक्त इति तत्तदर्थे विशेषविषयशब्दरूपविशेषोल्लेखिन्या बुद्ध्या निश्चित्य विकल्पिते विशेषस्पन्दरूप इत्यर्थः । अनेन मध्यमायां परापश्यन्तीभ्यां विशेषो वर्णितः । वैखरीतो विशेषमाह—सूक्ष्मरूपेणेति । परश्रोत्रग्रहणायोग्यत्वं सूक्ष्मत्वम् । स्वत इति स्वगोचरया निश्चयात्मिकया बुद्धयेत्यर्थः । आत्मीयवाचकात्स्वशब्दाद्वावन्ताचृतीपार्थे सार्वविभक्तिकस्तसिः । “तत्सिलादिप्राकृतवसृचः” इति पुंस्त्वावः । वह्निप्रभ इति पश्यन्तीवागृपादपि वैशद्यातिशयो मध्यमाया वाच उच्यते । वह्निप्रभा हि बाह्यतमोपहरणसमर्था । तदसमर्थं जाम्बूनदप्रभत्वमिति विशेषः ॥ ४ ॥

ब्रह्मरन्ध्रं पुनः साक्षाच्छिवस्य स्थानमुत्तमम् ॥

पिण्डीभूततया प्राप्य प्रकाशानन्दलक्षणे ॥ ५ ॥

तत्र संनिहिते शंभौ विश्रान्ति लभते स्वतः ॥

आधारे परशक्तेस्तु स्थाने शब्दः प्रकाशितः ॥ ६ ॥

परमेकाक्षरं साक्षाद्भवत्यत्यन्तशोभनम् ॥

आज्ञासंज्ञान्महास्थानादूर्ध्वं यत्स्थानमुत्तमम् ॥ ७ ॥

वैखरीं बन्धुमारभते—ब्रह्मरन्ध्रमिति । प्रविश्येत्यनुपङ्गः । पुनरिति तु-

१ घ. 'वदशो' । २ घ. 'रस्यप्र' । च. 'रस्तु स्व' । ३ घ. 'शरी दशरन्तामा' । ४ घ. 'मावा' । ५ घ. 'मतावा' । ६ ग. च. 'प्रभाः स्व' । ७ घ. 'नि शे' । ८ ड. 'स्थानश' ।

शब्दार्थे । मध्यमात्स्थानाद्दृढयाद्वैखरीस्थानस्य ब्रह्मरन्ध्रस्य मेदमाह—शिव-  
 स्पेति । शिवस्य साक्षात्स्थानमापरोक्ष्यस्थानम् । शिवो हि परमानन्दरूपे-  
 जगदुपादानतया सर्वगतोऽपि ब्रह्मरन्ध्र उपास्यमानोऽचिरादपरोक्षो भवति ।  
 दृढयभूमध्यादिपूपासनास्थानान्तरेषु संभवत्स्वपि ब्रह्मरन्ध्रेऽचिरादानन्दाभिव्या-  
 स्यतिशयादुत्तममित्युक्तम् । तथात्वे चाभ्यासवतामनुभवः श्रुतिस्मृती च  
 प्रमाणम् । श्रूयते हि—“सैषा विद्वतिर्नाम द्वास्तदेतन्नानन्दनम्” इति ।  
 स्मर्यते—

“मूर्धन्याधायाऽऽत्मनः प्राणमास्थितो योगधारणाम् ।

ओमित्येकाक्षरं ब्रह्म व्याहरन्मामनुस्मरन् ॥

यः प्रयाति स मद्भावं याति नास्त्यत्र संशयः” इति ॥ ५ ॥ ६ ॥ ७ ॥

तत्रस्थोऽयं द्विजाः शब्दः सूक्ष्मैकाक्षरतामियात् ॥

तृतीये परमाधारे पूरके पुण्यभाजने ॥

एकाकारत्वमाप्नोति स्वभावेनाक्षरद्वयम् ॥ ८ ॥

प्रविष्टस्य कृत्यमाह—तत्रस्थ इति । द्विविधं द्व्यक्षराणां स्वरूपं स्थूलं सूक्ष्मं च ।  
 तत्र स्थूलं परश्रोत्रग्रहणयोग्यं वैखरीरूपतामापन्नमकारादिक्षकारान्तवर्णतत्स-  
 मभिव्याहारपदवाक्पमन्त्राद्यात्मकमनेकम् । सूक्ष्मं तु मध्यमाक्षरपरित्यागेन  
 वैखरीरूपप्राप्ताभिमुख्यलक्षणमेकं नादात्मकं प्रणवरूपम् । प्रणवो हि कण्ठोष्ठा-  
 द्यभिव्यङ्ग्यो वाह्यः स्थूलो नादात्मकश्च । सकलशब्दोपादानभूतो मूर्धन्य-  
 भिव्यज्यमान आन्तरः सूक्ष्ममक्षरम् । तस्य चाक्षररूपप्राप्ताभिमुख्यस्य नादा-  
 त्मकता शब्द इत्यनेनोक्ता । उक्तं हि साम्बेन—“ओमित्यन्तर्नदति निपतं यः  
 प्रतिप्राणशब्दो वाणी यस्मात्प्रभवति परा शब्दतन्मात्रगर्भा” इति । तस्य  
 मूर्धनि प्राणेनाभिव्यज्यमानस्य सकलवर्णोपादानत्वं शवरस्वामिभिरुक्तम्—  
 “नाभेरुत्थितः प्राण उरसि विस्तीर्णः कण्ठे परिवृतो मूर्धानमाहत्य परावृत्तो  
 विविधाञ्शब्दान्वयनक्ति” इति । अत्र च प्राणस्य नादाभिव्यञ्जकत्वम् । तद-  
 भिव्यक्तस्य तु नादस्यैव परापश्यन्तीमध्यमाक्षरस्य वर्णोपादानता । अत एव  
 प्राणः शब्दान्वयनकीत्युक्तं न पुनः प्रस्थित इति । उक्तो नादः प्रसूत इत्युक्तं  
 साम्बेनैव—

“या सा मित्रावरुणसदनादुच्चरन्ती त्रिषष्टिं  
वर्णानन्तः प्रकटकरणैः प्राणसङ्घातप्रसूते ॥  
तां पश्यन्तीं प्रथममुदितां मध्यमां बुद्धिसंस्थां  
वाचं वक्त्रे करणविशदां वैखरीं च प्रपद्ये” इति ॥

पश्यन्तीमध्यमयोर्वैखरीकारणे नादात्मके प्रणवेऽनुगतिमाह—तृतीय इति ।  
पश्यन्तीमध्यमास्थाननाभिहृदयपिक्षयोक्ताक्षरस्थानस्य ब्रह्मरन्ध्रस्य तृतीय-  
स्वम् । भ्रूमध्याद्यपेक्षया वर्णितादुत्कर्षात्परमाधारत्वम् । वैखरीकारणभावस्य  
तत्र परिपूर्णत्वात्पूरकत्वम् । सकलपुण्यफलपरमानन्दाभिर्व्यक्तिस्थानत्वेन च  
पुण्यभाजनत्वम् । अक्षरद्वयस्य तत्रैकाकारता नाम पश्यन्तीमध्यमयोरनुगति-  
रेव । स्वभावेन तदात्मकतया । अथवा नादात्मकस्य प्रणवस्य प्रभावोऽयमुपवर्ण्यते ।  
इत्थं नामाप्यं प्रणवो भद्राप्रभावः । यदिहैवोत्तरत्र वर्णयिष्यमाणमहिम्नोऽजपा-  
मन्त्रस्यावयवभूतं हमिति स इति चाक्षरद्वयमत्रैकाकारतामापन्नम् । तत्र हेतुः  
स्वभावेनेति । स्वस्मादुक्ताक्षरद्वयोद्भावेन स्वभावेनोत्पाद्येत्यर्थः । तथा हि—  
लीलायापरिगृहीतार्थनारीश्वरावतारस्य परशिवस्य पुंभागोऽहमित्पुच्यते । प्रकृ-  
तिभागः स इति । सा च प्रकृतिः पुंसा तादात्म्यमात्मनो पदाऽनुसंधत्ते तदोऽ-  
जपातः सोऽहमिति परमात्ममन्त्रो जातः । तत्र च सकारहकारपोर्लोपे संघो च  
कृते प्रणवो जात इति । वर्णितं प्रपञ्चसारे—

“हकारः पुमानजोक्तः स इति प्रकृतिर्मता ।  
अजपेयं मता शक्तिस्तथा दक्षिणवामतः ॥  
विन्दुर्दक्षिणभागस्यो वामभागो विसर्गकः ।  
तेन दक्षिणवामाख्यो भागो स्त्रीपुंससंज्ञितौ ॥  
विन्दुः पुरुष इत्पुको विसर्गः प्रकृतिर्मता ।  
पुंसप्रकृत्यात्मको हंसस्तदात्मकमिदं जगत् ॥  
पुंरूपं सा विदित्वा स्वं सोऽर्धभागमुपागता ।  
स ऐष परमात्माख्यो मनुरस्य महात्मनोः ॥  
सकारं च हकारं च लोपयित्वा प्रयोजयेत् ।  
संघिं च पूर्वरूपं ततोऽसौ प्रणवो भवेत् ॥ इति ॥ ८ ॥

१ ग. द. च. 'सोऽहम्' । २ क. घ. ग. च. 'यात्मभावस्य' । ३. 'यामावेनो' । ३. द. 'प्राणत इत्य' । ४ च. 'धरस्य' । ५ क. ग. 'दाऽक्षरा' । ६. 'दाक्षरद्वयात्सोऽह' । ७. 'दा' 'यत्नाक्षरा' । ८ ग. द. एत । ९ घ. 'गत्या त' ।

अयमाद्यः परो मन्त्रः सुप्रसिद्धः स्वभावतः ॥

मननत्राणरूपत्वान्मन्त्र इत्याभिशब्धितः ॥ ९ ॥

इद उत्पत्त्या मातृकायास्तदुत्पत्त्या चान्येषां मैत्राणां तदनुसंधानार्थमस्य तावदाद्यमन्त्रतामाह—अयमाद्य इति । सर्वकारणत्वात्परः । ताल्वादिव्यञ्जक-  
स्थानानपेक्षत्वात्स्वभावतः सुप्रसिद्धः । अत्र मन्त्रपदं व्युत्पादयति—मननेति ।  
तत्त्वस्य प्रबोधनेनैव संसारभयात्परित्राणे च शूरत्वान्मुखपत्वात् । उक्तं हि—  
“मननात्तत्त्वपदस्य त्रार्यते महतो भयात्” इति मन्त्रैत्वमुच्यत इति ॥ ९ ॥

मातृका परमा देवी मन्त्रमाता महेश्वरी ॥

अस्मादाद्यान्महामन्त्रादाविर्भूता स्वभावतः ॥ १० ॥

पदार्थमस्य मन्त्रत्वमुक्तमिदानीं ततो मातृकाया उत्पत्तिमाह—मातृकेति ।  
मातृकातो हि सर्वे मन्त्रा उद्भिपन्त इति सा मन्त्रमाता । सा कथमस्मोन्नोत्प-  
द्येत तद्धोप महामन्त्रो न स्यादित्यर्थः ॥ १० ॥

अधोमुखी भवेदेका एका ऊर्ध्वमुखी भवेत् ॥

तस्माच्छ्रीमातृका शुद्धा चाऽऽद्यमन्त्रात्मिकी भवेत् ॥ ११ ॥

ननुदाहृतशवरस्वामिग्रन्थे प्राणाभिव्यक्तस्यैव नादस्य वैखरीरूपवर्णोत्पा-  
दकतोक्ता । साम्बस्तोत्रे च—प्राणसङ्गात्मसूत इति । वैखरीरूपशब्दोत्पत्तिसमये  
च स्वासप्रश्वासात्मकस्य प्राणस्योपरमे व्यञ्जकप्राणाभावादनभिव्यक्तो नादः  
कथं वैखरीमुत्पादयेदित्यत आह—अधोमुखीति । त्रिविधं हि प्राणस्य स्वरूपम् ।  
एकमधोमुखी भवेत्पूरकरूपमपानवृत्त्यात्मकम् । एकमूर्ध्वमुखी भवेद्रेचकरूपं  
प्राणात्मकम् । अनयोः प्राणापानयोः संधिः कुम्भकरूपं व्यानवृत्त्यात्मकं तृतीयम् ।  
तत्र प्रथमद्वितीययोरभावेऽपि तृतीयेन व्यानवृत्त्यात्मकेन प्राणेनाभिव्यक्तो नादो  
वैखरीं वाचं जनयति । तदुक्तं छान्दोग्ये—“यद्वै प्राणिति स प्राणो यदपानिति  
सोऽपानः । अथ यः प्राणापानयोः संधिः स व्यानः सा वाक् । तस्मादप्राणान-  
नपानन्वाचमभिव्याहरति” इति । अक्षरार्यस्तु । एकं रूपमधोमुखी भवेत् ।  
एकमूर्ध्वमुखी भवेत् । यत्तु नाधोमुखं नोर्ध्वमुखं व्यानात्मकं प्राणस्य रूपं तद्वै-  
खरीं जनयतो नादस्याभिव्यञ्जकमिति हृदयम् । न मुख्यत्वमुभयोः । तदर्भि-

१ ड. ‘मिस्रितः’ । २ क. ड. ‘मन्त्रतानु’ । ३ च. ‘तस्य प’ । ४ ग. ‘यत इति मन्त्रमु-  
च्यते त इति । च. ‘यते भयत इति मन्त्रमु’ । ५ घ. ‘अ उच्य’ । ६ ख. ग. ‘स्मादुत्प’ ।  
७ ग. चाऽऽद्या म’ । ८ च. ‘भिनता’ ।



प्रतिद्वस्पाप्यस्य मन्त्रस्य यदुक्तरीत्याऽतिरहस्यत्वं तदिदानीमाविष्करोति ।  
त्रिचतुर्वत्सरमित्यादि शिवेन चेत्यन्तेन ॥ १५ ॥ १६ ॥ १७ ॥

मन्त्राणां मातृभृता च मातृका परमेश्वरी ॥ १८ ॥  
बुद्धिस्था मध्यमा भूत्वा विभक्ता बहुधा भवेत् ॥  
सा पुनः क्रमभेदेन महामन्त्रात्मना तथा ॥ १९ ॥  
मन्त्रात्मना च वेदादिशब्दाकारेण च स्वतः ॥  
सत्येतरेण शब्देनाप्याविर्भवति सुव्रताः ॥ २० ॥

परापश्यन्तीदशयोरैकरूपेण स्थिताया मातृकाया बुद्धौ मध्यमादशायां  
बहुधा विभागप्राप्तिमाह—बुद्धिस्थेति । क्रमभेदेनेति । प्रथमतो नादात्मकप्र-  
णवरूपेण पश्चाद्वाय्वानरूपप्राणाभिव्यक्त्या कण्ठताल्लादिस्थानविशेषेषु वर्णपद-  
वाक्याद्यात्मनाऽनुक्रमभेदः । महामन्त्रात्मना नादरूपप्रणवात्मना मन्त्रात्मना,  
ऋग्यजुःसामादिरूपेण च ऋगादिकं च मुख्यो मन्त्रः “अहेतुभ्रिय मन्त्रं मे  
गोषाय । यमृपयस्त्रपिविदा विदुः । ऋचः सामानि यजुंषि” इति श्रुतेः । स्वतः  
स्वेनैव रूपेण शब्दो हि वर्णपदवाक्यात्मकः । वस्त्ववस्तुविषयाश्रिता तदित-  
रथा भवत्युक्तरूपा वागेव तेनापि ॥ १८ ॥ १९ ॥ २० ॥

यथा परतरः शंभुर्द्विधा शक्तिशिवात्मना ॥  
तथैव मातृका देवी द्विधाभूता भवेत्स्वयम् ॥ २१ ॥  
एकाकारेण शक्तेस्तु वाचकश्चेतरेण तु ॥  
शिवस्य वाचकः साक्षाद्विद्येयं पदगामिनी ॥ २२ ॥

नन्वकाराद्यात्मिकाया मातृकाया एकरूपाया एव कथं श्रीकण्ठादिशिवमूर्-  
तिप्रतिपादकत्वं पूर्णोदयादिशिवशक्तिमूर्तिप्रतिपादकत्वं च तत्राऽऽह—यथा पर-  
तर इति । उक्तात्परादपि परो निष्कलः यः स परतरः । स यथा स्वप्रतिष्ठेन  
रूपेण निष्कलः शिवः । कार्याभिमुखेन तु शक्यप्रतियोगिनिरूप्येण रूपेण  
शक्तिरिति द्विरूपो जातः । एवमियमक्षरात्मिका मातृकाऽपि स्वकारणतया  
स्वानुगतशिवप्राधान्येन शिवमूर्तीनां तथाविधशक्तिप्राधान्येन च शक्तिमूर्ती-  
नामपि प्रतिपादिका किं न स्यादित्यर्थः ॥ २१ ॥ २२ ॥

अपदं पदमापन्नं पदं चाप्यपदं भवेत् ॥

पदापदविभागं च यः पश्यति स पश्यति ॥ २३ ॥

ननु सा मातृका बाह्यनसातीतं शिवशक्त्यात्मकं परमशिवस्वरूपं कथं प्रतिपादयेदित्यत आह—अपदं पदमापन्नमिति । पद्यते प्राप्यत इति पदमिन्द्रियगोचरं वस्तु । अपदमविषयं बाह्यनसातीतं सच्चिदानन्दाखण्डैकरसं प्रागुदीरितं परशिवस्वरूपम् “अपदस्य पदैपिणः, अपि तर्हि पद्यते” इति श्रुतेः । तदेव स्वशक्तिमहिम्ना प्रागुक्तरीत्या परविन्दुनादादिक्रमेण परा पश्यन्ती मध्यमा वैखरीत्येवमात्मकं पदं जातम् । पद्यते प्राप्यतेऽनेन परं तत्त्वमिति परमैत्र्यात्मिका मातृकाविद्या परापश्यन्त्याद्यात्मिका सा मातृका परशिवस्वरूपं विदुषः पुरुषस्यापदं भवेत् । अपदस्यापदनीपस्य बाह्यनसागोचरस्य प्रागुक्तपरशिवस्वरूपस्य दात्री प्रतिपादयित्री भवतीत्यर्थः । अविषयमपि तत्स्वरूपमविद्योपाधि विषयीकृत्य प्रकाशयन्ती मातृकाविद्या स्वविषयावरणभूतामविद्यां समूलमुन्मूलयन्ती यथोदीरितपरशिवस्वरूपं विदुषः स्वात्मतया प्रापयतीत्यर्थः । यद्वा, अपदं पदमिति, नादात्मकं शब्दब्रह्म परा पश्यन्ती मध्यमा वैखरीत्येव रूपं सत्पदं जातम् । अस्ति हि परापश्यन्त्याधवस्थस्यापि पदाभिधेयता । श्रूयते हि—“चत्वारि वाक्परिमिता पदानि” इति । तत्पदं सम्पगन्नातं सन्मूलभूतं शब्दब्रह्म स्वकारणात्वेनावगमयत्तत्प्राप्तिहेतुर्भवतीत्यर्थः । इत्थमुक्तं पदापदविभागं यो जानाति स एव परशिवस्वरूपं साक्षात्करोति ॥ २३ ॥

पदस्थस्य जिता मन्त्रा भवेयुः पण्डितोत्तमाः ॥

पदाभ्यासपराणां तु न किञ्चिदपि दुर्लभम् ॥ २४ ॥

उक्तलक्षणे मातृकात्मके पदे तात्पर्येण परिशीलयन्पो वर्तते तस्यैव तत्प्रभेदा मन्त्राः सिध्यन्तीत्याह—पदस्थस्येति ॥ २४ ॥

अंश एकः पदस्यायमुपकाराय देहिनाम् ॥

भवेत्योडशधा पूर्वं पञ्चधा च द्विधा पुनः ॥ २५ ॥

पदस्यांशोऽपरः पूर्वो द्वात्रिंशद्देमाप्नुयात् ॥

त्रयस्त्रिंशत्पुनर्भेदं तथैव द्विविधं भवेत् ॥ २६ ॥

एवं लोकोपकाराय पदं बहुविधं भवेत् ॥ २७ ॥

परा पश्यन्ती मध्यमा वैखरीत्येवंचतुरवस्थस्य पदस्य बस्तुरीयोऽशो वैख-  
र्यात्मकः स एव शरीरिणां प्रेषणाध्येपणादिव्यवहारहेतुरित्याह—अंश  
एक इति । परश्रोत्रग्राह्यात्मकं वैखर्यात्मकमेव पदांशं मनुष्यादयोऽभिव-  
दन्तीत्यर्थः “ गुहा त्रीणि निहिता नेङ्गयन्ति तुरीयं वाचो मनुष्या  
वदन्ति ” इति श्रुतेः । स च वैखर्यात्मकः शब्दः स्वत एवैकह्र-  
योऽपि कण्ठतालवाद्यभिव्यक्तिस्थानभेदात्स्वरव्यञ्जनादिभेदेन नानात्वं भजत  
इत्याह—भवेत्पोडशधेत्यादिना बहुविधं भवेदित्यन्तेन । अकारादिविसर्गान्तपो-  
डशस्वरात्मना प्रथमं षोडशधा भवति । कचटतपादिपञ्चवर्गात्मना पञ्चधा  
भवति । पुनरन्तस्थोष्मभेदेन द्वेधा । षोडशस्वरात्मको यः पूर्वोऽशः स एव  
सानुनासिकानिरनुनासिकभेदेन द्विगुणितः सन्द्वात्रिंशद्भेदवान्भवति । पुनश्च  
काद्याः पञ्चविंशतिर्पोदपो हकारान्ता अष्टाविति । एवंच त्रयस्त्रिंशद्भेदवान्भवति ।  
एवं स्वरव्यञ्जनभेदेनोक्तं वर्णजातं द्विविधं भवेदित्यर्थः ॥ २५ ॥ २६ ॥ २७ ॥

एकैकाकारतश्चैके कार्यसिद्धिर्भवेत्स्वतः ॥

वैदिकान्केचनाऽऽकारानुपजीवन्ति सिद्धये ॥ २८ ॥

तान्त्रिकांश्च तथाऽऽकारानुपजीवन्ति केचन ॥

लौकिकानपि चाऽऽकारानुपजीवन्ति केचन ॥ २९ ॥

इत्थं स्वरव्यञ्जनात्मना ये पदस्याऽऽकारास्ते प्रत्येकं मन्त्रास्तेष्वेकैकस्य  
जपात्साधकस्याभिलषितसिद्धिर्भवतीत्याह—एकैकाकारतश्चेति । अधिकारिभेदेन  
तानेवाऽऽकारभेदान्विभज्य विनियुङ्क्ते । वैदिकानित्यादिना । वेदार्थाभिज्ञाः  
केचिद्विद्वांसः, ऋग्यजुःसामात्मकानाकारान्स्वानुष्ठानसिद्धय उपजीवन्ति । आग-  
माभिज्ञास्त्वन्ये हुंफडादिलक्षणागमैकसमधिगम्यान्स्वानुष्ठानसिद्धये व्यवह-  
रन्ति ॥ २८ ॥ २९ ॥

यथा सर्वे महादेवमुपजीवन्ति सर्वदा ॥

यथा वा शक्तिमीशस्य यथा वा भूतपञ्चकम् ॥

तथा सर्वे पदाकारानुपजीवन्ति सर्वदा ॥ ३० ॥

न केवलं यथोदीरितैः कैश्चिदेव पदाकारा उपजीव्या अपि तु सर्वप्राणि-  
भिरपीत्याह—यथा सर्व इति । शिवशक्त्यात्मकं परशिवस्वरूपमुत्पत्तिस्थिति-  
क्षयाधिष्ठानत्वेन यथोपजीव्यते कार्यप्रपञ्चेन यथा वा पृथिव्यादिभूतपञ्चकं

देहाद्युपादानतयाऽवश्यमाश्रियते । एवमेव देवतिर्गच्छनुष्पादयः पदाकारा-  
न्स्वस्वभापानुसूतेण सर्वदोषजीवन्तीत्यर्थः ॥ ३० ॥

**मातृका परमा देवी स्वपदाकारभेदिता ॥**

**वैखरीरूपतामेति करणैर्विशदा स्वयम् ॥ ३१ ॥**

नन्वेते पदाकारा वैखर्यात्मका एव परश्रोत्रेण गृह्यन्ते वैखर्यात्मकत्वं तु  
कुतो मातृकाया इत्यत आह—मातृका परमेति । परापश्यन्त्याद्यात्मनोद्भवा  
नानावर्णात्मिका मातृका तात्वादिस्थानेषु करणविशेषैरभिव्यज्यमाना विस्प-  
ष्टरूपा सती वैखर्यात्मकतां प्रतिपद्यत इत्यर्थः ॥ ३१ ॥

**स्थूला सूक्ष्मा सुसूक्ष्मा च त्रिविधा मातृकेश्वरी ॥**

**सा देवी शक्तिसंभिन्ना शिवस्यामिततेजसः ॥ ३२ ॥**

वैखरीव्यतिरेकेण परापश्यन्त्याद्यात्मिका मातृका नैवास्तीति न भ्रमितव्य-  
मिति प्रागुक्तं मातृकात्रैविध्यं स्मारयति—स्थूला सूक्ष्मेति । एतच्छक्तिपूजाविधौ  
“मातृका च त्रिधा स्थूला” इत्यत्र सम्यक्प्रपञ्चितम् । एवं त्रिविधाऽपि मातृका  
शक्त्यवस्थस्य शिवस्य प्रतिपादिकेत्याह—सा देवीति । शक्यप्रतियोगिकं  
परशिवस्वरूपमेव शक्तिरिति प्राक्प्रतिपादितं तत्संभिन्ना प्रतिपाद्यप्रतिपादक-  
भावेन तत्स्वरूपाविष्टेत्यर्थः ॥ ३२ ॥

**वाचामगोचराकारो मातृकायास्तथा परः ॥ ३३ ॥**

**ब्रह्मविष्ण्वादिदेवानामचिन्त्यः सूक्ष्मताविधिः ॥**

**चिन्मयः परचिद्रूपः शिवासंभिन्न एव हि ॥ ३४ ॥**

परापश्यन्त्याद्यवस्थातः प्राक्, बिन्दुनादाद्यात्मकं यन्मातृकायाः सूक्ष्मं रूपं  
तत्स्वप्रतिष्ठस्य पराशिवस्वरूपस्य प्रतिपादकं सत्तदात्मकमेव भवतीत्याह—  
वाचामगोचरेति । वाङ्मनसस्योर्गोचरं ब्रह्मविष्ण्वादिभिरप्यचिन्तनीयं बिन्दु-  
नादात्मकं यत्सूक्ष्मतरं रूपं मातृकायास्तत्स्वप्रकाशे परशिवस्वरूपचैतन्येऽध्य-  
स्तत्वाचिन्मयं चिद्भावं परमार्थतत्त्वस्वरूपानतिरेकाच्चिद्रूप एवभूतः सूक्ष्मो  
मातृकाकारः शिवासंभिन्नः स्वमातृकस्य निष्कलपरशिवस्वरूपस्य प्रत्यायक  
इत्यर्थः ॥ ३३ ॥ ३४ ॥

बुद्ध्वा मन्त्रजपं कुर्यादेवं मन्त्रस्य वैभवम् ॥

आचार्यमुखतः प्राज्ञाः सिध्यत्येवाचिरेण तु ॥

आचार्यरहितो मन्त्रः पुंसोऽनर्थस्य कारणम् ॥ ३५ ॥

इति श्रीस्कन्दपुराणे सूतसंहितायां चतुर्थे यज्ञवैभव-

खण्डे वाचिकयज्ञविवरणं नाम

चतुर्थोऽध्यायः ॥ ४ ॥

इत्थमुक्तमाचार्यमुखाद्यो वेद तस्यैव मन्त्रः पुरुषार्थसाधको नान्यस्येति ब्रुव-  
न्नुपसंहरति—बुद्ध्वेति ॥ ३५ ॥

इति श्रीसूतसंहिताटीकायां यज्ञवैभवखण्डे वाचिकयज्ञविवरणं  
नाम चतुर्थोऽध्यायः ॥ ४ ॥

अथ पञ्चमोऽध्यायः ।

सूत उवाच—

प्रणवं संप्रवक्ष्यामि समासेन न विस्तरात् ॥

परापरविभागेन प्रणवस्तु द्विधा मतः ॥ १ ॥

इत्थं सकलमन्त्रमूलभूतपञ्चाशद्वर्णात्मिकां प्रणवावयवेभ्यश्चाकारोकारमकार-  
विन्दुनादेभ्यः पञ्चभ्यः पञ्चाशत्कलारूपेणोत्थितां मानृकामभिधापाथ तत्कार-  
णभूतं परापरब्रह्मात्मकं प्रणवं वक्तुमारभते—प्रणवमिति । “ एतद्वै सत्यकाम  
परं चापरं च ब्रह्म पदोद्धारः ” इति श्रुतौ यदुक्तं द्वैविध्यं तदभिप्रेत्याऽऽह—  
परापरविभागेनेति ॥ १ ॥

परः परतरं ब्रह्म प्रज्ञानन्दादिलक्षणम् ॥

प्रकर्षेण नवं यस्मात्परं ब्रह्म स्वभावतः ॥ २ ॥

तत्र कोऽसौ परः प्रणव इति तमाह—परः परतरमिति । सत्यज्ञानानन्दैक-  
रसं मापातत्कार्यासंस्पृष्टं यत्परशिवस्वरूपं स परः प्रणवः । कुतस्तस्य प्रणव-  
शब्दाभिधेयत्वेत्याशङ्क्य निर्वक्ति—प्रकर्षेणेति । यस्मात्तत्परशिवस्वरूपं कार-

णान्तरमनपेक्ष्य प्रकर्षेण नवमशेषविक्रियाविरहेण कूटस्थनित्यं सत्परमानन्दप्रकाशनात्सर्वदाऽभिनवमतस्तथाविधस्वरूपस्य प्रणवशब्दाभिधेयतेत्यर्थः ॥ २ ॥

अपरः प्रणवः साक्षाच्छब्दरूपः सुनिर्मलः ॥

प्रकर्षेण नवत्वस्य हेतुत्वात्प्रणवः स्मृतः ॥

परमप्रणवप्राप्तिहेतुत्वात्प्रणवोऽथ वा ॥ ३ ॥

अपरप्रणवमाह—अपर इति । अस्यापि नामधेयानि ब्रूते—प्रकर्षेणेति । अनेन मन्त्रेण यथोक्तपरशिवस्वरूपं स्वात्मतया विदुषः पुंसोऽभिनवत्वप्राप्तिहेतुस्तत्प्रकर्षेण नवो भवत्यनेनेति व्युत्पत्त्या तत्प्रणवः । यद्वा यः प्रागुक्तः परमः प्रणवस्तद्वाचकत्वेन तत्प्राप्त्युपायत्वाच्छब्दात्मकस्यास्य प्रणवाभिधेयता ॥ ३ ॥

पुरा प्रजापतिः साक्षाच्छ्रद्धया परया सह ॥ ४ ॥

भस्मोद्भूलितसर्वाङ्गस्त्रिपुण्ड्राङ्कितमस्तकः ॥

जितेन्द्रियो जितक्रोधो जटावल्कलसंयुतः ॥ ५ ॥

सदा पञ्चाग्निमध्यस्थः साम्बध्यानपरायणः ॥

तताप परमं धोरं तपः संवत्सरत्रयम् ॥ ६ ॥

स पुनः शंकरस्यास्य प्रसादादम्बिकापतेः ॥

पृथिवीमन्तरिक्षं च दिवं चासृजदास्तिकाः ॥ ७ ॥

स तानभ्यतपल्लोकांस्तेभ्यो वेदविदां वराः ॥

त्रीणि ज्योतींष्यजायन्त पृथिव्या एव तत्र तु ॥ ८ ॥

अजायताग्निर्वायुश्च ब्राह्मणाश्चान्तरिक्षतः ॥

दिवो दिवाकरः साक्षाज्जगच्चक्षुरजायत ॥ ९ ॥

तानि चाभ्यतपज्ज्योतींष्यजस्तेभ्यो महाद्विजाः ॥

त्रयो वेदा अजायन्त वेदानां प्रथमोऽनलाव ॥ १० ॥

यजुर्वेदस्तथा वायोरादित्यात्सामसंज्ञितः ॥

वेदानभ्यतपत्तांश्च ब्रह्मा तेभ्यो महाद्विजाः ॥ ११ ॥

त्रीणि शुक्लान्यजायन्त तत्र ब्रह्मविदां वराः ॥  
 ऋग्वेदादेव भूस्तद्वद्यजुर्वेदाद्भुवस्तथा ॥ १२ ॥  
 सामवेदात्सुवस्तानि शुक्लान्यभ्यतपत्प्रभुः ॥  
 तथा तेभ्योऽभितप्तेभ्यस्त्रयो वर्णा द्विजोत्तमाः ॥ १३ ॥  
 अजायन्त क्रमेणैव कोटिसूर्यसमप्रभाः ॥  
 अकारश्च तथोकारो मकारश्चेति सुव्रताः ॥ १४ ॥

अथास्य सकलवेदसारात्मकत्वमाविष्कर्तुं मैतरेयके—“प्रजापतिरकामयत प्रजापेयं भूपान्स्याम्” इत्यत्र पृथिव्यादीनामुत्तरोत्तरसारात्मना या सृष्टिरुक्ता तामत्र सुखावबोधाय श्लोकैः संगृह्णाति—पुरा प्रजापतिरित्यादिना सुव्रता इत्यन्तेन । पृथिव्यन्तरिक्षद्युलोकानामभ्यादयः सारात्मकाः । तेषामृगवेदादयः । तेषां च व्याहृतयः । ताम्यश्चाकारोकारमकाराः सर्वसारत्वेन लौकिकप्रकाशाः प्रजापतिना निःसारिता इत्यर्थः ॥ ४ ॥ ५ ॥ ६ ॥ ७ ॥ ८ ॥ ९ ॥ १० ॥ ११ ॥ १२ ॥ १३ ॥ १४ ॥

तानेकधा समभेरदज ओमित्यतिप्रभुः ॥  
 तस्मिन्नेव शिवः साम्बः सर्ववस्त्ववभासकः ॥  
 प्रतिविम्बितवांस्तेन प्रणवस्तस्य वाचकः ॥ १५ ॥

किमेतावता प्रणवस्य सर्वसारतेत्याह—तानेकधेति । प्रजापतिस्तानेवाकारादीनेकत्वेन संयोजितवान् । तस्मात् “आद्गुणः” इति गुणे कृते, ओमिति मन्त्ररूपं निष्पद्यते । अथास्य मन्त्रस्य मन्त्रान्तराद्वैशिष्ट्यमाह—तस्मिन्नेवेति । यदुक्तरीत्या पृथिव्यादिसर्वसारत्वेन निर्मलः प्रणवस्तस्मिन्नेव मन्त्रे, आदर्शे मुखमिव स्वप्रकाशचिद्रूपः परशिवः प्रतिविम्बितपा भासते । अतस्तस्य स प्रणवो वाचको जातः । तथा च पारमर्पं सूत्रं “तस्य वाचकः प्रणवः” इति ॥ १५ ॥

तप्तलोहादिवच्छंभोरभेदात्प्रणवोऽपि सः ॥  
 सर्वावभासको नित्यमभवत्पण्डितोत्तमाः ॥ १६ ॥

तस्यायःपिण्डवत्प्रतिविम्बितस्वप्रकाशपरशिवचेतन्येन सदैकीभावादतस्त्वनप्रणवोऽपि सर्ववस्त्ववभासको जात इत्याह—तप्तलोहादिवदिति ॥ १६ ॥

ज्ञातार्थे ज्ञातमित्येवं वक्तव्ये सति तद्विना ॥

ओमिति प्राह लोकोऽयं तेन ज्ञातस्य वाचकः ॥१७॥

अज्ञातार्थे तथाऽज्ञातमिति प्राप्ते तु वाचके ॥

ओमिति प्राह लोकोऽयं तेनाज्ञातस्य वाचकः ॥१८॥

संदिग्धार्थे तु संदिग्धमिति प्राप्ते तु वाचके ॥

ओमिति प्राह लोकोऽयं तेन संदिग्धवाचकः ॥१९॥

आकाशादिपदार्थानां ये शब्दा वाचका भुवि ॥

विना तानखिलाञ्शब्दाँल्लोक ओमिति भापते ॥२०॥

अतः प्रयोगबाहुल्याद्वटकुड्यादिशब्दवत् ॥

आकाशादिपदार्थानां वाचकः प्रणवः स्मृतः ॥ २१ ॥

सर्वावभासकत्वेन ब्रह्मणा सदृशः स्मृतः ॥ २२ ॥

इदमेव सर्वावभासकत्वमुपपादयति—ज्ञातार्थे इत्यादिना ब्रह्मणा सदृशः स्मृत इत्यन्तेन । ज्ञाताज्ञातसंदिग्धेष्वर्थेष्वआकाशादिषु च पृष्ठः सर्वो जनः किमिदं भवता ज्ञातमित्यादिप्रश्नस्य ज्ञातमित्यादिप्रतिवचनपरिहारेण यस्मादोमित्येव प्रतिवृत्ते तस्माज्ज्ञाताज्ञातादिपदवदप्यपि तत्तदर्थस्य पर्याप्तया वाचकः । यथा घटकुड्यादिशब्दानां पृथुनुभोदराकारलक्षणोऽर्थः प्रातिस्विको वाच्य एवमस्याप्युक्तरीत्या सर्वेष्वर्थेषु प्रयोगस्य छट्वात्सर्वावभासकत्वम् । अत एव च्छन्दोगाः प्रणवस्यानुज्ञाक्षरत्वमामनन्त “तद्वा एतदनुज्ञाक्षरं धद्धि किंचानुजानात्पोमित्येव तदाह” इति ॥ १७॥ १८॥ १९॥ २०॥ २१॥ २२॥

सर्वावभासकं मन्त्रमिमं जपति यो द्विजः ॥

सर्वमन्त्रजपस्योक्तं फलं स लभतेऽचिरात् ॥

अतः सर्वे परित्यज्य सदा मन्त्रमिमं जपेत् ॥ २३ ॥

इत्थं प्रणवस्य सर्वावभासकत्वमुपपाद्य तद्वेतुकं प्रणवजपतिशयं दर्शयति—सर्वावभासकं मन्त्रमिति । एतेद्वयतिरिक्तसकलमन्त्रजपाद्यत्फलं तत्प्रणवजपेनैवाऽऽप्नोतीत्यर्थः । प्रणवस्य सर्वमन्त्रात्मकत्वात्सर्ववेदसारत्वाच्च । श्रूयते हि—“यः प्रणवमधीते स सर्वमधीते” इति । “ओमिति प्रतिपद्यत एतद्वे यजुद्ययो विद्यां प्रत्येति” इति च ॥ २३ ॥



ऋषिर्व्रह्माऽस्य मन्त्रस्य गायत्रं छन्द उच्यते ॥

परमात्माभिः शंभुर्देवता परिकीर्तिता ॥ २४ ॥

अकारो बिन्दुसंयुक्तः शक्तिरस्य द्विजोत्तमाः ॥ २५ ॥

उकारश्च मकारश्च द्वयं बीजं प्रकीर्तितम् ॥

मोक्षार्थे विनियोगोऽस्य प्रोक्तो वेदान्तवेदिभिः ॥ २६ ॥

ऋष्यादिज्ञानपुरःसर एव मन्त्रो जपार्ह इत्यभिप्रेत्य तदाह—ऋषिर्व्रह्मेत्यादि ।  
अस्य मन्त्रस्य सर्वावभासकत्वात्स्वेतरसकलमन्त्रैफलसाधनत्वमुक्तम् । न केवलं  
तावदेव मोक्ष एवास्यासाधारणं फलमित्याह—मोक्षार्थे इति ॥ २४ ॥ २५ ॥ २६ ॥

अग्निश्च वायुः सूर्यश्च वर्णानां मुनयः क्रमात् ॥

गायत्री च तथा त्रिष्टुब्बृहती च यथाक्रमम् ॥ २७ ॥

छन्दांसि ब्रह्मविच्छ्रेष्ठा वर्णानां च यथाक्रमम् ॥

ब्रह्मा विष्णुश्च रुद्रश्च वर्णानां देवताः क्रमात् ॥ २८ ॥

रक्तं शुक्लं च कृष्णं च क्रमाद्वर्णा उदाहृताः ॥

जाग्रत्स्वप्नसुषुप्तिश्चावस्थाः प्रोक्ता यथाक्रमम् ॥ २९ ॥

भूम्यन्तरिक्षस्वर्गाश्च स्थानानि क्रमशो विदुः ॥

उदात्तप्रमुखा विप्राः स्वराः प्रोक्ता मनीषिभिः ॥

ऋग्यजुःसामसंज्ञाश्च वेदाः प्रोक्ता यथाक्रमम् ॥ ३० ॥

अग्नयो गार्हपत्याग्निर्दक्षिणाग्निस्तथैव च ॥

प्रोक्तश्चाऽऽहवनीयाग्निर्वर्णानां क्रमशो द्विजाः ॥ ३१ ॥

प्रातर्मध्यंदिनं सायं काला उक्ता यथाक्रमम् ॥

रजः सत्त्वं तमश्चैव गुणा उक्ता यथाक्रमम् ॥ ३२ ॥

सृष्टिः स्थितिश्च संहारः क्रियाः प्रोक्ता यथाक्रमम् ॥

उत्पत्तौ च स्थितौ नाशे विनियोगा उदाहृताः ॥ ३३ ॥

अथेतस्यावयवानामकारोकारमकाराणां जपकाले स्मर्तव्यावृत्त्याद्यानाह—

अग्निश्चेत्यादिना विनियोगा उदाहृता इत्यन्तेन ॥ २७ ॥ २८ ॥ २९ ॥ ३० ॥  
॥ ३१ ॥ ३२ ॥ ३३ ॥

अङ्गुष्ठादिकनिष्ठान्तमङ्गुलीनां च संधिषु ॥

क्रमाद्वर्णत्रयन्यासः कर्तव्यः सिद्धिमिच्छता ॥ ३४ ॥

अङ्गुष्ठादीति । अकारादीन्यक्षराण्यङ्गुष्ठाद्यङ्गुलीनां त्रिषु संधिष्वङ्गुष्ठादिक-  
निष्ठान्तं प्रत्येकं न्यस्तव्यानीत्यर्थः ॥ ३४ ॥

अङ्गुलीषु च सर्वासु प्रणवन्यास ईरितः ॥ ३५ ॥

भूरग्न्यात्मन इत्यादिमन्त्राश्च क्रमशो द्विजाः ॥

विन्यस्तव्याश्च सिद्धयर्थमङ्गुलीषु द्विजन्मना ॥ ३६ ॥

एवं वर्णन्यासं कृत्वा तास्वेवाङ्गुलीषु तत्समुदायात्मकः प्रणवोऽपि न्यस्तव्य-  
इत्याह—अङ्गुलीष्विति । भूरग्न्यात्मन इत्यादयोऽङ्गमन्त्रास्तेऽङ्गुष्ठाद्यङ्गुलीषु  
न्यस्तव्या इत्यर्थः ॥ ३५ ॥ ३६ ॥

क्रमाद्वर्णत्रयन्यासो नाभौ हृदि च मूर्धनि ॥

कर्तव्यः सर्वयत्नेन प्रणवेन तथैव च ॥ ३७ ॥

पुनरकारादिवर्णत्रयं विमज्ज्य नाभिहृन्मूर्धसु प्रत्येकं न्यस्तव्यं ततस्तेष्वेव  
स्थानेषु तत्समुदायस्य प्रणवस्य न्यासः कर्तव्य इत्याह—क्रमाद्वर्णेति ॥ ३७ ॥

हृदयादिप्रदेशेषु क्रमेणैव द्विजोत्तमाः ॥

भूरग्न्यात्मन इत्यादिमन्त्राणां न्यास ईरितः ॥ ३८ ॥

एवं न्यस्य विधानेन ध्यात्वा साम्बं त्रियम्बकम् ॥

जपेन्मन्त्रवरं भक्त्या लक्षणां दशकं द्विजाः ॥ ३९ ॥

ततः सिध्यति मन्त्रोऽयं सत्यमेव न संशयः ॥

पट्कर्माणि प्रसिद्धानि तथैवाष्ट विभूतयः ॥ ४० ॥

अपवर्गः स्वतःसिद्धः पापैः सर्वैः प्रमुच्यते ॥

सर्वविद्यालयो भूत्वा यथेष्टं फलमाप्नुयात् ॥ ४१ ॥

इति श्रीस्कन्दपुराणे सूतसंहितायां यज्ञवैभवखण्डे प्रणव-  
विचारो नाम पञ्चमोऽध्यायः ॥ ५ ॥

ततो हृदयादिदेशेषु भूरग्न्यात्मन इत्यङ्गमन्त्राव्यसेदित्याह—हृदयादीति ।  
शेषं स्पष्टम् ॥ ३८ ॥ ३९ ॥ ४० ॥ ४१ ॥

इति श्रीसूतसंहिताटीकायां चतुर्थे यज्ञवैभवखण्डे प्रणवविचारो  
नाम पञ्चमोऽध्यायः ॥ ५ ॥

अथ षष्ठोऽध्यायः ।

सूत उवाच—

सावित्रीमथ वक्ष्यामि व्याहृत्या शिरसा सह ॥

भूरादिव्याहृतीनां तु मुनयः परिकीर्तिताः ॥ १ ॥

अग्निर्भृगुश्च कुत्सश्च वासिष्ठो गौतमस्तथा ॥

कश्यपश्चाङ्गिराश्चेति क्रमेण मुनिपुङ्गवाः ॥ २ ॥

व्याहृतीनां क्रमेणैव छन्दांसि कथितानि तु ॥

देवीगायत्रमाद्यं स्यादुष्णिहा तदनन्तरम् ॥ ३ ॥

अनुष्टुब्बृहती पङ्क्तिस्त्रिष्टुप् च जगती तथा ॥

अग्निर्वायुस्तथाऽर्कश्च वागीशो वरुणस्तथा ॥ ४ ॥

इन्द्रश्च विश्वेदेवाश्च क्रमेणैव तु देवताः ॥

व्याहृतीनां तु सर्वत्र विनियोगः प्रकीर्तितः ॥ ५ ॥

इत्थं त्रयीसारं प्रणवमभिधाय प्रकृत्यादिचतुर्विंशतितत्त्वात्मिकां द्विजा-  
तीनां भुक्तिमुक्तिकरीं त्रयीमातरं सावित्रीं प्रस्तौति—सावित्रीमथेति । व्याह-  
ृतपो भूराद्याः सप्त । ओमापो ज्योतिरिति शिरः । अथैतासां व्याहृतीनामृष्या-  
धानाह—भूरादिव्याहृतीनामित्यादि क्रमेणैव तु देवता इत्यन्तेन । वागीशो

बृहस्पतिः । “यद्येविज्ञातो सर्वव्यापद्व्या भूमिवः सुवरिति सर्वा अनुसृत्याऽऽह-  
वनीय एव जुहवीध ” इत्यैतरेयकश्रुतेः “सव्याहति सप्रणवां गायत्रीं शिरसा  
सह” इत्यादिस्मरणाच्च यज्ञकर्मणि सर्वत्र प्राणायामादौ चाऽऽसां विनियोगः  
स्पष्ट इत्याह—व्याहृतीनां त्विति ॥ १ ॥ २ ॥ ३ ॥ ४ ॥ ५ ॥

विश्वामित्रो मुनिश्छन्दो गायत्रं देवता रविः ॥

सावित्र्या वेदविच्छ्रेष्ठाः शिव एवाधिदेवता ॥ ६ ॥

अथ गायत्र्या ऋष्याद्यानाह—विश्वामित्र इति । जन्मान्तरकृतोपासना-  
महिम्ना यः सूर्यपदं प्राप्तस्तन्मङ्गलाभिमानी जीवात्मना वर्तमानस्तत्रत्यां विभू-  
तिमनुभुङ्क्ते स सूर्योऽस्या देवता । अन्तर्यामिरूपेण तस्यान्तर्वर्तमानस्तत्प्रे-  
रको यः परशिवः सोऽस्य मन्त्रस्याधिदेवतेत्यर्थः ॥ ६ ॥

त्रिपदा सा तु सावित्री षड्भिर्वर्णैश्चतुष्पदा ॥

जपे सा त्रिपदा ज्ञेया पूजायां सा चतुष्पदा ॥ ७ ॥

अस्याः पादकृतिमाह—त्रिपदेति । सावित्री सविन्दुदेवताका “तत्सवि-  
तुर्वरेण्यम्” एषा ऋगित्यादिरूपेणेति स्मरणात् । ण्यमित्येतस्याक्षरस्य ण्य-  
मिति विभागे सति चतुर्विंशत्यक्षरा । अष्टभिरक्षरैः पादत्रयात्मिका षड्भिः  
पादचतुष्टयात्मिका “सैषा चतुष्पदा षड्विधा गायत्री” इति श्रुतेः ॥ ७ ॥

ओमापो ज्योतिरित्येतद्रायत्र्याः शिर उत्तमम् ॥

ऋषिर्वैद्याऽस्य मन्त्रस्य छन्दोऽनुष्टुप्प्रकीर्तितः ॥ ८ ॥

देवता परमात्मैव प्रोक्तो वेदार्थवेदिभिः ॥

यथेष्टसाधने चास्य विनियोग उदाहृतः ॥ ९ ॥

शिरसा सहेति पूर्वं यदुक्तं तस्य शिरसः स्वरूपमाह—ओमाप इति ।  
अस्यर्ष्याद्यानाह—ऋषिर्वैद्येति । वेदार्थाभिज्ञैरस्य मन्त्रस्यार्थं न्यायतोऽ-  
वधार्य तदात्मकः परमात्मैव देवतेति निर्णीतं “या तेनोच्यते सा देवता”  
इति न्यायात् । सोऽर्थ आचार्यैरित्थं निरूपितः—

“आपो ज्योती रस इति सोमाग्न्योस्तेज उच्यते ।

तदात्मकं जगत्सर्वं रसस्तेजोऽद्वयात्मकम् ॥

अमृतं तदनाशित्वाद्बृहच्चाद्ब्रह्म उच्यते ।

पदानन्दात्मकं ब्रह्म सत्यज्ञानादिलक्षणम् ॥

तद्भुवः स्वरित्युक्तं सोऽहमित्योमुदाहृतम् ।

एतच्च वेदसारस्य शिरस्त्वाच्छिर उच्यते” इति ॥ ८ ॥ ९ ॥

सावित्री त्रिपदा ज्ञेया षट्षुक्षिः पञ्चशीर्षिका ॥

अग्निवर्णमुखा शुक्ला पुण्डरीकदलेक्षणा ॥ १० ॥

अथास्याः सावित्र्या जपकाले व्यातव्यां विराडात्मिकां मूर्तिमाह—सावित्री त्रिपदेति । त्रयः पादा अस्याः सा तथा । एवं षट्षुक्षिः पञ्चशीर्षिकेत्यत्रापि बहु-  
ब्रीहिः ॥ १० ॥

ऋग्यजुःसामरूपाश्च पादा अस्याः प्रकीर्तिताः ॥

पूर्वा दिक्प्रथमा कुक्षिर्द्वितीया दक्षिणा मता ॥ ११ ॥

पश्चिमा दिक्तृतीया च चतुर्थी चोत्तरा मता ॥

ऊर्ध्वा दिक्पञ्चमी कुक्षिः पष्ठयथो दिक्प्रकीर्तिता ॥ १२ ॥

के पुनस्ते पादा इत्याह—ऋग्यजुरिति । त्रयो वेदाः सावित्रीमूर्तेः पादत्र-  
यात्मना वर्तन्ते इत्यर्थः । उक्तं हि सावित्रीहृदये—“ऋग्वेदोऽस्याः प्रथमः  
पादो भवति यजुर्वेदो द्वितीयः सामवेदस्तृतीयः” इति । कुक्षिपट्टमप्येवं विभज्य  
दर्शयति—पूर्वा दिगित्यादिना ॥ ११ ॥ १२ ॥

अष्टादश पुराणानि नाभिरस्या मुनीश्वराः ॥

जगच्छरीरं सावित्र्या आकाशमुदरान्तरम् ॥ १३ ॥

स्तनौ छन्दांसि हृदयं धर्मशास्त्रमकल्मषम् ॥

बाहवो न्यायशास्त्रं तु कर्णौ सांख्यद्वयं तथा ॥ १४ ॥

शिक्षाद्यङ्गानि शीर्षाणि वक्त्रमग्निर्हाद्युतिः ॥

मीमांसा लक्षणं तस्याश्चेष्टा चाऽऽथर्वणी श्रुतिः ॥ १५ ॥

ब्रह्मा मूर्धा शिखा रुद्रो विष्णुरात्मा प्रकीर्तितः ॥

तस्याः सूक्ष्मशरीरं च शास्त्रं वेदान्तसंज्ञितम् ॥ १६ ॥

किं बहुना नामरूपात्मकं सर्वमपि जगद्विराडात्मिकापास्तन्मूर्तेरवयवत्वेन  
परिकल्पयति—अष्टादशेत्यादिना वेदान्तसंज्ञितमित्यन्तेन । जगत्पृथिव्यादि-

भूतभौतिकात्मकं तस्याः स्थूलशरीरम् । छन्दांसि गायत्र्यादीनि सप्त । धर्मशास्त्रं  
मन्वादिप्रणीतम् । सांख्यद्वयं निरीश्वरं सेश्वरं च । शिक्षादीनि पञ्चाङ्गान्यस्याः  
शिरांसि । उक्तं हि सावित्रीहृदये—“व्याकरणमस्याः प्रथमं शिरो भवति शिक्षा  
द्वितीयं कल्पस्तृतीयं निरुक्तं चतुर्थं उपोत्तिपामयनं पञ्चमम्” इति । लक्ष्यतेऽ-  
नेनेति लक्षणं व्यावर्तकोऽसाधारणो धर्मः “अथातो धर्मजिज्ञासा” इत्या-  
दिकं मीमांसाशास्त्रमस्यास्तल्लक्षणम् । अथर्वणा दृष्टा श्रुतिर्वेदोऽस्याश्चेष्टात्मकः ।  
उक्तं हि—“लक्षणं मीमांसा । अथर्ववेदो विचेष्टितम्” इति । पञ्चस्वपि शिरःसु  
ब्रह्मैव शिरःकपालात्मनाऽवस्थितः । रुद्रः केशात्मना । हृन्मध्येऽवस्थितो  
जीवात्मा विष्णुरेव । “अथातो ब्रह्मजिज्ञासा” इत्यादिकं वेदान्तशास्त्रमस्याः  
सूक्ष्मशरीरम् ॥ १३ ॥ १४ ॥ १५ ॥ १६ ॥

अन्तर्यामी शिवः साक्षात्साम्बश्चन्द्रार्धशेखरः ॥

स्वशरीरे तु सावित्रीं विन्यसेदक्षरक्रमात् ॥ १७ ॥

एतावदीदृशं सर्वं नामरूपात्मकं भोक्तृभोग्यरूपं जगदस्या मूर्तित्वेन परिक-  
ल्पितं द्रष्टुं परशिव एवैवविधायाः सावित्रीमूर्तेरन्तर्यामित्वेन प्रेरक इत्याह—  
अन्तर्यामीति । उक्तप्रकारेण ऋष्यादिन्यासपुरःसरं सावित्रीमूर्तिं ध्यात्वा मन्त्र-  
वर्णान्स्वशरीरे वक्ष्यमाणस्थानेषु न्यसेदित्याह—स्वशरीरे त्विति ॥ १७ ॥

पादाङ्गुष्ठे तु गुल्फे तु जङ्घे जानुप्रदेशके ॥

ऊरुदेशे च गुह्ये च वृषणे च तथैव च ॥ १८ ॥

कटिप्रदेशे नाभौ च जठरे स्तनयोर्हृदि ॥

कण्ठे च वदने तालौ नासिकायां च चक्षुषोः ॥ १९ ॥

भ्रुवोर्मध्ये ललाटे च पूर्ववक्त्रे तथैव च ॥

दक्षिणे पश्चिमे चैव तथैव ब्राह्मणोत्तमाः ॥

उत्तरे च तथा मूर्ध्नि न्यासः सम्यक्प्रकीर्तितः ॥ २० ॥

तान्येव चतुर्विंशतिस्थानानि दर्शयति—पादाङ्गुष्ठे त्वित्यादिना ॥ १८ ॥

॥ १९ ॥ २० ॥

प्रथमश्चम्पकाकारो द्वितीयः श्याम एव हि ॥

तृतीयः पिङ्गलः प्रोक्तश्चतुर्थो मुनिसत्तमाः ॥ २१ ॥

इन्द्रनीलसमप्रख्यः पञ्चमः पावकप्रभः ॥

षष्ठो वह्निप्रभस्तद्वत्सप्तमश्चाग्निवर्णकः ॥ २२ ॥

विद्युद्वर्णनिभः साक्षादष्टमः परिभाषितः ॥

नवमस्तारकावर्णो दशमः कृष्णवर्णकः ॥ २३ ॥

तत्परो रक्तगौराभः श्यामस्तत्परमः स्मृतः ॥

शुक्लवर्णः पीतवर्णो रक्तवर्णः परः स्मृतः ॥ २४ ॥

शुक्लवर्णः परो वर्णः पद्मरागप्रभः परः ॥ २५ ॥

तत्परः शशिसंकाशः पाण्डुरः परमो मतः ॥

तत्परो रत्नगौराभ इन्द्रनीलसमोऽथ वा ॥ २६ ॥

गोरक्तसदृशश्चान्यस्तत्परः सूर्यसंनिभः ॥

नीलोत्पलदलप्रख्यो वर्णस्तत्परमस्तथा ॥ २७ ॥

शङ्खकुन्देन्दुवर्णाभः साक्षाद्वर्णः परः स्मृतः ॥

तत्परो दीपसंकाशः क्रमाद्वर्णाः प्रकीर्तिताः ॥ २८ ॥

अथैषामक्षराणां जपविधौ ध्यातव्यान्वर्णानाह—प्रथमश्चम्पकाकार इत्यादिना क्रमाद्वर्णाः प्रकीर्तिता इत्यन्तेन ॥ २१ ॥ २२ ॥ २३ ॥ २४ ॥ २५ ॥ २६ ॥ २७ ॥ २८ ॥

केचिद्वर्णास्तु सावित्र्या महापातकनाशनाः ॥

उपपातकपापानां वर्णाः केचन बाधकाः ॥

केचन क्षुद्रपापानां नाशकाः स्युर्न संशयः ॥ २९ ॥

एवंविधस्य वर्णज्ञानस्य प्रयोजनमाह—केचिद्वर्णास्त्विति । महापातकोपपातकानुपातकरूपाणि त्रिविधानि पातकानि तान्यक्षरवर्णज्ञानान्नश्यन्तीत्यर्थः ॥ २९ ॥

नान्नतोयसमं दानं न चाहिंसापरं तपः ॥

न सावित्रीसमं जप्यं न व्याहृतिसमं हुतम् ॥ ३० ॥

कथमस्य गायत्रीजपस्य महापातकादिसर्वपापप्रणाशहेतुतेत्याशङ्क्याऽऽह—नान्नतोयेति ॥ ३० ॥

यो नोऽस्माकं धियश्चित्तान्यन्तर्यामिस्वरूपतः ॥

प्रचोदयात्प्रेरयेच्च तस्य देवस्य सुव्रताः ॥ ३१ ॥

दीप्तस्य सर्वजन्तूनां प्रत्यक्षस्य स्वभावतः ॥  
 सवितुः स्वात्मभूतं तु वरेण्यं सर्वजन्तुभिः ॥ ३२ ॥  
 भजनीयं द्विजा भर्गस्तेजश्चैतन्यलक्षणम् ॥  
 तच्छब्दवाच्यं सर्वज्ञं जगत्सर्गादिकारणम् ॥ ३३ ॥  
 स्वमायाशक्तिसंभिन्नं शिवरुद्रादिसंज्ञितम् ॥  
 नीलग्रीवं विरूपाक्षं साम्बमूर्त्युपलक्षितम् ॥ ३४ ॥  
 आदित्यदेवतायास्तु प्रेरकं परमेश्वरम् ॥ ॥ ३५ ॥  
 आदित्येनापरिज्ञातं वयं धीमह्युपास्महे ॥  
 सावित्र्याः कथितो ह्यर्थः संग्रहेण मयाऽऽदरात् ॥ ३६ ॥

यतो जपविधौ जप्यमन्त्रार्थभूतदेवताप्रतिपत्त्यर्थमवश्यं मन्त्रार्थो ज्ञातव्योऽ-  
 तस्तत्प्रतिपत्तये सावित्रीमन्त्रं संशुद्धं व्याचष्टे—यो नोऽस्माकमित्यादिना  
 मयाऽऽदरादित्यन्तेन । तृतीयपादे यच्छब्दश्रवणात्प्रतिपत्तिसौकर्याय तं पार्श्वं  
 विवृणोति । अन्तर्पामित्या स्थितो यो देवः स नोऽस्माकं विधौ बुद्धीर्धर्म-  
 ज्ञानादिषु प्रचोदयात्प्रेरयेत् । “बुद्ध प्रेरणे” इत्येवस्माल्लेख्याडागमः । तस्य  
 देवस्य द्योतमानस्य स्वयंप्रकाशचिद्रूपस्य सर्वप्राणिहृदम्बुजमध्यवर्त्यन्तःकर-  
 णादिसाक्षित्वेन वर्तमानस्य सवितुः प्रेरकस्य शिवस्वरूपभूतं तत्प्रतिस्थितिसं-  
 हारकारणतया प्रसिद्धं वरेण्यं सर्वप्राणिसेव्यं भर्गो भर्जनात्पापस्य भर्जकं सत्य-  
 ज्ञानादिलक्षणं स्वमायाशक्तिवशेन शिवरुद्रादिसंज्ञामापन्नं सूर्यमण्डलमध्ये तत्प्रे-  
 रकत्वेनावस्थितं वाङ्मनसातीतमीदृग्विधं यत्परं ब्रह्म तद्वयं धीमहि ध्यायेम ।  
 तदेवाहमस्मीति जानीषामित्यर्थः । “ध्ये चिन्तायाम्” इत्यस्माल्लिङि छान्दसं  
 रूपम् । तदुक्तमाचार्यैः—“ध्ये चिन्तायां स्मृतो धातुर्निष्पन्नं धीमहीत्यतः”  
 इति ॥ ३१ ॥ ३२ ॥ ३३ ॥ ३४ ॥ ३५ ॥ ३६ ॥

एवमर्थं गुरोर्लब्ध्वा दत्त्वा तस्मै च दक्षिणाम् ॥  
 चतुर्विंशतिकं लक्षं जपेदव्यग्रतः सुधीः ॥ ३७ ॥

एतादृशमर्थं गुरुमुत्साज्ज्ञातंवत एव पुरश्चरणादिक्रियास्वधिकार इत्याह—  
 एवमिति ॥ ३७ ॥



महापातकयुक्तोऽपि सिद्धमन्त्रो भवेद्विजः ॥

आज्येन जुहुयान्मन्त्री सहस्राणां चतुष्टयम् ॥ ३८ ॥

उक्तार्थज्ञानमहिम्ना महापातकादिलक्षणमपि पापं नश्यतीत्याह—महापात-  
केति ॥ ३८ ॥

विनियोगानथानेन मन्त्रेणैव प्रसाधयेत् ॥

स्नात्वा प्रातर्जपेन्नित्यं सहस्रं श्रद्धया सह ॥ ३९ ॥

अपेक्षितार्थं सकलं लभते नात्र संशयः ॥

हुत्वा तु स्वादिरं सम्यग्घृताक्तं हव्यवाहने ॥ ४० ॥

राहुग्रस्ते रवौ विप्रा लभते धनमुत्तमम् ॥

राहुसूर्यसमावाये तर्पयेद्भास्करं जलैः ॥ ४१ ॥

सर्वकामसमृद्धिः स्यान्नात्र कार्या विचारणा ॥

करीषचूर्णतो हुत्वा सर्पिषा सह मानवः ॥ ४२ ॥

गवां गोष्ठे सहस्रं तु बहुक्षिरां लभेत गाम् ॥

शाल्यास्तण्डुलहोमेन कन्यासिद्धिर्भविष्यति ॥ ४३ ॥

शालीबीजस्य होमेन प्रजामिष्टामवाप्नुयात् ॥

सावित्र्या जलमादाय जप्त्वा चाष्टसहस्रकम् ॥ ४४ ॥

अभिपेकं द्विजः कुर्याद्दुःस्वप्नादिनिवृत्तये ॥

क्षीराहारो जपेलक्षमपमृत्युविनाशने ॥ ४५ ॥

घृताहारो जपेद्विद्यां लभते नात्र संशयः ॥

नाभिमात्रे जले स्थित्वा जपेलक्षं समाहितः ॥ ४६ ॥

अकण्टकं महाराज्यं लभते नात्र संशयः ॥

पलाशपुष्पहोमेन महतीं श्रियमश्नुते ॥ ४७ ॥

वेतसैर्जुहुयादग्नौ वृष्टिं शीघ्रमवाप्नुयात् ॥

मधुहोमेन विप्रेन्द्रा राजानं वशमाप्नुयात् ॥ ४८ ॥

पायसं मधुना हुत्वा स्त्रीवश्यं लभतेऽचिरात् ॥

केवलं घृतहोमेन सर्वान्कामानवाप्नुयात् ॥ ४९ ॥

अन्नस्य होमतश्चान्नं प्राप्नुयादचिरेण तु ॥

पञ्चगव्याशनो लक्षं जप्त्वा जातिस्मरो भवेत् ॥५०॥

जानुमात्रे जले स्थित्वा जपेत्प्रत्यर्थिदिङ्मुखः ॥

युद्धे विजयमाप्नोति सहस्रं क्रोधसंयुतः ॥ ५१ ॥

ऐहिकामुष्मिकेषु सर्वेषु फलेष्वस्य मन्त्रस्य विनियोगानाह—विनियोगान-  
धानेनेत्यादिना जपेच्छत्रुर्विनश्यतीत्यन्तेन ॥ ३९ ॥ ४० ॥ ४१ ॥ ४२ ॥ ४३ ॥  
॥ ४४ ॥ ४५ ॥ ४६ ॥ ४७ ॥ ४८ ॥ ४९ ॥ ५० ॥ ५१ ॥

अर्कस्य समिधो हुत्वा तीक्ष्णतैलेन सादरम् ॥

सप्ताहान्मारयेच्छत्रुमृते विप्रं न संशयः ॥ ५२ ॥

ऋते विप्रम् । ब्राह्मणं शत्रुमृत इत्यर्थः ॥ ५२ ॥

शत्रोः प्रतिकृतिं भूमावालिख्याऽऽख्यां च तद्धृदि ॥

समाक्रम्य तु पादैर्न जपेच्छत्रुर्विनश्यति ॥ ५३ ॥

तद्धृदीति । तस्याः प्रतिकृतेर्हृदय आख्यां शत्रोर्नामाक्षराणि लिखेदित्यर्थः  
॥ ५३ ॥

सावित्री प्रतिलोमा स्यादभिचारेषु कर्मसु ॥

मारणे वर्णशः शत्रोर्व्रह्मास्त्रं प्रतिलोमतः ॥ ५४ ॥

अथ मारणविधानस्य मन्त्रास्त्रकृतिमाह—सावित्री प्रतिलोमेति । मन्त्रवर्णानां  
प्रतिलोम्येन पाठोऽस्त्रम् । तदुक्तमाचार्यैः—“प्रतिलोमपाठो वर्णानामस्त्रमाहु-  
र्मनीषिणः” इति । वर्णशः प्रातिलोम्येन पठितोऽयं मन्त्रो ब्रह्मास्त्रं तदभिचार-  
कर्मसु प्रयोक्तव्यमित्येधेः ॥ ५४ ॥

गुरुप्रसादतो ज्ञेयमनर्थकमन्यथा ॥

शान्तये जुहुयादग्नौ घृतेन पयसाऽपि वा ॥

पञ्चगव्येन वा हुत्वा तिलैर्वा शान्तिमाप्नुयात् ॥५५॥

१ क. स. प. सप्त हितेय । २ क. प. द. च. तमाक्रम्य । ३ क. 'श्रीर्महास्त्र' । ४ घ. च.  
'त्यमर्थः ।

एतच्च गुरूपदेशव्यतिरेकेण प्रयोक्तुरनर्थावहमित्याह—गुरुप्रसादत इति ।  
अस्य चास्त्रप्रयोगस्योपसंहारविधिमाह—शान्तये इति ॥ ५५ ॥

आम्रपर्णस्य होमेन सर्वज्वरविनाशनम् ॥

उदुम्बरभवाश्वत्थैर्गोगजाश्वामयक्षयः ॥ ५६ ॥

पयसाऽऽज्येन वा हुत्वा शान्तिः सर्वचतुष्पदाम् ॥

शान्तये सर्वदोषाणां जानुमात्रे जले जपेत् ॥ ५७ ॥

अभिमन्त्र्य सितं भस्म न्यसेद्वृत्तादिशान्तये ॥ ५८ ॥

बहुनोक्तेन किं विप्रा जपेनास्याश्च होमतः ॥

अभीष्टं सर्वमाप्नोति नात्र संदेहकारणम् ॥ ५९ ॥

द्रव्यविशेषहोमाज्ज्वरस्योपशममाह—आत्रेति । स्पष्टमन्यत् ॥ ५६ ॥ ५७ ॥  
॥ ५८ ॥ ५९ ॥

ज्ञानेच्छां तत्प्रसादेन लभते च द्विजोत्तमाः ॥

सावित्रीजपयज्ञेन ज्ञानयज्ञमवाप्नुयात् ॥ ६० ॥

इति श्रीस्कन्दपुराणे सूतसंहितायां चतुर्थे यज्ञवैभव-

खण्डे गायत्रीविवरणं नाम षष्ठोऽध्यायः ॥ ६ ॥

ज्ञानेच्छामिति । “ तंभेतं वेदानुवचनेन ब्राह्मणा विविदिषन्ति यज्ञेन दानेन  
तपसाऽनाशकेन” इति श्रुतेर्वेदानुवचनादिभिः परतत्त्वस्वरूपगोचरा विवि-  
दिषोत्पादनीया तां सावित्र्याः प्रसादादेव लभते । संततजपेन निर्मलचित्तः  
सम्परशिवस्वरूपगोचरं साक्षात्कारज्ञानमपि प्राप्नुयादित्यर्थः ॥ ६० ॥

इति श्रीसूतसंहिताटीकायां चतुर्थे यज्ञवैभवखण्डे गायत्रीविवरणं  
नाम षष्ठोऽध्यायः ॥ ६ ॥

अथ सप्तमोऽध्यायः ।

सूत उवाच—

आत्ममन्त्रं प्रवक्ष्यामि समासेन न विस्तरात् ॥

ऋषिर्ब्रह्माऽस्य गायत्रं छन्द आत्मैव देवता ॥

शान्तान्तं शक्तिरस्योक्ता तदन्तं बीजमुच्यते ॥ १ ॥

इत्थं सावित्र्युपासनेनोत्पन्नविविदिपस्य परशिवस्वरूपगोचरविद्योत्पत्तिसाधेनमन्त्रमाह—आत्ममन्त्रमिति । जाग्रदाद्यवस्थासाक्षिणो जीवात्मनः परमात्मरूपताप्रतिपादकत्वादात्ममन्त्र इत्यजपाऽभिधीयते । एतदुपरिष्ठात्स्वयमेव प्रतिपादयिष्यति । अस्य मन्त्रस्य ऋष्याद्यानाह—ऋषिर्ब्रह्मेत्यादिनोच्यत इत्यन्तेन । शान्तान्तमिति । शकारस्यान्तः पकारस्तस्यान्तः सकारः स इति शक्तिरित्यर्थः । तदन्तमितितच्छब्देन सकारः परामृश्यते । तस्यान्तो हकारः । हमित्यस्य मन्त्रस्य बीजमित्यर्थः ॥ १ ॥

विद्या शक्तिर्भवेद्वीजं शिव एव न चान्यथा ॥

तेनायं परमो मन्त्रः शिवशक्त्यात्मकः स्मृतः ॥ २ ॥

एवं बीजशक्त्यात्मना विभक्तस्य मन्त्रस्य शिवशक्तिवाचकत्वेन तदात्मकर्ता प्रतिपादयितुमर्थात्मिके बीजशक्ती आह—विद्या शक्तिरिति । यो परशिवस्वरूपसंविद्भूषिणी सैव शक्तिस्तत्प्रतिपाद्यं निष्कलं परशिवस्वरूपं बीजमर्थस्वरूपमेतदुभयं शब्दादात्मकेन शक्तिबीजरूपभागद्वयेन प्रतिपाद्यते । तथा हि—तत्पञ्चानादिलक्षणं निरस्तसमस्तोपाधिकं स्वप्रतिष्ठं सर्वप्रत्येभूतं चैतन्यं हि परशिवस्वरूपं तत्प्रत्यगर्थवाचिनाऽहंशब्देन प्रतिपादयितुं शक्यते । तदेव शिवस्वरूपं स्वमायावशाच्छक्यप्रतिपोगित्वेन निरूप्यमाणं तत्पराभूतं शक्तिः । साऽपि परागर्थवाचिना स इति पदेन प्रतिपाद्यत इत्युक्तं बीजशक्तयोः शिवशक्तिस्वरूपप्रतिपादकत्वम् । तस्मादयं बीजशक्तिसमुदायरूपो मन्त्रः शिवशक्त्यात्मक इत्यर्थः । तदुक्तमाचार्यैः—

“हंकारः पुरुषः प्रोक्तः स इति भक्तिर्मता ।

पुंस्मकृत्यात्मको हंसस्तदात्मकमिदं जगत्” इति ॥ २ ॥

१ द. तदन्तं । २ द. च. 'धन म' । ३ द. या तु पर' । ४ ग. घ. द. 'व्यल्प' । ५ ख. घ. 'पुरुष' । ६ ग. 'त्यपूर्णं च' । ७ क. द. च. अहकारः पुमान्प्रोक्तः ।

एतद्बुद्ध्वा जपेन्मन्त्रं बीजशक्त्यात्मना बुधः ॥

ध्यायेत्साम्बं महादेवं संसारामयभेषजम् ॥ ३ ॥

इत्थं मन्त्रस्वार्थमभिधाय जपसमयेऽस्य ध्यानं विधत्ते—एतद्बुद्ध्वेति ।  
उक्तलक्षणं शिवशक्त्यात्मकं निष्कलपरशिवस्वरूपं स्वीकृतलीलाविग्रहमर्धना-  
रीश्वरं ध्येयमित्यर्थः । तदुक्तमाचार्यैः—

“अरुणकनकवर्णं पद्मसंस्थं च गौरी-

हरनिपमितचिह्नं सौम्यतानूनपातम् ॥

भवतु भवदभीष्टप्राप्तये पाशटङ्का-

भयवरदविचित्रं रूपमर्धाम्बिकेशम्” इति ॥ ३ ॥

यस्तु द्वादशसाहस्रमिमं जपति नित्यशः ॥

तस्य सर्वाणि पापानि विनश्यन्ति न संशयः ॥ ४ ॥

उक्तध्यानविशिष्टजपस्य फलमाह—यास्त्विति ॥ ४ ॥

अथवा प्राणसंचारः सकारः परिकीर्तितः ॥

हकारोऽपानसंचारो देहे देहभृतां सदा ॥ ५ ॥

इत्थं वक्ष्यमाणप्रकारमनुसंधातुमशक्तस्य मन्दप्रज्ञस्य ताल्वोष्ठपुटादिव्यापा-  
रनिर्वर्त्य जपविधिमभिधाय ततोऽपि संस्कृतचित्तस्य मध्यमाधिकारिणस्ताल्वो-  
ष्ठपुटव्यापारनैरपेक्षेण जपविधिं वक्तुं पूर्वोक्तयोर्बीजशक्त्यात्मनोर्मन्त्रभागयोरनु-  
संधाने प्रकारान्तरमाह—अथवेति । मुख्यप्राणस्य पराङ्मुक्तवृत्तिरपानस्तथा  
सति स इत्येतत्पदं परागर्थवाचकम् । तस्य प्राणवृत्तेश्च पराक्त्वसंबन्धात्मा-  
णवृत्त्यात्मक एव स इति मन्त्रभागः । हंशब्दस्य च प्रत्यगर्थत्वादपानवृत्तेश्च  
प्रत्यङ्मुक्तवृत्त्यात्प्रत्यक्त्वसाम्येणापानवृत्त्यात्मक एव इमिति मन्त्रभागः । एव-  
मेतौ मन्त्रभागौ प्राणापानवृत्त्यात्मना स्वदेहे सर्वदाऽनुवर्तते इत्यनुसंधेयमि-  
त्यर्थः ॥ ५ ॥

एवं यस्तु विजानाति मन्त्रमाचार्यपूर्वकम् ॥

सोऽजपन्नपि हंसारख्यं जपत्येव न संशयः ॥ ६ ॥

अस्त्वेवं मन्त्रभागयोः प्राणापानात्मकता तदनुसंधानस्य कोऽतिशय  
इत्यत आह—एवं यास्त्विति । एवमुक्तप्रकारेण प्राणापानात्मना वर्तमानं मन्त्र-  
माचार्यमुखाद्यो वेद स साधकोऽजपन्नपि ताल्वोष्ठपुटव्यापारनिर्वर्त्य जपमकुर्व-

अपि प्राणापानवृत्त्यात्मना मन्त्रस्यानुवृत्तेर्ज्ञेयत्वेव सर्वदा । अत एवेयं विद्याऽज-  
पेत्याख्यायते ॥ ६ ॥

ईदृशीमजपां विद्यामास्तिक्याद्रुभक्तिः ॥ ७ ॥

यो विजानाति पापानि बुद्धिपूर्वकृतानि च ॥

तस्य नश्यन्ति सर्वाणि नात्र कार्या विचारणा ॥ ८ ॥

भक्तिश्रद्धापुरःसरमुक्तमर्थमतिनैशित्येनानुसंधानस्य वाचिकजपादतिशयितं  
फलमाह—ईदृशीमजपामित्यादिना विचारणेत्यन्तेन । अत्र बुद्धिपूर्वकृतानीति  
विशेषितत्वाद्यथोदीरितद्वादशसहस्रजपविधावज्ञानकृतस्य पापमात्रस्य क्षयः ।  
अत्र तु ज्ञानकृतस्यापीति विशेषः ॥ ७ ॥ ८ ॥

अथवा जीवमन्त्रोऽयं जीवात्मप्रतिपादकः ॥

जहंशब्दस्य रूढत्वाल्लोके जीवात्मवस्तुनि ॥

शक्तिमन्त्रः सकाराख्यः परमेश्वरवाचकः ॥ ९ ॥

इत्थमधिकारिणां मन्त्रानुसंधाने विशेषमभिधायाथ ततोऽप्युत्कृष्टस्य श्रवण-  
मननादिसंस्कृताच्चतस्रोत्तमाधिकारिणो हंसमन्त्रानुसंधाने विशेषं वक्तुमारभते-  
अथवा जीवेति । मन्त्रस्य पूर्वभागोऽहंशब्दो जाग्रदाद्यवस्थासाक्षिणो जीवात्म-  
नोऽभिधायकः । यतस्तत्राहं स्वरूपहं दुःस्वीत्यहंशब्दो रूढ्या लोके प्रयुज्यते । वेदे  
च “सोऽहमस्मीत्यग्रे व्याहरत्ततोऽहं नामाभवत्तस्मादप्येतर्हामन्त्रितोऽयमहमि-  
त्येवाग्र उक्त्वाऽन्यजाम मन्त्रूते” इति । तस्मान्मन्त्रस्य पूर्वभागो जीवात्मप्रतिपा-  
दक इत्यर्थः । पूर्वं शक्तिप्रतिपादकतया व्याख्यातो यः स इति मन्त्रभागः सोऽपि  
सर्वशक्तिजगदुत्पत्तिस्थितिलयकारणं यत्पारमेश्वरं तत्त्वं तद्वाचक इत्यर्थः ॥ ९ ॥

प्रकृतार्थे प्रसिद्धत्वात्प्रसिद्धः परमेश्वरः ॥ १० ॥

महदाद्यणुपर्यन्तं जगत्सर्वं चराचरम् ॥

जायते वर्तते चैव लीयते परमेश्वरे ॥ ११ ॥

कुत इत्यत आह—प्रकृतार्थे इति । प्रसिद्धेप्रकृतांतानुभूतास्तच्छब्दार्थाः । परमे-  
श्वरश्च प्रसिद्धत्वाद्वा प्रकृतोऽर्थः । सा पुनः प्रसिद्धिर्विषयादिपरमाण्वन्तस्य चरा-  
चरात्मकस्य जगतः सर्वास्थितिलयाधिकरणतयाऽधिगन्तव्या । तदधिकरणत्वं  
चैवमात्रायते—“यतो वा इमान् भूतानि जायन्ते । येन जातानि जीवन्ति ।

१ क. अतयेय । २ घ. “नैविने” । ३ घ. “य रीजन” । ४ घ. “वा रीजति” । ५ क. ग.  
घ. द. गुप्ती २० । ६ घ. “दमकृतानु” ।

यत्प्रयन्त्यभिसंविशन्ति” इति । “आत्मन आकाशः संभूतः” इत्यादि च । तस्मात्कार्यप्रपञ्चस्य कारणतया प्रसिद्धः परमेश्वरस्तच्छब्देन स इति मन्त्र-  
भागेनाभिधीयत इत्यर्थः ॥ १० ॥ ११ ॥

संसारित्वेन भातोऽहं स एव परमेश्वरः ॥

सोऽहमेव न संदेहः स्वानुभूतिप्रमाणतः ॥ १२ ॥

हंसयोः शबलं हित्वा पदयोः सद्वितीययोः ॥

पूर्णेऽहमेवं जानीयाद्बोधमात्रस्वभावतः ॥ १३ ॥

इत्थं पदार्थाभिधाय वाक्यार्थमाह—संसारित्वेनेति । गृहीतसंगतिकैः  
पदैरभिहितानां पदार्थानां पश्चादाकाङ्क्षासंनिधियोग्यतावशात्तः संसर्गः स  
एव वाक्यार्थ इत्यभिहितान्वयवादिनो योग्येतरपदार्थान्वितस्वार्थाभिधायकानि  
पदानीत्यन्विताभिधानवादिनो विशिष्टो वाक्यार्थः । तदुभयमत्र न संभवति ।  
ईश्वरस्वरूपव्यतिरिक्तस्य वस्त्वन्तरस्याभावात् । तस्माद्भ्रान्त्या भेदेन प्रति-  
पन्नस्य जीवस्य परमार्थतो यत्परशिवतादात्म्यं स एव वाक्यार्थः । ननु तमः-  
प्रकाशवद्विरुद्धस्वभावयोरनयोः कथं तादात्म्यं घटते । तथा हि—अहंश-  
ब्दस्य मलिनसत्त्वप्रधानमायाकार्यान्तःकरणावच्छिन्नं कर्तृत्वभोक्तृत्वादिविशिष्टं  
किञ्चिज्ज्ञं प्रत्यक्चैतन्यं वाच्योऽर्थः । स इत्यस्य च विशुद्धसत्त्वप्रधानमायोपाधिकं  
कर्तृत्वभोक्तृत्वादिसकलसंसारव्यवहारातीतं सर्वज्ञं जगज्जन्मादिकारणं “सदेव  
सोम्येदमग्र आसीत्” इत्यादिश्रुत्या परोक्षेण निर्दिष्टं चैतन्यं वाच्योऽर्थः ।  
ईदृग्विधयोः कथमेकत्वसंभव इति । सत्यम् । अत एव लक्षणा  
प्रवर्तते । सा च वाच्यार्थद्वयविरुद्धांशपरित्यागेनाविरुद्धांशस्वीकाररूपभाग-  
त्यागलक्षणा । तथा हि—ब्रह्मणस्तावत्सच्चिदानन्दैकरसात्मकत्वं श्रुत्या प्रति-  
पादितम् । जीवस्य च जाग्रदाद्यवस्थासु व्यावर्तमानास्वैक्यरूपेणानुवृत्तेः सद्रू-  
पत्वं तत्साक्षित्वेन चिद्रूपत्वं परमेमास्पदत्वेनाऽऽनन्दरूपत्वं च स्वानुभवमि-  
द्धम् । एवं च किञ्चिज्ज्ञत्वसर्वज्ञत्वप्रत्यक्त्वपरोक्षापरोक्षत्वादिविरुद्धांशमुभयत्र  
परित्यज्याविरुद्धयोः सच्चिदानन्दादिलक्षणपौर्णोवेश्वरस्वरूपयोः परस्परता-  
दात्म्यं भागत्यागलक्षणया हंसमन्त्रः प्रतिपादयति । उक्तं हि—

“मानान्तरविरोधे तु मुख्यार्थस्य प्रतिग्रहे ।

मुख्यार्थेनाविनाभूते प्रतीतिर्लक्षणोच्यते” ॥

एतत्सर्वमभिप्रेत्योक्तम् “संसारित्वेन भातोऽहं स एव परमेश्वरः” इति ॥

अहं स एवेति शब्दशक्त्या जीवस्यासृण्वब्रह्मतादात्म्ये प्रतिपादिते, अर्थो-  
द्यद्ब्रह्मणः शोधिताहमर्थतादात्म्यं तद्व्यतिहारेण निर्दिशति—सोऽहमेवेति । एत-  
देव तादात्म्यलक्षण एव वाक्यार्थोऽनेत्यस्य ज्ञापकम् । तथाचोक्तम्—

“संसर्गो वा विशिष्टो वा वाक्यार्थो नात्र संमतः ।

असृण्वैकरसत्वेन वाक्यार्थो विदुषां मतः” इति ।

इत्थं जीवेश्वरयोः परस्परतादात्म्येनासृण्वैकरसत्वे सिद्धे जीवस्याब्रह्मत्व-  
सद्वितीयत्वादिभ्रमोऽपसरति । ईश्वरस्य च परोक्षत्वानात्मत्वादि निवर्तते ।  
तदप्युक्तम्—

“प्रत्यग्बोधो य आभाति सोऽद्वयानन्दलक्षणः ।

अद्वयानन्दरूपश्च प्रत्यग्बोधैकलक्षणः ॥

इत्यमन्योन्यतादात्म्यप्रतिपत्तिर्यदा भवेत् ।

अब्रह्मत्वं त्वमर्थस्य व्यावर्तेत तदैव हि ॥

तदर्थस्य च पारोक्ष्यम्” इति ।

उक्तलक्षणे च हंसमन्त्रार्थे प्रमाणाभावादसंगतिमाशङ्क्य तत्र विद्वदनुभवं  
प्रमाणयति—स्वानुभूतिरिति ॥ १२ ॥ १३ ॥

श्रुतिरप्येवमेवाऽऽह परमार्थप्रकाशिनी ॥

सत्यसंपूर्णविज्ञानसुखरूपो महेश्वरः ॥ १४ ॥

सोऽप्यनुभवो विधुरपारभावितकामिनीसाक्षात्कारवदर्थव्यवस्थापको नेत्या-  
शङ्क्य श्रुतिं संवादयति—श्रुतिरपीति । साऽप्युक्तार्थविरुद्धमेव द्वा सुपर्णेत्यादौ  
प्रतिपादयतीति विशिष्टा—परमार्थेति । तत्र हि पारमाथिकं जीवब्रह्मता-  
दात्म्यं समाने वृक्ष इत्युत्तरमन्त्रेण प्रतिपादापितुमविद्याकल्पितजीवेश्वरभेदप्रति-  
पादनाद्वा सुपर्णेत्यादिकमपरमाधिकप्रकाशकम् । अतः “तत्त्वमसि” “अहं ब्रह्मा-  
स्मि” इत्यादिकैव श्रुतिः परमार्थप्रकाशिनी । साऽप्युक्तमर्थं प्रतिपादयतीत्यर्थः ।  
उक्तं जीवेश्वरतादात्म्यमुपपादापितुमीश्वरस्य निरुपाधिकं रूपमाह—सत्यसं-  
पूर्णति । ननु “अस्थूलमनण्वहस्वमदीर्घमशब्दमस्पर्शमरूपमव्ययम्” इत्या-  
दिश्रवणाच्च पराशिवस्वरूपं स्थूलत्वादिसकलधर्मैरहितं सत्यत्वादिप्रवृत्तिनिमित्त-  
तकैः सत्यादिशब्दैः कथं प्रतिपादापितुं शक्यत इति । उच्यते । चन्द्रस्पैक-  
त्वेऽपि बीचीतरङ्गाद्युपाधिवदुत्त्वेन बहुषु चन्द्रेषु कल्पितेष्वपि चन्द्रोऽयं चन्द्र  
इत्यनुवृत्तिप्रत्ययवलाघान्द्रत्वं सामान्यं यथा कल्प्यते, एवं सद्रूपस्य परशि-

१ घ. “यहं” । २ द. “तिरेकेण” । ३ घ. “सामिक्ल” । ४ द. “वयार्थो वाक्यवृत्तावने” ।

५ घ. “तेन वाक्यार्थं वि” ।



वस्पैकत्वेऽपि स्वमायावशेन स्वस्मिन्परिकल्पितासु महदादिव्यक्तिषु सन्धतः सन्पट इत्याद्यनुवृत्तव्यवहारबलात्सत्यत्वज्ञानत्वानन्दत्वादीनि परापरसामान्यानि परिकल्प्यन्ते । अत एवोक्तमाचार्यैः—आनन्दो विषयानुभवो नित्यत्वं चेति सन्ति धर्माः” इति । एवं च सत्यादिशब्दाः परापरसामान्यवाचिनस्तदाश्रयमखण्डं परशिवस्वरूपं लक्षणया प्रतिपादयन्ति । अत एवोक्तं लौकिकान्येव सत्यादीन्यखण्डं लक्षयन्ति । संपूर्णशब्देन देशकालवस्तुकृतत्रिविधपरिच्छेदराहित्यरूपमानन्त्यमभिधीयते । अनेन च सामान्यव्यक्तिभेदोऽपि वस्तुकृतो निषिद्धो भवति । न च सत्यादिपदेष्वेकेनैव परशिवस्वरूपे लक्षिते तदतिरिक्तस्य प्रमेयस्याभावात्पदान्तरानर्थक्यमिति शङ्कनीयम् । असत्यत्वजडत्वदुःस्वरूपत्वादयो यावन्तो भ्रान्त्या परशिवस्वरूपेऽध्यस्तास्तद्व्यावृत्तिपरत्वात्सत्याद्यनेकपदोपादानस्य । तदुक्तम्—

“ मिथ्यात्वादि यदध्यस्तं ब्रह्मण्येतस्य बाधनम् ।

नानापदैर्विना नेति ब्रह्म तैरूपलक्ष्यते ” इति ।

श्रुतिरपि सत्यज्ञानादिरूपतां परशिवस्य दर्शयति—“ सत्यं ज्ञानमनन्तं ब्रह्म ” “ विज्ञानमानन्दं ब्रह्म ” इति ॥ १४ ॥

अहं चाव्यभिचारित्वात्सत्स्वभावो न संशयः ॥

अहमव्यभिचार्यैव साक्षित्वाद्यभिचारिणाम् ॥ १५ ॥

इत्थं परशिवस्य नैजं रूपमभिधाय जीवस्यापि तादृग्रूपत्वं प्रतिपादयितुं तावत्सद्रूपतामाह—अहं चेति । जाग्रदादिषु व्यावर्तमानेष्वहमर्थस्य चैतन्यस्यैकरूपतयाऽनुवृत्तेरव्यभिचारित्वात्सद्रूपतेत्यर्थः । अस्तिद्वो हेतुरित्यत आह—अहमव्यभिचार्यैवेति । व्यभिचारिणां व्यावर्तमानानां जाग्रदादिसाक्ष्याणां साक्षित्वात्स्वरूपानुप्रवेशेन साक्षादीक्षितृत्वादहमर्थस्याव्यभिचारिता । पथैकस्यैव दीपस्य घटपटादिषु बहुषु परस्परव्यभिचारिषु प्रकाशयेषु प्रकाशकस्य तस्य भेदाभावादव्यभिचारित्वं तद्वदित्यर्थः । एतदव्यभिचारित्वं तापनीषोपनिषद्येवमाप्नातम्—“ तं वा एतमात्मानं जाग्रत्पुत्रस्वप्नसुषुप्तं स्वप्नेऽजाग्रतमसुषुप्तं सुषुप्तेऽजाग्रतमस्वप्नम् । तुरीयेऽजाग्रतमस्वप्नसुषुप्तमव्यभिचारिणम् ” इति ॥ १५ ॥

ज्ञातमज्ञातमप्यर्थं सदाऽहं वेद केवलः ॥

सोऽर्थो मां न विजानाति ततोऽविच्छिन्नचेतनः ॥ १६ ॥

इत्यव्यभिचारित्वेनाहमर्थस्य सद्रूपत्वं निर्धार्यं चिद्रूपतामुपपादयति-ज्ञात-  
मिति । ज्ञायतेऽनेनेति ज्ञातमन्तःकरणवृत्तिः, तथा चक्षुरादिसंयोगवशाद्वाह्यो  
घटादिविषयो यदा व्याप्यते तदा साक्षिचैतन्यं ज्ञानविषयीकृतं विषयं ज्ञातत्वेन  
प्रकाशयति तस्मिन्नेव समयेऽतिरिक्तं सर्वज्ञानकोडीकृतमज्ञातत्वेनैव प्रकाश-  
यति । तदुक्तमाचार्यः—“सर्वं वस्तु ज्ञाततयाऽज्ञाततया वा साक्षिचैतन्यस्य  
विषयः” इति । तदिदमुच्यते—“ज्ञातमज्ञातमप्यर्थं सदाऽहं वेदेति । “न हि  
द्रुष्टुं द्रष्टेर्विपरिलोपो विद्यते” इति श्रुतेर्ज्ञानस्य सनातनत्वम् । ननु वेदेति तिरु  
प्रमाश्रयः कर्ताऽभिधीयते । स च द्रव्यरूपः । ज्ञानं तस्य गुणः । अतः कुतोऽ-  
हमर्थस्य ज्ञानात्मकतेत्यत आह—केवल इति । अपो दहतीत्यत्र यथाऽग्नेरेव  
दग्धत्वमेवमत्रापि माप्तामाप्तविवेकेन ज्ञानस्यैव प्रकाशकत्वम् । घटज्ञानं पटज्ञा-  
नमिति भेदप्रतीतिस्तु तत्तदन्तःकरणवृत्त्युपाधिकृता । अतस्तद्विषयविशि-  
ष्टान्तःकरणतद्भृतिसाक्षित्वेनावस्थित आत्मा केवलं चिद्रूप एव । एतदेवोप-  
पादयति—सोऽर्थ इति । यदि ज्ञानात्मको द्रव्यरूप आत्मा ज्ञाताज्ञातत्वाभ्यां  
विषयं प्रकाशयेत्तर्हि घटादित्यक्षणापरागर्थोऽपि स्वप्रतियोगिभूतं प्रत्यमर्थं  
जानीयान्न च जानाति । तस्मादहमर्थः केवलं चिदात्मक एव ॥ १६ ॥

चितोऽन्यशेषताभावाच्चितोऽचिच्छेषता न हि ॥

शरावादपदार्थानां चेतनत्वप्रसक्तिः ॥ १७ ॥

ननु चिदाधारो द्रव्यरूपः कुत इत्यत आह—चित इति । अव्यभिचारि-  
साक्षिचैतन्यस्य व्यभिचारिसाक्ष्यशेषतानुपपत्तेरित्यर्थः । तथा हि—द्रव्यरूप-  
स्याऽऽत्मनः शेषश्चिदिति वदन्वादी प्रष्टव्यः किमसावात्माऽचिदात्मकोऽ-  
थवा चिद्रूप आहोस्रचेतन इति त्रेधा विकल्प्याऽऽद्यं प्रत्याह—चितोऽचिच्छे-  
पतेति । न हि प्रतिज्ञामात्रेण वस्तुसिद्धिरित्यत आह—शरावादीति । यदीयं  
चिज्जडस्याऽऽत्मनः शेषः स्याज्जडत्वाविशेषाच्छरावादीनामपि चिच्छेषत्वेन  
चेतनत्वप्रसङ्गः । तस्माज्जडस्याऽऽत्मनश्चिच्छेप इति तावन्न युक्तम् ॥ १७ ॥

चिच्छेपत्वं च नास्त्येव चितश्चिन्न हि मिद्यते ॥

मिद्यते चेदचिचित्स्याच्चितोऽचित्त्वं विरुध्यते ॥ १८ ॥

नापि द्वितीय इत्याह—चिच्छेपत्वं चेति । अस्मिन्पक्षे चिद्रूपस्याऽऽत्मन-  
श्चिच्छेप इत्युक्तं स्यात् । तच्च न युक्तम् । शेषशेषिभावो हि भेदसंख्यपेक्षः ।

यतोऽत्र चितः सकाशाच्चिदन्तरस्य भेदो नास्ति । औपाधिकभेदव्यतिरेकेण प्रकाशात्मतयैकत्वावगमात् । ननु चितश्चिदन्तरस्य पारमार्थिको भेदो दृश्यत एवेत्यत आह—भिद्यते चेदिति । यद्युपाधिसंपर्कव्यतिरेकेण चित्स्वत एव भिन्ना स्याद्व्यादिवाचितो भिन्नत्वेन तस्या अचित्त्वमापेतेत् । इष्टापत्तिशङ्कां वारयति—चितोऽचित्त्वं विरुध्यत इति ॥ १८ ॥

तथा चिच्चेतनस्यापि न शेषत्वमवाप्नुयात् ॥

शेषत्वे सति तत्सिद्धिस्तत्सिद्धौ शेषता चितः ॥ १९ ॥

नापि तृतीयोऽन्योन्याश्रयप्रसक्तेरित्याह—तथा चिच्चेतनस्यापीति । यस्य चिच्छेषः स चेतनः । यश्चेतनस्तस्य चिच्छेष इत्यन्योन्याधीननिरूपण-त्वेनैकतरस्याप्यसिद्धिरित्यर्थः । इत्थं चितोऽन्यशेषत्वानिरूपणात्स्वप्राधान्येन केवलं विदेवाहमर्थः ॥ १९ ॥

अतोऽन्यशेषता लोके चितो भ्रान्त्या प्रतीयते ॥

सुखस्वभाव एवाहं सदा प्रेमास्पदत्वतः ॥ २० ॥

ननु ज्ञातो घटः, अहं जानामीत्यादौ चितोऽन्यशेषत्वप्रतीतिः कथमित्याशङ्क्य भ्रान्तिरेवेत्याह—अतोऽन्यशेषतेति । इत्थं जीवस्य चिद्रूपत्वमुपपाद्याऽऽनन्दरूपत्वमाह—सुखस्वभाव इति । सदा भूतभविष्यद्वर्तमानलक्षणकालत्रयेऽपि परप्रेमास्पदत्वान्निरतिशयानन्ददात्मक एवाहमर्थः । उक्तं हि—“परप्रेमास्पदतया मा न भूवमहं सदा । भूयासमिति यो द्रष्टा सोऽहमित्यवधारय” इति । परप्रेमास्पदत्वं चैवमात्रायते “न वा अरे पत्युः कामाय पतिः प्रियो भवत्यात्मनस्तु कामाय पतिः प्रियो भवति” इत्यादिना “न वा अरे सर्वस्य कामाय सर्वं प्रियं भवत्यात्मनस्तु कामाय सर्वं प्रियं भवति” इत्यन्तेन । तथा हि लोके यो यच्छेषत्वेन प्रियः स ततोऽपि प्रियतमो दृश्यते । यथा पुत्रस्य भार्यादयः पुत्रशेषतया पितुः प्रियास्तेभ्योऽपि पुत्रः पितुः प्रियतमो भवति । एवमेव पतिजाया-पुत्रादयो यस्याऽऽत्मनः शेषतया प्रियाः स आत्मा सर्वस्मादपि प्रियतम इति गम्यते । तथा चोक्तम्—

पुत्रवित्तादयो भावा यस्य शेषतया प्रियाः ।

द्रष्टा सर्वप्रियतमः सोऽहमित्यवधारय” इति ॥

तस्मान्निरतिशयप्रेमास्पदत्वादहमर्थस्य परमानन्दरूपत्वं मिदमित्यर्थः ॥ २० ॥

असुखस्य न हि प्रेमास्पदत्वं परिदृश्यते ॥

नाहमन्यस्य शेषो हि शेषी सर्वस्य सर्वदा ॥ २१ ॥

हेतुरस्तु साध्यं मा भूत्किं विषये बाधकमित्याशङ्क्य हेतुच्छित्तिप्रसङ्ग एव बाधक इत्याह—असुखस्य न हीति । ननु सुखानात्मकस्य सुखसाधनस्य दुःखाभावस्य च प्रेमास्पदत्वं दृश्यते कथमनेनाऽऽनन्दरूपतासिद्धिरित्यत आह—नाहमन्यस्येति । सुखसाधनदुःखाभावो हि सुखशेषतया मिषौ, अहमर्थस्त्वनन्य-शेषत्वेनैव स्वप्रधानतया प्रेमास्पदत्वात्परानन्दरूपः किं न स्यादित्यर्थः ॥ २१ ॥

पूर्णोऽहं सर्वसाक्षित्वात्सर्वदा परमार्थतः ॥

अपूर्णो युगपत्सर्वं न विजानाति कश्चन ॥ २२ ॥

पूर्णत्वमप्येश्वररूपमहमर्थं योजयति—पूर्णोऽहमिति । सर्वदा भूतभविष्य-द्वर्तमानेषु कालेषु सर्वासु जाग्रदाद्यवस्थासु सर्वदेशे वर्तमानस्य घटपटादिप-दार्थस्य परमार्थतो वाङ्माभ्यन्तरभेदराहित्येन स्वाविद्यापरिकल्पिततया साक्षा-दीक्षितृत्वादहमर्थः पूर्णः । देशकालवस्तुक्रतावच्छेदरहित इत्यर्थः । उक्तप्रकारं साक्षित्वं परिच्छिन्नस्य न संभवतीत्याह—अपूर्ण इति । युगपत्समसमयमेव सर्वं वस्तु ज्ञातत्वेनाज्ञातत्वेन च यस्मात्साक्षिचेतन्यं शोचरपति तस्मात्सर्वगतम् । अतथाविधं चेद्युगपत्सर्वं ज्ञातुं न शक्नुयादित्यर्थः ॥ २२ ॥

संसारवर्जितः साक्षात्सर्वदा परमेश्वरः ॥

अहं संसारसाक्षित्वात्तथा संसारवर्जितः ॥ २३ ॥

एवं पूर्वोक्तं पारमेश्वरं सत्प्रज्ञानादिलक्षणं रूपमहमर्थं योजयित्वा संसार्य-संसारिवलक्षणो यो भेदभ्रमस्तमपि व्युदस्यति—संसारवर्जित इति । विद्यु-द्धतत्त्वप्रधानमापोपाधिकत्वादमतिदहतज्ञानवेराग्पादिसंपन्नो जगत्कर्ता परमेश्वरः संसारवर्जितः । स्वमापाविजृम्भितस्य संसारस्य मिथ्यात्वावगतेः । “असङ्गो न हि सञ्चरे” इत्यादिश्रुतेः । ननु विद्युद्धतत्त्वप्रधानमापोपाधिकत्वादुक्तं परमेश्वरस्य संसारवर्जितत्वं मलिनसत्त्वप्रधानमापाक्रान्तस्य जीवस्य कथं तद्वाहित्परमित्यत आह—अहं संसारेति । यः साक्षी स साक्षाद्विभो दृष्टः । यथा यदात्मादवाद्दृष्टमाक्षी । तथा संसारोऽपीतरवस्तुवत्साक्षिभास्यत्वात्साक्ष्यं तस्मात्संसारसाक्षी विविक्त एवेत्पदमर्थोऽपि संसारवर्जित एव । यथा लोके रिग्दमानयोरेव जयपराजयो । साक्षिगन्तु तदस्यैव केवलम् । यस्तु वृट्-

साक्षी तयोर्मध्ये पुरुषविशेषं स्वात्मतया पक्षी करोति स तदीयजघपराजयभा-  
गपि भवति । एवमेवान्तःकरणं स्वात्मतयाऽभिमन्यमानस्यैव चैतन्यस्य तदी-  
यसंसारः, न तु तदनुपहितस्याविक्रियस्य साक्षिचैतन्यस्येत्यर्थः ॥ २३ ॥

एवं वाक्यानुसारिण्या युक्त्याऽऽचार्यपुरःसरम् ॥

अहं स सोऽहमेवेति विजानीयाद्विचक्षणः ॥ २४ ॥

इत्थं मन्त्रपदार्थयोजीवेश्वरपोः साहचर्यमुपपाद्य प्रागुक्तमेकत्वविज्ञानमुपसंहर-  
ति—एवमिति । वाक्यं प्रमाणत्वेन प्रागुदाहृतं तत्त्वमस्यादिकं हंसमन्त्रप्रतिपा-  
द्यस्वार्थस्यान्यथात्वनिराकरणं युक्तेरनुसरणं नाम । उक्तं हि—

“प्रत्यक्षादेः प्रमाणस्य तर्कोऽनुग्राहको भवेत् ।

पक्षे विपक्षजिज्ञासाविच्छेदस्तदनुग्रहः” इति ।

एवं युक्तिपुरःसरमाचार्यमुखाद्विज्ञातमेकत्वलक्षणं हंसमन्त्रार्थं जानीयादि-  
त्यर्थः ॥ २४ ॥

य एवमात्ममन्त्रेण जीवात्मपरमात्मनोः ॥

पारमार्थिकमेकत्वं सुदृढं परिपश्यति ॥

स एव ब्रह्मविन्मुख्यो नेतरोऽज्ञानमोहितः ॥ २५ ॥

इत्थं श्रवणमननाभ्यामर्थं निश्चित्य कृतनिदिध्यासनः सुदृढमसंभावनावि-  
परीतभावनाविरहितं यथा भवति तथा जीवपरमात्मनोर्वैस्त्वमेकत्वमनेन  
मन्त्रेण यः साक्षात्करोति स एव ब्रह्मविदां श्रेष्ठः । यस्त्विदं तद्विलक्षणोऽह-  
मन्यः सोऽन्य इति जानाति नासौ ब्रह्मविदपि त्वज्ञानमोहितः । उक्तं हि  
भगवता—

“अज्ञानेनाऽऽवृत्तं ज्ञानं तेन मुह्यन्ति जन्तवः” इति ।

श्रुतिश्च—“अथ योऽन्यो देवतामुपास्तेऽन्योऽसावन्योऽहमस्मीति न स  
वेद यथा पशुः” इति ॥ २५ ॥

एवंभूतं परिज्ञानं यस्य जातं यदा भुवि ॥

तदैव तस्य संसारविनाशो नास्ति संशयः ॥ २६ ॥

अपेक्षस्य साक्षात्कारज्ञानस्य फलमाह—एवमिति । ब्रह्मात्मैकत्वगोचरः  
साक्षात्कारो यदा जायते तदनन्तरक्षण एव सर्वानर्थमूलाविषाया निवृत्ते-  
स्तत्प्राप्त्यभूतः संसारोऽपि विदुषो निवर्तते । न तु स्वर्गादिकन्त्रवैशान्तरे यान्ता-

न्तरे वा प्राप्तव्या मुक्तिः । यस्मात्प्रत्यगात्मनः स्वाभाविकं ब्रह्मात्मत्वं तदविद्यातिरोधानवशादप्राप्तमिव स्वरूपसाक्षात्कारपर्यन्तप्राप्तीत् । तत्साक्षात्कारे च ब्रह्माकारमनोवृत्त्यवच्छिन्नचैतन्येन तस्यामविद्यायां समूलं निर्वर्तितापामावरणापगमेन स्वाभाविकं ब्रह्मात्मत्वं तस्मिन्नेव क्षणे तत्रैव देशे विदुषा प्राप्यते । श्रूयते हि—

“भिक्षते हृदयग्रन्थिदिच्छन्ते सर्वसंशयाः ।

क्षीयन्ते चास्य कर्माणि तस्मिन्हृष्टे परावरे” इति ।

“न तस्य प्राणा उत्क्रामन्त्यत्रैव समवलीयन्ते” इति च ॥ २६ ॥

हंसविद्यामविज्ञाय मुक्तौ यत्नं करोति यः ॥

स नभोभक्षणेनैव क्षुत्रिदृष्टिं करिष्यति ॥ २७ ॥

इदृशीमजपां विद्यां जानत एव मुक्तावधिकारो नान्यस्येति दर्शयति—हंसविद्यामिति ॥ २७ ॥

हंसविद्या परा चैषा परमन्त्रप्रभेदिनी ॥

सर्वैश्वर्यप्रदा सर्वदेवतातृप्तिकारिणी ॥ २८ ॥

अस्याश्च जपमात्रेण दीर्घायुष्यमवाप्नुयात् ॥

आरोग्यं विजयं विद्यामवाप्नोति न संशयः ॥ २९ ॥

बहुनोक्तेन किं विद्या हंसाख्या सर्वकामदा ॥

हंसहंसेति यो ब्रूयात्सर्वदा शिव एव सः ॥ ३० ॥

इत्थं मुमुक्षुप्रत्यात्ममन्त्रस्य मुक्तिसाधनत्वमभिधाय, ऐहिकफलसाधनत्वमपि दर्शयति—हंसविद्या परेत्यादिना सर्वकामदेत्यन्तेन । परमन्त्रप्रभेदिनी । अभिचारार्थं परैः शत्रुभिः प्रयुक्ता ये मारणमन्त्रास्तानपि सम्प्राप्तिमन्त्रत्वेन हंसविद्या । प्राणापानात्मकत्वादस्य मन्त्रस्याऽऽयुर्वेद्विदेतुत्वम् । हंसहंसेति । यंस्तु कर्मपरमनुसंधातुमशक्तः सर्वदा हंसहंसेति यो ब्रूयात्सोऽपि कालक्रमेण शिव एव भवेदित्यर्थः ॥ २८ ॥ २९ ॥ ३० ॥

शिवेन विष्णुना चैव ब्रह्मणा सर्वदेवतैः ॥

जाहता हंसविधेयमचिरादेव सिद्धिदा ॥ ३१ ॥

अयास्य मन्त्रस्य शीघ्रफलसाधनत्वमाह—शिवेनेति । इत्थं नामैषा हंसविद्या  
महामभावा ब्रह्मविष्णवादयः सर्वे देवा अप्येनामाद्रियन्ते । अतोऽयं मन्त्रः  
प्रेप्सितं फलं शीघ्रं प्रयच्छतीत्यर्थः ॥ ३१ ॥

रेचकं पूरकं मुक्त्वा कुम्भके सुस्थितः सुधीः ॥

नाभिकन्दे समौ कृत्वा प्राणापानौ समाहितः ॥ ३२ ॥

मस्तकस्थामृतस्वादं पीत्वा ध्यानेन सादरम् ॥

दीपाकारं महादेवं ज्वलन्तं नाभिमध्यमे ॥ ३३ ॥

अभिपिच्यामृतेनैव हंसहंसेति यो जपेत् ॥

जरामरणरोगादि न तस्य भुवि विद्यते ॥ ३४ ॥

अथ नित्यसाधनयोगं दर्शयति—रेचकमित्पादि । नाभिकन्द इति । नाभि-  
मूले वर्तमानः कन्दो नाभिकन्दः । नाभिचक्रमिति यावत् । तस्य वामदक्षिण-  
भागयोर्द्वे नाड्याविड्यापिङ्गलारूपे । तयोर्मध्ये नाभिकन्दस्य मध्यादुत्थिता  
ब्रह्मरन्ध्रपर्यन्तं प्रसृताऽधोवक्त्रा नाडी सुपुत्रा नाम । ततोऽधस्तान्मूलाधारादु-  
त्थितः पवनः सुपुत्रावक्त्रस्य पिहितत्वात्पार्श्वनाडीभ्यामेव प्राणात्मना निर्ग-  
च्छति । तदादुराचार्योः—

“उभयात्मिकपधोवृत्ता नाडी दीर्घा भवेद्वज्रः ।

अवाहमुत्ती सा तस्याश्च भवेत्पलद्वये द्वयम् ॥

तत्र या प्रथमा नाडी सा सुपुत्रेति कथ्यते ।

या वामेडेति सा प्रोक्ता दक्षिणा पिङ्गला मता ॥

देहेऽपि मूलाधारेऽस्मिन्समुद्यति समीरणः ।

नाडीभ्यामस्तमभ्येति प्राणतो द्विपटङ्गुले” इति ।

एवं च रेचकपूरककुम्भकेषु प्राणायामेषु पिङ्गलेऽसुपुत्रारूपा एतास्तिष्ठो  
नाड्यः क्रमेण विनियुक्ताः । उक्तं हि—

“रेचयेन्मारुतं दक्षया दक्षिणं पूरयेद्द्वामया मध्यनाड्या पुनः ।

धारयेदीरितं रेचकादित्रयं स्यात्कलौर्देन्तविद्यारूपमात्रात्मकम्” इति ।

तथा रेचकपूरकारूपं प्राणायामद्वयं मुक्त्वा पवनान्म्यासपाटवेन सुपुत्रामु-  
सस्याऽऽवरणमुद्घात्य मूलाधारादुत्थितं पवनं तस्यां प्रवेश्य कुम्भकप्राणायामे  
सुहृदमवस्थित इडापिङ्गलाभ्यां मूर्धोऽधो मुश्रुभेदेन संवरन्तो प्राणानानौ नाभि-

\* कस्याः दीर्घता १९ इत्यनन्ताः ३२ तथा विद्या रत्नयो ५४ इति हेनू ।

कन्दे समौ कृत्वा प्रवेशनिर्गमादिवैषम्यं यथा न भवति तथा तत्रैव निरोध्य समा-  
हित एकाग्रचित्तो मुधीर्धैर्यगोचरशोभनज्ञानः सन्सुषुम्नया ब्रह्मरन्ध्रपर्यन्तं प्रसृ-  
तपवनप्रेरणेन द्रवीभूतद्वादशान्तस्थितचन्द्रमण्डलात्सृतं सुषुम्नान्तर्गतममृ-  
तप्रवाहमेवंगुणविशिष्टध्यानेन स्वयं सादरं पीत्वाऽमृतमयदेहः सन्नाभि-  
मध्यमे नाभिकन्दस्य मध्यादुत्थिते हृत्पद्मे स्थितं ज्वलन्तं प्रकाशयन्तं  
दीपाकारं दीपवत्स्वयंप्रकाशम् । अथ वा नाभिचक्रमध्यदेशवर्तिनो जाठ-  
राग्नेः शिखा हृदयकमलस्याग्रतो यत्सुर्ध्वं परं तन्मध्ये दीपशिखावदवतिष्ठते तद-  
वच्छिन्नत्वात्परशिवोऽपि दीपाकारः । श्रूयते हि—

“तस्यान्ते सुपिरं सूक्ष्मं तस्मिन्सर्वं प्रतिष्ठितम् ।

तस्य मध्ये महानग्निर्विश्वाचिर्विश्वतोमुखः ॥

सोऽग्रभुग्विभजंस्तिष्ठन्नाहारमजरः कविः ।

( \*तिर्यग्धूर्ध्वमधःशापी ..... मयस्तस्य संतता ) ॥

संतापयति स्वं देहमापादतलमस्तकम् ।

तस्य मध्ये बद्धशिखा अणीयोध्वा व्यवस्थिता ॥

नीलतोयदमध्यस्था विद्युल्लेखेव भास्वरा ।

नीवारशूकवत्तन्वी पीता भास्वत्यणूपमा ॥

तस्याः शिखाया मध्ये तु परमात्मा व्यवस्थिता” इति ॥

एवंभूतं हंसमन्त्रप्रतिपाद्यं परशिवमुक्तीरित्वा हृदम्बुजमध्येऽमृतेनाऽऽग्राव्य-  
पो हंसमन्त्रं जपेत्तस्याजरामरत्वं भवति । आचार्यैरप्ययं योग उक्तः—

“हंसाण्डाकारमेतं सुतपरमसुधं मूर्धचन्द्राद्वलन्तं

नीत्वा सौषुम्नमार्गं निशितमतिरथ व्याप्तदेहोपगात्रम् ।

स्मृत्वा संजप्य मन्त्रं पालितविपशिरोरुग्ज्वरोन्मादभूता-

पस्मारादींश्च मन्त्री हरति दुरितदोर्भाग्यदार्म्यदोषान्”

इति ॥ ३२ ॥ ३३ ॥ ३४ ॥

एवं दिने दिने कुर्यादणिमादिविभूतये ॥

ईश्वरत्वमवाप्नोति सदाऽभ्यासपरः पुमान् ॥ ३५ ॥

उक्तप्रकारेणैवं योगं प्रनिर्दिनं युञ्जानस्याणमादिविभूतयोऽपि न दूर-  
इत्याह—एवमांति ॥ सर्वदाऽभ्यस्यत ईश्वरत्वमाप्तिमाह—ईश्वरेति ॥ ३५ ॥

• धनुरिदानीन्तं 'ग' दुस्तकेऽपि कम् ।

१ घ. 'गित्यत' । २ द. 'सिन्मादभूतादिशोषा' । ३ ग. घ. 'रिग मन्त्रयो' । ४ छ. घ. न. दूरत ।



बहवोऽनेन मार्गेण प्राप्ता नित्यत्वमास्तिकाः ॥

हंसविद्यामृते लोके नास्ति नित्यत्वसाधनम् ॥ ३६ ॥

किं बहुनाऽनेनैव योगेन नित्यत्वं प्राप्यत इतोऽन्यन्नित्यत्वसाधनं नास्ती-  
त्याह—बहवोऽनेनेति ॥ ३६ ॥

यो ददाति महाविद्यां हंसाख्यां पारमेश्वरीम् ॥

तस्य दास्यं सदा कुर्याच्छ्रद्धया परया सह ॥ ३७ ॥

गुरुश्च श्रूपाजनितादृष्टसहकृतैवैषा हंसविद्या फलप्रदेत्यभिप्रेत्याऽऽह—यो  
ददातीति ॥ ३७ ॥

शुभं वाऽशुभमन्यद्वा यदुक्तं गुरुणा भुवि ॥

तत्कुर्यादविचारेण शिष्यः संतोषसंयुतः ॥ ३८ ॥

गुरुवाक्यमपि सर्वदा न लङ्घनीयमित्याह—शुभमिति ॥ ३८ ॥

हंसविद्यामिमां लब्ध्वा गुरोः शुश्रूषया नरः ॥

आत्मानमात्मना साक्षाद्ब्रह्म बुद्ध्वा सुनिश्चलः ॥ ३९ ॥

एवं गुरुश्च श्रूपापरोऽन्यैव विद्यया ब्रह्मभूषं प्राप्नोतीत्याह—हंसविद्यामिति ।

आत्मानमन्तःकरणाद्युपाधिविविक्तं प्रत्यक्चैतन्यमात्मना ब्रह्मात्मैकत्ववि-  
षयेणान्तःकरणेन ॥ ३९ ॥

देहजात्यादिसंबन्धान्वर्णाश्रमसमन्विताम् ॥ ४० ॥

वेदाञ्छास्त्राणि चान्यानि पादपांसुमिव त्यजेत् ॥

न गुरुं संत्यजेन्नित्यं जानन्नस्य कृतं नरः ॥ ४१ ॥

इत्थमनया विद्यया प्रत्यगात्मनो ब्रह्मत्वं साक्षात्कृतवतो जगत्पन्यदुपादेयं  
नास्तीत्याह—देहजात्यादीति । वर्णा ब्राह्मणजात्यादयः । जात्यादीति जातिग्र-  
हणेन तत्तद्देशोपाधिकावान्तरजातिविवक्षिता । शास्त्राणि चान्यानीति । अन्यशा-  
स्त्राणीत्यर्थः । इत्थं सर्वपरित्यागस्पोक्तत्वात्तन्मर्ष्येति तत्त्वेन गुरोस्तदुपदिष्टस्य  
च ज्ञानस्य त्यागप्रसक्तौ तन्निवारयति—न गुरुमिति ॥ ४० ॥ ४१ ॥

गुरुभक्तिं सदा कुर्याच्छ्रेयसे भूयसे नरः ॥

गुरुरेव शिवस्तस्य नान्य इत्यत्रवीच्छ्रुतिः ॥ ४२ ॥

भुक्तिसाधनेषु गुरुभक्तिरत्यन्तमन्तरङ्गमित्याह—गुरुभक्तिमिति । भूयसे श्रेयसे बहुतराय श्रेयसे । निःश्रेयसायेति यावत् ॥ ४२ ॥

श्रुत्या यदुक्तं परमार्थमेतन्न

संशयोऽन्यच्च ततः समस्तम् ॥

श्रुत्याऽविरोधे च भवेत्प्रमाणं

नो चेदनर्थाय न च प्रमाणम् ॥ ४३ ॥

इति श्रीस्कन्दपुराणे सूतसंहितायां चतुर्थे यज्ञवैभव-

खण्डे हंसविद्याविवरणं नाम सप्तमोऽध्यायः ॥ ७ ॥

अत्र निःश्रेयसस्वरूपे बहवो विप्रतिपद्यन्ते । प्रमाणप्रमेयादिषोडशपदार्थानां तत्त्वज्ञानान्निःश्रेयसाधिगम इति नैयायिकाः । द्रव्यगुणादिषट्पदार्थानां साधर्म्यवैधर्म्यज्ञानं निःश्रेयस इति वैशेषिकाः । प्रकृतिपुरुषविवेकख्यातेः संसारविलय इति सांख्याः । एवमन्येऽपि स्वमतानुसारेणान्यथैव प्रतिपद्यन्ते, तत्कृतो ब्रह्मात्मेकत्वलक्षणो मोक्ष इत्याशङ्क्याऽऽह—श्रुत्येति । श्रुत्या वेदान्तवाक्येन यद्ब्रह्मात्मेकत्वमुपक्रमोपसंहारादिषड्विधतात्पर्यलिङ्गसद्भावात्तात्पर्येण प्रतिपादितं तत्परमार्थमेव । तस्यान्यथाभासो न शङ्कनीयः । नाप्यस्मिन्नर्थे संशयः । यत एव ततः सर्वशार्धं श्रुत्या सद्भावरुद्धं चेत्प्रमाणं नो चेत्तच्छास्त्रमप्रमाणमत एवानर्थहेतुश्च भवतीत्यर्थः ॥ ४३ ॥

इति श्रीमाधवाचार्येण विरचितायां सूतसंहिताटीकायां तात्पर्य-

दीपिकारूपायां चतुर्थे यज्ञवैभवस्रण्डे हंसविद्याविवरणं

नाम सप्तमोऽध्यायः ॥ ७ ॥

अप्राप्तमेष्टव्यायः १

सूत उवाच—

पटक्षरं प्रवक्ष्यामि समासेन सुशोभनम् ॥

येन संसारविच्छित्तिर्ब्रह्मेन्द्रादिविभूतयः ॥ १ ॥

इत्थं शिवशक्त्यात्मकं मुक्तिसाधनमात्ममन्त्रमभिधाय तथाविधं षडक्षरमन्त्रं वक्तुमारभते—षडक्षरमिति । न केवलमेतन्मुक्तिसाधनं ब्रह्मत्वादपदमप्येतेनैव प्राप्यत इत्याह—येनेति ॥ १ ॥

ऋषिर्व्रह्माऽस्य मन्त्रस्य गायत्रं छन्द उच्यते ॥

देवताऽस्य शिवः साक्षात्सत्यज्ञानसुखाद्वयः ॥ २ ॥

अथ ऋष्याद्यानाह—ऋषिर्व्रह्मेति ॥ २ ॥

शक्तिर्माहेश्वरी सा च भुवनेशाक्षरं भवेत् ॥

बीजं मायाविशिष्टस्तु शिवः पूर्वोक्तलक्षणः ॥ ३ ॥

सोऽपि तच्छब्द एव स्यान्न्यासः पञ्चाक्षरैः क्रमात् ॥

जङ्गुष्ठादिकनिष्ठान्तं विन्यसेदक्षरं क्रमात् ॥ ४ ॥

मस्तके च ललाटे च हृदि नाभौ पदद्वये ॥

पुनः पञ्चाक्षरेणैव पञ्चाङ्गं विसन्येत्क्रमात् ॥ ५ ॥

शक्तिर्माहेश्वरीति । अस्मिन् मन्त्रस्वार्थरूपा शक्तिरात्ममन्त्रवत्संविद्भूषिण्याद्या शक्तिरेव । सा च प्रतिपाद्यप्रतिपादकयोरभेदात्स्ववाचकशिवशब्दात्मकः सञ्शब्दात्मकबीजं भवेदित्यर्थः । इत्थं बीजशक्ती संस्मृत्याङ्गुष्ठाद्यङ्गुलीषु देहावयवेषु प्रणवसहितानि पञ्चाक्षराणि न्यसेदित्याह—न्यासः पञ्चाक्षरैरितिपादिना । पुनरेभिरेवाक्षरैर्नैत्रबीजतानि पञ्चाङ्गानि हृदयादिषु न्यसेदित्याह—पुनः पञ्चेति ॥ ३ ॥ ४ ॥ ५ ॥

प्रणवं प्रथमं विद्याद्वितीयं तु नकारकम् ॥

मकारं तत्परं विद्याच्छिकारं तु ततः परम् ॥ ६ ॥

वकारं पञ्चमं विद्याद्यकारं षष्ठमेव च ॥

इत्थं षडक्षरं विद्याज्जावालोपनिपद्वतम् ॥ ७ ॥

अथ स्वरूपपरिज्ञानार्थमक्षराण्यनुक्रामति—प्रणवमिति । न केवलमेतत्षडक्षरं मन्त्रमात्रमपित्वौपनिपदमात्मतत्त्वं प्रतिपादयितुमौपनिपत्स्वेवाऽऽज्ञातम् । अतोऽस्य मन्त्रस्य प्रभावो निरवधिरित्यभिप्रेत्याऽऽह—जावालोपनिपद्वतमिति । तत्र हि जावलोपनिपदेष्वमात्रापते—“अथ देनं ब्रह्मचारिण ऊचुः किञ्जप्येनामृतत्वं गृहीति । स होवाच पाञ्चवल्क्यः शतरुद्रिपेणेत्येतानि ह वा अमृतनामधेयान्येतेर्दे वा अमृतो भवति” इति । शतरुद्रिपनाम्नां जप-

स्यामृतत्वसाधनत्वमात्रात्तम् । तेषु च नामसु नमः शिवाय च शिवतराय चेत्या-  
 म्नापते । (\*वस्तुतस्तु बृहज्जावालोपनिषदि प्रणवसहित एव पदक्षरो मन्त्रः पठित-  
 इति तत्त्वम्) ॥ ६ ॥ ७ ॥

मन्त्रः साङ्गः समाख्यातो मन्त्रार्थः कथ्यतेऽधुना ॥

सत्यज्ञानपरानन्दस्वरूपस्य शिवस्य तु ॥ ८ ॥

इत्थं मन्त्रस्वरूपमभिधाय तदर्थं वक्तुं प्रस्तौति—मन्त्रः साङ्ग इति । तत्र  
 मन्त्रावयवस्य शिवपदस्वार्थमाह—सत्यज्ञानेति ॥ ८ ॥

असंपृक्त्या शिवस्यायं शिवशब्दस्तु वाचकः ॥

नमःशब्दो नमस्कारवाचकः परिकीर्तितः ॥ ९ ॥

ननु पयोदीरितं सत्यज्ञानादिलक्षणं परशिवस्वरूपं वाङ्मनसागोचरं “यतो  
 वाचो निवर्तन्ते । अप्राप्य मनसा सह ” इति श्रुतेस्तत्कथं शिवपदेनाभिधीयत  
 इति तत्राऽऽह—असंपृक्त्येति । असंपृक्त्याऽसंपर्केण तादृक्स्वरूपमस्पृष्टैव शिव-  
 पदं लक्षणया प्रतिपादयतीत्यर्थः । अथ नमःपदार्थमाह—नमःशब्द इति ॥ ९ ॥

प्रह्वतालक्षणः प्रोक्तो नमस्कारः पुरातनैः ॥

प्रह्वता नाम जीवस्य शिवात्सत्यादिलक्षणात् ॥ १० ॥

भेदेन भासमानस्य मायया न स्वरूपतः ॥

संबन्ध एव तेनैव सोऽपि तादात्म्यलक्षणः ॥ ११ ॥

नमस्कारस्वरूपमाह—प्रह्वतैति । “णम प्रह्वत्वे शब्दे च” इत्यस्मादस्य  
 नमःशब्दस्य निष्पत्तेरित्यर्थः । अस्य च प्रह्वीभावस्य पर्यवसानभूमिमाह—प्रह्वता  
 नामेति । न्यग्भावेन नमस्कृतव्यप्रत्यासक्तिः प्रह्वत्वम् । तच्च मायया परशिव-  
 स्वरूपाद्भेदेन परिकल्पितस्य जीवस्य पुनस्तत्स्वरूपेण तादात्म्यलक्षणे संबन्धे  
 विश्राम्यतीत्यर्थः ॥ १० ॥ ११ ॥

नित्यसिद्धः शिवः साक्षात्स्वरूपः सर्वदेहिनाम् ॥

तस्मादुमुत्सोर्जीवस्य नोपादेयं हितं सदा ॥ १२ ॥

न हेयमहितं तद्वद्वस्तुतो न प्रतीतितः ॥

एवं विद्यान्नकारार्थं मकारार्थं उदीर्यते ॥ १३ ॥

इत्थं पदद्वयस्यार्थमभिधाय वाक्यार्थमाह—नित्यसिद्ध इति । उक्तविधं परशिवस्वरूपमुद्दिश्याहं जीवः प्रह्वो भवामि । तत्स्वरूपेणैकीभूय तदात्मनाऽ-  
स्वण्डैकरसो भवामीत्यर्थः । तस्मात्सर्वेषां जीवानां नित्योदितं परशिवचैतन्य-  
मेव साक्षात्स्वरूपम् । एतमेव वाक्यार्थमनुसंधानसौकर्याय प्रणवोऽभिधत्ते । जीवे-  
श्वरतादात्म्यप्रतिपादकस्य सोऽहमिति परमात्ममन्त्रस्य सकारहकारपोलोपेन  
प्रणवोत्पत्त्यभिधानात् । तदुक्तमाचार्यैः—

“सकारं च हकारं च लोपयित्वा प्रयोजयेत् ।

संधि वै पूर्वरूपाख्यं ततोऽसौ प्रणवो भवेत्” इति ।

एवंरूपस्यार्थस्योक्तप्रापत्वात्पुनरत्र नोक्तः । उक्तमर्थं हेतूकृत्य मकारा-  
न्तरेण मन्त्रं व्याख्यास्यन्नमःपदावयवस्य नकारस्यार्थमाह—तस्मादिति ।  
यस्मात्परमार्थतो जीवः शिवस्वरूपानतिरिक्तस्तस्मात्स्वरूपजिज्ञासोर्जीवस्य  
सर्वदा वस्तुतः परमार्थत उपादेयं हितमपि नास्ति । हातव्यमहितमपि  
नास्ति । परशिवस्वरूपातिरिक्तस्य सर्वस्य मिथ्यात्वाद्धेयोपादेयविभागो ना-  
स्तीति । यत् एव तत्प्रतीतितो न भवति । प्रातीतिकस्याविद्यमानत्वात् ।  
तस्मात्परमार्थोपाधौ हेयोपादेयौ सर्वदा न स्त इत्यर्थः । एतावता दृश्यप्रपञ्चनि-  
षेधो नकारार्थ इत्युक्तो भवति । उपसंहरति—एवं विद्यादिति ॥ १२ ॥ १३ ॥

मकारो ममशब्दार्थो लुप्तस्त्वेको मकारकः ॥

व्यावहारिकदृष्ट्याऽयं नमस्कारः प्रकीर्त्यते ॥ १४ ॥

तस्माच्चतुर्थीशब्दस्तु प्रोच्यते न हि वस्तुतः ॥

ओङ्कारशब्दः सर्वार्थवाचकः परिकीर्तितः ॥ १५ ॥

मकारार्थमाह—मकार इति । एकस्य मकारस्य च्छान्दसो लोपः । अतो  
ममेति शब्दस्य षोऽर्थः स एव मकारस्याप्यर्थः । ननु नमःशब्दो नमस्कार-  
प्रतिपादकमव्ययं तद्योगात् “नमःस्वस्तिस्वाहा” इति शिवशब्दाद्यतुर्थी  
तत्कथमुक्तोऽर्थः संगच्छत इति तत्राऽऽह—व्यावहारिकेति । न हि  
वस्तुतः इति । न सल्लु परमार्थतो नमःशब्दस्य नमस्कारोऽर्थः । अपि  
तर्धस्मदुक्त एवेत्यर्थः । ज्ञाताज्ञातादिसर्ववस्त्ववभासकत्वस्य प्रागेवोपपा-  
दितत्वात्प्रणवेनात्र दृश्यप्रपञ्चलक्षणः सर्वोऽर्थः प्रतिपाद्यत इत्याह—ओङ्कारशब्द  
इति ॥ १४ ॥ १५ ॥

प्रयोगादेव सर्वत्र सर्वार्थः शिव एव हि ॥

तस्माच्छिवस्य पूर्णस्य प्रणवो वाचकः स्मृतः ॥१६॥

कुत इत्यत आह—प्रयोगादिति । उक्तमेतज्ज्ञातार्थे ज्ञातमित्पादिना । इत्थं पदार्थानुक्त्वा वाक्यार्थमाह—सर्वार्थः शिव एव हीति । प्रणवप्रतिपादितो यः सर्वोऽर्थो सौ शिव एव हि यस्मादेवं तस्मान्मम द्वेषमुपादेयं वा किमपि नास्तीत्यर्थः । अयमभिप्रायः । यद्यदनुविद्धं भासते तत्तत्र परिकल्पितम् । यथा सर्पधारादयो रज्ज्वा इदमंशे तथैव सदनुविद्धं सर्वं दृश्यं भासते । तस्मात्सद्रूपे ब्रह्मणि परिकल्पितस्य च भोक्तृभोग्यात्मकस्याऽऽरोप्यस्य प्रपञ्चस्याधिष्ठानयायात्म्यज्ञानेन विलये सति स्वप्रतिष्ठमद्वितीयं परशिवस्वरूपमेवावतिष्ठत इति । श्रुतिश्च “ आत्मैवेदं सर्वम् ” “ इदं सर्वं यदयमात्मा ” इत्यादिका परशिवस्य सार्वान्म्यमाह । यस्मादसौ सर्वार्थात्मकस्तस्मादेव सर्ववस्त्ववभासकः प्रणवः परिपूर्णस्य वाचको जात इत्याह—तस्मादिति ॥१६॥

वाच्यवाचकभावश्च लक्ष्यलक्षणताऽपि च ॥

अन्योन्यताऽपि नास्त्येव परमार्थनिरूपणे ॥ १७ ॥

अभावादेव सर्वस्य शिवादन्यस्य सर्वदा ॥

अस्ति नास्ति मृषा भाति न भातीत्यादि मायया ॥१८॥

कल्पितं चित्सुखानन्तपरमात्मशिवात्मनि ॥

मायातत्कार्यमप्यस्माच्छिवात्सत्यादिलक्षणात् ॥

प्रत्यक्षसिद्धान्नास्त्येव परमार्थनिरूपणे ॥ १९ ॥

ननु तत्स्वरूपस्य च बाह्यनसातीतत्वात्प्रणवस्य कथं तद्वाचकत्वं लक्षकत्वं च तस्य वा कथं वाच्यत्वलक्ष्यत्वादयो धर्मा इति तत्राऽऽह—वाच्येति । वाच्यवाचकत्वादयो व्यवहारदृष्ट्यैव परमार्थतो न सन्तीत्यर्थः ॥१७॥१८॥१९॥

अथ किं बहुनोक्तेन शिवादन्यन्न विद्यते ॥ २० ॥

शिवस्वरूपमेवाऽऽहुरिदं सर्वं विचक्षणाः ॥

सर्वस्वरूपमज्ञानादृश्यते न तु वस्तुतः ॥ २१ ॥

किं बहुना शिवम्वरूपातिरेकेण किमपि नास्तीत्याह । अथेति । श्रूयते

हि—“नेह नानाऽस्ति किंचन” इति । ननु प्रतीयमानमिदं जगत्कथमपल-  
पितुं शक्यत इत्यत आह—शिवस्वरूपमेवेति । इत्थमद्वितीये परशिवस्वरूपे  
यस्य जगत आरोपादन्यत्राभाव उक्तस्तत्रापि शिवादन्यत्र विद्यत इत्यपोदि-  
तत्वात्सर्वस्य जगतो मिथ्यात्वमुक्तं भवति । तदुक्तम्—

“नान्यत्र कारणात्कार्यं न चेत्तत्र क तद्वेत्” इति । एवं चाविद्यावशा-  
देव दृश्यमपञ्चस्पानुभवो न परमार्थत इति ॥ २० ॥ २१ ॥

एष एव हि मन्त्रार्थः सत्यं सत्यं न चान्यथा ॥

वेदाः सर्वे पुराणानि स्मृतयो भारतं तथा ॥ २२ ॥

अन्यान्यपि च शास्त्राणि तथा तर्काश्च सर्वशः ॥

शैवागमाश्च विविधा आगमा वैष्णवा अपि ॥ २३ ॥

अन्यागमाश्च विदुषामनुभूतिस्तथैव च ॥

अस्मिन्नर्थे स्वसंवेद्ये पर्यवस्यन्ति नान्यथा ॥ २४ ॥

षडक्षरवाक्यार्थमुपसंहरन्नुक्तस्यार्थस्यान्यथात्वशङ्कां निवारयति—एष एवेति ।  
श्रुतिस्मृतिपुराणादयोऽप्यस्मिन्नर्थे पर्यवस्यन्ति । इतोऽन्यथात्वं न शङ्कनीय-  
मित्याह—वेदा इत्यादिना । अत्र हि प्रपञ्चस्य मिथ्यात्वं जीवपरमात्मनोरेकत्वं  
तस्य चाऽऽत्मनः सच्चिदानन्दरूपत्वमद्वितीयं चेत्येतावन्मन्त्रार्थत्वेन प्रतिपादित-  
मेतस्मिन्नर्थे तावद्वेदान्तानां तदनुसारिणां स्मृतीतिहासपुराणानां चैदंपर्यमविवा-  
दम् । अन्येषामपि तैर्षिकानामीर्दृग्विधव्यवहारमकुर्वतां प्रायेणैतदभिमतमेवातथा  
हि—तत्र सांख्यपातञ्जलशैवास्तावदात्मनः सच्चिद्रूपत्वमङ्गी कुर्वते । यद्यपि व्यव-  
हारदशायां प्रकृतिमाकृतलक्षणप्रपञ्चस्य सत्यत्वमात्मनानात्वं च व्यवहरन्ति  
तथाऽपि कैवल्यदशायां स्वरूपप्रकाशव्यतिरेकेण तस्य सर्वस्यानवभानं वर्ण-  
यन्ति । आत्मयाथात्म्यज्ञानलक्षणायाः प्रकृतिपुरुषविवेकख्यातेर्हि कैवल्यम् । तथा-  
विद्यज्ञानोत्तरफालं प्रकृतिमाकृतार्थात्मकं जगत्सर्वथा न भातं चेत्तदस्तित्वं कथं  
निश्चीयेत । ज्ञेयसिद्धेर्ज्ञानाधीनत्वात् । अत आत्मयाथात्म्यज्ञानेन निवर्तितमेव  
तत्तस्मात्प्रपञ्चस्याज्ञानस्य ज्ञाननिवर्त्यत्वेन मिथ्यात्वमवश्यमप्युपगन्तव्यम् ।  
ज्ञाननिवर्त्यानां शक्तिरूप्यादीनां मिथ्यात्वदर्शनात् । किंच “कृतार्थं तं प्रति  
नष्टमप्यनष्टं तत्साधारणत्वात्” इति पातञ्जलं सूत्रम् । अनेन च प्रकृति-

प्राकृतिकात्मकं जगन्मुक्तापेक्षया नष्टं तदितरापेक्षया विद्यमानमेवेति पुरुष-  
विशेषापेक्षया तस्याभावसद्भावी प्रतिपाद्यते । तच्च तन्मिथ्यात्वेऽवकल्पते ।  
पुरुषविशेषमपेक्ष्यैकस्यैव वस्तुनः सद्भावाभावयोः शक्तिरूप्यादौ दर्शनात् । तत्र  
हि काचकामलादिदोषदूषितनेत्रः पुरुषः शक्तौ रूप्यसद्भावं प्रतिपद्यते । तदित-  
रस्तु शक्तिस्वरूपमेव जानंस्तत्र रूप्याभावमवगच्छति । न हि पारमार्थिकं  
घटादि पुरुषविशेषं प्रति सद्भावासद्भावी युगपत्प्राप्नोति । तस्मात्स्वरूपज्ञानपर्य-  
न्तमनुवर्तमानस्य तत् ऊर्ध्वमप्रतिभासमानस्य प्रपञ्चस्य वेदान्तिनामिव  
सांख्यादीनामप्यविशेषान्मिथ्यात्वं सिद्धम् । अथापि कस्माच्च व्यवहरन्तीति  
चेत् । श्रोतुर्बुद्धिसमाधानार्थमिति ब्रूमः । स खलु प्रथमत एव सर्वं मिथ्येत्युक्ते  
कथमेतद्वदत इति व्याकुलितमनस्को भवेत् । सन्मा भूदिति सत्यत्वव्यवहार  
एव केवलम् । आत्मनानात्वस्य जीवेश्वरभेदस्य च मुक्तावनवभातत्वेनैव प्रपञ्च-  
वन्मिथ्यात्वं यदि व्यवहारदशायामेक एवाऽऽत्मेत्यभिधीयत तदा तत्तदुपाधिप-  
रिकल्पनेन जीवेश्वरव्यवस्था सुखदुःखादिव्यवस्था च प्रपाससमर्थनीया  
स्यादित्यभिप्रायेणैव तन्नानात्ववर्णेनम् । मुक्तौ तु वेदान्तिनामिव सांख्यादी-  
नामपि केवलात्मस्वरूपमतिभास एव संमत इति परमार्थतोऽद्वितीयत्वमात्मनः  
सिद्धम् । व्यवहारमात्र औपाधिकं स्वाभाविकमिति केवलं विवादः । आनन्द-  
रूपत्वं च पातञ्जलसूत्रभाष्यकारोदाहृतत्वाज्जैगीषव्योपाख्यानानुवगम्यते ।  
जैगीषव्यो हि परमयोगीश्वरो योगमहिम्नाऽणिमाद्यैश्वर्यं प्राप्य बहुन्ब्रह्मस-  
र्गान्संस्मृत्य तत्र सर्वत्रोपरतो दिव्यज्ञानेन साक्षात्कृते स्वात्मतत्त्वे कृतप्रणि-  
धानः परमपि योगैश्वर्यप्राप्तास्वणिमादिषु किं सुखमनुभूतं त्वयेति पृष्टे न  
किंचिदिति प्रत्युक्तान् । अणिमाद्या विभूतिः केवलसुखात्मिका कथमेवं  
वदसीति पृष्टः सन्नवोचत् । सत्यम् । सांसारिकसुखापेक्षयाऽणिमाद्यैश्वर्यमधिक-  
सुखावहम् । केवलपापेक्षया तु दुःखात्मकमेवेति । एवं चात्यन्तानुकूलवेद्यत्व-  
मात्मन उक्तं भवति । एतदेवाऽऽत्मन आनन्दरूपत्वं नाम तथाऽप्यानन्दरूप इति  
न व्यवहरन्ति । सुखेऽप्येवाऽऽनन्दशब्दस्य व्युत्पत्तेः । इत्थं नैपापिकवेशोपिकादी-  
नामपि मत्तं ज्ञानान्मोक्षः, मुक्तस्य स्वव्यतिरिक्तानात्मलक्षणजगत्तोऽप्रतिपत्तिः  
समानेवेति तैरपि सांख्यादिवदात्माद्वितीयत्वं प्रपञ्चमिथ्यात्वं चावश्यमद्वी-  
पार्थम् । ब्रह्मेन्द्रादिपदादपि श्रेयस्त्वेन मुक्तेः माध्यमानत्वादत्यन्तानुकूल-  
व्येद्यत्वं च । ननु ते नवगुणानामन्यन्तोच्छेदो मोक्ष इति मुक्तौ ज्ञानस्या-

१ क. 'प्रा-पे क' । २ ग. घ. 'परिते त' । ३ द. 'न्दकस्य' । ४ ग. 'तोऽनन्तरमात्रम्' ।  
५ ग. 'तेन मु' । ६ ग. 'ते न च मु' ।



प्यभावमिच्छन्ति । सत्यम् । आत्मस्वरूपचैतन्यस्यात्यन्तनिर्विकल्पकत्वात्तेषाम-  
नवभानाभिमानः । अत एव शून्यवादिनोऽनवभानमात्मैव नास्तीति प्रति-  
पन्नाः शास्त्रज्ञदृष्ट्या प्रातर्गजाभावज्ञाने सत्येव यथा लौकिकजनस्यादर्शनाभि-  
मानो ग्राहकविज्ञानस्य निर्विकल्पकत्वात् । एवमेवाऽऽत्मस्वरूपचैतन्यस्यात्यन्त-  
निर्विकल्पकत्वाद्धौकिकज्ञानाभावविषयमेव मुक्तौ ज्ञानराहित्यवर्णनम् । शून्य-  
वादेऽप्ययमेवाभिप्रायो योज्यः । विज्ञानवादिनस्तु क्षणिकज्ञानप्रवाह आत्मेति  
वर्णयन्ति । तेषां मतेऽपि सांवृतस्य विषयोपप्लवस्थं विद्यया विनिवृत्तौ विशुद्ध-  
ज्ञानसंतानोदयो मुक्तिः । उक्तं हि—धीसंततिः स्फुरति निर्विषयोपरागेति । संतानो  
नाम नानाव्यक्तीनां नैरन्तर्येण वर्तनम् । तच्चानुभवदशायां सैवेयं दीपज्वालेतिवदे-  
कत्वेनानुभूयमानत्वम् । तथाचानुभवत आत्मन ऐक्ये सिद्धे युक्त्या यत्तस्य क्षणभ-  
ङ्गसमर्थनं तद्भाष्यार्थक्षणिकत्वसाधनाय यत्सत्तत्क्षणिकमिति व्याप्तेरनैकान्तिक-  
त्वपरिहारेण समर्थनार्थम् । न च प्रयोजनवशाद्वस्तुनोऽन्यथात्वं शास्त्रकर्ता कथं  
प्रतिपादयेदिति शङ्कनीयम् । यतो भाट्टाः स्वप्रकाशविज्ञानाकार एव घटादिर्न  
तु बाह्य इति बाह्यार्थोस्तित्वमपलपतो बौद्धान्निराकर्तुं स्वानुभवसिद्धं ज्ञानस्य  
स्वप्रकाशत्वं परित्यज्य नित्यानुमेयतामाहुः । तथासति ह्ययं घट इत्यादिज्ञा-  
नेषु ज्ञानव्यक्तेरप्रत्यक्षत्वात्प्रत्यक्षत्वेन प्रतीयमानो घटाद्याकारो बाह्यार्थस्त-  
स्यैवेति तेषामभिप्रायः । एवं विज्ञानवादिनोऽपि योऽहमद्राक्षं स एवेदानीं  
स्पृशामीति पूर्वोत्तरक्षणयोरेकत्वप्रतिसंधानेनाऽऽत्मनः स्थायित्वे स्वानुभवसिद्धे  
यत्क्षणभङ्गसमर्थनं तदुक्तप्रयोजनापैवेति । अस्मदुक्तार्थतात्पर्यं नैव व्याहन्यते ।  
भीमांसकानां शास्त्रं तु भिन्नविषयत्वाद्यथोदीरितमात्मस्वरूपं न विरुणद्धि ।  
तथा हि—वेदाप्रामाण्यवादिनो बौद्धान्निराकृत्य तत्प्रामाण्यं समर्थयमाना भाट्टाः  
प्राभाकराश्च वेदोक्तं यागहोमादिकं निर्वर्त्य स्वर्गादौ तत्फलमुपभोक्तुं देहाति-  
रिक्तः काश्चिदात्मा कर्ता भोक्ताऽस्तीति तच्चास्तित्ववादिनश्चार्वाकादीन्निराचक्रुः ।  
कर्तृत्वभोक्तृत्वाविशिष्टात्मस्वरूपप्रातिपादनस्यैव स्वशास्त्रप्रतिपाद्ययागदानाद्यो-  
पायकत्वात्तावन्मात्रस्वरूपमात्मनस्तैः प्रतिपादितम् । न त्वौपनिषदं कर्तृत्व-  
भोक्तृत्वादिसर्वोपायकारहितं रूपम् । तदवगमस्य स्वशास्त्रे प्रयोजनाभावात् ।  
अतुष्टाकर्त्रात्मज्ञाने सति कर्मस्वधिकारभङ्गप्रसङ्गाच्च । तदुक्तं भगवद्भिर्भाष्य-  
कारैः—“अनुपयोगादाधिकारविरोधाच्च” इति । ननु कर्त्रात्मस्वरूपप्रतिपादनं

१ घ. 'नस्यानि' । २ घ. 'स्य विनि' । ३ ख. घ. विमुक्तिः । ४ क. ख. घ. च. वर्तमानम् ।

५ क. ख. च. 'य ज्वा' । ६ क. ख. घ. 'प्याय' ।

त्यमस्ति तथाऽपि तत्कारणभूते यथोदीरितस्वरूपे परशिवे विवादो नास्तीति  
युक्तं तत्र सर्वेषां शास्त्राणां शैवाद्यागमानां च पर्यवसानमित्यर्थः ॥ २५ ॥

मन्त्रार्थः कथितः कृत्स्नः पौरश्र्वर्याऽधुनोच्यते ॥

आचार्यमुखतो मन्त्रं ज्ञात्वा सार्थं समाहितः ॥ २६ ॥

यथाशक्ति धनं तस्मै प्रदत्त्वा तदनुज्ञया ॥

स्नानं त्रिषवणं कृत्वा भस्मना शाकभोजनः ॥ २७ ॥

फलमूलाशनो वाऽपि हविष्याशी यथावलम्बम् ॥

पर्वताग्रे नदीतीरे सागरान्ते शिवालये ॥ २८ ॥

वने वा निर्भये शुद्धे प्राङ्मुखोदङ्मुखोऽपि वा ॥

समाहितमना भूत्वा सुखमासनमास्थितः ॥ २९ ॥

प्राणायामत्रयं कृत्वा मुनिं छन्दस्तथैव च ॥

देवतां च तथा शक्तिं बीजं स्मृत्वा मनोरपि ॥ ३० ॥

करन्यासं पुनः कृत्वा तथाऽङ्गन्यासमेव च ॥

पञ्चाङ्गमपि विन्यस्य गुरुं स्मृत्वाऽभिवन्द्य च ॥ ३१ ॥

मन्त्रार्थः कथित इत्यादि स्पष्टम् ॥ २६ ॥ २७ ॥ २८ ॥ २९ ॥ ३० ॥ ३१ ॥

हृत्पुण्डरीकमध्ये तु सोमसूर्याग्निमण्डले ॥

विद्युल्लेखेव कल्याणं ज्वलन्तं वह्निरूपिणम् ॥ ३२ ॥

शिवं ध्यात्वा जपेन्मन्त्रं लक्षाणां षट् समाहितः ॥

तर्पयेलक्षमेकं तु जुहुयात्तु सहस्रकम् ॥ ३३ ॥

आज्येन पयसा वाऽपि पलाशकुसुमेन वा ॥

ततः सिध्यति मन्त्रोऽस्य भुक्तिमुक्तिफलप्रदः ॥ ३४ ॥

अथवा साम्बमीशानं श्रीसदाशिवमेव च ॥

नृत्यमानं तथा देवं ध्यात्वा मन्त्रं तु साधयेत् ॥ ३५ ॥

हृत्पुण्डरीकेति । हृदम्बुजमध्ये पीठं परिकल्प्य तन्मध्ये सूर्यसोमाग्निमण्डलानि यथाक्रमं द्वादशषोडशदशकलात्मकान्पुत्तरोत्तरमान्तरत्वेन संचि-

त्यमस्ति तथाऽपि तत्कारणभूते यथोदीरितस्वरूपे परशिवे विवादो नास्तीति  
युक्तं तत्र सर्वेषां शास्त्राणां शैवाद्यागमानां च पर्यवसानमित्यर्थः ॥ २५ ॥

मन्त्रार्थः कथितः कृत्स्नः पौरश्वर्याऽधुनोच्यते ॥

आचार्यमुखतो मन्त्रं ज्ञात्वा सार्थं समाहितः ॥ २६ ॥

यथाशक्ति धनं तस्मै प्रदत्त्वा तदनुज्ञया ॥

स्नानं त्रिपवणं कृत्वा भस्मना शाकभोजनः ॥ २७ ॥

फलमूलाशनो वाऽपि हविष्याशी यथावलम् ॥

पर्वताग्रे नदीतीरे सागरान्ते शिवालये ॥ २८ ॥

वने वा निर्भये शुद्धे प्राङ्मुखोदङ्मुखोऽपि वा ॥

समाहितमना भूत्वा सुखमासनमास्थितः ॥ २९ ॥

प्राणायामत्रयं कृत्वा मुनिं छन्दस्तथैव च ॥

देवतां च तथा शक्तिं बीजं स्मृत्वा मनोरपि ॥ ३० ॥

करन्यासं पुनः कृत्वा तथाऽङ्गन्यासमेव च ॥

पञ्चाङ्गमपि विन्यस्य गुरुं स्मृत्वाऽभिवन्द्य च ॥ ३१ ॥

मन्त्रार्थः कथित इत्यादि स्पष्टम् ॥ २६ ॥ २७ ॥ २८ ॥ २९ ॥ ३० ॥ ३१ ॥

हृत्पुण्डरीकमध्ये तु सोमसूर्याग्निमण्डले ॥

विद्युल्लेखेव कल्याणं ज्वलन्तं वह्निरुपिणम् ॥ ३२ ॥

शिवं ध्यात्वा जपेन्मन्त्रं लक्षाणां षट् समाहितः ॥

तर्पयेल्लक्षमेकं तु जुहुयात्तु सहस्रकम् ॥ ३३ ॥

आज्येन पयसा वाऽपि पलाशकुसुमेन वा ॥

ततः सिध्यति मन्त्रोऽस्य भुक्तिमुक्तिफलप्रदः ॥ ३४ ॥

अथवा साम्बमीशानं श्रीसदाशिवमेव च ॥

नृत्यमानं तथा देवं ध्यात्वा मन्त्रं तु साधयेत् ॥ ३५ ॥

हृत्पुण्डरीकेति । हृदम्बुजमध्ये पीठं पार्वत्य तन्मध्ये सूर्यसोमाग्निम-  
ण्डलानि यथाक्रमं द्वादशषोडशैकललात्मकान्पुत्तरोत्तरमान्तरत्वेन संचि-

न्तनीपानीत्यर्थः । अत्र तु सोमसूर्याग्निमण्डल इति पाठक्रमो न विवक्षितः ।  
अस्मदुक्तक्रमस्यैवाऽऽगमैः प्रतिपादनात् । येदाहुरागमिकाः—

“दलाग्रं व्यापकं पूर्वं पूजयेत्सूर्यमण्डलम् ।  
किञ्चलकव्यापकं दक्षे पूजयेत्सोममण्डलम् ॥  
मतीच्यां कर्णिकाव्याप्तं पूजयेदग्निमण्डलम्” इति ।

अपञ्चसारेऽप्युक्तम्—

मध्येऽनन्तं पद्ममस्मिंश्च सूर्यं सोमं वाह्निं तारवर्णैर्विभक्तैः” इति ॥३२॥  
॥ ३३ ॥ ३४ ॥ ३५ ॥

अथवा प्राकृतं भावं स्वीयमुत्सृज्य सर्वदा ॥  
शिवोऽहमिति संचिन्त्य साधयेदिदमुत्तमम् ॥ ३६ ॥  
मन्त्रस्य साधनं प्रोक्तं विनियोगः प्रकीर्त्यते ॥  
नित्यं द्वादशसाहस्रं जपेद्रक्तया समाहितः ॥ ३७ ॥  
सम्यग्ज्ञानप्लवं लब्ध्वा संसाराब्धिं तरिष्यति ॥  
लक्षपञ्चाशतं जप्त्वा कारणेश्वरमाप्नुयात् ॥ ३८ ॥  
लक्षाणां तु शतं जप्त्वा साक्षाद्ब्रह्ममाप्नुयात् ॥  
अशीतिलक्षं जप्त्वा तु नरो विष्णुत्वमाप्नुयात् ॥ ३९ ॥  
पष्टिलक्षजपेनैव लभते ब्रह्मणः पदम् ॥  
चत्वारिंशतिभिर्लक्षैर्विराडात्मानमाप्नुयात् ॥ ४० ॥  
विंशलक्षजपेनैव दीर्घमायुरवाशयात् ॥  
पट्कर्माणि प्रसिध्यन्ति दशलक्षजपेन तु ॥  
विनियोगः समाख्यातः पूजा देवस्य कीर्त्यते ॥ ४१ ॥

अथवा प्राकृतमिति । प्रकृतिरव्यक्तं तदुत्पन्नं प्राकृतमन्तःकरणादि तादा-  
त्म्यलक्षणं भावं परित्यज्यानवच्छिन्नस्य स्वमकाशचिदात्मनः शिवोऽहमित्य-  
दंशब्देन परशिवस्वरूपत्वं ध्यापन्मन्त्रं जपेदित्यर्थः ॥ ३६ ॥ ३७ ॥ ३८ ॥ ३९ ॥  
॥ ४० ॥ ४१ ॥

हृत्पद्मकर्णिकामध्ये मन्त्रेणानेन पूजयेत् ॥ ४२ ॥  
 अथवा मण्डले सौरे चन्द्रमण्डलकेऽथवा ॥  
 अग्नौ वा प्रतिमायां वा शिवं नित्यं प्रपूजयेत् ॥ ४३ ॥  
 आसनं प्रथमं दद्यादावाहनमनन्तरम् ॥  
 अर्घ्यं ततः परं दद्यात्पाद्यं चैव ततः परम् ॥ ४४ ॥  
 पुनराचमनं दद्यात्स्नापयेत्तु ततः परम् ॥  
 वासो दद्यात्पुनर्यज्ञोपवीतं भूषणानि च ॥ ४५ ॥  
 गन्धं पुष्पं तथा धूपं दीपमोदनमेव च ॥  
 माल्यमालेपनं दद्यान्नमस्कृत्य विसर्जयेत् ॥  
 षडक्षरेण मन्त्रेण सर्वं कुर्याद्विचक्षणः ॥ ४६ ॥

उत्तमाधिकारिणो बाह्यपूजातो मानसपूजैव श्रेयसीत्यभिप्रेत्य पूर्वं तामाह ।  
 हृत्पद्मेति । तत्रासमर्थस्य मध्यमाधिकारिणः शिवपूजाविधावाधारभेदमाह—अथ-  
 वेति । तत्राप्यसंस्कृतचित्तस्थाऽऽह—प्रतिमायां वेति ॥ ४२ ॥ ४३ ॥ ४४ ॥  
 ॥ ४५ ॥ ४६ ॥

हृत्पद्मकर्णिकामध्यात्कुर्यादावाहनं बुधः ॥ ४७ ॥  
 उद्वासनं च तत्रैव नरः कुर्यात्समाहितः ॥  
 सर्वमुक्तं समासेन नराणां भुक्तिमुक्तये ॥ ४८ ॥  
 तस्मात्सर्वं परित्यज्य षडक्षरपरो भवेत् ॥  
 षडक्षरेण सर्वाणि सिध्यन्त्येव न संशयः ॥ ४९ ॥

इति श्रीस्कन्दपुराणे सूतसंहितायां चतुर्थे यज्ञवैभव-  
 खण्डे षडक्षरविवरणं नामाष्टमोऽध्यायः ॥ ८ ॥

ननु सर्वगतस्त्वेश्वरस्य कथमावाहनोद्वासने संभवत इत्यत आह—हृत्प-  
 द्मेति । यद्यपि पारमेश्वरं स्वरूपमाकाशवत्सर्वगतं तथाऽप्यन्यत्रानभिष्यक्तं हृद-  
 म्बुजमध्ये विशेषतोऽभिष्यक्तिमद्भवति । उक्तं हि भगवता—“ईश्वरः सर्वभूतानां  
 हृद्देशेऽर्जुन तिष्ठति । भ्रामयन्सर्वभूतानि पञ्चासूढानि मायया” इति ।  
 अत एवाभिष्यक्तपनुसंधानाननुसंधाने एवाऽऽवाहनोद्वासने इत्याहुरागमिकाः—

“आवाहनमभिव्यक्तिर्व्यक्त्यभावो विसर्जनम्” इति । शेषं सुगमम् ॥ ४७ ॥  
॥ ४८ ॥ ४९ ॥

इति श्रीसूतसंहितातात्पर्यदीपिकायां चतुर्थे यज्ञवैभवसण्डे षडक्षरवि-  
वरणं नामाष्टमोऽध्यायः ॥ ८ ॥

अथ नवमोऽध्यायः ।

सूत उवाच—

ध्यानयज्ञमथेदानीं प्रवक्ष्यामि समासतः ॥

शृणुत श्रद्धया यूयं भुक्तिमुक्तिफलप्रदम् ॥ १ ॥

इत्थं वाचिकयज्ञमभिधाय ततोऽप्युत्कृष्टं मानसक्रियानिवर्त्यमुपासनारूपं  
ध्यानयज्ञं वक्तुं प्रक्रमते—ध्यानयज्ञमिति ॥ १ ॥

परात्परतरं तत्त्वं ध्येयं मूर्त्यात्मनैव तु ॥

न स्वरूपेण साक्षित्वादात्मत्वादिपायित्वतः ॥ २ ॥

ध्येयस्वरूपापरिज्ञाने ध्यानस्य निर्विषयत्वेनानिष्पत्तेस्तत्स्वरूपं निर्धार-  
यति—परात्पर इति । नामरूपात्मकमपञ्चस्पाद्गुरावस्थो विन्दुः परस्ततः परा  
तदुपादानभूता माया ततोऽपि परः परतरः स्वप्रतिष्ठोऽद्वितीयः परशिवः ।  
एतच्च वाचिकयज्ञप्रस्तावे परात्परतरादस्मादित्युपपादितम् । ईदृग्विध सच्चिदा-  
नन्दैकरसमद्वितीयं स्वप्रतिष्ठं मायातीतं यत्परशिवस्वरूपं तत्त्वं तत्स्वरूपेण  
ध्यातुमशक्यं ततः केनचिदुपायिना विशेष्य तद्विशिष्टमेव ध्येयमित्यर्थः । ननु  
निरुपाधिकरूपस्य स्वरूपेण कस्मान्न ध्येयतेत्यत आह—साक्षित्वादित्या-  
दिना । विजातीयमनोवृत्त्यव्यवहितध्येयानारसजातीयमनोवृत्तिप्रवाहो ध्यानम् ।  
तथा च पातञ्जल्यूनम्—“तत्र मत्प्रपैकतानता ध्यानम्” इति । अतो  
ध्येयम्यान्तःकरणवृत्तिन्याप्यत्वमेष्टव्यं तच्चाज्ञानावृतस्य विशेषस्याऽऽवरणनि-  
र्हरणार्थमिति निरावरणमद्वितीयं स्वप्रतिष्ठं स्वरूपमज्ञानान्तःकरणतद्गुण्यादि-  
सर्वस्त्ववभासपत्वात्साक्षिभूतमीदृग्विध निरुपाधिकं परशिवस्वरूपं कथमन्तः-  
करणवृत्तिन्याप्युपात्तव्याप्तौ वा सैव वृत्तिरुपाधिरिति तस्य तोपाधिकत्वं स्यात् ।  
तस्मात्प्रवेमांश्चेन्नान्तःकरणवृत्त्यविषयत्वान्निरुपाधिकरूपस्य न ध्येयत्वम् ।

किंच सर्वप्रत्यक्त्वादपि ध्यानाविषयत्वमाह—आत्मत्वादिति । यथोदीरितनिरुपाधिकपरशिवस्वरूपं सर्वप्राणिहृदयेऽन्तःकरणादिभ्यः सर्वेभ्यः प्रत्यग्भूतं “य आत्मा सर्वान्तरः” । “अन्तः प्रविष्टः शास्ता जनानां सर्वात्मा” इति श्रुतेः । अन्तःकरणं च स्वभावतो बहिर्मुखं “पराञ्चि खानि व्यवृणत्स्वयंभूस्तस्मात्पराङ्मय इति नान्तरात्मन्” इति श्रवणात् । अतः परागर्थैकविषयेणान्तःकरणेन सर्वप्रत्यग्भूतं निरुपाधिकं परशिवस्वरूपं कथं विषयीक्रियेत । तस्मादात्मत्वादपि तत्स्वरूपं न ध्यानगम्यमित्यर्थः । किंच कर्मकर्तृभावविरोधादपि न ध्येयत्वमित्याह—विषयित्वत इति । विषयिणो ज्ञानस्य विषयत्वानुपपत्तेरित्यर्थः । ध्यानविषयो हि ध्येयं तच्चात्र ध्यातृस्वरूपभूतज्ञानानतिरिक्तम् । तथाचैकस्यैव कर्मकर्तृभावलक्षणो विरोध आपद्येत । न चान्तःकरणाद्युपाधिविशिष्टस्य ध्यातृत्वं निरुपाधिकस्वरूपस्य ध्येयत्वमिति सांप्रतम् । विशेष्यांशे कर्मकर्तृभावविरोधस्य तादवस्थयात् ॥ २ ॥

भेदाभावाच्च भेदस्य श्रमत्वादेव वस्तुतः ॥

उमार्धविग्रहा शुक्ला चन्द्रार्धकृतशेखरा ॥ ३ ॥

नीलग्रीवा त्रिनेत्रा च प्रसन्नवदना शुभा ॥

वरदाभयहस्ता च विचित्रमुकुटोज्ज्वला ॥ ४ ॥

सर्वलक्षणसंपन्ना सर्वाभरणभूषिता ॥

स्वस्वरूपानुसंधानप्रमोदादेव केवलात् ॥ ५ ॥

महाताण्डवसंयुक्ता ब्रह्मविष्णुशिवादिभिः ॥

ध्येयाऽऽद्यन्तविनिर्मुक्ता या मूर्तिः श्रुतिदर्शिता ॥ ६ ॥

सैवासाधारणा मूर्तिः परात्परतरस्य तु ॥

ये सदा परमां मूर्तिं ध्यायन्ति हृदयाम्बुजे ॥

इमां ते परमां मुक्तिं भुक्तिं च प्राप्नुवन्ति हि ॥ ७ ॥

ननु ध्यातुर्जीवाद्ध्येय ईश्वरोऽन्य एव । तथा चोक्तदोषपरिहार इत्यत आह—भेदाभावादिति । “अयमात्मा ब्रह्म” “अहं ब्रह्मास्मि” इति वाक्यादेकप्रतिपत्तेरित्यर्थः । ननु प्रबलतरेण प्रत्यक्षेण भेदोऽनुभूयत एवेत्यत आह—

भेदस्येति । भेदावगाहिनो ज्ञानस्य सैवयं ज्वालेतिज्ञानवद्भवत्वमुपरितनेऽ-  
 ध्याये प्रतिपादयिष्यते । तस्मान्निरुपाधिकं परशिवस्वरूपं मूर्त्यात्मनैव ध्येयं  
 न तु स्वरूपेणेति सिद्धम् । तां सर्वजनसाधारणामुत्कृष्टां परशिवमूर्तिं दर्शयति-  
 उमार्थेत्पादिना । श्रुतिदर्शितेति । “उमासहायं परमेश्वरं यमुं त्रिलोचनं नील-  
 कण्ठं प्रशान्तम्” इति । “सत्यं ज्ञानमनन्तं ब्रह्म” इति च श्रुतिः ॥ ३ ॥  
 ॥ ४ ॥ ५ ॥ ६ ॥ ७ ॥

ज्ञानाज्ञानमहामायालक्षणाविद्यया सह ॥

अभेदेन स्थितं विप्राः परात्परतरं पदम् ॥ ८ ॥

स्वप्रधानतयोपास्यं तथैवास्वप्रधानतः ॥

समप्रधानरूपेणाप्यादरेण मनीषिभिः ॥ ९ ॥

इत्थं करचरणादिविशिष्टमूर्त्यात्मनः परशिवरूपस्य, ध्येयत्वमभिधाय मूर्ति-  
 व्यतिरिक्तरूपाध्यन्तरैरपि विशिष्टं तद्व्येयमित्याह—ज्ञानाज्ञानेति । ज्ञापतेऽ-  
 नेनेति ज्ञानं मायायाः सत्त्वपरिणामरूपान्तःकरणवृत्तिः । तथा तमःपरिणाम-  
 रूपो जाड्याकारोऽज्ञानम् । स्वाश्रयाव्यामोहकरी दुर्धटकारिणी माया सैव  
 स्वाश्रयव्यामोहनसामर्थ्ययुक्ता चेदविद्या । एते चत्वारः परशिवस्वरूपस्यो-  
 पाधयः । एतेष्वेकेन विशिष्टं परतत्त्वमुत्तममध्यमोद्यमाधिकारिभिः स्वप्रधा-  
 नसमप्रधानास्वप्रधानरूपेण त्रिधोपास्यमित्याह—स्वप्रधानतयेत्पादिना ॥ ८ ॥  
 ॥ ९ ॥

स्वप्रधानतया तत्त्वमुपास्ते शुद्धमानसः ॥

तथैवापक्वचित्तस्तु परतत्त्वं द्विजोत्तमाः ॥ १० ॥

स्वप्रधानतयेति । उपधेयपरशिवस्वरूपमाधान्येनेत्यर्थः ॥ १० ॥

अस्वप्रधानरूपेण तथा मर्त्यस्तु मध्यमः ॥

समप्रधानरूपेण तत्त्वं ध्यायन्ति सादरम् ॥ ११ ॥

अस्वप्रधानरूपेणेति । उपधेयपरशिवस्वरूपमुपसर्जनीकृत्य ज्ञानाज्ञानाद्युपा-  
 विप्रधान्येनेत्यर्थः ॥ ११ ॥



जाड्याकारस्तु यः शक्तेस्तेनाभिन्नं परं पदम् ॥  
 स्वप्रधानादिरूपेण त्रिधोपास्यं विचक्षणैः ॥ १२ ॥  
 तथा शक्तेस्तु यो ज्ञानाकारस्तेनैकतां गतम् ॥  
 परतत्त्वं त्रिधोपास्यं परिज्ञानवतां वराः ॥ १३ ॥  
 मायाकारैकतापन्नमपि तत्त्वं मनीषिभिः ॥ १४ ॥  
 उपास्यं त्रिविधं प्रोक्तं तथैवाविद्ययैव तु ॥  
 अभेदेन स्थितं ब्रह्म त्रिधोपास्यं मनीषिभिः ॥ १५ ॥

तानेवोपाधीन्विभज्य दर्शयति—जाड्याकार इत्यादिना मनीषिभिरित्य-  
 न्तेन ॥ १२ ॥ १३ ॥ १४ ॥ १५ ॥

अन्ये च शक्तेराकारा ये विद्यन्ते विचक्षणाः ॥  
 तैरप्येकत्वमापन्नं तत्त्वं तद्वन्मनीषिभिः ॥ १६ ॥  
 उपास्यं त्रिविधं नित्यमतीव श्रद्धया सह ॥  
 ईक्षणोपाधिसंपन्नं परतत्त्वमपि द्विजाः ॥  
 स्वप्रधानादिरूपेण त्रिधोपास्यमतिप्रियात् ॥ १७ ॥

किंच ज्ञानाज्ञानादिव्यतिरिक्ता इच्छाक्रियाद्या ये शक्तेराकारविशेषास्तदुपा-  
 धिकमपि परशिवस्वरूपं यथोदीरितैरधिकारिभिर्पथाक्रमं स्वप्रधानादिरूपेण  
 त्रिधोपास्यमित्याह—अन्ये चेति । एवं वक्ष्यमाणेष्वपि सोपाधिकरूपेषु मति-  
 नैशित्यानुसारेणाधिकारित्रैविध्यात्स्वप्रधानादिरूपेणोपाधित्रैविध्यं सर्वत्रावग-  
 न्तव्यम् । “ स ऐक्षत लोकानु सृजै ” इति “ तदैक्षत बहु स्यां प्रजापेय ”  
 इति श्रवणात्स्वप्रतिष्ठस्य परशिवस्य प्राणिकर्मवशात्स्रष्टव्यपर्यालोचनात्म-  
 कमीक्षणं सिद्धतां परपर्यायं तदुपाधिकमपि तत्त्वं ध्येयमित्याह—ईक्षणेति  
 ॥ १६ ॥ १७ ॥

सत्त्वं रजस्तमश्चेति गुणा ये ब्रह्मशक्तिजाः ॥  
 तैरप्येकत्वमापन्नं परं ब्रह्म यथाक्रमम् ॥ १८ ॥

रुद्रः प्रजापतिर्विष्णुरिति भेदमुपैति च ॥ १९ ॥

ते जगन्नाशसर्गादेः कर्तारः कार्यरूपिणः ॥

उपास्यास्त्रिविधा नित्यं तेऽपि स्वं स्वमुपाधिभिः ॥ २० ॥

सत्त्वरजस्तमोगुणात्मिका या परशिवस्वरूपाश्रिता माया तस्याः प्रलयद-  
शायामन्यन्तनिर्विकल्पकत्वात्तदीपगुणा अप्यविभागापन्ना एव भवन्ति । अत  
एव सांख्यैरुच्यते—“सत्त्वरजस्तमोगुणानां साम्यावस्था मूलप्रकृतिः”  
इति । परमेश्वरस्य सिद्धक्षायां जातायां तत्परतन्त्रमायाया अपि त्रिविकीर्णा  
जायते । तदवयवभूताश्च सत्त्वाद्या गुणा अन्योन्यं प्रविभक्ताः सन्तः  
भक्ती भवन्ति । तैस्त्रिभिरुपाधिभिर्विशिष्टं परशिवस्वरूपं ब्रह्मविष्णवादिसंज्ञां  
लभते । अतस्तदुपाधिकमपि पूर्ववन्नधोपास्यमित्याह—सत्त्वमिति । किं  
घट्टना ब्रह्मादिस्तम्भान्तं चराचरात्मकं जगत्सच्चिदानन्दे परशिवस्वरूपे परि-  
कल्पितम् । तथा हि—यदनुविद्धं यदृश्यते तत्तत्र परिकल्पितं यथौ सर्प-  
धारादयो रज्ज्वा इदमंशे सच्चिदानुविद्धं चेदमनुभूयते । तस्मात्सच्चिदानन्दात्मके  
परशिवस्वरूपे परिकल्पितम् । आम्नायते च—“सद्बीजं सर्वं सत्सदिति ।  
चिद्बीजं सर्वं काशते काशते च” इति ॥ १८ ॥ १९ ॥ २० ॥

तैर्गृहीतास्तथा विप्रा मूर्तयस्त्रिप्रकारतः ॥

चित्तपाकानुगुण्येन चिन्तनीया मनीषिभिः ॥ २१ ॥

एवं चाविष्टानभूतसच्चिदादिलक्षणब्रह्मात्मनाऽविभागापन्नं ब्रह्मरुद्रादिवे-  
तनाचेतनात्मकं सर्वं जगत्पूर्ववत्स्वप्रधानादिरूपेण त्रिधोपास्यमित्याह—तैर्गृ-  
हीता इत्यादिना वाक्यवेदिभिरित्यन्तेन ॥ २१ ॥

अग्न्यादित्यादिदेवा ये निहीना मध्यमाः पराः ॥

ते च ब्रह्मात्मना नित्यमुपास्या एव सादरम् ॥ २२ ॥

अग्न्यादित्यादीति । मनुष्यादीनामित्याग्न्यादिदेवानामप्यधिकारतारतम्या-  
धीनायममध्यमोत्तमभावेन त्रैविध्यमवगन्तव्यम् ॥ २२ ॥

१ घ. “अग्न्यादीनां” । २ क. “या रज्ज्वादे” । ख. “या सर्वव्याप्यादे” । ३ क. ग. घ. च.  
“सच्चिदानन्द” । ४ ग. “सत्त्वमिति” । ५ घ. “चिद्विना” । ६ क. ग. ड. घ. “अग्न्यादीनाम्” ।

शब्दस्पर्शादिसंज्ञा ये पदार्थाः पञ्च तेऽपि च ॥  
 उपास्या ब्रह्मरूपेण महाप्राज्ञैर्मनीषिभिः ॥ २३ ॥  
 आकाशादीनि भूतानि यानि तानि मनीषिभिः ॥  
 ब्रह्मरूपतया नित्यमुपास्यानि महात्मभिः ॥ २४ ॥

शब्दस्पर्शादीति । आकाशादिभूतपञ्चकस्य कारणभूताः पञ्च तन्मात्राः  
 शब्दस्पर्शादिनोच्यन्ते ॥ २३ ॥ २४ ॥

भौतिका अण्डभेदाश्च ब्रह्मरूपेण सादरम् ॥  
 चिन्तनीयाश्च विद्वद्भिर्वेदवेदान्तपारगाः ॥ २५ ॥  
 अण्डमध्ये स्थिता लोका एतेऽपि ब्रह्मवित्तमाः ॥  
 ब्रह्मरूपतया नित्यमुपास्या एव सूरिभिः ॥ २६ ॥  
 लोकान्तर्वर्तिनो देशा एतेऽपि द्विजपुङ्गवाः ॥  
 ब्रह्मरूपतया नित्यमुपास्या मुनिसत्तमैः ॥ २७ ॥  
 मेरुमन्दारपूर्वाश्च पर्वता विविधा द्विजाः ॥  
 ब्रह्मरूपतया नित्यमुपास्या वेदवित्तमाः ॥ २८ ॥  
 नदीनदादयः सर्वे देवर्ष्यादिविनिर्मिताः ॥  
 ब्रह्मरूपतया नित्यमुपास्याः पुरुषोत्तमैः ॥ २९ ॥  
 वापीकूपतडागाद्या अपि वेदपरायणाः ॥  
 ब्रह्मरूपतया नित्यमुपास्याः पुरुषार्थिकैः ॥ ३० ॥  
 वनानि यानि लोके तु विविधानि महत्तमाः ॥  
 तानि ब्रह्मतया नित्यमुपास्यानि तपोधनैः ॥ ३१ ॥  
 समुद्राश्च सदा विप्राः समुद्रान्तर्गता अपि ॥  
 संगमा अपि सद्ब्रह्म ध्यातव्या एव केवलम् ॥ ३२ ॥

दिशश्च विदिशश्चैव दिवारात्रं तथैव च ॥

अनागतादयः काला उपास्या ब्रह्मरूपतः ॥ ३३ ॥

अण्डजं जारजं चैव स्वेदजं चोद्भिजं तथा ॥

ब्रह्मरूपतया नित्यमुपास्या मोहवर्जितैः ॥ ३४ ॥

ब्राह्मणाः क्षत्रिया वैश्याः शूद्रा अपि च संकराः ॥

ब्रह्मरूपतया नित्यमुपास्या एव सूरिभिः ॥ ३५ ॥

आश्रमा ब्रह्मचर्याद्यास्तदाचारा अपि द्विजाः ॥

ब्रह्मरूपतया नित्यमुपास्याः परमास्तिकैः ॥ ३६ ॥

महापातकपूर्वाणि पापानि सुदहूनि च ॥

ब्रह्मरूपतया नित्यमुपास्यानि महत्तमैः ॥ ३७ ॥

धर्मसंज्ञाश्च ये विप्रा उत्तमाधममध्यमाः ॥

तेऽपि ब्रह्मतया नित्यमुपास्याः पण्डितोत्तमैः ॥ ३८ ॥

सुखं दुःखं तयोर्भोगः साधनं तस्य सुव्रताः ॥

ब्रह्मरूपतयां सर्वमुपास्यं सत्यवादिभिः ॥ ३९ ॥

कर्ता कारयिता कर्म करणं कार्यमेव च ॥

ब्रह्मरूपतया सर्वमुपास्यं चेतनोत्तमैः ॥ ४० ॥

॥ २५ ॥ २६ ॥ २७ ॥ २८ ॥ २९ ॥ ३० ॥ ३१ ॥ ३२ ॥ ३३ ॥ ३४ ॥

॥ ३५ ॥ ३६ ॥ ३७ ॥ ३८ ॥ ३९ ॥ ४० ॥

प्रमाता च प्रमाणं च प्रमेयं प्रमितिस्तथा ॥

ब्रह्मरूपतया सर्वमुपास्यं मानमानिभिः ॥ ४१ ॥

विधयश्च निषेधाश्च विद्याविद्ये तथैव च ॥

ब्रह्मरूपतया सर्वमुपास्यं वेदवेदिभिः ॥ ४२ ॥

मानमानिभिरिति । मानं प्रमाणं मन्तुं निर्णेतुं शीलमेषां तैः । प्रमाणवेदि-  
भिरित्यर्थः ॥ ४१ ॥ ४२ ॥

अवन्ध्याश्च तथा वन्ध्या वादाश्च विविधा अपि ॥

ब्रह्मरूपतया सर्वमुपास्यं वाक्यवेदिभिः ॥ ४३ ॥

अवन्ध्याः सफलाः । वन्ध्या निरर्थकाः ॥ ४३ ॥

यद्यदस्ति तया भाति यद्यन्नास्ति तयाऽपि च ॥

तत्तद्ब्रह्मतया नित्यमुपास्यं ब्रह्मवित्तमैः ॥ ४४ ॥

इत्थं भूतभौतिकात्मकं सर्वं जगद्ब्रह्मात्मनोपास्यमित्यभिधापानुक्तसंग्रहा-  
पाऽऽह-यद्यदस्ति तयेति । अस्तिप्रत्ययविषयत्वेन नास्तिप्रत्ययविषयत्वेन च  
मासते तत्सर्वं ब्रह्मात्मत्वेन ध्येयमित्यर्थः । भावाभावात्मात्मकस्य कस्यचिदपि  
वस्तुनोऽसत्त्वादुक्तव्यतिरिक्तस्य भावाभावात्मकस्य सर्वस्य संग्रहः ॥ ४४ ॥

इत्थं सर्वत्र यः साक्षाद्ब्रह्मोपास्ते सनातनम् ॥

स याति ध्यानयज्ञेन साक्षाद्विज्ञानमैश्वरम् ॥ ४५ ॥

ध्यानयज्ञस्य माहात्म्यं कल्पानां कोटिकोटिभिः ॥

मया मत्तोऽधिकैरन्यैरपि वक्तुं न शक्यते ॥ ४६ ॥

ध्यानयज्ञं विना मुक्तौ यतन्ते मोहिता जनाः ॥

पायसान्नं परित्यज्य भक्षयन्ति महाविषम् ॥ ४७ ॥

सर्वात्मकत्वेनोक्तं ब्रह्मोपासनमुपसंहरंस्तत्फलमाह-इत्थमित्यादिना । आरो-  
पितस्य सर्वस्याधिष्ठानब्रह्मेरूपताध्यानेन समोसादितैकाग्र्येण मनसा सर्वा-  
धिष्ठानरूपं तत्परशिवस्वरूपं साक्षात्कुर्यादित्यर्थः ॥ ४५ ॥ ४६ ॥ ४७ ॥

ध्यानयज्ञं विना किञ्चित्कुर्वाणो मुक्तिसिद्धये ॥

अक्षणाऽपि शब्दं गृह्णाति विना श्रोत्रेण केवलम् ॥ ४८ ॥

अश्वमेधादयो यज्ञा अशेषा वेददर्शिताः ॥  
 मुनीन्द्रा ध्यानयज्ञस्य कलां नार्हन्ति षोडशीम् ॥ ४९ ॥  
 ध्यानयज्ञपरो मर्त्यः शिव एव न चापरः ॥  
 ध्यानयज्ञैकनिष्ठस्य न किञ्चिदपि दुर्लभम् ॥ ५० ॥  
 ध्यानयज्ञपराणां तु प्रसादं कुरुते शिवः ॥  
 शिवोऽपि साक्षात्सर्वज्ञः संसारविनिवर्तकः ॥ ५१ ॥  
 बहुनोक्तेन किं सर्वं समासेन मयोदितम् ॥  
 कुरुध्वं वेदविन्मुख्या ध्यानयज्ञमशङ्किताः ॥ ५२ ॥

इति श्रीसूतसंहितायां चतुर्थे यज्ञवैभवखण्डे ध्यान-  
 यज्ञविवरणं नाम नवमोऽध्यायः ॥ ९ ॥

यथा शब्दाद्युपलब्धौ श्रोत्रादीन्द्रियमसाधारणं कारणमेवं ज्ञानयज्ञं प्रति  
 ध्यानयज्ञोऽसाधारणकारणमित्याह—ध्यानयज्ञमिति । सुगममन्यत् ॥ ४८ ॥  
 ॥ ४९ ॥ ५० ॥ ५१ ॥ ५२ ॥

इति श्रीसूतसंहिताटीकयां तात्पर्यदीपिकाख्यायां चतुर्थे यज्ञवैभवखण्डे  
 ध्यानयज्ञविवरणं नाम नवमोऽध्यायः ॥ ९ ॥

अथ दशमोऽध्यायः ।

सूत उवाच—

जयेदानीं प्रवक्ष्यामि ज्ञानयज्ञस्य वैभवम् ॥  
 ज्ञानयज्ञात्परो यज्ञो नास्ति विप्राः श्रुतौ स्मृतौ ॥ १ ॥

इत्थं कायिकवाचिकमानसैः कर्मभिः प्रक्षीणकल्मषस्य मुमुक्षोः परशिवस्वरूपावगमाय ज्ञानपद्मं प्रस्तौति—अथेति । यज्ञान्तरादस्य वैलक्षण्यमाह—  
ज्ञानपद्मादिति । श्रुतौ तावत् “ब्रह्म वेद ब्रह्मैव भवति” “ब्रह्मविदाप्नोति परम्” “तमेवं विदित्वाऽति मृत्युमेति” “तस्यैवाऽऽत्मा पदवित्तं विदित्वा न कर्मणा लिप्यते पापकेन” इति ज्ञानस्यान्यनैरपेक्ष्येणैव साक्षादपवर्गसाधनत्वमाज्ञातम् । स्मृतावपि—

“श्रेयान्द्रव्यमपाद्यज्ञाज्ज्ञानपद्मः परंतप ।

सर्वं कर्माखिलं पार्थ ज्ञाने परिसमाप्यते” इति ॥

“क्षेत्रज्ञस्याऽऽत्मविज्ञानाद्विशुद्धिः परमा मता” इति मनुस्मृतौ ॥ १ ॥

ज्ञानं बहुविधं प्रोक्तं वेदार्थज्ञानपारमैः ॥ २ ॥

स्वरूपमेकं विज्ञानं शिवस्य परमात्मनः ॥

तदेव मायातत्कार्यभेदेन बहुधा भवेत् ॥ ३ ॥

सूत्रेः शक्यप्रतिष्ठितमद्वितीयं परशिवस्वरूपभूतं स्वप्रकाशज्ञानं तदेव सृष्ट्युत्तरकालं मायातत्कार्योपाधिवशाज्जीवेश्वरादिभेदं भजत इत्याह—ज्ञानं बहुविधमित्यादिना ॥ २ ॥ ३ ॥

मायाकारेण संवद्धं जडशक्तेः शिवस्य तु ॥

ज्ञानमीश्वरसंज्ञं च नियन्तु जगतो भवेत् ॥ ४ ॥

तत्र जगन्नियन्तुरीश्वरस्य स्वरूपमाह—मायाकारेणेति । शक्यप्रतियोगिकं परशिवस्वरूपमेव संविद्रूपिणी परशक्तिरित्युक्तं ततो व्यावर्तयति—जडशक्तेरिति । वेदान्तिभिर्भाषेति या गीयते सांख्यैरव्यक्तं प्रकृतिरिति साऽत्र परशिवस्य जडशक्तिः । सा च गुणसाम्यं विहाय रजस्तमसोरत्यन्ताभिभवेन विशुद्धसत्त्वप्रधानमायाकारेण यदा परिणमते तदा तदुपाधिकं चैतन्यं सर्वज्ञो जगत्कर्तेश्वरो भवेदित्यर्थः ॥ ४ ॥

शक्तेरविद्याकारेण संवद्धं जीवसंज्ञितम् ॥

जीवसंज्ञं तु विज्ञानं द्विधा लोके व्यवस्थितम् ॥

अर्थतो मुख्यमेकं तु ज्ञानमन्यत्प्रतीतितः ॥ ५ ॥

मलिनसत्त्वप्रधानमाया स्वाश्रयव्यामोहकत्वादविद्येत्युच्यते । तदुपाधिकं तज्ज्ञानं जीवसंज्ञां लभत इत्याह—शक्तेरविद्येति । तस्यैव जीवसंज्ञस्य द्वैवि-

धमाह—जीवसंज्ञमिति । तत्रैकमर्थतो मुख्यमन्यत्प्रतीतितो मुख्यम् ॥ ५ ॥

अविद्यावद्विज्ञानमर्थतो मुख्यमुच्यते ॥

स्थूलसूक्ष्मशरीराभ्यामवच्छिन्नं प्रतीतितः ॥ ६ ॥

एतदुभयं दर्शयति—अविद्यावद्वेति । जीवस्योपाधिभूता मलिनसत्त्वप्रधाना या मायाऽविद्यापरपर्याया सा स्थूलसूक्ष्मशरीरद्वयकारणत्वेन जीवस्य कारणशरीरमित्युच्यते । तत्संबद्धं तदुपहितं स्वरूपचैतन्यं परमार्थतः स्वपरव्यवहारहेतुः प्रकाशचिदात्मकत्वादर्थतो मुख्यमविद्याकार्यभूतं यत्स्थूलसूक्ष्मात्मकं शरीरद्वयं तेनावच्छिन्नं तत्र शरीरद्वये कारणत्वेनानुगतमायावयवभूतं स्वप्रकाशचैतन्याध्यासेन तदात्मकेनैवभूतं यदन्तःकरणं तद्वृत्त्युपादानभूतं सत्त्वं तदनुभवतश्चित्प्रकाशरूपत्वात्प्रतीतितो मुख्यं परमार्थतस्तु तस्य सत्त्वस्य जडत्वमेवाग्निनाऽयःपिण्डवत्स्वरूपचैतन्येनैकीभूतत्वात्तस्य ज्ञानत्वव्यपदेशः ॥ ६ ॥

स्वप्रचाराश्रयं चित्तं जीवरूपप्रकाशकम् ॥

ज्ञातृत्वहेतुर्जीवस्य दुःखित्वादेश्च कारणम् ॥ ७ ॥

एवंविधसत्त्वपरिणामरूपान्तःकरणतद्वृत्तिसंबन्धादेवाविद्योपहितजीवचैतन्यस्य ज्ञातृत्वकर्तृत्वभोक्तृत्वादिसकलव्यवहारसंबन्ध इत्याह—स्वप्रचाराश्रयमिति । स्वशब्देन चित्तं परामृश्यते । स्वस्य प्रचारा विषयाकारवृत्तयस्तत्संघातात्मकमित्यर्थः । तथाविधान्तःकरणतादात्म्याध्यासेन तदीयकर्तृत्वभोक्तृत्वादिशैतन्येऽध्यासादस्य जीवप्रकाशकत्वम् । सकलः संसारोऽन्तःकरणस्यैव ताऽऽत्मनः पारमार्थिक इति श्रूयते “कामः संकल्पो विचिकित्सा श्रद्धाऽश्रद्धा धृतिरधृतिर्हीर्षोर्भोरित्येतत्सर्वं मन एव” इति ॥ ७ ॥

प्रमाणभ्रान्तिसंदेहाद्याकारेण मुनीश्वराः ॥

बहुरूपं भवेच्चित्तं कालकर्मविपाकतः ॥ ८ ॥

कथमन्तःकरणस्य कर्तृत्वभोक्तृत्वादिकारणत्वमित्याशङ्क्य तदुपपादयितुं प्रमाणादिवृत्त्यात्मना नानारूपतामाह—प्रमाणेति । कालकर्मविपाकत इति । कालो हि कर्मपरिपाकस्य हेतुः । कालवशात्समुत्पद्यते हेतुभूतानां पुण्यपापात्मनां प्राणिकर्मणां यः परिपाकः फलप्रदानोन्मुखत्वं तस्मादित्यर्थः ॥ ८ ॥

तत्तदाकारसंभिन्नं विज्ञानं मुनिपुङ्गवाः ॥

प्रमाणभ्रान्तिसंदेहज्ञानमित्युच्यतेऽनवाः ॥ ९ ॥



तत्तद्विषयाकारवैचित्र्यादेव प्रमाणादिभेदव्यपदेश इत्याह—तत्तदिति । विज्ञानमिति । स्वरूपचैतन्यतादात्म्याध्यासेनैकीभूतमन्तःकरणवृत्तिज्ञानमित्यर्थः ॥ ९ ॥

अदुष्टकरणोत्पन्नं विज्ञानं मुनिपुङ्गवाः ॥

प्रमाणज्ञानमित्युक्तं मुनिभिः सूक्ष्मदर्शिभिः ॥ १० ॥

तत्र प्रमाणस्य स्वरूपमाह—अदुष्टेति । काचकामलादिदोषदूषितं चक्षुरादिकरणं शुक्तिरूपादिविभ्रमस्यानवधारणरूपस्य संशयस्य च जनकमिति ततो व्यावर्तयति—अदुष्टेति ॥ १० ॥

दुष्टकारणविज्ञानं भ्रान्तिज्ञानं प्रचक्षते ॥

कोटिद्वयावलम्बि स्यात्संदेहज्ञानमास्तिकाः ॥ ११ ॥

इत्थमेवेदमित्येवंरूपं यत्स्फुरणं बुधाः ॥

स एव निश्चयः प्रोक्तः सम्यग्दर्शनतत्परैः ॥ १२ ॥

भ्रान्तेर्लक्षणमाह—दुष्टेति । दुष्टकारणवशादतस्मिंस्तद्बुद्धिभ्रान्तिरित्यर्थः । संशयं लक्षयति—कोटिद्वयेति । स्थाणुर्वा पुरुषो वेति विरुद्धानेककोटिद्वयालम्बि ज्ञानं संशय इत्यर्थः ॥ ११ ॥ १२ ॥

ज्ञानस्य तेन संबन्धः प्रामाण्यं कथितं मया ॥

प्रमाणज्ञानसामग्र्यः षण्मयाऽभिहिता बुधाः ॥ १३ ॥

ईदृक् स्फुरणं यस्मिन्द्विवृत्तिविशेषे तस्यैव प्रामाण्यमित्याह—ज्ञानस्येति । एवं चायं घट इत्यादिवृत्तिज्ञानेषु स्वाकारसमर्पकघटादिविषयस्फुरणसद्भावात्तेषां प्रामाण्यम् । इदं रजतमित्यादिविभ्रमज्ञाने त्विदमाकारगोचरा मनोवृत्तिरेतद्बुत्पत्रच्छिन्नचैतन्यस्थमायापरिणामरूपा शुक्तपधिष्ठानचैतन्यस्थमायाविवर्तजतगोचरा परा वृत्तिरिति वृत्तिद्वयम् । तदुभयमपि शुक्तपधिष्ठानभावत्वेन वृत्त्यवच्छिन्नत्वेन चोभयत्रानुगतमेकमेतच्चैतन्यमभिव्यनक्ति । तच्च वृत्तिद्वयाभिव्यक्तत्वादारोप्याधिष्ठानलक्षणं विषयद्वयं संसृष्टत्वेन स्फोरयति । तथा च विशिष्टस्फुरणस्येदमाकारविषयमनोवृत्तेश्च संबन्धाभावात्तत्राप्रामाण्यम् । इदमाकारमात्रस्फुरणस्य च संबन्धात्तस्मिन्नंशे प्रामाण्यम् । उक्तं हि—

व्यमाह—जीवसंज्ञमिति । तत्रैकमर्थतो मुख्यमन्यत्प्रतीतितो मुख्यम् ॥ ५ ॥

अविद्यावद्विज्ञानमर्थतो मुख्यमुच्यते ॥

स्थूलसूक्ष्मशरीराभ्यामवच्छिन्नं प्रतीतितः ॥ ६ ॥

एतदुभयं दर्शयति—अविद्यावद्वेति । जीवस्पोपाधिभूता मलिनसत्त्वप्रधाना या मायाऽविद्यापरपर्याया सा स्थूलसूक्ष्मशरीरद्वयकारणत्वेन जीवस्य कारणशरीरमित्युच्यते । तत्संबद्धं तदुपहितं स्वरूपचैतन्यं परमार्थतः स्वपरव्यवहारहेतुः प्रकाशचिदात्मकत्वादर्थतो मुख्यमविद्याकार्यभूतं यत्स्थूलसूक्ष्मात्मकं शरीरद्वयं तेनार्वाच्छिन्नं तत्र शरीरद्वये कारणत्वेनानुगतमायावयवभूतं स्वप्रकाशचैतन्याध्यासेन तदात्मकेनैवभूतं यदन्तःकरणं तद्वृत्त्युपादानभूतं सत्त्वं तदनुभवतश्चित्प्रकाशरूपत्वात्प्रतीतितो मुख्यं परमार्थतस्तु तस्य सत्त्वस्य जडत्वमेवाग्निनाऽघःपिण्डवत्स्वरूपचैतन्येनैकीभूतत्वात्तस्य ज्ञानत्वव्यपदेशः ॥ ६ ॥

स्वप्रचाराश्रयं चित्तं जीवरूपप्रकाशकम् ॥

ज्ञातृत्वहेतुर्जीवस्य दुःखित्वादेश्च कारणम् ॥ ७ ॥

एवंविधसत्त्वपरिणामरूपान्तःकरणतद्वृत्तिसंबन्धादेवाविद्योपहितजीवचैतन्यस्य ज्ञातृत्वकर्तृत्वभोक्तृत्वादिसकलव्यवहारसंबन्ध इत्याह—स्वप्रचाराश्रयमिति । स्वशब्देन चित्तं परामृश्यते । स्वस्य प्रचारा विषयाकारवृत्तयस्तत्संघातात्मकमित्यर्थः । तथाविधान्तःकरणतादात्म्याध्यासेन तदीयकर्तृत्वभोक्तृत्वादेश्चैतन्येऽध्यासादस्य जीवप्रकाशकत्वम् । सकलः संसारोऽन्तःकरणस्येव नाऽऽत्मनः पारमार्थिक इति श्रूयते “कामः संकल्पो विचिकित्सा श्रद्धाऽश्रद्धा धृतिरधृतिर्हीर्षोर्भोःस्तिष्येतत्सर्वं मन एव” इति ॥ ७ ॥

प्रमाणभ्रान्तिसंदेहाद्याकारेण मुनीश्वराः ॥

बहुरूपं भवेच्चित्तं कालकर्मविपाकतः ॥ ८ ॥

कथमन्तःकरणस्य कर्तृत्वभोक्तृत्वादिकारणत्वमित्याशङ्क्य तदुपपादयितुं प्रमाणादिवृत्त्यात्मना नानारूपतामाह—प्रमाणेति । कालकर्मविपाकत इति । कालो हि कर्मपरिपाकस्य हेतुः । कालवशात्सुखदुःखहेतुभूतानां पुण्यपापात्मनां प्राणिकर्मणां यः परिपाकः फलप्रदानोन्मुखत्वं तस्मादित्यर्थः ॥ ८ ॥

तत्तदाकारसंभिन्नं विज्ञानं मुनिषुङ्गवाः ॥

प्रमाणभ्रान्तिसंदेहज्ञानमित्युच्यतेऽनवाः ॥ ९ ॥

तत्तद्विषयाकारवैचित्र्यादेव प्रमाणादिभेदव्यपदेश इत्याह—तत्तदिति ।  
विज्ञानमिति । स्वरूपचैतन्यतादात्म्याध्यासेनैकीभूतमन्तःकरणवृत्तिज्ञानमि-  
त्यर्थः ॥ ९ ॥

अदुष्टकरणोत्पन्नं विज्ञानं मुनिपुङ्गवाः ॥

प्रमाणज्ञानमित्युक्तं मुनिभिः सूक्ष्मदर्शिभिः ॥ १० ॥

तत्र प्रमाणस्य स्वरूपमाह—अदुष्टेति । काचकामलादिदोषदूषितं चक्षुरा-  
दिकरणं शुक्तिरूप्यादिविभ्रमस्यानवधारणरूपस्य संशयस्य च जनकमिति  
ततो व्यावर्तयति—अदुष्टेति ॥ १० ॥

दुष्टकारणविज्ञानं भ्रान्तिज्ञानं प्रचक्षते ॥

कोटिद्वयावलम्बि स्यात्संदेहज्ञानमास्तिकाः ॥ ११ ॥

इत्थमेवेदमित्येवंरूपं यत्स्फुरणं बुधाः ॥

स एव निश्चयः प्रोक्तः सम्यग्दर्शनतत्परैः ॥ १२ ॥

भ्रान्तेर्लक्षणमाह—दुष्टेति । दुष्टकारणवशादतस्मिंस्तद्बुद्धिभ्रान्तिरित्यर्थः ।  
संशयं लक्षयति—कोटिद्वयेति । स्याणुर्वा पुरुषो वेति विरुद्धानेककोटिद्वया-  
लम्बि ज्ञानं संशय इत्यर्थः ॥ ११ ॥ १२ ॥

ज्ञानस्य तेन संबन्धः प्रामाण्यं कथितं मया ॥

प्रमाणज्ञानसामग्र्यः षण्मयाऽभिहिता बुधाः ॥ १३ ॥

ईदृक् स्फुरणं यस्मिन्बुद्धिवृत्तिविशेषे तस्यैव प्रामाण्यमित्याह—ज्ञानस्येति ।  
एवं चाप्यं घट इत्यादिवृत्तिज्ञानेषु स्वाकारसमर्पकघटादिविषयस्फुरणसद्भावा-  
त्तेषां प्रामाण्यम् । इदं रजतमित्यादिविभ्रमज्ञाने त्विदमाकारगोचरा मनो-  
वृत्तिरेतद्बुद्ध्यवच्छिन्नचैतन्यस्थमायापरिणामरूपा शुक्तपथिष्ठानचैतन्यस्थमा-  
याविवर्तैरजतगोचरा परा वृत्तिरिति वृत्तिद्वयम् । तदुभयमपि शुक्तपथिष्ठान-  
भावत्वेन बुद्ध्यवच्छिन्नत्वेन चोभयत्रानुगतमेकमेतच्चैतन्यमभिव्यनक्ति । तच्च  
वृत्तिद्वयाभिव्यक्तत्वादारोप्याधिष्ठानलक्षणं विषयद्वयं संस्पृष्टत्वेन स्फोरयति ।  
तथा च विशिष्टस्फुरणस्येदमाकारविषयमनोवृत्तेश्च संबन्धाभावात्तत्राप्रामा-  
ण्यम् । इदमाकारमात्रस्फुरणस्य च संबन्धात्तस्मिन्नंशे प्रामाण्यम् । उक्तं हि—

“सर्वं वस्तुज्ञानं धर्मिण्यभ्रान्तं प्रकारे तु विपर्ययः” इति । तच्च प्रमाणं पट्टि-  
धमित्याह—प्रमाणज्ञानेति ॥ १३ ॥

तत्रैकाऽभावविज्ञानसामग्री कथिता द्विजाः ॥

अन्या तु भावविज्ञानसामग्री परिकीर्तिता ॥ १४ ॥

भावाभावलक्षणविषयद्वैविध्येन तेषां प्रमाणानां 'द्वैविध्यमाह—तत्रै-  
केति ॥ १४ ॥

यद्योग्यानुपलब्ध्यैव जन्यं विज्ञानमास्तिकाः ॥

तत्स्यादभावविज्ञानं धार्मिका वेदवित्तमाः ॥ १५ ॥

तत्राभावग्राहकप्रमाणमाह—यद्योग्येति । अनुपलम्भभात्रस्याभावज्ञानजन-  
कत्वमतिप्रसक्तमिति विशिनष्टि—योग्येति । प्रतियोगिव्यतिरिक्तप्रतियोगिग्र-  
हणसामग्रीसत्त्वमनुपलब्धेर्योग्यत्वम् । तथाविधयाऽनुपलब्ध्या यत्प्रमेयाभावगो-  
चरं ज्ञानं जन्यते तदभावग्राहकं प्रमाणमित्यर्थः । तदुक्तं—

“प्रमाणपञ्चकं यत्र वस्तुरूपेण जायते ।

वस्तुसत्तावबोधार्थं तत्र भावः प्रमाणता” इति ॥ १५ ॥

इन्द्रियोत्पन्नविज्ञानं प्रत्यक्षं परिभाषितम् ॥

व्याप्तिजन्यपरिज्ञानमनुमानमितीष्यते ॥ १६ ॥

भावग्राहकाणां मध्ये प्रत्यक्षं लक्षयति—इन्द्रियोत्पन्नेति । उक्तं हि—इन्द्रि-  
यार्थसंनिकर्षोत्पन्नं ज्ञानमन्यभिचारिव्यवसायात्मकं प्रत्यक्षमिति । अनुमान-  
स्वरूपमाह—व्याप्तीति । निपतसंबन्धयोर्व्याप्यव्यापकयोर्धूमाग्नयोर्मध्ये  
व्याप्यदर्शनवन्त्याद्यापकगोचरज्ञानं तदनुमानं व्याप्यदर्शनाद्यापके बुद्धिरनु-  
मानमिति तत्त्वविदः ॥ १६ ॥

सादृश्यहेतुजं ज्ञानमुपमानमुदाहृतम् ॥

अर्थापत्तिरिति प्रोक्तं विप्रा अनुपपत्तिजम् ॥ १७ ॥

उपमानं लक्षयति—सादृश्येति । नगरे पूर्वमनुभूतगोपिण्डस्य वनमुपेयुष-  
स्तत्र गवयं साक्षात्कुर्वतो नागरिकस्यानेन सदृशी मदीया गौरिति गवयनि-  
ष्ठसादृश्यहेतुकमसंनिहितगोगतसादृश्यविषयं यज्ज्ञानं तदुपमानमित्यर्थः ।  
अर्थापत्तिस्वरूपमाह—अर्थापत्तीति । अनुपपद्यमानार्थदर्शनादुपपादके बुद्धिरनु-

र्यापत्तिः । यथा जीवतो देवदत्तस्य गृहाभावो वहिःसत्तामन्तरेण नावकल्पत  
इति तत्सत्तामन्यत्र कल्पयति । वहिस्तद्भावगोचरं ज्ञानमर्थापत्तिरि-  
त्यर्थः ॥ १७ ॥

तात्पर्योपेतशब्दोत्थज्ञानं शाब्दमुदाहृतम् ॥

शब्दस्तु ब्रह्मविच्छेष्टास्त्रिविधः परिकीर्तितः ॥ १८ ॥

अक्षराणि तथा विप्राः पदानि च तथैव च ॥

वाक्यानि चेति तत्रापि केषांचिद्द्विजपुङ्गवाः ॥ १९ ॥

अथाऽऽगमं लक्षयति—तात्पर्योपेतेति ।

“उपक्रमोपसंहारावभ्यासोऽपूर्वताफलम् ॥

अर्थवादोपपत्ती च लिङ्गं तात्पर्यनिश्चये” ।

इत्येवंभूततात्पर्यलिङ्गोपेताच्छब्दाद्यदभिधेयगोचरं ज्ञानं तच्छब्दं प्रमाणमि-  
त्यर्थः । तस्याक्षरपदवाक्यभेदेन त्रैविध्यमाह—शब्दस्त्विति । केषांचिदाचा-  
र्याणां मते वर्णानामेवार्थवाचकत्वमित्याह—केषांचिदिति । यदाहुर्भाष्य-  
काराः—“वर्णा एव तु शब्द इति भगवानुपवर्षः” इति । एकार्थमतिपादक-  
त्वोपाधिपरिगृहीतानां वर्णानामेवार्थवाचकत्वं ततोऽतिरिक्तः स्फोटपरपर्यायः  
शब्दो नास्तीत्येवकार्थः ॥ १८ ॥ १९ ॥

अर्थानामक्षराण्येव वाचकानि तथैव च ॥

अर्थानामपि केषांचित्पदान्येव द्विजोत्तमाः ॥ २० ॥

ततः स्फोटवादिमतमाह—अर्थानामिति । केषांचिन्मतेऽर्थानां पदान्येव  
वाचकानि बहुषु वर्णेषूच्चारितेष्विदमेकं पदमिति या बुद्धिर्जायते तद्विषयभूतो  
वर्णाभिन्वयः पदस्फोटः । तदुक्तं वाक्यपदीये—

“नादैराहितबीजायां मध्येन ध्वनिना सह ।

आवृत्तपरिपाकायां बुद्धौ शब्दो व्यवस्थितः” इति ॥

स एवार्थस्य वाचकः । वर्णास्तु केवलं तदभिन्वयहेतवो नार्थाभिधायका  
इत्यवधारणार्थः ॥ २० ॥

वाचकानि च वाक्यानि तथैव ब्रह्मवित्तमाः ॥

अर्थानामपि केषांचित्प्रमाणानि प्रदीपवत् ॥ २१ ॥

वाक्यस्फोटमाह—वाचकानीति । केषांचिन्मते वाक्यस्फोट एव शब्दः स  
एवार्थस्याभिधायकः । पदानि तु तद्व्यञ्जकत्वेन तत्स्वरूपे परिकल्पितानी-  
त्यर्थः । तदुक्तं कैयटकारेण—“ वाक्यमेव वाचकम् । वाक्यार्थ एव वाच्यः ।  
पदानि तु वर्णवदनर्थकान्येव ” इति । वाक्यपदीयेऽप्युक्तम्—

“द्विधा कैश्चित्पदं भिन्नं चतुर्धा पञ्चधाऽपि वा ।

अपोद्घृत्यैव वाक्येभ्यः प्रकृतिप्रत्ययादिवत् ” इति ॥ २१ ॥

भवन्त्येकाक्षराण्येव पदानि द्विजपुङ्गवाः ॥

अक्षराणि च संभूय पदानि स्युस्तथैव च ॥ २२ ॥

एकाक्षरानेकाक्षरभेदेन पदानां द्वैविध्यमाह—भवन्त्येकेति ॥ २२ ॥

पदानां समुदायस्तु भवेद्वाक्यं द्विजोत्तमाः ॥

प्रधानं गुणभूतं च द्विविधं वाक्यमीरितम् ॥ २३ ॥

अथ क्रियाकारकपदसमुदायात्मकं वाक्यमाह—पदानामिति । एकार्थोव-  
च्छेदकमाकाङ्क्षासंनिधियोग्यतावत्पदकदम्बकं वाक्यमित्यर्थः । तदुक्तं जैमि-  
निना—अर्थकत्वादेकं वाक्यं साकाङ्क्षं चेद्विभागे स्यादिति । तस्य प्रधान-  
गुणभावेन द्वैविध्यमाह—प्रधानमिति ॥ २३ ॥

महावाक्यमिति प्रोक्तं प्रधानं मुनिपुङ्गवैः ॥

गुणभूतं तु यद्वाक्यं तदवान्तरसंज्ञितम् ॥ २४ ॥

ते एव विभज्य दर्शयन्ति—महावाक्यमिति । यत्फलवदर्थविवोधकत्वात्प्र-  
धानमनन्यशेषं वाक्यं तन्महावाक्यम् । यत्तु तच्छेषभूतार्थप्रतिपादकत्वेन गुण-  
भूतं तदवान्तरवाक्यमित्यर्थः ॥ २४ ॥

उभयं चैकवाक्यं स्यादर्थैकत्वविवक्षया ॥

पदानि शक्या स्वार्थानां वाचकानि तथैव च ॥ २५ ॥

तात्पर्यादेव वाक्यानि स्वार्थानां बोधकानि च ॥

तात्पर्यं तु द्विधा विप्राः प्रोक्तं वाक्यविशारदैः ॥ २६ ॥

महातात्पर्यमेकं स्यादवान्तरमथेतरे ॥

महातात्पर्यशेषं स्यादवान्तरसमाह्वयम् ॥ २७ ॥

“ साक्षाद्यद्यपि कुर्वन्ति पदार्थप्रतिपादनम् ।  
 वर्णास्तथाऽपि नैतस्मिन्पर्यवस्यन्ति निष्फले ॥  
 वार्क्यार्थमित्ये तेषां प्रवृत्त्या नान्तरीयकम् ।  
 पौके ज्वालेव काष्ठानां पदार्थप्रतिपादनम् ” इति ॥

तदिदमुच्यते “ तात्पर्यादेव वाक्यानि स्वार्थानां बोधकानि च ” इति ।  
 उक्तप्रकारेण पदकदम्बकस्य वाक्यार्थं प्रत्यभिधायकत्वाभावाद्बोधकत्वमेवे-  
 त्यर्थः । गुणप्रधानभावेन वाक्यस्य द्वैविध्यात्तदर्थविवोधोपायभूतं तात्पर्यमपि  
 द्वेधा भिद्यत इत्याह—तात्पर्यं त्विति । प्रधानवाक्येषु महातात्पर्यमवान्तर-  
 वाक्येष्ववान्तरतात्पर्यमित्यर्थः ॥ २५ ॥ २६ ॥ २७ ॥

तत्रैवं सति वाक्यानि कानिचित्पण्डितोत्तमाः ॥

निषेधरूपाण्येव स्युस्तथा विप्रास्तु कानिचित् ॥ २८ ॥

विधिरूपाणि चान्यानि कानिचिद्द्विजपुङ्गवाः ॥

सिद्धार्थबोधकान्येव तत्रैवं सति वाडवाः ॥ २९ ॥

इत्थं वाक्यं तदर्थप्रतिपादनप्रकारं च निरूप्य विधिनिषेधसिद्धार्थबोधक-  
 त्वेन तस्य वाक्यस्य त्रैविध्यमाह—तत्रैवमिति । “ न कलञ्जं भक्षयेत् ”  
 इत्यादीनि निषेधरूपाणि वाक्यानि । “ अग्निहोत्रं जुहुयात् ” इत्यादीनि  
 विधिरूपाणि । “ सत्यं ज्ञानमनन्तं ब्रह्म ” “ पुत्रस्ते जातः ” इत्यादीनि  
 सिद्धार्थबोधकानि । वाडवा इति । ब्राह्मणा इत्यर्थः । तथा चामरः—“आश्व-  
 मोऽधी द्विजात्यग्रजन्मभूदेववाडवाः” इति ॥ २८ ॥ २९ ॥

कर्तव्यविषया एव निषेधा विधयोऽपि च ॥

सिद्धार्थबोधकं वाक्यं लौकिकं वैदिकं तु वा ॥ ३० ॥

द्विप्रकारमिति प्रोक्तं मुनिभिः सूक्ष्मदर्शिभिः ॥

प्राप्तप्राप्तिपरं चैकमपरं पण्डितोत्तमाः ॥

निवृत्तस्य स्वतः साक्षादोपस्यैव निवर्तकम् ॥ ३१ ॥

तत्र विधिनिषेधप्रतिपादकं वाक्यद्वयं क्रियाविषयमेव न तु वस्तुयायात्म्य-  
 प्रतिपादनपरमित्याह—कर्तव्येति । सिद्धार्थबोधकमपि लौकिकवैदिकमेवेन  
 द्विरिधम् । तदपि पुनर्द्वेधा भवतीत्याह—सिद्धार्थबोधकमिति । द्वारे कण्ठदे-  
 शस्थे सत्यपि द्वारो नष्ट इति यस्तद्वेषणाय प्रयतते तं प्रति कण्ठे द्वार इति

पद्माक्षं तत्पूर्वं प्राप्तस्यैव हारस्य पुनः प्रापकत्वात्प्राप्तप्राप्तिपरं पदवाक्यम् ।  
बाल्यात्प्रभृति गृहान्निर्गतस्याऽऽत्मनो द्विजत्वमजानानस्य शूद्रोऽहमिति  
शूद्रत्वमभिमन्यमानस्य शूद्रस्त्वं न भवसीति यच्छूद्रत्वनिवारकं वाक्यं तन्नि-  
वृत्तस्यैव दोषस्य पुनर्निवर्तनाभिवृत्तनिवर्तकम् ॥ ३० ॥ ३१ ॥

प्रत्यक्षादिप्रमाणानि पञ्च च ब्राह्मणोत्तमाः ॥ ३२ ॥

कर्तव्यविषयं वाक्यमनात्मविषयाणि तु ॥

परागर्थैकनिष्ठत्वात्प्रत्यक्त्वादात्मवस्तुनः ॥ ३३ ॥

अतः प्रत्यक्षपूर्वैस्तु प्रमाणैरखिलैरापि ॥

प्रत्यग्भूतः शिवो ज्ञातुं न शक्यः सर्वजन्तुभिः ॥ ३४ ॥

इत्थं प्रत्यक्षादिप्रमाणानि सप्तपञ्चं निरूप्य सिद्धार्थबोधकोपनिषद्वाक्यैरेव  
वेद्यं परेशिवस्वरूपं तत्र तैद्व्यतिरिक्तानां तेषां प्राप्ताप्यं नास्तीत्युपपादयति-  
प्रत्यक्षादीति । प्रत्यक्षादीनि हि प्रमाणानि परागर्थैकविषयाणि । तत्र प्रत्य-  
क्षस्य तावत् “पराञ्चि स्नानि व्यनृणत्स्वयंभूस्तस्मात्पराह् पश्यति नान्तरा-  
त्मन्” इति परार्थैकविषयत्वं श्रुतम् । अनुमानादीनामपि बाधितविषयत्वेन  
परागर्थविषयत्वम् । “नेह नानाऽस्ति किञ्चन” इति परागर्थस्यैव बाधात् ।  
तस्मादात्मतया सर्वप्रत्यग्भूतः परेशिवस्तेज्ञातुं न शक्यत इत्यर्थः । “य आत्मा  
सर्वान्तरः” । “अन्तः प्रविष्टः शास्ता जनानां सर्वात्मा” इति च श्रुतेः ॥ ३५ ॥  
॥ ३३ ॥ ३४ ॥

प्रत्यगात्मा शिवः साक्षान्न परागर्थ आस्तिकाः ॥

पराचीनस्य सर्वस्य ह्यनात्मत्वप्रदर्शनात् ॥ ३५ ॥

तस्य परेशिवस्वरूपस्य सर्वप्रत्यक्त्वमिति द्रुवन्विपक्षेऽनात्मत्वमसङ्गो बाधक  
इत्याह—प्रत्यगात्मेति ॥ ३५ ॥

सिद्धार्थबोधकं वाक्यं लौकिकं किञ्चिदास्तिकाः ॥

अनात्मविषयं तेन शिवो ज्ञातुं न शक्यते ॥ ३६ ॥

सिद्धार्थबोधकानामपि मध्ये यत्पुत्रस्ते जात इत्यादिकं तदपि परेशिव-  
स्वरूपप्रत्यायकं प्रमाणं न भवतीत्याह—सिद्धार्थेति ॥ ३६ ॥



किंचित्सिद्ध्यर्थकं वाक्यं लौकिकं श्रुतिपूर्वकम् ॥

प्रत्यग्रूपे शिवे साक्षात्प्रमाणं भवति द्विजाः ॥

वेदान्तानां महावाक्यं प्रत्यग्रह्यैकतार्थगम् ॥ ३७ ॥

यत्तु ब्रह्मात्मैक्यबोधकं तत्त्वमस्यादिवेदान्तवाक्यं तदनुसारि स्मृतिपुराणा-  
दिवाक्यं च तेनैव प्रमाणेन यथोदीरितमद्वितीयं परशिवस्वरूपमवगम्यत इत्याह-  
किंचिदिति । सर्वप्रत्यग्रभूते निष्प्रपञ्चे परशिवस्वरूप उपनिषद्वाक्यमेवाव्यवधा-  
नेन प्रमाणम् । स्मृतिपुराणादिवाक्यं तु मूलभूतश्रुतिसापेक्षत्वाद्ब्रह्मवधानेन प्रमा-  
णम् । अतस्तत्र साक्षात्प्रामाण्यमुपनिषद्वाक्यस्यैवेत्यर्थः । श्रूयते हि—तं त्वौप-  
निषदं पुरुषं पृच्छामि” । “नावेदविन्मनुते तं नृदन्तं सर्वानुभुमात्मानं संप-  
राये” इति । उपनिषत्स्वेवाधिगत औपनिषदः, अत एव परस्मिन्ब्रह्मण्युपनि-  
षद्वाक्यस्यैव प्रामाण्यमिति भगवान्ब्रूयासः सूत्रयामास “शास्त्रपोनित्वाद्”  
इति । अस्य सूत्रस्य द्वितीयवर्णके ब्रह्मणः शास्त्रप्रमाणकत्वमर्थतस्तदेतत्सं-  
क्षेपम्—

“अस्तपन्यमेयताऽप्यस्य किंवा वेदैकमेयता ।

घटवत्सिद्धवरतुत्वाद्विद्वान्येनापि मीयते ॥

रूपलिङ्गादिराहित्योदस्यामान्तरयोग्यता ।

तं त्वौपनिषदेत्यादौ प्रोक्ता वेदैकमेयता” इति ।

“सर्वप्रत्यग्रवेषे वा ब्रह्मरूपे व्यवस्थिते ।

प्रपञ्चस्य प्रविलयः शब्देन प्रतिपाद्यते” ।

इति यद्ब्रह्मणः सर्वप्रमाणवैद्यत्वं तत्प्रपञ्चरूपस्यैव न निष्प्रपञ्चस्येत्यवि-  
रोधः ॥ ३७ ॥

भूमानन्दशिवप्राप्तिसाधनं परिकीर्तितम् ॥

तदेव श्रान्तिसिद्धस्य संसारस्य निवर्तकम् ॥ ३८ ॥

प्राप्तप्राप्तिपरं निवृत्तनिवर्तकमिति यत्सिद्ध्यर्थबोधकवाक्यस्य भेदद्वयं तदुभ-  
यरूपं वेदान्तवाक्यं भवतीत्याह—भूमानन्देति । निरतिशयानन्दपरशिवस्व-  
रूपं सुमुखुणा पूर्वमात्मतया प्राप्तमेव पुनरविद्यावशात्तिरोहितमभूत् । प्राप्तस्यैव  
तस्य प्राप्तः कण्ठगतचाभीकरवद्वर्त्तावदामोतीति प्रतिपाद्यते । तस्मिन्परशिव-  
स्वरूपे स्वभावतो निवृत्तस्य संसारस्य ज्ञानत्यागप्रसक्तस्य तत्स्वरूपयाथात्म्यप्र-  
तिपादनेन निवर्तकत्वाच्चतत्त्वमस्यादिवाक्यं निवृत्तनिवर्तकमित्यर्थः ॥ ३८ ॥

आत्मा स्वभावतो बद्धो यदि स्यादेदवित्तमाः ॥

नैव मुच्येत संसाराज्जन्मान्तरशतैरपि ॥३९॥

भवेदेवं यथात्मनः संसारः कल्पितः स्यात्स तु तस्य स्वभावसिद्ध एवेत्यत आह—आत्मेति । वस्तुस्वभावासिद्धस्पोपायशतेनाप्यपनेतुमशक्यत्वादिनिर्मोक्ष-  
प्रसङ्ग इत्यर्थः ॥ ३९ ॥

यस्य यो वेदविच्छेष्टाः स्वतो धर्मो न चान्यथा ॥

धर्मिणा सह तन्नाशो भवत्येव न चान्यथा ॥ ४० ॥

ये त्वेवमात्मनः संसारः स्वाभाविक इत्याहुस्तेषां घटादिधर्मस्य  
रूपादेर्धर्मिणा घटादिना सहैव नाशो दृष्ट इति धर्मभूतसंसारनिवृत्तौ  
धर्मभूत आत्माऽप्युच्छिद्येतेत्याह—पस्येति ॥ ४० ॥

आत्मनो नैव नाशोऽस्ति कदाचिदपि सुव्रताः ॥

यतो घटादेर्नाशस्तु दृष्टो विप्रानात्मनः ॥४१॥

इष्टापत्तिरित्यत आह—आत्मन इति । न खलु स्वानुभवसिद्धस्याऽऽत्मस्वरूप-  
पस्य नाशः संभवति । “असद्ब्रह्मेति वेद चेत्” इत्यसत्त्वं निराकृत्य “अस्ति  
ब्रह्मेति चेद्वेद सन्तमेनं ततो विदुः” इति श्रुत्या तत्स्वरूपस्य सर्वदास्तित्वप्र-  
तिपादनादत एव “नित्यो नित्यानां चेतनश्चेतनानाम्” इति तस्य नित्यत्व-  
व्यपदेशः । “स पर्यगाच्छुक्लमकापमव्रणमस्नाविरः शुद्धमपावविद्धम्” ।  
“अस्थून्मनष्वहस्वमशब्दमस्पर्शमरूपमव्ययम्” इत्यादिश्रुतिभिस्तस्य सर्व-  
विक्रियारहितत्वं प्रतिपाद्यते । अतश्च तस्य नाशो न संभवति । यस्माद्विकार-  
मपञ्चस्यैव घटपटादेर्नाशो दृश्यत इत्यर्थः । एवं ह्यात्मनो नाशस्यासंभावेनीय-  
त्वात्तद्धर्मतया प्रतिपन्नस्य संसारस्य पारमार्थिकत्वे विद्ययाऽपनेतुमशक्यत्वाद-  
निर्मोक्षप्रसङ्गेरात्मनः संसारो भ्रान्तिपरिकल्पित एवेत्यभ्युपगन्तव्यः ॥ ४१ ॥

आत्मभेदस्तथैवाऽऽत्मब्रह्मभेदश्च सुव्रताः ॥

उपाधिनैव क्रियते न स्वतो मुनिपुङ्गवाः ॥ ४२ ॥

इत्थं परमशिवस्वरूपस्य प्रत्यगात्मनो बोधकं प्रमाणं परमार्थतः संसाररा-  
हित्यं घोषपाद्य तन्मनान्त्वव्यवहारो जीवेश्वरभेदश्च न पारमार्थिक इत्याह—  
आत्मभेद इति । उपाधिनैवेति । उपाधरीश्वरस्य विशुद्धमच्चमधाना माया ।  
जीवानां तु भ्रान्तनसत्त्वमधानाऽविद्या तत्कार्याण्यन्तःकरणानि । एवमुपाधि-  
नानात्वादेकरूपैव पराशयचेतन्यस्य नानान्वयभ्रम इत्यर्थः ॥ ४२ ॥

किंचित्सिद्धान्तकं वाक्यं लौकिकं श्रुतिपूर्वकम् ॥

प्रत्यग्रूपे शिवे साक्षात्प्रमाणं भवति द्विजाः ॥

वेदान्तानां महावाक्यं प्रत्यग्रह्यैकतार्थगम् ॥ ३७ ॥

यत्तु ब्रह्मात्मैक्यबोधकं तत्त्वमस्यादिवेदान्तवाक्यं तदनुसारि स्मृतिपुराणा-  
दिवाक्यं च तेनैव प्रमाणेन यथोदीरितमद्वितीयं परशिवस्वरूपमवगम्यत इत्याह—  
किंचिदिति । सर्वप्रत्यग्रभूते निष्प्रपञ्चे परशिवस्वरूप उपनिषद्वाक्यमेवाव्यवधा-  
नेन प्रमाणम् । स्मृतिपुराणादिवाक्यं तु मूलभूतश्रुतिसापेक्षत्वाद्यवधानेन प्रमा-  
णम् । अतस्तत्र साक्षात्प्रामाण्यमुपनिषद्वाक्यस्यैवेत्यर्थः । श्रूयते हि—तं त्वोप-  
निषदं पुरुषं पृच्छामि” । “नावेदविन्मनुते तं बृहन्तं सर्वानुभुमात्मानं संप-  
राये” इति । उपनिषत्स्वेवाधिगत औपनिषदः, अत एव परस्मिन्ब्रह्मण्युपनि-  
षद्वाक्यस्यैव प्रामाण्यमिति भगवान् व्यासः सूत्रयामास “शास्त्रयोनित्वात्”  
इति । अस्य सूत्रस्य द्वितीयवर्णके ब्रह्मणः शास्त्रप्रमाणकत्वमर्थतस्तदेतत्सं-  
क्षोक्तम्—

“अस्त्यन्यमेयताऽप्यस्य किंवा वेदैकमेयता ।

घटवत्सिद्धवस्तुत्वाद्ब्रह्मान्येनापि भीयते ॥

रूपलिङ्गादराहित्यादस्यामान्तरयोग्यता ।

तं त्वोपनिषदेत्यादौ प्रोक्ता वेदैकमेयता” इति ।

“सर्वप्रत्ययवेद्ये वा ब्रह्मरूपे व्यवस्थिते ।

प्रपञ्चस्य प्रविलयः शब्देन प्रतिपाद्यते” ।

इति यद्ब्रह्मणः सर्वप्रमाणवेद्यत्वं तत्प्रपञ्चरूपस्यैव न निष्प्रपञ्चस्येत्यवि-  
रोधः ॥ ३७ ॥

भूमानन्दशिवप्राप्तिसाधनं परिकीर्तितम् ॥

तदेव भ्रान्तिसिद्धस्य संसारस्य निवर्तकम् ॥ ३८ ॥

प्राप्तप्राप्तिपरं निवृत्तनिवर्तकमिति यत्सिद्धान्तबोधकवाक्यस्य भेदद्वयं तदुभ-  
यरूपं वेदान्तवाक्यं भवतीत्याह—भूमानन्देति । निरतिशयानन्दपरशिवस्व-  
रूपं मुमुक्षुणा पूर्वमात्मतया प्राप्तमेव पुनरविद्यावशात्तिरोहितमभूत् । प्राप्तस्यैव  
तस्य प्राप्तिः कण्ठगतचामीकरवद्ब्रह्मविद्याप्राप्तीति प्रतिपाद्यते । तस्मिन्परशिव-  
स्वरूपे स्वभावतो निवृत्तस्य संसारस्य भ्रान्त्या प्रसक्तस्य तत्स्वरूपयाथात्म्यप्र-  
तिपादनेन निवर्तकत्वात्तत्त्वमस्यादिवाक्यं निवृत्तनिवर्तकमित्यर्थः ॥ ३८ ॥

विमतोऽहंकारो नाऽऽत्मा चिद्भास्यत्वाद्वादिवादित्यभिप्रेत्याऽऽह—घटादी-  
नामिति । इत्थं स्वमते चिद्रूपस्याऽऽत्मन एकत्वमुपपाद्य परमतं दूषयितुमुपन्य-  
स्यति—आत्मनोऽपीति । स्वत इति । स्वभावत एव नोपाधिवशादित्यर्थः ।  
तथा च काणादं सूत्रम्—“नानात्मानो व्यवस्थातः” इति । सांख्याश्चाऽऽहुः—  
“जननमरणकरणानां प्रतिनियमादयुगपत्प्रवृत्तेश्च पुरुषबहुत्वं सिद्धं त्रैगुण्यवि-  
पर्ययाच्चैव” इति । आत्मन एकत्वे चैत्रमैत्रादिगात्रेषु सुखदुःखव्यवस्थाया अनु-  
पपत्तेर्जननमरणादिप्रतिनियमादेश्चानुपपन्नत्वात्प्रतिशरीरं नानैवाऽऽत्मान इति  
तेषामभिप्रायः ॥ ४६ ॥

तत्र संगतमेव स्यादात्मा भेदस्य साधकः ॥

भेदसाक्षी शिवो ह्यात्मा कथं भिन्नो भवेद्द्विजाः ॥४७॥

आत्मन ऐक्येऽप्यौपाधिकभेदस्वीकारादप्येतत्सर्वमुपपद्यत इत्यभिप्रेत्य दूष-  
यति—तदिति । आत्मनो भेदः स्वाभाविक इति पक्षे संगतमित्यर्थः । कुत  
इत्यत आह—आत्मेति । विषदादिभूतभौतिकमपञ्चस्तावदात्मनः सकाशान्नि-  
प्यद्यते “आत्मन आकाशः संभूतः” इत्यादिश्रुतेः । भेदोऽपि मपञ्चान्तः-  
पातित्वात्तस्मादेवोत्पद्यत इति वक्तव्यम् । तस्मादुत्पत्त्युत्तरकालीनो भेदस्ततः  
पूर्वमवस्थितस्यानादेरात्मनः कथं धर्मः स्याद्यद्योगादात्मा भिद्येत । तस्माद्भेद-  
साधकत्वादात्मनो नानात्वं न युक्तमित्यर्थः । विमतो भेद आत्मनः स्वाभाविको  
धर्मो न भवति चिद्भास्यत्वाद्वादिवादित्यभिप्रेत्याऽऽह—भेदसाक्षीति ॥ ४७ ॥

अत आत्मानि भेदस्तु भ्रान्तिसिद्धो न वस्तुतः ॥

एकस्य नभसो भेदो यथा भ्रान्त्या प्रतीयते ॥ ४८ ॥

विपक्षे चित्स्वरूपवत्तस्य साक्षिभास्यत्वं हीयेतेत्यभिप्रेत्यौपाधिक एवाऽऽ-  
त्मगतो भेद इति स्वमतं सदृष्टान्तमुपसंहरति—अत इति ॥ ४८ ॥

यस्य यत्स्वत एव स्यात्तदन्यत्तस्य सुव्रताः ॥

अन्योपाधिप्रयुक्तं स्यादिति लोके व्यवस्थितम् ॥

अतः स्वतोऽद्वितीयस्य भेदो भ्रान्तः परात्मनः ॥४९॥

उक्तभेदस्यौपाधिकत्वं लौकिकन्यायप्रदर्शनेनोपपादयति—यस्येति । यस्य  
सत्त्वं स्फुटितदर्पच्छौक्यादिकं स्वाभाविकं रूपं तस्य तद्विरुद्धरक्तिमादिरूपं

घटाद्युपाधिसंपर्कादाकाशस्य भिदा यथा ॥ ४३ ॥

एकमेवेति वेदान्तास्तात्पर्येण महेश्वरम् ॥

आहुश्चिद्रूपतो भेदश्चितो नास्त्येव सर्वथा ॥ ४४ ॥

एकस्यैवोपाधिवशात्नानात्वं दृष्टान्तेन द्रष्टव्यत्वाभाविकमेकत्वं निगमयति-  
घटादीति । यथैकस्यैवाऽऽकाशस्य घटगृहाद्युपाधिसंबन्धवशाद्घटाकाशो गृहा-  
काश इति नानात्वपरिकल्पनं तद्वदेव जीवेश्वरनानात्वमित्यर्थः । श्रूयते हि—  
“एको देवः सर्वभूतेषु गूढः सर्वव्यापी सर्वभूतान्तरात्मा” । “एक एव तु  
भूतात्मा भूते भूते व्यवस्थितः । एकधा बहुधा चैव दृश्यते जलचन्द्रवत्” ॥  
“सदेव सोम्येदमग्र आसीत्” “एकमेवाद्वितीयं ब्रह्म” “नेह नानाऽस्ति  
किंचन”—इत्यादिश्रुतिभिः स्वगतसजातीयविजातीयरहितस्य चिदात्मनस्ता-  
त्पर्येणैकत्वप्रतिपादनादित्यर्थः । किंचाऽऽत्मनानात्वं वदन्वादी प्रष्टव्यः किमा-  
त्मनः स्वप्रकाशाच्चिद्रूपेण नानात्वमुताहं प्रत्ययविषयान्तःकरणविशिष्टचैत्यरूपे-  
णेति । नाऽऽद्य इत्याह—चिद्रूपतो भेद इति । देवदत्तादिप्रमातृविशेषेष्वहं-  
प्रत्ययविषयतया चैत्येषु च व्यावर्तमानेषु निष्कृष्टचिन्मात्रस्यैकरूप्येण सर्व-  
त्रानुवृत्तेर्न तद्भेदकल्पनावकाश इत्यर्थः ॥ ४३ ॥ ४४ ॥

चैत्यरूपेण भेदस्तु चैत्यस्यैव चितो न हि ॥

आत्मभूतः शिवः साक्षाच्चिन्मात्रज्योतिरेव हि ॥ ४५ ॥

अस्तु तर्हि प्रमानृत्क्षणेन चैत्यरूपेण भेद इति द्वितीयः कल्प इत्यत-  
आह—चैत्यरूपेणेति । प्रमातृरूपेषु चैत्येषु व्यावर्तमानेषु चित्सर्वत्रानुवृत्तेस्ततो  
भिन्ना । अनुवृत्तं व्यावृत्तादन्यदिति जातिव्यक्त्यादौ दृष्टत्वादतश्चैत्यरूपेणो-  
च्यमानो भेदश्चैत्यस्यैव न चितः । न हि घटपटयोर्भेदो नभसो नानात्वमावहती-  
त्यर्थः । तर्हि तथाविधचैत्यन्यरूप एवाऽऽत्मेत्याशङ्क्याऽऽह—आत्मभूत इति ।  
चिन्मात्रज्योतिरिति । मात्रशब्देन सर्वप्रमातृषु चित्संबलितो नानाकारश्चै-  
त्यांशोऽन्तःकरणपरिणामोऽहंकारो व्यावर्त्यते । अतस्तस्य नानात्वेऽप्यनुगत-  
चिदेकशरीरत्वाऽऽत्मनो भेदो नाऽऽशङ्कनीय इत्यर्थः ॥ ४५ ॥

घटादीनां तु चेत्यानामनात्मत्वस्य दर्शनात् ॥

आत्मनोऽपि स्यतो भेदमाहुः केचिन्मुनीश्वराः ॥ ४६ ॥

विमतोऽहंकारो नाऽऽत्मा चिद्भास्पत्वाद्दृष्टादिवदित्यभिप्रेत्याऽऽह—घटादी-  
नामिति । इत्थं स्वमते चिद्रूपस्याऽऽत्मन एकत्वमुपपाद्य परमतं दूषयितुमुपन्य-  
स्यति—आत्मनोऽपीति । स्वत इति । स्वभावत एव नोपाधिवशादित्यर्थः ।  
तथा च काणादं सूत्रम्—“नानात्मानो व्यवस्थातः” इति । सांख्याश्चाऽऽहुः—  
“जननमरणकरणानां प्रतिनियमादपुगपत्प्रवृत्तेश्च पुरुषबहुत्वं सिद्धं त्रैगुण्यवि-  
पर्ययाच्चैव” इति । आत्मन एकत्वे चैत्रमैत्रादिगात्रेषु सुखदुःखव्यवस्थाया अनु-  
पपत्तेर्जननमरणादिप्रतिनियमादेश्चानुपपन्नत्वात्प्रतिशरीरं नानेवाऽऽत्मान इति  
तेषामभिप्रायः ॥ ४६ ॥

तत्र संगतमेव स्यादात्मा भेदस्य साधकः ॥

भेदसाक्षी शिवो ह्यात्मा कथं भिन्नो भवेद्द्विजाः ॥४७॥

आत्मन ऐक्येऽप्यौपाधिकभेदस्वीकारादप्येतत्सर्वमुपपद्यत इत्यभिप्रेत्य दूष-  
यति—तदिति । आत्मनो भेदः स्वाभाविक इति पक्षश्च संगतमित्यर्थः । कुत  
इत्यत आह—आत्मेति । विषदादिभूतभौतिकप्रपञ्चस्तावदात्मनः सकाशात्त्रि-  
ष्यद्यते “आत्मन आकाशः संभूतः” इत्यादिश्रुतेः । भेदोऽपि प्रपञ्चान्तः-  
पातित्वात्तस्मादेवोत्पद्यत इति वक्तव्यम् । तस्मादुत्पत्त्युत्तरकालीनो भेदस्ततः  
पूर्वमवस्थितस्यानादेरात्मनः कथं धर्मः स्याद्यद्योगादात्मा भिद्येत । तस्माद्भेद-  
साधकत्वादात्मनो नानात्वं न युक्तमित्यर्थः । विमतो भेद आत्मनः स्वाभाविको  
धर्मो न भवति चिद्भास्पत्वाद्दृष्टादिवदित्यभिप्रेत्याऽऽह—भेदसाक्षीति ॥ ४७ ॥

अत आत्मनि भेदस्तु भ्रान्तिसिद्धो न वस्तुतः ॥

एकस्य नभसो भेदो यथा भ्रान्त्या प्रतीयते ॥ ४८ ॥

विपक्षे चित्स्वरूपवत्तस्य साक्षिभास्पत्वं हीयेतेत्यभिप्रेत्यौपाधिक एवाऽऽ-  
त्मगतो भेद इति स्वमतं सदृष्टान्तमुपसंहरति—अत इति ॥ ४८ ॥

यस्य यत्स्वत एव स्यात्तदन्यत्तस्य सुव्रताः ॥

अन्योपाधिप्रयुक्तं स्यादिति लोके व्यवस्थितम् ॥

अतः स्वतोऽद्वितीयस्य भेदो भ्रान्तः परात्मनः ॥४९॥

उक्तभेदस्योपाधिकत्वं लौकिकन्यायप्रदर्शनेनोपपादयति—पस्येति । यस्य  
खलु स्फटिकादेर्यच्छौक्यादिकं स्वाभाविकं रूपं तस्य तद्विरुद्धरक्तिमादिरूपं

जपाकुसुमाद्युपाधिप्रयुक्तमेव । यस्मादेवं लौकिकी व्यवस्थाऽतः कारणादात्मनः स्वाभाविकाद्वितीयत्वविरोधी भेदोऽप्यन्योपाधिप्रयुक्त एवेत्पवश्यमभ्युपगन्तव्यम् । ननु रक्तस्फटिक इत्यत्र जपाकुसुमसंनिधानासंनिधानाभ्यां स्फटिकस्य रक्तिम्र औपाधिकत्वमवगन्तुं शक्यते न तथाऽऽत्मनो भेदस्येति तत्राऽऽह—भ्रान्त इति । अयमर्थः—आत्मचेतन्यस्याविद्यातत्कार्यान्नः कारणाद्युपाधिसंबन्धस्यानादिसिद्धत्वादुपाधिव्यतिरेको नास्तीति तद्भेदस्योपाधिकत्वं न ज्ञायते । अतः पीतः शङ्ख इतिवदन्यदीपधर्मस्यान्यत्राऽऽरोपादात्मगतो भेदो भ्रान्तिसिद्ध एवेत्यर्थः\* ॥ ४९ ॥

अङ्गीकृत्य घटादीनां भेदं वेदार्थपारगाः ॥ ५० ॥

निरस्तश्चाऽऽत्मभेदस्तु घटादीनां भिदाऽपि च ॥

भ्रान्तिसिद्धा न सत्योक्ता तर्कतश्च प्रमाणतः ॥ ५१ ॥

नन्वात्मनो भेद औपाधिक इति वदतोपाधिभूतस्यानात्मनो भेदः पारमार्थिक इत्यभ्युपगतं स्यात्तथा चाऽऽत्मनोऽद्वितीयत्वं स्वाभाविकमित्येतत्कथं सिध्येदित्यत आह—अङ्गीकृत्येति । घटात्पटो भिन्न इति योऽयमनात्मगतो भेदो वभासः सोऽपि भ्रान्त एव न पारमार्थिकः प्रमाणतर्काभ्यां निरूपयितुमशक्यत्वादित्यर्थः । प्रमाणतर्कौ चाग्रे दर्शयिष्येते ॥ ५० ॥ ५१ ॥

घटादीनां भिदा तावन्न भ्रान्तैव प्रतीतितः ॥

प्रतीत्या सत्यरूपैव व्यवहारे मुनीश्वराः ॥ ५२ ॥

ननु घटपटादिगतो भेदो भ्रान्तिसिद्धश्चेत्तर्हि तत्र प्रवर्तमानस्य पुरुषस्य व्यवहारे विसंवादः स्यात् । न हि भ्रान्तिसिद्धे शक्तिरजतादौ प्रवृत्तो व्यवहारे संवाच्य इत्यत आह—घटादीनामिति । घटादीनां परस्परं यो भेदः नासौ शक्तिरूप्यादिवद्वावहारदशायां भ्रान्तः सति प्रमातर्यवाधितानुभवात्सिद्धत्वात् । शक्तिरूप्यादिकं तु सत्येव प्रमातरि बाध्यत इति युक्तस्तत्र विसंवाद इत्यर्थः । सत्त्वं हि त्रिविधम् । प्रातीतिकं शक्तिरूप्यादौ । व्यावहारिकं सत्त्वं घटपटादौ । सर्वदा बाधवैधुर्बलक्षणं पारमार्थिकं सत्त्वं ब्रह्मणः । तत्र पारमार्थिकसत्त्वाभावामभावेणानात्मप्रपञ्चभेदस्य भ्रान्तिसिद्धत्वमुक्तम् । व्यवहारतस्तु सत्यरूप एवेत्पाद—प्रतीत्येति ॥ ५२ ॥

\* अविद्यमविक्रमिति चिन्त्यम् ।

१ घ. 'रक्षण' । २ घ. विन्यासत । ३ ग. सवाद ।

स्वरूपत्वेन वा विप्रा धर्मत्वेनैव वा भिदा ॥

अपि वर्षशतेनापि वस्तुतो न निरूप्यते ॥ ५३ ॥

स च व्यावहारिको भेदो वस्तुरूपत्वेन ततोऽतिरिक्तधर्मत्वेन च वादिभि-  
रङ्गीकृत इत्याह—स्वरूपत्वेनेति । तत्र तावत्प्राभाकरा घटात्पटो भिन्न इत्यत्र  
घटप्रतिपोगिघटितं पटस्वरूपमेव भेदो न ततोऽतिरिक्त इत्यङ्गी कुर्वते । ततश्च  
स्वरूपस्यैव भेदत्वे तद्ग्रहणवद्देदग्रहणस्यापि प्रतियोग्यनपेक्षत्वप्रसङ्ग इति ।  
निर्विकल्पके वस्तुस्वरूपात्मना दृष्टस्य भेदस्य सविकल्पकव्यवहारे प्रतियोगि-  
सापेक्षतोपपत्तेरयमनयोर्भेद इति प्रतिपत्तेर्वस्तुस्वरूपातिरिक्तो धर्म एव  
भेद इति वैशेषिकादयः । ननु व्यवहारविसंवादाभावाद्भेदः सत्य एव चेत्कृतम-  
द्वितीयत्ववार्तायेत्यत आह—अपि वर्षेति । भेदस्य यत्सत्यत्वं ब्रह्मण इव न  
तत्पारमार्थिकम् । वस्तुतो निरूपयितुमशक्यत्वात् । तथा हि—स्वरूपभेदप-  
क्षस्तावन्न युज्यते । निर्विकल्पकवत्सविकल्पकेऽपि प्रतियोग्यनपेक्षत्वप्रस-  
ङ्गात् । न हि वस्तुस्वरूपग्रहणं प्रतियोगिग्रहणमपेक्षते । किंच प्रतियोगिघटित-  
भेदस्य स्वरूपत्वे भेदविशेषणतया प्रतियोगिनोऽपि स्वरूपेऽन्तर्भावात्प्रपञ्चा-  
दात्मा भिन्न इत्यादावात्माद्वैतमापतेत् । किंच । विदारणात्मको भेदो वस्तुनः  
स्वरूपं चेदभेदैकार्यसमवायिन एकत्वस्य विनाशात्स्वरूपभेदवादिनः किमप्येकं  
वस्तु न सिध्येत् । तदुक्तं चित्तुखाचार्यैः—

“ सापेक्षत्वात्सावधेश्च तत्त्वे द्वैतप्रसङ्गतः ।

एकाभावादसंदेहान्न रूपं वस्तुनो भिदा ” इति ॥ ५३ ॥

अन्यतोऽन्यस्य भेदः स्यान्नैकस्यैव सदा खलु ॥

अन्यत्वं वस्तुनो भेदे सिद्धे सिध्यति यौक्तिकम् ॥ ५४ ॥

नाऽपि धर्मभेदपक्षो युक्त इत्याह—अन्यत इति । घटात्पटो भिन्नोऽयम-  
नयोर्भेद इत्यादिविशिष्टज्ञानेनैव हि धर्मिप्रतियोगिघटितो भेदो गृह्यते । नैत-  
द्युक्तं विकल्पासहत्वात् । तत्किं भेदमेव गोचरयेदुत वस्त्वपि । यदि वस्त्वपि  
तदाऽपि भेदपूर्वकं तद्गोचरयेत्तत्पूर्वकं वा भेदमाहोस्विद्युगपदेवोभयम् ।  
नाऽऽद्यः । धर्मिप्रतियोगिवस्तुप्रतिपत्तिमन्तरेण भेदमात्रस्य प्रत्येतुमशक्यत्वात् ।  
अत एव भेदपूर्वको वस्तुग्रह इत्यपि परास्तः । प्रथमतो धर्मिप्रतियोगिलक्षणं  
वस्तु गृहीत्वा पश्चाद्भेदं गृह्णीतीति तृतीयोऽपि न युक्तः । शब्दबुद्धिकर्मणां  
त्रिक्षणावस्थापित्वाद्विरम्यव्यापाराभावात् । नापि चतुर्थः । भेदज्ञानस्य धर्मि-



प्रतियोगिज्ञानं हि कारणम् । तस्य च नियतपूर्वक्षणसत्त्वनियमेन योगपद्यापो-  
गात् । किंचास्मादिदं भिन्नमिति भेदगोचरं विशिष्टज्ञानं विशेषणभूतधर्म-  
प्रतियोगिपुरःसरमेवेष्टव्यम् । दण्डी देवदत्त इत्यादेः सर्वस्यापि विशिष्टज्ञानस्य  
विशेषणविशेष्यतत्संबन्धिज्ञानपूर्वकत्वनियमात् । तदुक्तम्—

“विशेषणं विशेष्यं च संबन्धं लौकिकीं स्थितिम् ।

गृहीत्वा संकलयैतत्तथा प्रत्येति नान्यथा” इति ॥

किंच विशेषणविशेष्यभावश्च भिन्नयोरेव । न ह्येकं वस्तु स्वयमेव विशेषणं  
विशेष्यं च भवति । तथा च येन भेदेन तौ विशेषणभूतौ धर्मप्रतियोगिनौ  
भिन्नौ स किमप्येव भेदो भेदान्तरं वा । अप्येव चेदात्माश्रयः । भेदान्तरमपि  
भिन्नयोरेव धर्मप्रतियोगिनोरिति तस्यापि भेदपुरःसरत्वम् । स चेत्प्रथम एव  
तदाऽन्योन्याश्रयता । अथ तृतीयस्त्वन्यो भेदस्तदा चक्रकापत्तिः । यदि भेद-  
व्यक्तिपरंपरा स्वीक्रियते तदाऽन्तिमस्यापि भेदस्यैवमेवेति तदसिद्धत्वा मूलभूत-  
भेदपर्यन्तमसिद्धेरनवस्था मूलक्षयकरी स्यात् । तदुक्तं चित्तमुक्ताचार्यैः—

“युगपद्ब्रह्मणायोगादनवस्थामसङ्गतः ।

परस्पराश्रयत्वाच्च धर्मभेदेऽपि नासधीः” इति ।

एतत्सर्वमभिप्रेत्याऽऽह—अन्यतोऽन्यस्येति । अक्षरार्थस्त्वन्यस्मात्स्व-  
न्यस्य भेदो घटात्पटो भिन्न इत्यादिना निरूप्यते । न ह्येकस्यैव भेदो निरूप-  
यितुं शक्यते भेदग्रहणस्य प्रतियोगिग्रहणपूर्वकत्वनियमात् । अन्यत्वं च भेदे  
सिद्धे सिध्यति । भेदश्च धर्मप्रतियोगिनोरन्यत्वे सिद्धे \*पश्चाद्भेदः सिध्यतीत्या-  
त्माश्रयान्योन्याश्रयचक्रकौद्यापत्तिरित्यर्थः ॥ ५४ ॥

एकमेवाद्वितीयं सदित्याह श्रुतिरादरात् ॥

मायामात्रमिदं द्वैतमिति चाऽऽह परा श्रुतिः ॥ ५५ ॥

इत्थं तर्कतो भेदं निरस्य तर्कानुग्राह्यं भेदाभावबोधकं प्रमाणमप्याह—एक-  
मेवेत्यादिना । “सदेव सोम्येदमग्र आसीत्” इति । “एकमेवाद्वितीयम्”  
इति च्छान्दोग्योपनिषत् । तत्रैकमिति स्वगतभेदो निवार्यते । एकमस्त्वष्टे-  
करसमित्यर्थः । एवकारेण सजातीयभेदनिरासः । अद्वितीयमिति विजातीय-  
भेदोऽपि निरस्यते । परमार्थतः सद्रूपस्य परशिवस्वरूपस्याद्वितीयत्वे प्रमाण-

\* अत्र पश्चाद्भेद इत्यनेति तम् ।

मुपन्यस्यानात्मनो भेदप्रपञ्चस्य मिथ्यात्वेऽपि श्रुतिः प्रमाणमित्याह—माया-  
मात्रमिति । “मायामात्रमिदं द्वैतमद्वैतं परमार्थतः” इति माण्डूक्योपनिषदि  
श्लोकरूपं वाक्यम् । अपमर्षः । यदिदं पराश्रुपं दृश्यं जगत्तत्सर्वं मायामात्रं केवलं  
मायामयमेव । स्वप्रतिष्ठे ब्रह्मणि मायया परिकल्पितत्वात् । अधिष्ठानयाबा-  
त्म्यज्ञानेन मायायां निर्वर्तितायां तत्कार्यस्यापि निवृत्तेः परमार्थतोऽद्वितीयं  
ब्रह्म परिशिष्यत इत्यर्थः ॥ ५५ ॥

एकत्वं पश्यतो मोहः कः शोक इति चाऽऽह हि ॥

द्वितीयाद्वै भयं नाल्पे सुखमित्यपि चाऽऽह हि ॥ ५६ ॥

एवं मायया स्वस्मिन्परिकल्पितस्य प्रपञ्चस्य मिथ्यात्वं निश्चित्य प्रत्यगा-  
त्मनः सर्वात्मकपरशिवस्वरूपज्ञाने यत्फलं तत्रापि श्रुतिं प्रमाणयति—एकत्वं  
पश्यत इति । वाजसनेयकमन्त्रोपनिषद्येवमात्रायते—“यस्मिन्सर्वाणि भूतानि  
आत्मैवाभूद्विज्ञानतः । तत्र को मोहः कः शोक एकत्वमनुपश्यतः” इति । अधि-  
ष्ठानब्रह्मयाथात्म्यज्ञानेनाविद्यातत्कार्यभूतप्रपञ्चस्य विलयान्निरतिशयानन्दब्रह्मा-  
त्मैक्यं साक्षात्कुर्वतो विदुषः शोकमोहयोः प्रसक्तिरपि नास्तीत्यर्थः । जगन्मि-  
थ्यात्वानङ्गीकारेणाऽऽत्मनः सद्वितीयत्वस्वीकारे श्रुतिरेव बाधं प्रतिपादयती-  
त्याह—द्वितीयादिति । “द्वितीयाद्वै भयं भवित” इति वाजसनेयकम् । द्वैता-  
ङ्गीकारे ह्यन्यस्मादन्यस्य भीरवश्यं स्यात् । अतो द्वैतमेव भयावहमित्यर्थः ।  
वैत्तिरीपके च ब्रह्मात्मसाक्षात्कारस्याभयसाधनत्वं भेददशैतस्य भयसाधनत्वं  
चाऽऽत्रायते—“यदा ह्येवै एतस्मिन्नदृश्येऽनात्म्येऽनिरुक्तेऽनिलयनेऽभयं  
प्रतिष्ठां विन्दते । अयं सोऽभयं गतो भवति । यदा ह्येवै एतस्मिन्नुदरमन्तरं  
कुरुते । अयं तस्य भयं भवति” इति । एवं द्वैताङ्गीकारे श्रुत्यैवानिष्टापात्तिं  
दर्शयित्वेष्टहानिरपि श्रुत्यैव प्रतिपादितेति तामुदाहरति—नाल्पे सुख-  
मिति । छान्दोग्योपनिषदि सप्तमेऽध्याये सनत्कुमारेण नारदायोपदिष्टं  
वाक्यम्—“भूमा त्वेव विजिज्ञासितव्या यो वै भूमा तत्सुखं नाल्पे सुखमस्ति”  
इति । यदपरिच्छिन्नं परशिवस्वरूपमद्वितीयं तदेव सुखं निरतिशयत्वात् ।  
सार्वभौमप्रभृतिब्रह्मलोकान्ते परिच्छिन्ने यत्सुखमुत्तरोत्तरशतगुणितमवस्थितं  
तस्य सातिशयत्वात्क्षयिष्णुत्वाच्च सुखत्वमेव नास्ति । अतो नित्यनिरतिशय-  
सुखात्मको भूमेव ज्ञेय इत्यर्थः ॥ ५६ ॥

\* अत्रार्थ इत्यधिकं पूर्वमयमर्थ इत्यस्य सत्त्वादेवमेवैतादृशस्यलेऽपेऽण्यम् ।

१ घ. पतार्थ । च प्राश्रुपं । २ क. “शेने म” ।

अतस्तर्कप्रमाणाभ्यां वस्त्वेकत्वं सुनिश्चितम् ॥

विदुषामनुभूत्या च वस्त्वेकत्वं सुनिश्चितम् ॥ ५७ ॥

इत्थं श्रुतिभिरात्मनस्तात्पर्येणाद्वितीयत्वमतिपादनात्पूर्वोक्तकं वलाचदर्पा-  
न्ययात्त्वशङ्काया अप्यनुदयादद्वितीयं परशिवस्वरूपमुपनिषदेकैवमिति सिद्ध-  
मित्युपसंहरति—अत इति ॥ ५७ ॥

वस्त्वेकत्वं महावाक्यादेव जानन्ति ये जनाः ॥

ते मुच्यन्ते हि संसाराद्यथा स्वप्नप्रबोधनाव ॥ ५८ ॥

वस्त्वेकत्वमिति । यथा स्वप्नप्रपञ्चो बोधमात्राभिवर्तते न त्वन्यत्कर्मापेक्षते ।  
एवमेव वेदान्तमहावाक्यजनिताद्वैतात्मैक्यसाक्षात्कारज्ञानादेवाविद्यामयप्रप-  
ञ्चोऽनापातेनैव निवर्तत इत्यर्थः ॥ ५८ ॥

भेददर्शनमास्थाय मुक्तिं वाञ्छन्ति ये नराः ॥

ते महाघोरसंसारे पतन्त्येव न संशयः ॥ ५९ ॥

प्रमाणतर्काभ्यां निर्णीतमभेदं परित्यज्य भेदमेव स्वीकुर्वतो बाधमाह—  
येनेति । “मृत्योः स मृत्युमाप्नोति य इह नानेव पश्यति” इति श्रुतेरि-  
त्यर्थः ॥ ५९ ॥

सर्वभूतेषु चाऽऽत्मानं सर्वभूतानि चाऽऽत्मनि ॥

संपश्यन्नात्मयाजी स्यात्स्वाराज्यमधिगच्छति ॥ ६० ॥

प्रतीतः सर्वोत्मानुभव एव ज्ञानपद्मो न ततोऽतिरिक्तः कश्चिदित्याह—सर्व-  
भूतेष्विति । श्रूयते हि—“यस्तु सर्वाणि भूतान्यात्मन्येवानुपश्यति । सर्वभू-  
तेषु चाऽऽत्मानं ततो न विजुगुप्सते” इति ॥ ६० ॥

सर्वभूतानि संपश्यन्नात्मन्येव मुनीश्वराः ॥

संसारसागरादस्मादुत्तीर्णः स्यान्न संशयः ॥ ६१ ॥

अथान्यपन्पतिरेकाम्यामुक्तास्त्वन्यैव मुक्तिसाधनत्वं कर्मणस्तदसाधकत्वं  
चाऽऽह—सर्वभूतानांत्वादिना । अध्यापशेषः स्पष्टः ॥ ६१ ॥

बहवोऽद्वैतविज्ञानादिमुक्ता भवन्धनाव ॥

जद्वैतज्ञानयज्ञेन न तुल्यो विद्यते क्वचिद् ॥ ६२ ॥

द्वैतविज्ञानमासाद्य मुक्तिं वाञ्छन्ति ये नराः ॥  
 ते महामोहसंसारसर्पदष्टा न संशयः ॥ ६३ ॥  
 आत्मयाथात्म्यविज्ञानयज्ञं मुक्त्वा नराधमाः ॥  
 क्रियारूपेषु यज्ञेषु यतन्ते माययाऽऽवृताः ॥ ६४ ॥  
 ये लङ्घयन्ति संसारसमुद्रं कर्मयज्ञतः ॥  
 ते महातमसा सर्वं पश्यन्त्येव रविं विना ॥ ६५ ॥  
 ज्ञानयज्ञोद्धुपेनैव ब्राह्मणो वाऽन्यजोऽपि वां ॥  
 संसारसागरं तीर्त्वा मुक्तिपारं हि गच्छति ॥ ६६ ॥  
 अहो माहेश्वरज्ञानं यज्ञवैभवमास्तिकाः ॥  
 अविज्ञाय नरा लोके यतन्ते सारवर्जिते ॥ ६७ ॥  
 अपि देवा न जानन्ति ज्ञानयज्ञस्य वैभवम् ॥  
 किं बुनर्मानवा विप्राः शिवो जानाति सर्ववित् ॥ ६८ ॥  
 सर्वधर्मसमोपेताः शिवभक्तिपरायणाः ॥  
 प्रसादादेव रुद्रस्य जानन्ति ज्ञानवैभवम् ॥ ६९ ॥  
 प्रसादहीनैः पापिष्ठैर्मनुष्यैर्ब्राह्मणोत्तमाः ॥  
 ज्ञानयज्ञः परिज्ञातुं न शक्यः सर्वसाधनैः ॥ ७० ॥  
 ज्ञानयज्ञैकनिष्ठानां नावाप्यं विद्यते क्वचित् ॥  
 न हेयं विद्यते सर्वं ब्रह्मरूपेण भाति हि ॥ ७१ ॥  
 न मया शक्यते वक्तुं ज्ञानयज्ञस्य वैभवम् ॥  
 मुनिभिश्च तथा देवैस्तथाऽन्यैरपि जन्तुभिः ॥ ७२ ॥  
 श्रुत्या शिवेन वा विप्रा ज्ञानयज्ञस्य वैभवम् ॥  
 कथंचिच्छक्यते वक्तुं सत्यमेव न संशयः ॥ ७३ ॥

॥ ६२ ॥ ६३ ॥ ६४ ॥ ६५ ॥ ६६ ॥ ६७ ॥ ६८ ॥ ६९ ॥ ७० ॥ ७१ ॥  
 ॥ ७२ ॥ ७३ ॥

इति श्रीस्कन्दपुराणे सूतसंहितायां चतुर्थे यज्ञवैभवसण्डे  
ज्ञानयज्ञविवरणं नाम दशमोऽध्यायः ॥ १० ॥

इति श्रीसूतसंहिताटीकायां तात्पर्यदीपिकारूपायां चतुर्थे यज्ञवैभवसण्डे  
ज्ञानयज्ञविवरणं नाम दशमोऽध्यायः ॥ १० ॥

अथैकादशोऽध्यायः ।

सूत उवाच—

भूयोऽपि ज्ञानयज्ञं तु प्रवक्ष्यामि समासतः ॥

महाभीत्या मुनिश्रेष्ठाः शृणुताऽऽनन्दसिद्धये ॥ १ ॥

इत्थं प्रत्यगात्मनः परशिवस्वरूपत्वज्ञानमेव मुक्तिसाधनं तत्र वेदान्तवाक्य-  
मेव प्रमाणं न तु मानान्तरमित्येतावत्प्रतिपादितम् । संसारित्वासंसारित्वादिवि-  
रुद्धस्वभावयोः फलमेकत्वं संगच्छत इति तत्प्रतिपादयितुमध्याय आरभ्यते—  
भूयोऽपीति ॥ १ ॥

धर्माधर्मास्तितावुद्धिर्येषामस्ति मुनीश्वराः ॥

तेऽपि विज्ञानसंपन्ना इति मे निश्चिता मतिः ॥ २ ॥

धर्माधर्मफलास्ति त्वज्ञानं येषां हृदि स्थितम् ॥

तेऽपि विज्ञानसंपन्ना इति मे निश्चिता मतिः ॥ ३ ॥

श्रुतिस्मृत्यादिविश्वासो येषामस्ति सदा हृदि ॥

तेऽपि विज्ञानसंपन्ना इति मे निश्चिता मतिः ॥ ४ ॥

परलोकास्ति त्वबुद्धिर्येषामस्ति मुनीश्वराः ॥

तेऽपि विज्ञानसंपन्ना इति मे निश्चिता मतिः ॥ ५ ॥

यमतत्किंकरास्ति त्वज्ञानं येषां हृदि स्थितम् ॥

तेऽपि विज्ञानसंपन्ना इति मे निश्चिता मतिः ॥ ६ ॥

भूतप्रेतादिसद्भावज्ञानं येषां हृदि स्थितम् ॥

तेऽपि विज्ञानसंपन्ना इति मे निश्चिता मतिः ॥ ७ ॥

यक्षरक्षादिसद्भावो येषां भाति प्रमाणतः ॥

तेऽपि विज्ञानसंपन्ना इति मे निश्चिता मतिः ॥ ८ ॥

मुनीनामस्तिताबुद्धिर्येषामस्ति मुनीश्वराः ॥

तेऽपि विज्ञानसंपन्ना इति मे निश्चिता मतिः ॥ ९ ॥

इन्द्रादिदेवतास्तित्वं येषां चित्ते प्रकाशते ॥

तेऽपि विज्ञानसंपन्ना इति मे निश्चिता मतिः ॥ १० ॥

तत्र प्रथमं पुरुषार्थसाधनं ब्रह्मात्मविज्ञानमास्तिक्ययुक्तस्यैवेति दर्शयति—  
धर्माधर्मास्तितेत्यादिना । व्यवहारतत्सिद्धप्रमाणभावाच्छास्त्रान्तराद्धर्मादीनाम-  
स्तित्वज्ञानं येषामस्ति तेषां यथोक्तपरतत्त्वज्ञानात्परंपरया तत्साधनभूतविज्ञा-  
नसंपत्तिरस्त्येवेत्यर्थः ॥ २ ॥ ३ ॥ ४ ॥ ५ ॥ ६ ॥ ७ ॥ ८ ॥ ९ ॥ १० ॥

ब्रह्मा विशिष्टो देवानामिति जानन्ति ये जनाः ॥

तेऽपि विज्ञानसंपन्ना इति मे निश्चिता मतिः ॥ ११ ॥

ब्रह्मणो विष्णुमुत्कृष्टं ये जानन्ति प्रमाणतः ॥

तेऽपि विज्ञानसंपन्ना इति मे निश्चिता मतिः ॥ १२ ॥

विष्णोर्विशिष्टं रुद्रं ये विजानन्ति प्रमाणतः ॥

तेऽपि विज्ञानसंपन्ना इति मे निश्चिता मतिः ॥ १३ ॥

रुद्रादीश्वरमुत्कृष्टं ये जानन्ति सुनिश्चितम् ॥

तेऽपि विज्ञानसंपन्ना इति मे निश्चिता मतिः ॥ १४ ॥

ईश्वरादधिको भाति येषां चित्ते सदाशिवः ॥

तेऽपि विज्ञानसंपन्ना इति मे निश्चिता मतिः ॥ १५ ॥

अथ ब्रह्मादीनामप्युत्तरोत्तरसूक्ष्मत्वेनोत्कर्षप्रतिपादनद्वारा परशिवस्वरूपस्य  
निरतिशयोत्कर्षप्रतिपादनव्याजेन तत्पदार्थं शोधयति—ब्रह्मा विशिष्ट इति ।  
ष्टाध्यादीनि पञ्चभूतान्युत्तरोत्तरं कारणत्वेनोत्कृष्टानि तेषामाध्या ब्रह्मविष्णु-

रुद्रेश्वरसदाशिवाः पञ्च ब्रह्मभूतयस्तेषुत्तरोत्तरमुत्कृष्टा इत्यर्थः । पृथिव्या-  
दीनां ब्रह्मादयोऽधिपतय इत्यागमैरुक्तम्—

“पृथिव्यैवनिष्ठाकाशास्तेषामप्यधिपान्यसेत् ।

ब्रह्माणं च हरिं रुद्रमीश्वरं च सदाशिवम्” इति ।

स्वयमपि पञ्चब्रह्माध्याये दर्शयिष्यति सदाशिवेश्वर इत्यादिना ॥ ११ ॥

॥ १२ ॥ १३ ॥ १४ ॥ १५ ॥

सदाशिवादपि श्रेष्ठं ब्रह्माणं ये जना विदुः ॥

तेऽपि विज्ञानसंपन्ना इति मे निश्चिता मतिः ॥ १६ ॥

ब्रह्माणः परमं साक्षाद्विष्णुं जानन्ति ये जनाः ॥

तेऽपि विज्ञानसंपन्ना इति मे निश्चिता मतिः ॥ १७ ॥

विष्णोस्तु परमं साक्षाद्भुदं जानन्ति ये जनाः ॥

तेऽपि विज्ञानसंपन्ना इति मे निश्चिता मतिः ॥ १८ ॥

सदाशिवादपि श्रेष्ठमिति । आकाशाधिपात्सदाशिवादपि रजःसम्बतमोगु-  
णीयाधिकाः महाभूतसृष्टिस्थितिसंहतिव्यापारा ब्रह्मविष्णुरुद्रा उत्तरोत्तरं  
श्रेष्ठास्त इत्यर्थः । पूर्वोक्तास्तु ब्रह्माद्या भौतिकसृष्ट्यादिहेतव इत्येषां भेदेनो-  
पादानम् । एतदेव मूर्त्येष्टकं वायवीयसंहितायां नामाष्टकैर्नोपदिष्टम्—

“शिवो महेश्वरश्चैव रुद्रो विष्णुः पितामहः ।

संसारवैद्यः सर्वज्ञः परमात्मेत्युदाहृतः” इति ॥ १६ ॥ १७ ॥ १८ ॥

ईक्षितारं परं रुद्राद्ये विजानन्ति मानवाः ॥

तेऽपि विज्ञानसंपन्ना इति मे निश्चिता मतिः ॥ १९ ॥

ईक्षितुर्ये विजानन्ति सर्वज्ञं नितरां परम् ॥

तेऽपि विज्ञानसंपन्ना इति मे निश्चिता मतिः ॥ २० ॥

कारणं ब्रह्म सर्वेषां विशिष्टमिति ये विदुः ॥

तेऽपि विज्ञानसंपन्ना इति मे निश्चिता मतिः ॥ २१ ॥

कारणत्वोपलक्ष्यं ये सर्वोत्कृष्टं शिवं विदुः ॥

तेऽपि विज्ञानसंपन्ना इति मे निश्चिता मतिः ॥ २२ ॥

ईक्षितारमिति । तमोगुणोपाधिकाद्बुद्धादपि ततः प्रागवस्थं “स ईक्षत  
लोकाञ्च सृजै” इतीक्षणोपाधिविशिष्टं परशिवचैतन्यं श्रेष्ठमित्यर्थः । ईक्षणं हीप-  
द्रजःसंसृष्टसत्त्वपरिणामरूपं स्रष्टव्यपर्यालोचनम् । ततः प्राक्कालीनं विशुद्धस-  
त्त्वप्रधानमायोपाधिकं परशिवचैतन्यमेव सर्वज्ञः । स हि ब्रह्मविष्णवाद्यपेक्षया  
नितरां परः जगदाकारेण विवर्तिष्यमाणमायाधिष्ठानत्वेन तत्कारणं यत्स्व-  
प्रतिष्ठं परशिवस्वरूपं प्रागुक्तानां ब्रह्मादीनां सर्वेषामपि कारणत्वाच्छ्रेष्ठमि-  
त्यर्थः । तस्यापि कारणत्वोपाधिविशिष्टात्ततोऽपि कारणत्वोपलक्षितं सच्चिदा-  
नन्दैकरसं यत्परशिवस्वरूपं तत्सोपाधिकात्सर्वस्मादप्युत्कृष्टमित्यर्थः ॥ १९ ॥  
॥ २० ॥ २१ ॥ २२ ॥

अस्ति जीवो न नास्तीति ये जानन्ति प्रमाणतः ॥

तेऽपि विज्ञानसंपन्ना इति मे निश्चिता मतिः ॥ २३ ॥

इत्थं सर्वोत्कृष्टप्रतिपादनव्याजेन “अस्थूलमनण्वह्रस्वमस्पर्शमरूपमव्ययम्”  
इत्यादिश्रुतिभिः सर्वधर्मराहित्येनावगमितं निरुपाधिकं परं ब्रह्म “तत्त्वमसि”  
इति महावाक्ये तत्पदेन लक्ष्यं तद्ब्रह्मत्वादितम् । अथ त्वंपदलक्ष्यमपि स्वरूपं  
दर्शयति—अस्ति जीव इत्यादिना । नास्ति जीव इति शून्यवादी हि प्रपञ्च-  
वादात्मनोऽपि शून्यत्वं मनुते । तस्याप्यात्मनानात्वोपाधिजगत्प्रतीतिर्भ्रान्ति-  
सिद्धेति मतम् । तथाच निरधिष्ठानभ्रमस्य निरवधिकबाधस्यासंभवात्तदधिष्ठाना-  
वधित्वेन किञ्चित्तत्त्वमेष्टव्यम् । जगत्प्रतीतिबाधयोः अधिष्ठानत्वेनावधित्वेन च  
यद्वस्तु परिशिष्यते तदस्माभिरात्मेत्युच्यते । अतो भ्रमबाधान्यथानुपपत्त्या  
शून्यवादिनाऽप्यात्मास्ति त्वमङ्गीकार्यमित्यर्थः ॥ २३ ॥

देहादन्यतया जीवं ये जानन्ति प्रमाणतः ॥

तेऽपि विज्ञानसंपन्ना इति मे निश्चिता मतिः ॥ २४ ॥

अस्तु नाम यः कश्चिज्जीवात्मा स तु देहातिरिक्तो नास्ति । अचेतनानामपि  
भूतानां देहाकारेण मेलनवशाच्चैतन्याभिव्यक्तिरिति ये विप्रतिपन्ना लोकार्य-  
तिकास्तान्निराकरोति—देहादन्यतयेति । अयमभिप्रायः—सृष्टित्वदुःखित्वा-  
दिजगद्वैचित्र्यस्य पुण्यपापमूलत्वात्कर्तुर्देहातिरिक्तस्य स्वर्गनरकादिसंचारि-  
णोऽनङ्गीकारे तदसंभवाद्भौतिकाद्दृश्यादेहाद्बुद्धिर्विष्य व्यतिरकावश्यभावाद्दे-  
हातिरिक्तः परलोकभाक्श्चिदात्मा विद्यत इति प्रतिपत्तव्यम् । श्रुतिश्च—



“अस्तीत्येवोपलब्धव्यः” इति तस्यास्तित्वं प्रतिपादयति । किंच जननम-  
रणादियुक्तो देहः कथं तद्रहित आत्मा स्यात्तद्वाहित्यं चाऽऽत्मनः श्रूयते—  
“न जायते म्रियते वा केदाचित्” “अजो नित्यः शाश्वतोऽयं पुराणः” इति ।  
अत एव भगवान्वादरात्मणोऽपि “एक आत्मनः शरीरे भावात्” इत्यधिकरणेन  
देहातिरिक्तात्मसद्भावं प्रतिपादयामास ॥ २४ ॥

प्राणादन्यतयाऽऽत्मानं ये जानन्ति प्रमाणतः ॥

तेऽपि विज्ञानसंपन्ना इति मे निश्चिता मतिः ॥ २५ ॥

प्राणादिति । प्राणापानादिपञ्चवृत्त्यात्मकस्य प्राणस्य सुषुप्तौ सद्भावेऽपि  
विशेषोपलब्धव्यभावात्तदतिरिक्त एवोपलब्धव्य इत्यर्थः ॥ २५ ॥

इन्द्रियेभ्यः परं जीवं ये जानन्ति प्रमाणतः ॥

तेऽपि विज्ञानसंपन्ना इति मे निश्चिता मतिः ॥ २६ ॥

मनसोऽन्यतयाऽऽत्मानं ये जानन्ति प्रमाणतः ॥

तेऽपि विज्ञानसंपन्ना इति मे निश्चिता मतिः ॥ २७ ॥

इन्द्रियेभ्य इति । चक्षुरादीनां करणत्वात्तत्प्रेरकः कर्तोऽन्य एवेत्यर्थः  
॥ २६ ॥ २७ ॥

क्षणमध्वंसिविज्ञानादात्मानं ये परं विदुः ॥

तेऽपि विज्ञानसंपन्ना इति मे निश्चिता मतिः ॥ २८ ॥

बुद्धचहंकारतो जीवं ये विदुर्भिन्नमास्तिकाः ॥

तेऽपि विज्ञानसंपन्ना इति मे निश्चिता मतिः ॥ २९ ॥

चित्तादन्यतयाऽऽत्मानं ये जानन्ति प्रमाणतः ॥

तेऽपि विज्ञानसंपन्ना इति मे निश्चिता मतिः ॥ ३० ॥

बुद्धचहंकारादीनामपि फरणत्वादेव नाऽऽत्मत्वमित्याह—क्षणमध्वंसीत्या-  
दिना । आत्मस्वरूपभूतविज्ञानाद्व्यवर्तयितुं क्षणमध्वंसीति विशेषणम् । अत्र  
विज्ञापतेऽनेनेति फरणव्युत्पत्त्या निश्चयरूपा मनोवृत्तिः क्षणमध्वंसिनी विज्ञा-  
नशब्दापेः । आत्मावयवा तदावयवता मनोवृत्तिरहंकारस्तन्मूलत्वात्संसारानध्वंस्य

तस्य दुःस्वरूपत्वम् । संशयितमर्थं निश्चेतुं तल्लीना या मनोवृत्तिस्तच्चित्तम् ।  
एतच्च संकल्पविकल्पात्मकस्य मनसोऽप्युपलक्षणम् ॥ २८ ॥ २९ ॥ ३० ॥

सर्वप्रत्ययिनो जीवं विभक्तं ये विदुर्बुधाः ॥

तेऽपि विज्ञानसंपन्ना इति मे निश्चिता मतिः ॥३१॥

सर्वप्रत्ययिन इति । बुद्ध्यहंकाराद्याः कामसंकल्पाद्याश्च प्रत्यया वृत्तयो  
यस्मिन्नन्तःकरणे तत्सर्वप्रत्ययीत्यर्थः । अन्तःकरणचतुष्टयेस्वरूपमुक्तं प्रप-  
ञ्चसारे-

“परेण धाम्ना समनुप्रबुद्धा मनस्तदा सा च महानुभावा ।

यदा तु संकल्पविकल्पकृत्पा यदा पुनर्निश्चिनुते तदा सा ॥

स्याद्बुद्धिसंज्ञा च यदा प्रवेत्ति ज्ञातारमात्मानमहंकृतिः स्यात् ॥

तदा यदा सा त्वभिलीयते तच्चित्तं च निर्धारितमर्थमेपा” इति ॥ ३१ ॥

जाग्रत्स्वप्नसुषुप्त्याख्यं वेद धामत्रयं तु यः ॥

स एवाऽऽत्मा न तद्दृश्यं दृश्यं तस्मिन्प्रकल्पितम् ॥३२॥

जाग्रदिति । एवं देहादिव्यतिरिक्तो यश्चिदात्मा जाग्रत्स्वप्नसुषुप्त्याख्या-  
नस्थानविशेषान्ताक्षितया जानाति स एवाऽऽत्मा । तस्य च जाग्रदादिस्थान-  
विशेषसाक्षित्वमेवाऽऽन्नापते । सोऽयमात्मा चतुष्पाज्जागरितस्थानो बहिःप्रज्ञः  
स्वप्नस्थानोऽन्तःप्रज्ञः सुषुप्तिस्थान एकीभूत इति । तस्य प्रतिपादकोऽयं श्लोक  
आचार्यकृतः—

“त्रिषु धामसु यद्गोच्यं भोक्ता यश्च प्रकीर्तितः ।

वेदेतद्बुभयं यस्तु स भुञ्जानो न लिप्यते” इति ॥

ननु तस्माऽऽत्मनः सद्भावे प्रमाणमस्ति न वा न चेच्छशविपाणतुल्यता ।  
अस्ति चेद्विषयत्वाद्वटादिवदृश्यत्वापत्तिरित्यत आह—न तद्दृश्यमिति । उप-  
निषद्वाक्यजनितमनोवृत्तिविषयत्वेन वृत्तिव्याप्यत्वे सत्यपि स्वयंप्रकाशस्य  
साक्षिचेतन्यस्य फलव्याप्यत्वाभावान्न घटादिवदृश्यत्वमित्यर्थः । जगत्तत्स्व-  
रूपे मायया परिकल्पितत्वादधिष्ठानप्रकाशेनैव प्रकाशत इति फलव्याप्यत्व-  
स्यापि सद्भावाद्दृशा व्याप्यं दृश्यमिति व्युत्पत्त्या दृश्यं भवेदित्यर्थः ॥ ३२ ॥

१ प. 'त्यतो जी' । २ च. 'यस्य स्व' । ३ क. ग. घ. तत्सर्वं प्र' । घ. तस्यापि प्र' ।

४ च. 'चेत्तदि' । ५ घ. प्रकाशत ।

त्रिधामसाक्षिणं संत्यज्ञानानन्दादिलक्षणम् ॥

त्वमहंशब्दलक्ष्यार्थमसक्तं सर्वदोषतः ॥ ३३ ॥

त्रिधामसाक्षिणमिति । साक्षिचेतन्यस्यापि सत्यादिस्वरूपत्वमात्ममन्त्रार्थक-  
यनप्रस्तावे “अहं चाद्यभिचारित्वोत्तत्सद्भावाच्च संशयः” इत्यादिना सम्यक्-  
निरूपितम् । ईदृग्विधं यच्चेतन्यं तदेव महावाक्येषु “तत्त्वमसि” “अहं  
ब्रह्मास्मि” इत्यादावन्तःकरणादिविशिष्टं चेतन्यवाचकैस्त्वहमादिपदैर्लक्ष्यं  
वाच्यस्वार्थस्य वाक्यार्थत्वानुपपत्तेः । उक्तं हि—

“वाच्यस्वार्थस्य वाक्यार्थं संवन्धानुपपत्तितः ।

तत्संवन्धवशात्प्राप्तादन्वयाल्लक्षणोच्यते” इति ॥

तच्च सर्वेष्वपि दोषेषु न सक्तम् । “असक्तो न हि सज्जते” इति श्रुतेः ॥ ३३ ॥

ज्ञाताज्ञातद्वयादन्यं ज्ञाताज्ञातस्य भासकम् ॥

प्रमाणभ्रान्तिवृत्तीनामगम्यं तत्प्रकाशकम् ॥ ३४ ॥

ज्ञाताज्ञातेति । ज्ञातमन्तःकरणवृत्त्या विषयीकृतम् । अज्ञातं भावैक्यप्राप्तयेन  
क्रीडीकृतम् । तदुभयस्माद्विलक्षणम् । परमार्थतो निर्विचयस्य निरुपाधिकस्य  
स्वप्रकाशस्य तदुभयविषयत्वासंभवात् । अत एवमाभ्यापते तल्लवकारोपनि-  
पदि—“अन्यदेव तद्विदितादयो अविदितादयि” इति । स्वप्रकाशचिदात्मक-  
त्वादेव तस्य ज्ञाताज्ञातद्वयस्य भासकम् । उक्तं हि—“सर्वं वस्तु ज्ञाततयाऽ-  
ज्ञाततया वा साक्षिचेतन्यस्य विषय एव” इति । प्रमाणभ्रान्तीति । केनचिदु-  
पहितस्त्वेवाऽऽत्मस्वरूपस्य प्रमाणविषयत्वान्निरुपाधिकस्य तदविषयत्वम् ।  
“नेव वाचा न मनसा प्राप्नु शक्यो न चक्षुषा” इति श्रुतेः । प्रत्युत तत्प्रकाशकं  
तासां प्रमाणादिवृत्तीनां सान्निधेन भासकम् । तदुक्तम्—“अन्तःकरणतद-  
वृत्तिसाक्षी चेतन्याग्रहः” इति ॥ ३४ ॥

स्वयंभातं निराधारं ये जानन्ति सुनिश्चितम् ॥

तेऽपि विज्ञानसंपन्ना इति मे निश्चिता मतिः ॥ ३५ ॥

स्वयंभातमिति । “न तत्र सूर्यो भाति न चन्द्रतारकं नेमा विशुतो भान्त  
युनोऽपमप्रिः । तमेव भान्तमनुभानि सर्वे तस्य भासा सर्वोमदं विभाति” इति  
श्रुतेः । स्वयंभवाशमानमिति । निगद्यारमाचाररहितम् । “स भगवः कस्मि-

१ य. “न तत्र सूर्यो भाति” । २ य. “न तत्र सूर्यो भाति” । ३ य. “न तत्र सूर्यो भाति” ।  
४ य. “न तत्र सूर्यो भाति” । ५ य. “न तत्र सूर्यो भाति” । ६ य. “न तत्र सूर्यो भाति” ।  
७ य. “न तत्र सूर्यो भाति” । ८ य. “न तत्र सूर्यो भाति” । ९ य. “न तत्र सूर्यो भाति” ।

प्रतिष्ठित इति स्वे महिम्नि प्रतिष्ठितः” इति श्रुतेः । एवं सम्पद्निश्चितं देहान्तर्वर्तिनमात्मानं ये जानन्ति तेऽपीत्यादि पूर्ववत् ॥ ३५ ॥

उक्तलक्षणमात्मानमुक्तलक्षणमीश्वरम् ॥

एकं पश्यन्ति ये विप्रास्तर्कतश्च प्रमाणतः ॥ ३६ ॥

तथा स्वानुभवेनैव गुरुकृत्या च प्रसादतः ॥

त एव ज्ञानसंपन्नास्त्रिवः शपथयाम्यहम् ॥ ३७ ॥

आतिरहस्यमिदं कथितं मया

गुरुपरंपरया च समागतम् ॥

श्रुतिभिरीरितमात्मविशुद्धये

न पठितव्यमसज्जनसंसदि ॥ ३८ ॥

इति श्रीस्कन्दपुराणे सूतसंहितायां यज्ञवैभवखण्डे

ज्ञानयज्ञविशेषो नामैकादशोऽध्यायः ॥ ११ ॥

इत्थं शोधितौ तत्त्वंपदार्थौ दर्शयित्वा तयोरैक्यं वेदान्तमहावाक्येः प्रमाणै-  
स्तदनुकूलैस्त्वर्कैश्चावगन्तव्यमित्याह—उक्तलक्षणमिति । सुगममन्यत् ॥ ३६ ॥

॥ ३७ ॥ ३८ ॥

इति श्रीसूतसंहिताटीकायां तात्पर्यदीपिकारूपायां चतुर्थे यज्ञवैभ-

वखण्डे एकादशोऽध्यायः ॥ ११ ॥

अथ द्वादशोऽध्यायः ।

सूत उवाच—

भूयोऽपि ज्ञानयज्ञं तु प्रवक्ष्यामि समासतः ॥

मुनयः परया भक्त्या शृणुतातीव शोभनम् ॥ १ ॥

पूर्वस्मिन्नध्याये दृश्यं तस्मिन्प्रकल्पितमिति दृश्यप्रपञ्चस्य प्रकल्पितत्वेन  
मिथ्यात्वं सूचितं तदिदानीमद्वितीये परमाशवस्वरूपे प्रपञ्चस्याध्यारोपापवा-  
दाभ्यां प्रतिपादयितुमुपक्रमते—भूयोऽपीति ॥ १ ॥

ब्रह्म सत्यपरानन्दप्रकाशानन्तलक्षणम् ॥

अप्रच्युतात्मभावेन संस्थितं सर्वदैव तु ॥ २ ॥

अधिष्ठानभूतस्य ब्रह्मणस्तावन्निरुपाधिकं रूपमाह—ब्रह्मेति । “सत्यं ज्ञान-  
मनन्तं ब्रह्म” “विज्ञानमानन्दं ब्रह्म” इति श्रुतेः । अखण्डैकारस्य ब्रह्मणः,  
सत्पादिपदान्पनृतजडदुःस्वान्तवच्चनिरासेन लक्षकाणीति प्राक्प्रतिपादि-  
तम् । अप्रच्युतात्मभावेनेति । अपरिलुप्तप्रत्यगात्मत्वेनेत्यर्थः । अनेन च  
ब्रह्मणोऽनात्मत्वनिरासः । सर्वदैव त्विति । न केवलं तत्त्वज्ञानादूर्ध्वमेव ब्रह्मण  
आत्मभावः किंतु ततः प्रागपीत्यर्थः ॥ २ ॥

आत्मशक्तिसमायोगादनाद्यन्तादतर्कितात् ॥

अप्रतीतमिवाऽऽभाति स्वयंभातमपि द्विजाः ॥ ३ ॥

सदप्यसदिव प्राज्ञः सदैकमपि भिन्नवत् ॥

तादृशाकारमापन्नः संसारीवावभासते ॥ ४ ॥

ननु सितभास्वराकारेण सामान्यतो ज्ञातं नीलपृष्ठत्रिकोणत्वादिविशेषाका-  
रेणाज्ञातं वस्तु रजताधारोप्यस्याधिष्ठानत्वेन दृष्टम् । ब्रह्म तु स्वप्रकाशत्वेन  
सर्वान्मिना भातमिति कथं तस्याधिष्ठानत्वमित्यत आह—आत्मशक्तीति ।  
आत्मनः शक्तिः स्वस्मिंश्चैतन्यमात्र आश्रिता माया न तु सांख्याभिमतप्रकृति-  
वत्स्वतन्त्रेत्यर्थः । अनाद्यन्तादिति । तथाविधमायाया आत्मनश्चानादित्वात्तदुभ-  
याश्रितसंबन्धोऽप्यनादिः । तत्त्वज्ञानव्यतिरेकेण मायाया अप्यन्तवच्चरादि-  
त्पात्तसंबन्धोऽनन्तश्च । कथमीदृख्याया तत्संबन्धश्च कथं स्वप्रकाशे परशि-  
वस्वरूपे संभवतीति तत्राऽऽह—अतर्कितादिति । विचारासहादित्यर्थः । तथा-  
विधमायासंबन्धवशात्स्वप्रकाशमपि दृष्टव्याभातमिव भवति । आवरणशक्त्याऽऽ-  
वृतत्वान् । अत एव सद्रूपमप्यविद्यमानमिव भवत्यद्वितीयमपि नानाविधोपा-  
धिर्मान्ध्याशान्नाकारवद्भवति । स्वतोऽसंसारित्वेऽपि तत्तदन्तःकरणतादा-  
त्म्याद्यामाप्तादवत्वमापन्नं चिन्मात्रं संसारीव भवति । अत उक्तं हि शार्ङ्गक-  
पौरेः—

“अक्षमा भरतः केयं सारस्वत्यमकल्पने ।

किं न पश्यसि संसारं तत्रैवाज्ञानकल्पितम्” इति ॥ ३ ॥ ४ ॥

ब्रह्मणोऽभिन्नरूपे तु चेतनाचेतनात्मकः ॥

विभागः कल्पितः शक्त्या न स्वतः पण्डितोत्तमाः ॥ ५ ॥

एवं च स्वप्रकाशेऽपि तस्मिन्मायाशक्तिवशात्प्रवृत्तमपि संभारयितुं शक्यमिति  
तद्व्याख्यानत्वमंभं मानया चेतनाचेतनात्मकं द्विरित्यं जगदारोपयितुं

तस्याधिष्ठानस्य मायावशाद्विविध्यमाह—ब्रह्मण इति । अभिन्नेऽस्वप्ने एव  
ब्रह्मणो रूपे मायाशक्त्या सत्त्वगुणोपधानेन रजस्तमोगुणोपधानेन च चेतना-  
चेतनात्मकं भागद्वयं परिकल्पितं न स्वत इति । यत् एतन्माययैवातो न  
स्वाभाविक इत्यर्थः ॥ ५ ॥

ब्रह्मणश्चेतनाकारे कल्पिता चेतनाभिदा ॥

सर्वज्ञत्वादिका स्तम्बपर्यन्ता माययैव तु ॥ ६ ॥

उत्कर्षश्चापकर्षश्च मायया तेषु कल्पितः ॥

नियन्तृत्वनियम्यत्वाद्याकाराश्च प्रकल्पिताः ॥ ७ ॥

ब्रह्मणोऽचेतनाकारे महामायावलेन तु ॥

महदादिजगच्छून्यपर्यन्तं परिकल्पितम् ॥ ८ ॥

उत्कर्षश्चापकर्षश्च जगत्यापि मुनीश्वराः ॥

कल्पितः सर्वतोऽद्रिक्तं व्यवहारे तु मायया ॥ ९ ॥

अथेतयोर्ब्रह्माकारयोः कुत्र कस्य परिकल्पनमिति तदुभयं विभज्य दर्शयति-  
ब्रह्मणश्चेतनाकार इत्यादिना । सत्त्वगुणस्य प्रकाशात्मकत्वात्तदुपाधिक आका-  
रश्चेतनाकारो रजस्तमसोस्तद्विपरीतत्वात्तदुपाधिक आकारोऽचेतनाकारः । तत्र  
चेतनाकारे विशुद्धसत्त्वप्रधानमायोपाधिकमीश्वरं सर्वज्ञमारम्य स्तम्बपर्यन्तो  
भोक्तृप्रपञ्चो मायया परिकल्पितः । तत्र भोक्तृषु कर्मवशात्सुखित्वदुःखित्वादि-  
तारतम्यमीश्वरस्य च तेषां च निपन्तृत्वनियम्यत्वादयश्च धर्माः । एतत्सर्वं  
माययैव प्रकल्पितमित्यर्थः । अचेतनाकारे तु विषदादिभूतभौतिकं जगदभाव-  
पर्यन्तं भोग्यरूपं परिकल्पितम् । उक्तं हि—

“तमःप्रधानः क्षेत्राणां चित्प्रधानश्चिदात्मनाम् ॥

परः कारणतामेति भावनाज्ञानकर्मभिः” इति ।

जगत्प्रपीति । यथा भोक्तृप्रपञ्चे तद्वज्जडप्रपञ्चेऽप्युत्कर्षापकर्षादिकं सर्वं  
व्यवहारविषये मायया परिकल्पितमित्यर्थः ॥ ६ ॥ ७ ॥ ८ ॥ ९ ॥

वर्णाश्रमास्तथा विप्रा वर्णसांकर्यमेव च ॥

तद्धर्माश्च विभागेन माययैव प्रकल्पिताः ॥ १० ॥

एवं प्रपञ्चान्तर्गतानां वर्णाश्रमादीनामपि मायया परिकल्पितत्वेन

मिथ्यात्वं साधयति—वर्णाश्रमास्तथेत्यादिना । तद्धर्मा इति वर्णधर्मा आश्रम-  
धर्माश्चेत्यर्थः ॥ १० ॥

नियोज्यत्वं च कर्तृत्वं भोक्तृत्वं च तथैव च ॥  
वर्णाश्रमादिनिष्ठानां माययैव प्रकल्पितम् ॥ ११ ॥  
विधयश्च निषेधाश्च श्रुतिस्मृत्यादिरूपिणः ॥  
मायया देवदेवस्य सत्यवत्परिकल्पिताः ॥ १२ ॥  
धर्माधर्मौ तयोर्विप्राः फले तत्साधनान्यपि ॥  
कल्पितानि महामोहाद्वह्मणो न स्वभावतः ॥ १३ ॥  
रागद्वेषादयो दोषाः शान्तिदान्त्यादयो गुणाः ॥  
अपि माहेश्वरं ज्ञानं माययैव प्रकल्पितम् ॥ १४ ॥

नियोज्यत्वं चेति । “दर्शपूर्णमासाभ्यां स्वर्गकामो यजेत” इतिवाक्यश्र-  
वणसमनन्तरमधिकारिणः पुरुषस्य मयेदं कर्तव्यमिति यन्नियोगबोद्धत्वं तन्नि-  
योज्यत्वम् । तदुक्तं शालिकानाथेन—

“नियोज्यः स च कार्यं यः स्वकीयत्वेन बुध्यते” इति ।

गुरुमतेऽप्यपूर्वं लिङ्गव्युत्पत्तेः । तदेव कृत्पुद्गेदपत्वे सति कृतिसाध्यपत्वात्कार्यं  
स्वात्मनि पुरुषस्य नियोजनान्नियोग इति च व्यपदिश्यते ।

“कृतिसाध्यं प्रधानं यत्तत्कार्यमभिधीयते ।

कार्यत्वेन नियोज्यं यः स्वात्मनि मेरयन्नसौ ॥

नियोग इति भीमांसानिष्ठात्तरभिधीयते” ।

इति शालिकानाथेनोक्तत्वात् । कर्तृत्वं तु विषयाकारमावापन्नस्य धात्व-  
र्थस्य निष्पादनद्वाराऽपूर्वनिवर्तकत्वम् । तज्जन्यफलभागित्वं भोक्तृत्वम् ।  
अपि माहेश्वरमिति । महेश्वरो विशुद्धमच्च प्रधानमायोपाधिकः सर्वज्ञस्तस्य-  
पत्सर्वगोचरं निरतिशयं ज्ञानं तदपि माययैव परिकल्पितं सत्त्वपरिणामित्वादि-  
त्यर्थः । अथवा महेश्वरो निरुपाधिकः पराशरस्तद्विषयं वेदान्तमहावाक्यजनितं  
पदार्थज्ञानं तदपि मायया परिकल्पितं तद्वि परिकल्पितमपि स्वविषयावरणा-  
विधां निरतं पत्त्वयमपि कतकरजोन्पावेन निवर्तने ॥ ११ ॥ १२ ॥ १३ ॥ १४ ॥

यदिकास्तान्त्रिका मार्गा अपभ्रंशास्तथैव च ॥

स्वतन्त्रस्याम्बिकाभर्तुर्माययैव प्रकल्पिताः ॥ १५ ॥

अपभ्रंशः कायालादयः ॥ १५ ॥

यद्यदस्ति तथा भाति यद्यत्रास्ति तथा ॥

तत्तत्सर्वं महादेवमायया परिकल्पितम् ॥ १६ ॥

यद्यदस्तीति । अवशिष्टं भावाभावात्मकं सर्वं जगदपि परशिवस्वरूपे माय-  
यैव परिकल्पितं न तु पारमार्थिकं सदित्यर्थः ॥ १६ ॥

चेतनाचेतनाकारौ ब्रह्मणो यौ प्रकल्पितौ ॥

तौ शिवादन्यतो न स्तः सम्यगर्थनिरूपणे ॥ १७ ॥

सर्वज्ञत्वादिका भेदाः स्तम्बान्ता ये प्रकल्पिताः ॥

ते शिवादन्यतो नित्यं न सन्त्येव निरूपणे ॥ १८ ॥

इत्थमद्वितीये परशिवस्वरूपे मायावशाच्चेतनाचेतनात्मकस्य प्रपञ्चस्य परि-  
कल्पितत्वोक्तेः परशिवस्वरूपव्यतिरिक्ते कारणे तत्सत्ता निरस्ता । तत्रापि  
परिकल्पितत्वाभिधानाच्छुक्तिरूप्यादिवदपारमार्थिकत्वमप्युक्तम् । अथ त्ववा-  
धितव्यवहारविषयत्वात्तस्य मायाकल्पितत्वमसिद्धमित्याशङ्क्याधिष्ठानपरशिव-  
स्वरूपयाथात्म्यज्ञानोत्तरकालं बाधदर्शनसाम्येन शुक्तिरूप्यादिवत्तस्यापि माया-  
परिकल्पितत्वमारोपक्रमेणैव समर्थयते—चेतनाचेतनेत्यादिना । सम्यगर्थनि-  
रूपण इति । परमार्थपर्यालोचनायाम् “एकमेवाद्वितीयम्” “मायामात्रमिदं  
द्वैतं” “नेह नानाऽस्ति किञ्चन” इत्यादिश्रुतिबलात्परशिवस्वरूपस्याद्वितीय-  
त्वेऽवगते तत्र चेतनाचेतनविभागो मायापरिकल्पित एवेष्टव्यो न शिवस्वरू-  
पादन्यत्वेन युक्त इत्यर्थः । एवं सर्वज्ञत्वादिका इत्यादौ सर्वत्र बाधदर्शनवलेन  
शिवस्वरूपान्यतया पारमार्थिकसत्त्वायोगात्सर्वज्ञत्वादिकमपि सर्वं चेतनाचेत-  
नात्मके जगत्तत्स्वरूपे मायया परिकल्पितमेवेत्यर्थः ॥ १७ ॥ १८ ॥

उत्कर्षश्चापकर्षश्च यस्तेषु परिकल्पितः ॥

सोऽपि नैवास्ति भेदेन शिवात्सम्यङ्निरूपणे ॥ १९ ॥

ब्रह्मणोऽचेतनाकारे कल्पितं यज्जगद्बुधाः ॥

तच्च नैवास्ति भेदेन शिवात्सम्यङ्निरूपणे ॥ २० ॥

उत्कर्षश्चापकर्षश्च यो जगत्पि कल्पितः ॥

सोऽपि नैवास्ति भेदेन शिवात्सम्यङ्निरूपणे ॥ २१ ॥



वर्णाश्रमादयो भावा मायया ये प्रकल्पिताः ॥  
 तेऽपि शंभोर्न भेदेन सन्ति सम्यङ्निरूपणे ॥ २२ ॥  
 नियोज्यत्वादयो भावा मायया ये प्रकल्पिताः ॥  
 तेऽपि शंभोर्न भेदेन सन्ति सम्यङ्निरूपणे ॥ २३ ॥  
 विधयश्च निषेधाश्च मायया ये प्रकल्पिताः ॥  
 तेऽपि शंभोर्न भेदेन सन्ति सम्यङ्निरूपणे ॥ २४ ॥  
 धर्माधर्मादिरूपेण मायया ये प्रकल्पिताः ॥  
 तेऽपि शंभोर्न भेदेन सन्ति सम्यङ्निरूपणे ॥ २५ ॥  
 रागद्वेषादिरूपाश्च मायया ये प्रकल्पिताः ॥  
 तेऽपि शंभोर्न भेदेन सन्ति सम्यङ्निरूपणे ॥ २६ ॥  
 वैदिकास्तान्त्रिका मार्गा अपभ्रंशाश्च ये द्विजाः ॥  
 तेऽपि शंभोर्न भेदेन सन्ति सम्यङ्निरूपणे ॥ २७ ॥  
 यद्यदस्ति तया यद्यत्रास्ति वस्तु मुनीश्वराः ॥  
 तत्तच्छंभोर्न भेदेन विद्यते सूक्ष्मदर्शने ॥ २८ ॥  
 ॥ १९ ॥ २० ॥ २१ ॥ २२ ॥ २३ ॥ २४ ॥ २५ ॥ २६ ॥ २७ ॥ २८ ॥

अतश्च संक्षेपमिमं शृणुध्वं

जगत्समस्तं चिदचित्प्रभिन्नम् ॥

स्वशक्तिर्ब्रह्मं शिवमात्रमेव

न देवदेवात्पृथगस्ति किञ्चित् ॥ २९ ॥

इति श्रीस्कन्दपुराणे सूतसंहितायां चतुर्थे यज्ञवैभव-

खण्डे षडक्षरविवरणं नाम द्वादशोऽध्यायः ॥ १२ ॥

एवं पारमार्थिकसत्त्वस्यापराधेन अपञ्चस्य मायामयत्वसिद्धेर्मिथ्यात्वं सिद्ध-  
 मतः परशिवस्वरूपादन्यन्नास्तीत्यद्वितीयत्वं सिद्धमिदं पुनस्तद्वरति—अतश्चेति ।  
 स्वस्मिन्नाश्रित्वा माया स्वशक्तिः ॥ २९ ॥

इति श्रीस्कन्दपुराणे सूतसंहितायां चतुर्थे यज्ञवैभवखण्डे

ज्ञानपञ्चविंशो नाम द्वादशोऽध्यायः ॥ १२ ॥

त्रयोदशोऽध्यायः ।

सूत उवाच—

भूयोऽपि ज्ञानयज्ञं तु प्रवक्ष्यामि समासतः ॥

गुह्याद्गुह्यतमं सूक्ष्मं शृणुत श्रद्धया द्विजाः ॥ १ ॥

एवं मायातत्कार्यरूपप्रपञ्चस्य ज्ञाननिवर्त्यत्वेन मिथ्यात्वं प्रसाध्य संविद्-  
पायाः परशक्तेरपि परशिवादन्पत्वशङ्कया प्रसक्तं मिथ्यात्वं निरूपयितुमुपक-  
रते—भूयोऽपीति ॥ १ ॥

चिन्मात्राश्रयमायायाः शक्त्याकारे द्विजोत्तमाः ॥

अनुप्रविष्टा या संविन्निर्विकल्पा स्वयंप्रभा ॥ २ ॥

मायैवास्य परा शक्तिरिति भ्रमं व्युदसितुं परस्याः शक्तेः स्वरूपं दर्शयति—  
चिन्मात्रेत्यादिना । भोक्तृभोग्यात्मकस्य प्रपञ्चस्य सनियन्तृकस्य सृष्टेः प्राक्प्र-  
लीनावस्थायां विकल्पहेतूनामभावात्परशिवस्वरूपमत्यन्तं निर्विकल्पकं स्वप्र-  
तिष्ठं भवति तत्स्वरूपेऽध्यस्ता मायाऽपि विकल्परहितैवावतिष्ठते । सा च प्राणि-  
कर्मपरिपाकवशादीपद्विकल्पिता सती शिवशक्तिविभागस्यापि तदानीमभावात्त-  
दुभयसाधारणं चिन्मात्रमेवाऽऽश्रयतया स्वीकरोति । चिन्मात्ररूपः परशिवोऽपि  
तत्संबन्धवशात्किञ्चित्स्वप्रतिष्ठतां विहाय तदभिमुखो भवति । नन्वसङ्गोदासी-  
नस्य परानन्दस्वरूपस्याविक्रियस्य परशिवस्य मायावष्टम्भेन कुतो जगत्सृष्ट्या-  
दिहेतुत्वं प्राणिकर्मणां परिपाकवशादिति चेन्न । तस्य स्वतन्त्रस्य तत्पारतन्त्र्या-  
योगात् । स्वभोगार्थमित्यपि न युज्यते । तस्याऽऽप्तकामत्वात् । न च लीला-  
र्थमित्यपि युक्तम् । तथात्वे गिरिनर्दासमुद्रादिवैचित्र्यस्य सुसित्वादिवैचित्र्यस्य  
च प्रतिनियमायोगात् । नैव दोषः । प्रतिनियमस्य परिपक्वप्राणिकर्मतारतम्य-  
हेतुत्वात् । न चैतावता परशिवस्य कर्मपारतन्त्र्यापत्तिः । स्वसंकल्पनिमित्त-  
त्वात् । जगत्सृष्ट्यादिलीलोपक्रमवसरे निर्हेतुककार्योत्पत्तिरतिप्रसङ्गहेतुरिति,  
पुण्यपापादीनां सुखदुःखादिहेतुत्वं तदुपभोगहेतुत्वेन प्रतिनियतप्रपञ्चनिर्माणं  
च संकल्प्य परशिवः स्वमायावशाल्लीलायां प्रवृत्ते । तस्य च स्वसंकल्पस्य  
सत्यत्वाविधाताय सर्वेष्वपि ब्रह्मकल्पेषु समानाकारा एव सृष्ट्यादिलीलाः  
करोति । अतो जगद्वैचित्र्यनिमित्तस्य पुण्यपापादेरपि स्वसंकल्पहेतुत्वाज्जग-

स्तर्गादिलीलायां प्रवृत्तस्य परशिवस्य न स्वातन्त्र्यभङ्गः । अत एव भगवान्वा-  
 दरायणः परमेश्वरस्य सृष्ट्यादिप्रवृत्तौ राजादिवत्केवलं लीलेव कारणमिति  
 सूत्रयामास “लोकवत्तु लीलाकैवल्यम्” इति । तथा च शिवशक्त्युभयरूपसाधा-  
 रणं चिन्मात्रमाश्रिता सा माया पुनर्द्विधा भवति । शक्यप्रतिपोग्यनधीननिरूप-  
 णविषयत्वाकारेण तदधीननिरूपणविषयत्वाकारेण च । एवमुपाधिद्वैविध्या-  
 दुपधेयचिन्मात्रमपि द्विधा भिद्यते । तत्र शक्यप्रतिपोग्यनधीननिरूपणा माया  
 सा शक्तिः सलिलपवनादिसमायोगपरवशादुच्छ्रानावस्यस्य बीजस्य यथाऽङ्गु-  
 रावस्या तथैव प्राणिकर्मपरिपाकवशादुपचितैरूपाया मायाया जगत्कार्यहेतुभू-  
 ताङ्गुरावस्या सेत्पर्यः । शक्यप्रतिपोग्यनधीननिरूपणो यी मायाया आकारस्त-  
 दुपहितं चैतन्यं शिवः । जगदङ्गुरारूपिण्या शक्त्या यदवच्छिन्नं चैतन्यं तस्य  
 पा संविद्रूपिणी सा परा शक्तिरित्युच्यते । अतश्चोपाधिपरिच्छेदादेवैकस्यैव  
 चिन्मात्रस्य शिवशक्त्यात्मना विभागः । परमार्थतस्तु चिन्मात्रतयैकत्वमेवै-  
 त्यर्थः । तदुक्तमागमिकैः—

“चिदचिदनुग्रहहेतोरस्य सिद्धक्षीर्यं आद्य उन्मेषः ॥

तच्छक्तित्वमभिहितमविभागापन्नमस्यैव” इति ।

तदिदमुच्यते—“चिन्मात्राश्रयमायायाः शक्त्याकारेऽनुप्रविष्टा” इति ।  
 शिवमाहात्म्यपरण्डे तच्छक्त्युपजाविधौ विस्तरेण प्रपञ्चितम् । यतः परशिव-  
 स्वरूपमेव शक्यप्रतिपोग्यनिरूपणोपाध्यवच्छिन्नतया परा शक्तिस्तस्मात्साऽपि  
 सच्चिदानन्दादिरूपैवेत्याह—निर्विकल्पेत्यादिना । विकल्पहेतुविशेषाणां निर्वि-  
 शेषे वस्तुनि स्वभावतो विरहान्निर्विकल्पा । स्वयंप्रभाऽपराधीनप्रकाशा सच्चि-  
 दानन्दारण्डेकरसेत्यर्थः ॥ २ ॥

सदाकारा परानन्दा संसारोच्छेदकारिणी ॥

सा शिवा परमा देवी शिवाभिन्ना शिवंकरी ॥ ३ ॥

संसारोच्छेदकारिणीति । संसारस्योच्छेद उन्मूलनं तद्धेतुभूता । परमेश्वरः  
 स्वशक्तिवशात्सन्तु मुमुक्षुसंसारान्मोचयति “शक्तो यथा स शंभुर्भुक्तो मुक्तो च  
 पशुगणस्यास्य” इत्युक्तत्वात् । यद्वा ब्रह्माकारमनोवृत्त्यवच्छिन्नैव संवित्संसार-  
 निवर्तकेत्यर्थः । एवंगुणविशिष्टा संवित्सैव शिवंकरी सर्वप्राणिनां सुखकारिणी ।  
 अत एव शिवा शिवशब्दाभिधेया । वक्ष्यमाणानां शक्तीनामुपादानभूतत्वात्प-  
 रमा गर्वोत्कृष्टा । देवी शक्यप्रपञ्चस्थेश्वरी । शिवाभिन्नेति । अस्याः शिवस्य च

परमार्थतः पूर्वोक्तचिन्मात्ररूपत्वाद्देवो नास्तीत्यर्थः । तथाच शिवशक्तयोर्भेदाव-  
भास एव मिथ्या न तु प्रपञ्चवत्स्वरूपमपीत्यर्थः ॥ ३ ॥

जगत्कारणमापन्नः शिवो यो मुनिसत्तमाः ॥

सा तस्यापि भवेच्छक्तिस्तया हीनो निरर्थकः ॥ ४ ॥

इत्थं सामान्यरूपिणीं परां शक्तिं निरूप्य सैव शक्यविशेषप्रतिषेधिनिरूप-  
यिता सती तत्तद्विशेषशक्त्यात्मिका भवतीत्याह—जगदित्यादिना । जगत्का-  
रणमिति भावपरो निर्देशः । यः शिवो जगत्कारणत्वमापन्नो जगद्गुरुरूपश-  
क्त्यवस्थाया ऊर्ध्वं जगदाकारविवर्तिष्यमाणमायाधिष्ठानत्वात्तस्यापि शिवस्य  
सा पूर्वोक्ता परा शक्तिरेव जगन्निर्माणशक्तिरूपा भवेत् । तया शक्त्या रहितः  
शिवो निःशक्तित्वाज्जगन्निर्माणसमर्थ इत्यर्थः । एवमुत्तरत्र सर्वत्र योज्यम् ॥ ४ ॥

सर्वज्ञत्वं गतो यस्तु शिवः साक्षादुपाधिना ॥

सा तस्यापि भवेच्छक्तिस्तया हीनो निरर्थकः ॥ ५ ॥

ईक्षितृत्वं गतो यस्तु शिवः साक्षादुपाधिना ॥

सा तस्यापि भवेच्छक्तिस्तया हीनो निरर्थकः ॥ ६ ॥

शिवस्य जगत्कारणत्वावस्थायामुपाधिभूता माया ज्ञानक्रियाशक्तिसाम्य-  
वती सा यदि विशुद्धसत्त्वप्रधाना ज्ञानशक्त्याऽधिका स्यात्तदा तदुपाधिकः  
शिवः सर्वज्ञो भवति । यदा तु क्रियाशक्त्याऽधिका तदा तदुपाधिकः साक्षाच्छिव  
एव स्रष्टव्यपर्यालोचनात्मकस्येक्षणस्य कर्ता भवति । एतदुक्तं भवति । एक  
एव परशिवः साक्षादुपाधिवशात्पञ्चा भवति । अनुद्भूतज्ञानक्रियाशक्तिका या  
माया तदुपहितः शिव इत्युच्यते । तस्याः शक्यप्रतिषेधोपघाननिरूपणो य  
आकारस्तदुपाधिकः शिवः शक्तिः । यदा सा मायोद्भूतसमप्रधानज्ञानक्रिया-  
शक्तिका तदुपाधिकं परशिवस्वरूपं जगत्कारणम् । ज्ञानशक्त्याधिक्यात्सर्वज्ञः ।  
क्रियाशक्त्याधिक्यादीक्षितेति । एवं च शिवस्यावस्थाभेदा आगमिकैः शुद्धत-  
त्त्वानीति व्यवहियन्ते । तदुक्तम्—

“शुद्धानि पञ्च तत्त्वान्याद्यं तेषां वदन्ति शिवतत्त्वम् ।

शक्तिसदाशिवतत्त्वे ईश्वरविद्यारूपतत्त्वे च” इति ॥

तेषां लक्षणमपि तैरेवोक्तम्—

“शिवतत्त्वमधो वक्ष्ये सर्वोद्यममवं परम् ।

अप्रमेयमनिर्देश्यमनौपम्यमनामयम् ॥

सूक्ष्मं सर्वगतं नित्यं ध्रुवमन्ययमीश्वरम् ।  
 शक्तितत्त्वं ततो जातं तिसृक्षोः परमात्मनः ॥  
 उन्मेषः प्रथमस्तस्मादभिन्नं शिवतत्त्वं ततः ।  
 सदाशिवं ततस्तत्त्वं क्रियाज्ञानसमांशकम् ॥  
 तत्त्वमीश्वरसंज्ञं स्यात्सर्वैश्वर्यसमावृतम् ।  
 क्रियाशक्त्या परिक्षीणं ज्ञानशक्त्याऽधिकावृतम् ॥  
 विद्यातत्त्वमन्त्रशेषात्सर्वज्ञं मन्त्रनापकम् ।  
 क्रियाशक्त्येशशवलं ज्ञानशक्त्यंशहीनकम्” इति ।

इक्षितृत्वं परशिवस्याऽऽन्नातम् “तदैक्षत बहु स्यां प्रजापेय” इति  
 ॥ ५ ॥ ६ ॥

यस्तु रुद्रत्वमापन्नः शिवः साक्षादुपाधिना ॥  
 सा तस्यापि भवेच्छक्तिस्तया हीनो निरर्थकः ॥ ७ ॥

यस्तु विष्णुत्वमापन्नः शिवः साक्षादुपाधिना ॥  
 सा तस्यापि भवेच्छक्तिस्तया हीनो निरर्थकः ॥ ८ ॥

यस्तु ब्रह्मत्वमापन्नः शिवः साक्षादुपाधिना ॥  
 सा तस्यापि भवेच्छक्तिस्तया हीनो निरर्थकः ॥ ९ ॥

तदीक्षणोत्तरकालं विचिकीर्षोर्मायायाः सत्त्वरजस्तमोगुणा विभक्ता भवन्ति  
 षडुपाधिकः शिवो ब्रह्माविष्णुरुद्रसंज्ञा लभते । तत्र रुद्रस्य बहिस्तमोयुक्तस-  
 त्वगुण उपाधिः । सत्त्वेनाऽऽवृत्तं तमो विष्णोः । ब्रह्मणस्तु केवलं रजः । तत्त-  
 दुपाध्याधिक्यादुद्रः परः सत्त्वमात्ररहितब्रह्मणः सकृशाद्बहिःसत्त्वोपाधिको  
 विष्णुः श्रेष्ठः । एवमीदृशमुपाध्याधिक्यत्वं स्वयमेवोपदिष्टं सूतगीतायां प्रति-  
 पादयिष्यति “यस्य मायागतं सत्त्वम्” इत्यादिना ॥ ७ ॥ ८ ॥ ९ ॥

सदाशिवत्वं यः प्राप्तः शिवः साक्षादुपाधिना ॥  
 सा तस्यापि भवेच्छक्तिस्तया हीनो निरर्थकः ॥ १० ॥  
 ईश्वरत्वं गतो यस्तु शिवः साक्षादुपाधिना ॥  
 सा तस्यापि भवेच्छक्तिस्तया हीनो निरर्थकः ॥ ११ ॥

सदाशिवत्वमिति । गुणप्रविभागानन्तरं शब्दस्पर्शतन्मात्ररूपाणि सूक्ष्मभू-  
तानि क्रमेणोत्पद्यन्ते । तत्र शब्दतन्मात्रोपाधिकः सदाशिवः । स्पर्शतन्मात्रो-  
पाधिकः शिव ईश्वरः । रूपरसगन्धतन्मात्रोपाधिका रुद्रविष्णुब्रह्माणः । रुद्र-  
विष्णुब्रह्मणामेव भौतिकसृष्टावुपाधय इत्यत्र पृथङ्नोक्तम् । एकरूपाणामप्युपा-  
धिवैचित्र्याद्भेदो विद्यत एवेत्यभिप्रेत्यैकादशाध्याय उत्कर्षप्रतिपादनसमये  
ब्रह्मादयो द्विरुपात्ता इत्युक्तम् ॥ १० ॥ ११ ॥

हिरण्यगर्भत्वं यस्तु शिवः प्राप्त उपाधिना ॥

सा तस्यापि भवेच्छक्तिस्तया हीनो निरर्थकः ॥१२॥

सूत्रात्मत्वं तथा यस्तु शिवः प्राप्त उपाधिना ॥

सा तस्यापि भवेच्छक्तिस्तया हीनो निरर्थकः ॥१३॥

हिरण्यगर्भत्वमिति । वियदादिसूक्ष्मभूतगतैः पञ्चभिः सत्त्वांशैरारब्धं सम-  
ष्टयन्तःकरणं हिरण्यगर्भस्योपाधिः । तत्रत्यै रजोशैरारब्धः समष्टिरूपः प्राणः  
सूत्रात्मन उपाधिः ॥ १२ ॥ १३ ॥

विराड्रूपं गतो यस्तु शिवः साक्षादुपाधिना ॥

सा तस्यापि भवेच्छक्तिस्तया हीनो निरर्थकः ॥१४॥

विराड्रूपमिति । पञ्चभूतेषु जातेषु तदारब्धो ब्रह्माण्डादिलक्षणः स्थूलम-  
पञ्चो विराज उपाधिः ॥ १४ ॥

स्वराड्रूपं गतो यस्तु शिवः साक्षादुपाधिना ॥

सा तस्यापि भवेच्छक्तिस्तया हीनो निरर्थकः ॥१५॥

सम्राड्रूपं गतो यस्तु शिवः साक्षादुपाधिना ॥

सा तस्यापि भवेच्छक्तिस्तया हीनो निरर्थकः ॥१६॥

तदन्तर्गतलिङ्गशरीरसमष्टिः स्वराजः । कारणत्वेन शरीरद्वयानुगतमव्या-  
कृतं सम्राज उपाधिः । एतच्च शिवमाहात्म्यखण्ड एकादशोऽध्याये विस्तरेण  
प्रतिपादितम् ॥ १५ ॥ १६ ॥

इन्द्रादिलोकपालानां रूपं यः प्राप्तवाञ्छिवः ॥

सा तस्यापि भवेच्छक्तिस्तया हीनो निरर्थकः ॥१७॥

इन्द्रादिलोकपालानामित्याद्या उपाधयः स्पष्टाः ॥ १७ ॥

देवादीनां गतो यस्तु रूपं शंभुरुपाधिना ॥

सा तस्यापि भवेच्छक्तिस्तया हीनो निरर्थकः ॥१८॥

मनुष्यत्वं गतो यस्तु शिवः साक्षादुपाधिना ॥

सा तस्यापि भवेच्छक्तिस्तया हीनो निरर्थकः ॥१९॥

देवादीनामिति । आदिशब्दादसुरगन्धर्वादयः ॥ १८ ॥ १९ ॥

तिर्यगादिस्वरूपं यः शिवः प्राप्त उपाधिना ॥

सा तस्यापि भवेच्छक्तिस्तया हीनो निरर्थकः ॥२०॥

ओषधीनां स्वरूपं यः शिवः प्राप्त उपाधिना ॥

सा तस्यापि भवेच्छक्तिस्तया हीनो निरर्थकः ॥२१॥

वनस्पतीनां रूपं यः शिवः प्राप्त उपाधिना ॥

सा तस्यापि भवेच्छक्तिस्तया हीनो निरर्थकः ॥२२॥

भक्ष्यभोज्यादिरूपं यः शिवः प्राप्त उपाधिना ॥

सा तस्यापि भवेच्छक्तिस्तया हीनो निरर्थकः ॥२३॥

नदीनदादिरूपं यः शिवः प्राप्त उपाधिना ॥

सा तस्यापि भवेच्छक्तिस्तया हीनो निरर्थकः ॥२४॥

पर्वतादिस्वरूपं यः शिवः प्राप्त उपाधिना ॥

सा तस्यापि भवेच्छक्तिस्तया हीनो निरर्थकः ॥२५॥

समुद्ररूपं यः प्राप्तः शिवः साक्षादुपाधिना ॥

सा तस्यापि भवेच्छक्तिस्तया हीनो निरर्थकः ॥२६॥

विद्युद्रूपं गतो यस्तु शिवः साक्षादुपाधिना ॥

सा तस्यापि भवेच्छक्तिस्तया हीनो निरर्थकः ॥२७॥

सर्वाकारं गतो यस्तु शिवः साक्षादुपाधिना ॥

सा तस्यापि भवेच्छक्तिस्तया हीनो निरर्थकः ॥२८॥

तिर्यगादीति । आदिशब्देन पक्षिसरीसृपादयः ॥ २० ॥ २१ ॥ २२ ॥  
॥ २३ ॥ २४ ॥ २५ ॥ २६ ॥ २७ ॥ २८ ॥

एषा सा साक्षिणी शक्तिः शंकरस्यापि शंकरी ॥

शिवाभिन्ना तथा हीनः शिवः साक्षान्निरर्थकः ॥२९॥

इत्यमेकस्या एव परशक्तेर्नानाविधशक्त्यप्रतिपोगिवैचिन्पवशात्तत्तद्विशेष-  
शक्त्यात्मना नानात्वमभिधाय परमार्थतोऽद्वितीयसच्चिदानन्दादिलक्षणेवेत्युप-  
संहरति—एषा सेत्यादिना । एषा शक्तिर्जगत्कारणत्वाद्यात्मना शंकरस्य पर-  
शिवस्यापि तत्तन्निर्माणहेतुतया सुखकरी । यद्वा स्वीकृतलीलावतारस्य पार्व-  
त्यात्मना सुखकरी । शिवशक्त्योरुभयोरपि परमार्थतश्चिन्मात्ररूपत्वाच्छिव-  
स्वरूपादनतिरिक्ता चिन्मात्ररूपिण्या तथा यदि शिवो हीनः स्यात्तदा चिन्मा-  
त्रातिरिक्तस्य सर्वस्य मिथ्यात्वात्तदतिरिक्तस्वरूपान्तराभावेन शिवो निःस्व-  
रूपो भवेदित्यर्थः ॥ २९ ॥

न शिवेन विना शक्तिर्न शक्तिरहितः शिवः ॥

उमाशंकरयोरैक्यं यः पश्यति स पश्यति ॥ ३० ॥

अतः शिवशक्त्योश्चिन्मात्रैकशरीरत्वात्परस्परमविनाभावमाह—न शिवेनेति ।  
एवं शिवशक्त्योश्चिन्मात्ररूपेणैकत्वं यः साक्षात्करोति स एव ज्ञानीत्यर्थः ॥३०॥

उमाशंकरयोर्भेदं ये पश्यन्ति नराधमाः ॥

अधोमुखोर्ध्वपादास्ते यास्यन्ति नरकार्णवम् ॥ ३१ ॥

एतदेव व्यतिरेकमुखेन द्रढयति—उमाशंकरयोरिति ॥ ३१ ॥

यथा मातापितृभ्यां तु वर्धन्ते मानवा भुवि ॥

तथैवाऽऽभ्यामिदं कृत्स्नं वर्धते नात्र संशयः ॥३२॥

तथैवाऽऽभ्यामिति । जगत्कारणत्वादिरूपेण सर्वत्रानुस्यूताभ्यां शिवशक्ति-  
भ्यामित्यर्थः ॥ ३२ ॥

उपासते ये परमां सर्वलोकैकमातरम् ॥

तेऽभीष्टं सकलं यान्ति विद्यां मुक्तिप्रदामपि ॥ ३३ ॥

तेऽभीष्टमिति । शक्तिप्रसादादेवैहिकफलोपभोगेन प्रतिबन्धककर्मक्षये सति  
सुखत्युपायभूतां ब्रह्मविद्यामपि तत्प्रसादतो लभन्त इत्यर्थः । तदुक्तमागमिकैः—



“भोगेन कर्मपाकं विधाय दीक्षां शिवः शक्त्या ।

मोचयति पशूनस्त्रिलान्करुणैकनिधिः सदा शंभुः” इति॥३३॥

पार्वती परमा देवी ब्रह्मविद्याप्रदायिनी ॥

विशेषेणैव जन्तूनां नात्र संदेहकारणम् ॥ ३४ ॥

ब्रह्मविद्याप्रदायिनीति । ययं सर्वोत्कृष्टा इति कृताहङ्काराणामग्न्यादिदेवानां  
गर्वमपनेतुमाविर्भूतस्य परब्रह्मणः स्वरूपं यथा देव्योपदिष्टं तस्मादेवा ब्रह्मवि-  
द्याप्रदायिनी । श्रूयते हि तलवकारोपनिषदि—“ब्रह्म ह देवेभ्यो विजिग्ये”  
इत्युपक्रम्य “स तस्मिन्नेवाऽऽकाशे सृष्टिपमाजगाम बहुशोभमानामुमां हैम-  
वतीं तां होवाच किमेतद्यक्षमिति” “ब्रह्मेति होवाच” इति ॥ ३४ ॥

लक्ष्मीवागादिरूपैषा शिवा खलु मुनीश्वराः ॥

नर्तकीवानया सर्वमचिरादेव सिध्यति ॥ ३५ ॥

स्वरूपाविरोधेन लक्ष्मीवागादिनानारूपत्वस्वीकारस्पोचितं निदर्शनमाह—  
नर्तकीवेति ॥ ३५ ॥

अस्या एव प्रसादेन ब्रह्मेन्द्रादिविभूतयः ॥

अनया रहितं सर्वमसदेव न सद्भवेत् ॥ ३६ ॥

एतामेव समाराध्य श्रद्धया सह वैदिकाः ॥

लभन्ते काङ्क्षितं सर्वं नान्यथा मुनिपुङ्गवाः ॥ ३७ ॥

अनया रहितमिति । परमार्थसद्रूपिण्याऽनया यदि सर्वं जगद्रहितं स्यात्तदा  
सर्वमसदेव भवेत्तुच्छवत्स्वतः सत्त्वाभावात् । श्रुतिश्च सद्भस्तुविरहेऽसत्त्वं  
प्रतिपादयति “असन्नेव स भवति” “असद्ब्रह्मेति वेद चेत्” इति ॥३६॥३७॥

शैवा भागवतास्तेषामुपभेदावलम्बिनः ॥

अस्या आराधनेनैव लभन्तेऽभीप्सितं फलम् ॥३८॥

दैगम्बरास्तथा बौद्धा अपभ्रंशावलम्बिनः ॥

अस्या आराधनेनैव लभन्तेऽभीप्सितं फलम् ॥३९॥

उपभेदावलम्बिन इति । शैवोपभेदाः पाशुपतादयः । भागवतोपभेदाः  
पाञ्चरात्रवेसानसादयः ॥ ३८ ॥ ३९ ॥

यथा यथा शिवामेतां यो वा को वाऽऽदरेण तु ॥

आराधयति सोऽभीष्टं लभते फलमास्तिकाः ॥४०॥

करुणासागरामेतां यः पूजयति शांकरीम् ॥

किं न सिध्यति तस्येष्टं तस्या एव प्रसादतः ॥ ४१ ॥

यथा पथेति । यद्यदुपाधिविशिष्टामेतां शक्तिं यः कौट्याराधयति तस्य तेत्तदुपाधियोग्यं तत्तत्फलं सिध्यतीत्यर्थः । “तं यथा यथोपासते तदेव भवति” इति श्रुतेः । भगवताऽप्युक्तम्—“यो यो यां यां तनुं भक्तः श्रद्धयाऽर्चितुमिच्छति” इत्यादिना “लभते च ततः कामान्” इत्यन्तेन ॥ ४० ॥  
॥ ४१ ॥

शिवामेतामुमामेनां जडशक्तिं तथैव च ॥

जडकार्यं जगज्जीवं तेषां भेदं तथैव च ॥ ४२ ॥

एवं परशक्तेर्महिमानं प्रदर्श्य परिपूर्णपरशिवस्वरूपेणैव सर्वमनुसंधेयं मुमुक्षु-  
णेति प्रतिपादयति—शिवामेतामित्यादिना । चिन्मात्राश्रयमायाशक्त्यनुप्रविष्टां  
संविच्छिन्वा सैव लीलाविग्रहधारिण्युमा जडवर्गस्य सर्वस्पोपादानभूता चिन्मा-  
त्राश्रया या माया सा जडशक्तिः ॥ ४२ ॥

अन्यच्चास्तितया भातं तथा नास्तीतिशब्दितम् ॥

सर्वं पूर्णं शिवं पश्यन्स्वयं पूर्णः शिवो भवेत् ॥ ४३ ॥

सर्वमिति । प्रागुक्तं मायातत्कार्पर्यं चेतनाचेतनात्मकं यत्सर्वं जगत्परिपूर्णं  
परशिवस्वरूपे शुक्लो रजतमिवाध्वस्तं रजतस्त्वेव तस्य सर्वस्याधिष्ठानव्यतिरे-  
केणासत्त्वात्तदधिष्ठानमात्रमवशिष्यते । तथा चायमर्थः—यदिदं सर्वं न तत्सर्व-  
मपि त्वनवच्छिन्नः परशिव एवेति वेदान्तमहावाक्यजनितज्ञानेन साक्षात्कु-  
र्वन्तदानीमेव स्वयमप्यनवच्छिन्नः शिवो भवति ज्ञानसमकालमेव मुक्तिरिति ।  
पश्यन्निति वर्तमानापदेशार्थः । श्रुतावपि विद्योदयसमकालमेव परब्रह्मप्राप्तिरा-  
भ्राता “तद्वैतत्पश्यन्नृपिवोमदेवः प्रतिपेदेऽहं मनुरभवं सूर्यश्चेति” इति ॥ ४३ ॥

पूर्णमेव स्वकं रूपमपूर्णं भाति मायया ॥

पूर्णरूपतया मायां पश्यन्पूर्णो भवेत्स्वयम् ॥ ४४ ॥

एतदेवोपपादयति—पूर्णमेवेति । सच्चिदानन्दैकरसमाकाशवत्सर्वगतं परशि-  
वस्वरूपमेव सर्वेषां जीवानां नेजं रूपम् । तदेव यद्यदुपाधिवशादाकाशमिव  
तत्त्वप्रधानमायया शक्त्याऽवच्छिन्नं सदसर्वगतमिव दृश्यते । यदा तु मुमुक्षुः  
स्वात्मनो नेजं रूपं गुरूपदेशतो वेदान्तमहावाक्यप्रज्ञात्प्रमाणादवगच्छति

तदा भेदहेतुभूता मायामप्यनवच्छिन्नात्मस्वरूपतयैव साक्षात्कुर्वन्नवच्छेदहेतो-  
रभावान्मुमुक्षोः स्वकीयमपि रूपं परिपूर्णमेव भवेदित्यर्थः । श्रुतिरपि चराचर-  
त्मकस्य सर्वस्य जगतः पूर्णावशेषत्वं दर्शयति—“पूर्णमदः पूर्णमिदं पूर्ण-  
रूपमुदच्यते । पूर्णस्य पूर्णमादाय पूर्णमेवावशिष्यते” इति ॥ ४४ ॥

स्वपूर्णात्मातिरेकेण जगज्जीवेश्वरादयः ॥

न सन्ति नास्ति माया च तद्विशुद्धात्मवेदनम् ॥४५॥

ननु सन्धटः सन्धट इत्यादिभेदेन प्रतिपन्नस्य भेदस्य जगतो मायायाश्च कथं  
परिपूर्णशिवान्मकत्वं येन स्वयमपि परिपूर्णः सञ्जिह्वो भवेदिति तत्राऽऽह—  
स्वपूर्ण इति । तद्रूपस्य स्वात्मनः कारणतयाऽनुप्रवेशात्स्वकीयमेव सत्त्वमेवेतन्ने-  
क्षयति जीवेश्वरादिभेदभिन्नेऽचेतनमपञ्चे मायायां चावभासते न ततोऽ-  
तिरिक्ता तेषां सत्ताऽस्तीत्यर्थः ॥ ४५ ॥

स्वपूर्णात्मशिवानन्दनिष्ठामासाद्य मानवः ॥

तदैव लभते मुक्तिं स्वपूर्णात्मशिवान्मिकाम् ॥ ४६ ॥

निष्ठामिति । अन्यत्सर्वं परित्यज्य तत्स्वरूपानुसंधाने नितरामवस्थितिः  
॥ ४६ ॥

स्वपूर्णात्मशिवानन्दप्रकाशबलतः पुमान् ॥

स्वच्छन्दं वर्तते लोके को वा तस्य निवारकः ॥४७॥

सार्वभौमो यथा राजा स्वच्छन्दं वर्तते भुवि ॥

स्वपूर्णात्मशिवज्ञानी स्वच्छन्दं वर्तते तथा ॥ ४८ ॥

प्रतीतमखिलं यस्य स्वात्मना भासते स्वयम् ॥

संसारस्तस्य मुक्तिर्वा कथं सिध्यति योगिनः ॥४९॥

संसारो वा विमुक्तिर्वा यस्य भाति मुनीश्वराः ॥

तस्यैव हि निषेधाश्च विधयश्च न योगिनः ॥ ५० ॥

एवमद्वितीयपरिपूर्णशिवान्मैक्यनिष्ठस्य जीवन्मुक्तस्य स्वात्मपायात्म्यता-  
नेन भेदमपञ्चम्य विलीनत्वाच्चदाश्रितो बद्धमुक्तादिव्यवहारो विधिनिषेधादि-  
व्यवहारश्च नास्तीत्याह—स्वपूर्णात्मेत्यादिना । आनन्दप्रकाशबलत इति ।  
निराशयानन्दस्वरूपाविर्भावस्तेन बलेन ब्रह्मेन्द्रादिपदमपि न गणयतीत्यर्थः  
॥ ४७ ॥ ४८ ॥ ४९ ॥ ५० ॥

स्पृश्यते मृत्तिका विप्रैश्चण्डालैरपि केवला ॥  
 सैव कुम्भादिरूपेण नीचैर्न स्पृश्यते यथा ॥ ५१ ॥  
 तथा ब्रह्मात्मना सर्वमनिन्द्यमपि योगिनः ॥  
 निन्द्यानिन्द्यतयाऽज्ञस्य भाति सर्वं स्वरूपतः ॥ ५२ ॥  
 वैदिको लौकिकश्चापि व्यवहारस्तु कल्पितः ॥  
 भेदविज्ञानिनो मोहाद्भासते स न योगिनः ॥ ५३ ॥  
 आत्मविज्ञानिनो विप्रा लौकिको न हि वैदिकः ॥  
 व्यवहारः स्वतः सर्वः स्वात्मना भाति केवलम् ॥ ५४ ॥  
 आत्मविज्ञानसंज्ञस्य महायज्ञस्य वैभवम् ॥  
 कल्पकोटिशतेनापि मया वक्तुं न शक्यते ॥ ५५ ॥  
 भवन्तोऽपि महाभाग्यान्महादेवप्रसादतः ॥  
 मत्तो लब्धपरिज्ञानाः कृतार्थाश्च न संशयः ॥ ५६ ॥

इति श्रीस्कन्दपुराणे सूतसंहितायां चतुर्थे यज्ञवैभव-  
 खण्डे ज्ञानयज्ञविशेषो नाम त्रयोद-  
 शोऽध्यायः ॥ १३ ॥

भेददर्शनादेव विधिनिषेधादिव्यवहारो न तु जीवन्मुक्तस्तेत्यत्र सदृष्टान्तमुप-  
 पादयति—स्पृश्यत इत्यादिना । यथा घटशरावाद्युपादानभूतोपा मृत्तिकोपा  
 (पैथा) नीचस्पर्शोपाभावो घटशरावादिरूपेण विभक्तस्य तत्त्वार्थवर्गस्य स्पर्शे  
 च दोष एव कारणब्रह्मात्मनैकरूपं सर्वं वस्तु तस्यानिन्द्यमपि तत्त्वज्ञानरहि-  
 तस्य भेददर्शिनो निन्द्यानिन्द्यात्मना भासत इत्यर्थः । निगदव्याख्यातमन्यत्  
 ॥ ५१ ॥ ५२ ॥ ५३ ॥ ५४ ॥ ५५ ॥ ५६ ॥

इति श्रीस्कन्दपुराणे सूतसंहिताटीकायां चतुर्थे यज्ञवैभवखण्डे  
 ज्ञानयज्ञविशेषो नाम त्रयोदशोऽध्यायः ॥ १३ ॥

\* सर्वेष्वप्यादर्शपुस्तकेषु यथाशब्दोऽयमधिको दृश्यते ।

अथ चतुर्दशोऽध्यायः ।

सूत उवाच—

भूयोऽपि ज्ञानयज्ञं तु प्रवक्ष्यामि समासतः ॥

इतः पूर्वं मया नोक्तमपि कस्यचिदास्तिकाः ॥ १ ॥

इत्थं शक्तेः परशिवस्वरूपानतिरिक्तत्वमुपपाद्य सद्योजातादिपञ्चब्रह्मरूपेण यो भेदावभासः सोऽपि न पारमार्थिक इति प्रतिपादयितुमुपक्रमते—भूयोऽपीति ॥ १ ॥

एक एव शिवः साक्षात्सत्यज्ञानादिलक्षणः ॥

विकाररहितः शुद्धः स्वशक्त्या पञ्चधा स्थितः ॥२॥

एक इति स्वगतस्वातिरिक्तभेदयोर्निरासः । सत्पञ्ज्ञानादीति । आदिशब्देनाऽऽनन्त्यं सुस्वरूपता च विवक्षिता । विकाररहित इति । उत्पत्तिपरिणामादिसर्वविक्रियारहितः कूटस्थनित्य इत्यर्थः । अत एव शुद्धो निर्मलः । प एवं लक्षणः साक्षात्परशिवः पर एवेकः सन्प्रागुदीरितस्वशक्त्याऽवस्थाभेदेनेशानाद्यात्मना पञ्चधाऽवस्थितः । तथा हि । सर्वशक्तिसामान्यरूपा या पराशक्तिः प्रागुदीरिता सृष्टिस्थितिसंहतितिरोभावानुग्रहलक्षणेः शक्यविशेषैर्निरूप्यमाणा स्वयमपि सर्जनादिविशेषशक्त्यात्मना पञ्चधा विभक्ता भवति । अतः सर्जनशक्त्युपाधिकं परशिवस्वरूपं चिन्मात्रमेव सद्योजातः । पालनशक्त्युपाधिकं वामदेवः । संहरणशक्त्युपाधिकं रुमघोरः । तिरोभावशक्त्युपाधिकं तत्पुरुषः । अनुग्रहशक्त्युपाधिकं चिन्मात्रमीशानः । एवमेक एव परशिवः पञ्चभिरुपाधिभिः पञ्चधा विभज्य स्थित इत्यर्थः । तदुक्तमार्गामकैः—

“सोऽनादिमुक्त एको विज्ञेयः पञ्चमब्रतनुः ।

पञ्चविधं तत्कृत्यं सृष्टिस्थितिसंहतितिरोभावाः ।

तद्वदनुग्रहकरणं प्रोक्तं सततगोदितस्यास्य” इति ॥ २ ॥

ईशानश्चेति तत्पूर्वपुरुषश्चेति सुव्रताः ॥

अघोरश्चेति विप्रेन्द्रा वामदेव इति द्विजाः ॥ ३ ॥

पञ्चधाऽवस्थितस्य परशिवस्य सृष्टिक्रमेण नामोद्देशः क्रियते—ईशानश्चेत्यादिना । सर्वभूतानामीशितृत्वादीशानः । तदुक्तमार्गमे—

“ईशे येन जगत्सर्वं गुणेनोपरिवर्तिता” इति ।

१ क. अ. घ. “सगुणः” । २ छ. “अमरः” । ३ क. छ. “तत्तत्पञ्चत्वाऽ” ।

तत्पूर्वपुरुषश्चेति । तदिति पदं पूर्वं यस्य पुरुषपदस्य तत्तथा । तथा तस्य तस्य पूर्वं शरीरेषु वसतीति तत्पुरुषाभिधेय इत्यर्थः । तदुक्तम्—

“तस्य तस्य वपुर्षां पूस्तस्यामुपति येन सः” इति ।

घोरो न भवतीत्यघोरः । उक्तं च—

“तथाऽघोरः प्रशान्तोऽपि पापनिर्दाहकारकः” इति ।

यद्वा—अघौघं हरतीत्यघोरः । तदप्युक्तम्—

“अचंयेद्वृक्तिमुक्त्यर्थं दक्षेऽघौघहरे स्थितः” इति ।

धर्मार्थकामेभ्यः प्रशस्तत्वाद्द्वामः स चासौ देवश्च । तदप्युक्तम्—

“वामं त्रिवर्गवामत्वाद्ब्रह्मस्यं च स्वभावतः” इति ॥ ३ ॥

सद्योजात इति प्राज्ञा न स्वरूपेण भेदिनः ॥

तत्रैवं सति शब्दस्तु साक्षादीशानसंज्ञितः ॥ ४ ॥

स्पर्शस्तत्पुरुषो रूपमघोरः परिकीर्तितः ॥

वामदेवो रसः प्रोक्तो गन्धः सद्य उदाहृतः ॥ ५ ॥

यस्मात्परमेश्वरादेवतिर्यङ्मनुष्याद्याः सद्य एव स्मरणमात्राज्जायन्ते स तथोक्तः । तदप्युक्तम्—

“सद्योऽणूनां भूतैः संभवन्ति यस्येच्छातस्तेन सद्योभिधानः” इति ।

न स्वरूपेणेति । तस्याविक्रिपस्वभावत्वादित्यर्थः । यस्मादेवं परशिवो यः शक्तिवशात्पञ्चधा विभज्य स्थितस्तस्मात्कार्यभूते प्रपञ्चे शब्दतन्मात्रादीनि यानि पञ्चसंख्यया विभक्तानि तानि सर्वाणि पञ्चब्रह्मात्मकान्येवेत्याह—तत्रैवमित्यादिना ॥ ४ ॥ ५ ॥

सदाशिवेश्वरौ रुद्रो विष्णुर्ब्रह्मा च सुव्रताः ॥

क्रमाच्छब्दादिभूतानां देवताश्च प्रकीर्तिताः ॥ ६ ॥

शब्दादिभूतानामिति । तन्मात्ररूपाणामुदाहृतानां विषदादिस्वरूपभूतानां सदाशिवादयः क्रमेण देवता इत्यर्थः ॥ ६ ॥

ताश्चेशानादयः प्रोक्ताः क्रमेणैव मुनीश्वराः ॥

सर्वाण्येतानि विभेन्द्राः शिव एव न संशयः ॥ ७ ॥

वेऽपीशानाद्यात्मका एवेत्याह—ताश्चेति । सर्वाण्येतानीति । सदाशिवाद्य-

धिधानशब्दतन्मात्राद्यात्मकानीशानादिपञ्चब्रह्माणि शिव एव तत्स्वरूपे माया-  
शक्तिवशात्परिकल्पितत्वान्न ततोऽतिरिक्तानीत्यर्थः ॥ ७ ॥

एतानि शिवरूपेण पश्यन्मुच्येत बन्धनात् ॥

आकाशाख्यं महाभूतमीशानः परिकीर्तितः ॥ ८ ॥

वायुस्तत्पुरुषो ज्ञेयो वह्निश्चाधोर ईरितः ॥

अम्भो वामस्तथा भूमिः सद्योजातः प्रकीर्तितः ॥ ९ ॥

एवमेतानि शिवात्मना साक्षात्कुर्वन्सद्य एव संसारान्मुक्तो भवेदित्यर्थः ।  
एवमुत्तरत्र सर्वत्र योज्यम् । महाभूतमिति । स्वैतरपृथिव्यादिभूतापेक्षयाऽऽ-  
काशस्य विस्तृतत्वाच्चन्महाभूतत्वम् । उक्तं हि—

“सूक्ष्मताव्यापिते ज्ञेये भूम्पादेरुत्तरोत्तरम्” इति ॥ ८ ॥ ९ ॥

अनन्तशिवसंज्ञश्च तथाऽनन्तेश्वराभिधः ॥

कालाग्निरुद्रो विप्रेद्रास्तथा नारायणाभिधः ॥ १० ॥

ब्रह्मा चतुर्मुखः साक्षादाकाशादेस्तु देवताः ॥

एतानि शिवरूपेण पश्यन्मुच्येत बन्धनात् ॥ ११ ॥

अनन्तशिवेति । अनन्तशिवोऽपरिच्छिन्नशिवः सदाशिव इत्यर्थः । अन-  
न्तशिवादयश्च स्थूलभूतानामधिष्ठातृदेवताः । तदुक्तं सर्वज्ञानोत्तरे—

“ब्रह्मा विष्णुश्च रुद्रश्चानन्तेशश्च सदाशिवः ।

पृथिव्यादिषु तत्त्वेषु क्रमात्तत्त्वाधिपाः स्थिताः” इति ।

एतानीति । सर्वत्र पूर्ववच्योऽप्यम् ॥ १० ॥ ११ ॥

श्रोत्रमीशान एव स्यात्त्वक्क तत्पुरुषः स्मृतः ॥

चक्षुश्चाधोर एव स्याज्जिह्वा वामः समीरितः ॥ १२ ॥

घ्राणं सद्यः समाख्यातः क्रमात्स्वानां मुनीश्वराः ॥

दिग्वाय्वादित्यवरुणपृथिव्याख्यास्तु देवताः ॥

एतानि शिवरूपेण पश्यन्मुच्येत बन्धनात् ॥ १३ ॥

श्रोत्रमीशान इति । विषदादिभूतपञ्चकगतसत्त्वांशैराख्यानि श्रोत्रादीनी-  
न्द्रियाणि तेषामधिपा दिग्वादयः । “दिशः श्रोत्रं भूत्वा कर्णौ प्राविशदादि-  
त्यश्वधुर्मत्वाऽक्षिणी प्राविशत्” इत्यादि । अत एव तत्त्वसारेऽप्युक्तम्—

“ श्रोत्रमध्यात्मं श्रोतव्यमधिभूतं दिशस्तत्राधिदैवतम् । त्वग्ध्यात्मं स्पृष्टव्य-  
मधिभूतं वायुस्तत्राधिदैवतम् । चक्षुरध्यात्मं द्रष्टव्यमधिभूतं सूर्यस्तत्राधिदैव-  
तम् । जिह्वाऽध्यात्मं रसयितव्यमधिभूतं वरुणस्तत्राधिदैवतम् । घ्राणमध्यात्मं  
घ्रातव्यमधिभूतं पृथिवी तत्राधिदैवतम् ” इति ॥ १२ ॥ १३ ॥

पाद ईशान एव स्यात्पाणिस्तत्पुरुषः स्मृतः ॥ १४ ॥

वागधोर इति प्रोक्ता ह्युपस्थो वाम ईरितः ॥

पायुः सद्य इति प्रोक्तः साक्षाद्देवान्तपारगैः ॥ १५ ॥

त्रिविक्रमस्तथा चेन्द्रो वह्निश्चैव प्रजापतिः ॥

मित्रश्च मुनिशार्दूलाः क्रमात्खानां च देवताः ॥ १६ ॥

एतानि शिवरूपेण पश्यन्मुच्येत बन्धनात् ॥ १७ ॥

पाद ईशान इति । पादपाणिवागुपस्थपायुरूपाणि पञ्च कर्मेन्द्रियाण्यपाका-  
शादिभूतपञ्चकगतरजोः क्रमेणाऽऽव्यवस्थादीशानाद्यात्मकानीत्यर्थः ।  
त्रिविक्रमादयस्तेषामधिदैवताः “अग्निर्वाग्भूत्वा मुखं प्राविशत्” इत्यादिश्रुतेः ।  
तत्त्वोपदेशसारेऽप्युक्तम्—“पादावध्यात्मं गन्तव्यमधिभूतं विष्णुस्तत्राधिदैव-  
तम् । हस्तावध्यात्ममादातव्यमधिभूतमिन्द्रस्तत्राधिदैवतम् । वागध्यात्मं  
वक्तव्यमधिभूतमग्निस्तत्राधिदैवतम् । गुह्यमध्यात्ममानन्दपितव्यमधिभूतं प्रजा-  
पतिस्तत्राधिदैवतम् । पायुरध्यात्मं विसर्जयितव्यमधिभूतं मित्रस्तत्राधिदैवतम्”  
इति ॥ १४ ॥ १५ ॥ १६ ॥ १७ ॥

मन ईशान एव स्याद्बुद्धिस्तत्पुरुषः स्मृतः ॥

अहंकारस्त्वधोरः स्याच्चित्तं वामः समीरितः ॥ १८ ॥

एषां च कारणं विप्रा अन्तःकरणसंज्ञितम् ॥

सद्योजात इति प्रोक्तं सर्ववेदार्थपारगैः ॥ १९ ॥

मनसो देवता चेन्द्रो बुद्धेर्वाचस्पतिस्तथा ॥

अहंकारस्य कालाग्निरुद्रः कालहरोऽपि वा ॥

चित्तस्य देवता देवी शिवोऽन्तःकरणस्य तु ॥ २० ॥

हिरण्यगर्भो भगवान्देवता मुनिपुङ्गवाः ॥

एतानि शिवरूपेण पश्यन्मुच्येत बन्धनात् ॥ २१ ॥



प्राण ईशान एव स्यादपानः पुरुषः स्मृतः ॥  
 व्यानो घोरस्तथोदानो वामदेवः समीरितः ॥ २२ ॥  
 समानः सद्य एव स्यात्सूत्रात्मा कारणोऽनिलः ॥  
 विशिष्टो विश्वसृष्टिश्च विश्वयोनिर्जा जया ॥ २३ ॥  
 क्रमेण देवताः प्रोक्ताः प्राणादीनां मुनीश्वराः ॥  
 एतानि शिवरूपेण पश्यन्मुच्येत बन्धनात् ॥ २४ ॥  
 पृथिव्यादिषु भूतेषु यो गुणः सत्त्वसंज्ञितः ॥  
 स क्रमेण निवृत्त्यादिकलासंज्ञामुपैति च ॥ २५ ॥

मन ईशान इत्यादि । मनश्चाद्याश्चतस्रोऽन्तःकरणवृत्तयो वृत्तिमदन्तःकरणं  
 चेत्येतान्यपीशानाद्यात्मकानि । तेषां चन्द्रादयोऽधिदेवताः “चन्द्रमा मनो  
 भूत्वा हृदयं प्राविशत्” इत्यादिश्रुतेः । तच्चोपदेशसारेऽप्युक्तम्—“मनोऽध्यात्मं  
 मन्तव्यमधिभूतं चन्द्रस्तत्राधिदेवतम् । बुद्धिरध्यात्मं बोद्धव्यमधिभूतं व्रक्षा  
 तत्राधिदेवतम् । अहंकारोऽध्यात्ममहंकर्तव्यमधिभूतं रुद्रस्तत्राधिदेवतम्”  
 इत्यादि ॥ १८ ॥ १९ ॥ २० ॥ २१ ॥ २२ ॥ २३ ॥ २४ ॥ २५ ॥

भूमौ निवृत्तिर्विप्रेन्द्राः प्रतिष्ठा पयसि स्थिता ॥  
 विद्या ब्रह्मै तथा शान्तिर्वायौ व्योम्नि मुनीश्वराः ॥ २६ ॥  
 शान्त्यतीतकला चैता व्युत्क्रमेण मुनीश्वराः ॥  
 भवन्ति पञ्च ब्रह्माणि तथा भूतेषु पञ्चसु ॥ २७ ॥

भूमौ निवृत्तिरिति । कर्मभोगो निवर्त्यतेऽनयेति निवृत्तिः । अचेतनानि  
 तत्त्वान्यतिलघूनि पुरुषतत्त्वे प्रकर्षेण स्थाप्यन्तेऽनयेति प्रतिष्ठा । मायातत्त्वा-  
 याद्विविक्तमात्मानं यथा वेत्ति सा विद्या । मलमायाकर्मलक्षणस्य पाशजालस्यो-  
 पशमो यथा सा शान्तिः । ईदृशी शान्तिमप्यतिक्रम्याद्वितीयसच्चिदानन्दैकै-  
 सपरशिवस्वरूपबोधहेतुत्वाच्छान्त्यतीता । तथा चोक्तमागमिकैः—

“यथाऽऽदौ पार्थिवे तत्त्वे कर्मभोगो निवर्त्यते ।  
 निवृत्तिः सा कला ज्ञेया प्रतिष्ठा कथ्यतेऽधुना ॥  
 शिवरागानुरक्तात्मा स्थाप्यते पीरुपे यथा ।  
 सा प्रतिष्ठा कला ज्ञेया ततो विद्या निगद्यते ॥

मायाकार्पविवेकेन वेत्ति विद्यापदं यथा ।

सा कला परमा ज्ञेया विद्या ज्ञानक्रियात्मिका ॥

मलमायाविकारौघशान्तिः पुंसः पुनर्यथा ।

सा कला शान्तिरित्युक्ता साधिकारास्पदं पदम् ॥

शान्त्यतीतकलाऽद्वैतनिर्वाणानन्दबोधदा" इति ।

व्युत्क्रमेणेति । शान्त्यतीतादिक्रमेणेशाना(द्या)त्मका इत्यर्थः ॥ २६ ॥ २७ ॥

स्थितो रजोगुणो विप्रा आकाशादिक्रमेण च ॥

स्पन्दश्चैव परिस्पन्दः प्रक्रमः परिशीलनः ॥ २८ ॥

प्रचार इति विद्वद्भिः कथिताः पञ्च च क्रियाः ॥

एतानि पञ्च ब्रह्माणि भवन्ति मुनिसत्तमाः ॥ २९ ॥

स्पन्दश्चैवेति । स्पन्दश्चलनमात्रमुत्तरोत्तरमुपचितास्तदवस्थाविशेषाः परि-  
स्पन्दादयः ॥ २८ ॥ २९ ॥

तथा भूतेषु सर्वेषु संस्थितस्तु तमोगुणः ॥

छादकं बाधकं मुग्धं नोदकं भञ्जकं भवेत् ॥ ३० ॥

एतानि च तथा पञ्च ब्रह्माणि मुनिसत्तमाः ॥

एतानि शिवरूपेण पश्यन्मुच्येत बन्धनात् ॥ ३१ ॥

छादकमिति । दृष्टिप्रतिबन्धमात्रं छादकं तस्यैव क्रमेणोपचितावस्था बाध-  
कादयः ॥ ३० ॥ ३१ ॥

अन्यानि यानि विप्रेन्द्राः पञ्चधा संस्थितानि च ॥

तानि च ब्राह्मणाः पञ्च ब्रह्माणि स्युर्न संशयः ॥ ३२ ॥

पञ्चब्रह्मतया भिन्नं जगत्सर्वं चराचरम् ॥

शिवरूपेण संपश्यन्मुच्यते भवबन्धनात् ॥ ३३ ॥

अन्यानि यानीति । प्राणगत्यादीनि । एवं पञ्चधाऽवस्थितस्य सर्वस्य  
जगतः पञ्चब्रह्मात्मकत्वादेकस्यैव परशिवस्य स्वमायया पञ्चब्रह्मात्मनाऽव-  
स्थानान्मायासहितं तत्सर्वं शिवस्वरूपानतिरेकेण साक्षात्कुर्वन्मुक्तो भवेदित्यर्थः

॥ ३२ ॥ ३३ ॥

माययैव शिवः साक्षात्पञ्चधा समवस्थितः ॥

सा शिवस्य सदा माया सर्वदुर्घटकारिणी ॥ ३४ ॥

नन्वविक्रियासङ्गोदासीनः परशिवः स कथं मायावशात्पञ्चब्रह्मात्मना जग-  
दात्मकः स्यादिति तत्राऽऽह—सेति । सर्वदुर्घटकारिणीति । यत्सर्वमकारेण  
दुर्घटं तद्वटनमेवास्याः शीलमतो नोक्तदोष इत्यर्थः ॥ ३४ ॥

एवमात्मिकया ब्रह्म मायया कारणं भवेत् ॥

तत्सर्वं च तथाऽन्येषां नियन्तु न निरूपणे ॥ ३५ ॥

एवमात्मिकयेति । “ यतो वा इमानि भूतानि जायन्ते ” इति परशिव-  
स्वरूपस्य यज्जगत्कारणत्वं ‘ बहु स्यां प्रजापेय ’ इति सर्वस्पोपादानत्वेन  
यत्सर्वजगदात्मकत्वं विशुद्धसत्त्वप्रधानमापोपाधिवशाद्यज्जगन्निपन्तृत्वं तत्सर्व-  
मघटितघटनसामर्थ्याया मायायाः संबन्धबलादेव । परमार्थनिरूपणे तु नैव  
किञ्चिदित्यर्थः ॥ ३५ ॥

वस्तुतः शंभुरानन्दः सत्यसंपूर्णचिद्धनः ॥

मायया मोहिता मर्यास्तं भेदेन विदुर्बुधाः ॥ ३६ ॥

कुतो नेत्यत आह—वस्तुत इति । शंभुरानन्देकरस इत्यर्थः ॥ ३६ ॥

दासोऽहमिति संमोहस्ततः सोऽहमिति भ्रमः ॥

अहं स इति संमोहस्तथा त्रीणि परित्यजेत् ॥ ३७ ॥

दासोऽहमिति । भेदस्य मापामपत्वान्निवर्त्यतया तमपेक्षमाणः सोऽहमहं  
स इति जीवब्रह्मेक्यानुभवस्वरूपो यो मुमुक्षुव्यवहारः सोऽपि दासोऽहमिति वद-  
मानपरिकल्पित एव । तस्मात्सर्वं परित्यज्य केवलं स्वात्माऽनुसंधेय इत्यर्थः  
॥ ३७ ॥

निर्भेदे निर्मले नित्ये निराधारे निरञ्जने ॥

दासः सोऽहमहं सोऽपीत्यात्मन्येतत्कथं भवेत् ॥ ३८ ॥

कुत इत्यत आह—निर्भेद इति । निर्गतो यस्माद्भेदः स निर्भेदः परशिवः ।  
अतस्तस्मिन्भेदाश्रितव्यवहारो न युक्त इत्यर्थः । कुतो निर्भेद इत्यत आह—  
निर्मल इति । कुतश्चिद्धर्मिणो हि कश्चिद्धर्मो भिद्यते । यथा घटात्पटो भिन्न  
इति । नैवं तस्मिन्भेदेहेतुर्मात्रिन्यापादको धर्मोऽस्ति “अस्थूलमनण्वहं  
स्वम्” इति सर्वधर्मेनिषेधश्रुतेः । अतस्तस्मिन्हेतुरुक्त इत्यर्थः । भवेदेवं यद्यसी  
निर्धर्मकः स्यात्तच्च न पुज्यत इत्यत आह—नित्य इति । सधर्मकत्वं हि  
नित्यत्वे नोपपद्यते “उपपन्नपपन्धर्मो विकरोति हि धर्मिणम्” इति  
न्यायात् । उपपदपपद्वर्गवतां घटपटादीनामनित्यत्वदर्शनात् । अत एव भग-

वान्बादरायण आकाशादीनामनित्यत्वं प्रतिपादयन्सूत्रयामास—“यावद्विकारं तु विभागो लोकावत्” इति । नित्यत्वं वा कथमित्यत आह—निराधार इति । यस्मात्परमेश्वरस्याऽऽधारान्तरं नास्ति “स भगवः कस्मिन्प्रतिष्ठित इति स्वे महिम्नि” इति स्वमहिमप्रतिष्ठितत्वश्रुतेः । तस्मान्नित्यः । मृत्तन्त्वादिसमवा-  
यिकारणलक्षण आधारान्तरे समवेतानामेव घटपटादीनामनित्यत्वदर्शनात् । यथैतत्सर्वं प्रपञ्चजातं मापावशात्स्वीक्रियत एवं परमेश्वरेऽपि स्वीक्रियतामिति तत्राऽऽह—निरञ्जन इति । अञ्जनं मायातत्कार्यं यस्मात्परमार्थतस्तद्ग्रहितः परशिवस्तस्मात्तस्मिन्काश्चिदपि व्यवहारो न युक्त इत्यर्थः । श्रूयते हि—

“निष्कलं निष्क्रियं शान्तं निरवयवं निरञ्जनम्” इति ॥ ३८ ॥

तस्मादज्ञानमायोत्थमिदं सर्वं जगद्बुधाः ॥

तद्विवेकप्रदीपेन शिवं पश्यन्विमुच्यते ॥ ३९ ॥

विवेकालोकहस्तस्य ज्ञानमार्गेण गच्छतः ॥

स्वात्ममुक्तिगृहप्राप्तिः सिध्यत्येवाचिरेण तु ॥ ४० ॥

संसारार्णवमग्नानां जन्तूनामविवेकिनाम् ॥

अगतीनां गतिः साक्षाज्ज्ञानमेव हि केवलम् ॥ ४१ ॥

अज्ञानमापोत्थमिति । स्वरूपाज्ञानात्मिका या माया तस्याः सकाशादुत्थि-  
तमित्यर्थः ॥ ३९ ॥ ४० ॥ ४१ ॥

स्वशक्तेः शत्रुभूतानां रागादीनां दुरात्मनाम् ॥

छेदने वेदनं शस्त्रं केवलं खलु नेतरत् ॥ ४२ ॥

संसारदुःखतप्तानामात्मज्ञानामृताम्भसा ॥

तापशान्तिर्न चान्येन सत्यमेव न संशयः ॥ ४३ ॥

स्वशक्तेरिति । स्वकीया विच्छक्तिः स्वशक्तिः । हन्मध्यवर्तिताक्षिवेत-  
न्यमिति यावत् । असङ्गोदासीने तस्मिन्संसारपादकत्वादुरात्मानः शत्रवो  
रागादयस्तेषां छेदने वेदान्तवाक्यजनितं ज्ञानमेव केवलमायुधमित्यर्थः ॥ ४२ ॥  
॥ ४३ ॥

स्वतः सिद्धं स्वयं सर्वं जगत्स्वेन प्रकाशितम् ॥

स्वस्वरूपतया बुद्ध्वा तदति स्वात्मना स्वयम् ॥ ४४ ॥

नन्वविक्रिधासङ्गोदासीनः परशिवः स कथं मायावशात्पञ्चब्रह्मात्मना जग-  
दात्मकः स्यादिति तत्राऽऽह—सेति । सर्वदुर्घटकारिणीति । यत्सर्वप्रकारेण  
दुर्घटं तद्वटनमेवास्याः शीलमतो नोक्तदोष इत्यर्थः ॥ ३४ ॥

एवमात्मिकया ब्रह्म मायया कारणं भवेत् ॥

तत्सर्वं च तथाऽन्येषां नियन्तु न निरूपणे ॥ ३५ ॥

एवमात्मिकयेति । “ यतो वा इमानि भूतानि जायन्ते ” इति परशिव-  
स्वरूपस्य यज्जगत्कारणत्वं ‘ बहु स्यां प्रजायेय ’ इति सर्वस्योपादानत्वेन  
यत्सर्वजगदात्मकत्वं विशुद्धसत्त्वप्रधानमायोपाधिवशाच्चज्जगन्निपन्तुत्वं तत्सर्व-  
मघटितघटनसामर्थ्याया मायायाः संबन्धबलादेव । परमार्थनिरूपणे तु नैव  
किञ्चिदित्यर्थः ॥ ३५ ॥

वस्तुतः शंभुरानन्दः सत्यसंपूर्णचिद्धनः ॥

मायया मोहिता मर्यास्तं भेदेन विदुर्बुधाः ॥ ३६ ॥

कुतो नेत्यत आह—वस्तुतः इति । शंभुरानन्देकरस इत्यर्थः ॥ ३६ ॥

दासोऽहमिति संमोहस्ततः सोऽहमिति भ्रमः ॥

अहं स इति संमोहस्तथा त्रीणि परित्यजेत् ॥ ३७ ॥

दासोऽहमिति । भेदस्य मायामयत्वाच्चित्पर्यंतया तमपेक्षमाणः सोऽहमहं  
स इति जीवब्रह्मेक्यानुभवस्वरूपो यो मुमुक्षुव्यवहारः सोऽपि दासोऽहमितिबद्ध-  
ज्ञानपरिकल्पित एव । तस्मात्सर्वं परित्यज्य केवलं स्वात्माऽनुसंधेय इत्यर्थः  
॥ ३७ ॥

निर्भेदे निर्मले नित्ये निराधारे निरञ्जने ॥

दासः सोऽहमहं सोऽपीत्यात्मन्येतत्कथं भवेत् ॥ ३८ ॥

कुत इत्यत आह—निर्भेद इति । निर्गतो यस्माद्भेदः स निर्भेदः परशिवः ।  
अतस्तस्मिन्भेदाश्रितव्यवहारो न युक्त इत्यर्थः । कुतो निर्भेद इत्यत आह—  
निर्मल इति । कुतश्चिद्धर्मिणो हि कश्चिद्धर्मो भिद्यते । यथा घटात्पटो भिन्न  
इति । नैवं तस्मिन्भेदहेतुमोहिन्यापादको धर्मोऽस्ति “अस्थूलमनण्वह-  
स्वम्” इति सर्वधर्मेनिषेधश्रुतेः । अतस्तस्मिन्हेतुरुक्त इत्यर्थः । भवेदेवं यद्यसौ  
निर्धर्मकः स्यात्तत्तु न पुज्यत इत्यत आह—नित्य इति । सधर्मकत्वं हि  
नित्यत्वे नोपपद्यते “उपयन्मप्यन्धमो विकरोति हि धर्मिणम्” इति  
न्यायात् । उपयदप्यन्धमवतां घटपटादीनामनित्यत्वदर्शनात् । अत एव भग-

वान्वादरायण आकाशादीनामनित्यत्वं प्रतिपादयन्सूत्रयामास—“पावद्विकारं तु विभागो लोकवत्” इति । नित्यत्वं वा कथमित्यत आह—निराधार इति । यस्मात्परमेश्वरस्याऽऽधारान्तरं नास्ति “स भगवः कस्मिन्प्रतिष्ठित इति स्वे महिम्नि” इति स्वमहिम्नप्रतिष्ठितत्वश्रुतेः । तस्मान्नित्यः । मृत्तन्त्वादिसमवायिकारणलक्षण आधारान्तरे समवेतानामेव घटपटादीनामनित्यत्वदर्शनात् । यथैतत्सर्वं प्रपञ्चजातं मायावशात्स्वीक्रियत एव परमेश्वरेऽपि स्वीक्रियतामिति तत्राऽऽह—निरञ्जन इति । अञ्जनं मायातत्कार्यं यस्मात्परमार्थतस्तद्रहितः पराशिवस्तस्मात्तस्मिन्कश्चिदपि व्यवहारो न युक्त इत्यर्थः । श्रूयते हि—

“निष्कलं निष्क्रियं शान्तं निरवधं निरञ्जनम्” इति ॥ ३८ ॥

तस्मादज्ञानमायोत्थमिदं सर्वं जगद्विधाः ॥

तद्विवेकप्रदीपेन शिवं पश्यन्विमुच्यते ॥ ३९ ॥

विवेकालोकहस्तस्य ज्ञानमार्गेण गच्छतः ॥

स्वात्ममुक्तिगृहप्राप्तिः सिध्यत्येवाचिरेण तु ॥ ४० ॥

संसारार्णवमग्नानां जन्तूनामविवेकिनाम् ॥

अगतीनां गतिः साक्षाज्ज्ञानमेव हि केवलम् ॥ ४१ ॥

अज्ञानमापोत्थमिति । स्वरूपाज्ञानात्मिका या माया तस्याः सकाशादुत्पत्ति-  
वमित्यर्थः ॥ ३९ ॥ ४० ॥ ४१ ॥

स्वशक्तेः शत्रुभूतानां रागादीनां दुरात्मनाम् ॥

छेदने वेदनं शस्त्रं केवलं खलु नेतरत् ॥ ४२ ॥

संसारदुःखतप्तानामात्मज्ञानामृताम्भसा ॥

तापशान्तिर्न चान्येन सत्यमेव न संशयः ॥ ४३ ॥

स्वशक्तेरिति । स्वकीया चिच्छक्तिः स्वशक्तिः । ह्यन्मध्यवार्तिसाक्षिचेत-  
न्यमिति यावत् । असङ्गोदासीने तस्मिन्संसारापादकत्वादुरात्मानः शत्रवो  
रागादयस्तेषां छेदने वेदान्तवाक्यजनितं ज्ञानमेव केवलमापुषमित्यर्थः ॥ ४२ ॥  
॥ ४३ ॥

स्वतः सिद्धं स्वयं सर्वं जगत्स्वेन प्रकाशितम् ॥

स्वस्वरूपतया बुद्ध्वा तदति स्वात्मना स्वयम् ॥ ४४ ॥

स्वत इति । सर्वं जगत्स्वतः स्वात्मन एवोपादानकारणात् । निमित्तकारणमपि नान्यदित्याह—स्वयमिति । स्वात्मनेत्यर्थः । मायावशात्स्वयमेव स्वात्मनैव रिभज्य सिद्धं निष्पन्नम् । परमेश्वरो हि सर्वस्य जगतो निमित्तमुपादानं च । “सोऽकामयत” इति स्रष्टव्यपर्यालोचनस्य श्रुतत्वात्कुलालवन्निमित्तकारणत्वम् । “बहु स्यां प्रजापेय इति” स्वात्मन एव बहुवचनस्य श्रुतेरुपादानत्वम् । “तदात्मानं स्वयमकुरुत इति च श्रूयते । वादरायणोऽप्यभिन्ननिमित्तोपादानरूपत्वं ब्रह्मणः सूत्रयामास—“प्रकृतिश्च प्रतिज्ञादष्टान्तानुपरोधात्” इति । तथा च स्वनिमित्तकं स्वोपादानकं जगत्प्रतीतिसमयेऽपि स्वरूपचेतन्येनैव प्रकाशितम् । एवं मायावशाच्चिन्मात्रस्वरूपे परमात्मनि प्रकल्पमानं जगत्स्वरूपतया बुद्ध्वा स्वस्याऽऽत्मनः स्वरूपमेव सर्वं जगन्न ततोऽतिरिक्तमस्ति मायामयत्वादित्यवगम्य स्वयमेव स्वात्मना तत्सर्वमन्युपसंहरति । अयमर्थः । स्वात्मनः स्वस्मात्स्वस्मिन्नेवाधिष्ठाने स्वाविद्यया सृष्टिसमये परिकल्पितं स्थितिसमयेऽपि स्वरूपप्रकाशेनैव प्रकाशितं सर्वं जगत्स्वस्वरूपतया स्वरूपयाथात्म्यज्ञानेन तदविद्यानिवृत्तावारोप्यस्य जगतोऽधिष्ठानावशेयोऽस्य स्वात्मना स्वयमेव ग्रसत इति व्यपदेशः ॥ ४४ ॥

यथा सुवर्णे रुचकं सृजति ग्रसते स्वयम् ॥

तथा शंभुरिदं सर्वं सृजति ग्रसते स्वयम् ॥ ४५ ॥

तत्र दृष्टान्तः—यथा सुवर्णमिति । सुवर्णेनाऽऽरब्धस्य रुचककटकदेः पुनर्विलापने सति कारणभूतं सुवर्णमात्रमेव यथाऽवशिष्यते तद्वत्परमेश्वरोऽपि स्वस्माच्चेतनाच्चेतनात्मकमिदं सर्वं जगत्स्वयमेव सृजति स्वस्वरूपानतिरिक्तत्वेन विलापयति च ॥ ४५ ॥

यथोर्णनाभिः सृजति तन्तुं गृह्णाति च स्वयम् ॥

तथा शंभुरिदं सर्वं सृष्ट्वा च ग्रसते स्वयम् ॥ ४६ ॥

कारणान्तरनिरपेक्षात्परमेश्वराज्जगदुत्पत्तौ निदर्शनमाह—यथोर्णनाभिरिति ॥ ४६ ॥

भूमिः सृजति गृह्णाति यथौषधिवनस्पतीन् ॥

तथा शंभुरिदं सर्वं सृष्ट्वा च ग्रसते स्वयम् ॥ ४७ ॥

१ छ. 'येषित्त्य' । २ छ. 'यद्वा च म' । ३ घ. 'विलोक्ते' । ४ छ. 'दं सृष्ट्वा ग्रसते च स्वयं भिः ॥ ४६ ॥

एकरूपात्परमात्मनो नानारूपकार्योत्पत्तौ दृष्टान्तः—भूमिः सृजतीति ।  
श्रुतिश्च भवति—“ययोर्णनाभिः सृजते गृह्णते च यथा पृथिव्यामोषधयः संभ-  
वन्ति । यथा सतः पुरुषात्केशलोमानि तथाऽक्षरात्संभवतीह विश्वम्” इति  
॥ ४७ ॥

स्वयमेव यथा स्वप्नं सृष्ट्वा गृह्णाति चेतनः ॥

तथा शंभुरिदं सर्वं सृष्ट्वा च ग्रसते स्वयम् ॥ ४८ ॥

एवं सृष्टस्य जगतः स्वाविद्यामात्रमूलत्वेन मिथ्यात्वं प्रतिपादयति—स्वय-  
मेव यथा स्वप्नमिति ॥ ४८ ॥

स्वस्वप्नः स्वप्रबोधेन स्वात्ममात्रं यथा भवेत् ॥

तथैव स्वप्नपञ्चोऽपि स्वयं स्यात्स्वप्रबोधतः ॥ ४९ ॥

तत्र निदर्शनम्—स्वस्वप्न इति । निद्रादोषेण स्वस्मिन्परिकल्पितः स्वप्नपञ्चः  
स्वस्वप्नः स्वप्रबोधेनाऽऽत्मनः प्रबोधेन निद्रानिवृत्तौ स्वात्ममात्रमेव भवति न  
ततोऽतिरेकेण दृश्यते । एवमेव स्वस्मिन्सच्चिदानन्दरूपेऽविद्यापरिकल्पितप्रप-  
ञ्चोऽपि स्वात्मपाथात्म्यज्ञानेन स्वाविद्यानिवृत्तौ स्वात्मन्येव लीयते न ततोऽ-  
तिरिक्त इत्यर्थः ॥ ४९ ॥

स्वस्वरूपतया सर्वं वेद स्वानुभवेन यः ॥

स धीरः स तु सर्वज्ञः स शिवः स तु दुर्लभः ॥ ५० ॥

\*प्रत्यक्षभ्रमसिद्धः प्रपञ्चः प्रत्यक्षबाधकज्ञानान्निवर्तते न हीदं रजतमिति  
प्रमोऽधिष्ठानश्रुक्तिपाथात्म्यसाक्षात्कारमन्तरेण वाक्यशक्तेनाप्यपनेतुं शक्यत  
इत्यभिप्रेत्याऽऽह—स्वानुभवेनेति । स्वात्मपाथात्म्यसाक्षात्कारेणेत्यर्थः ॥ ५० ॥

लोकवासनया जन्तोः शास्त्रवासनयाऽपि च ॥

देहवासनया ज्ञानं यथावन्नैव जायते ॥ ५१ ॥

जायते पूर्णविज्ञानं केषांचित्पुण्यगौरवात् ॥

तथाऽपि प्रतिबद्धं स्यात्प्रसादेन विना कृतम् ॥ ५२ ॥

प्रसादादेव रुद्रस्य ज्ञानं वेदान्तवाक्यजम् ॥

प्रतिबन्धविनिर्मुक्तं भवेत्तद्वि विमुक्तिदम् ॥ ५३ ॥

\* कस्तमघपुरस्तपेषु प्रत्यक्षेत्यादि निवर्तत इत्यन्त नास्ति ।



लोकवासनयेति । स्वर्गादिलोकविषयां पुण्यपापप्रयुक्ता वासना लोकवासना ।  
श्रुतशास्त्रेष्वभिनिवेशः शास्त्रवासना । देहपोषणार्थं कृपन्नपानादीति । स च प्रति-  
बन्धः परमेश्वरप्रसादराहित्ये कुतस्तस्मिंस्तु सति तत्त्वज्ञानेन निष्प्रत्यूहं मुक्तिः  
प्राप्यत इत्यर्थः । उक्तं हि—

“ईश्वरानुग्रहादेव पुंसामद्वैतवासना ।

महाभयकृतत्राणा द्वित्राणामुपजायते” ॥

इति ॥ ५१ ॥ ५२ ॥ ५३ ॥

शिवशंकररूद्राख्यः साम्बः सत्यादिलक्षणः ॥

परमात्मा हि विज्ञानप्रसादं कुरुते सदा ॥ ५४ ॥

ज्ञानप्रसादं कुरुते न विष्णुर्न पितामहः ॥

न चेन्द्रो न च तिग्मांशुर्न चन्द्रो नान्यदेवताः ॥ ५५ ॥

विज्ञानप्रसादमिति । विज्ञापतेऽनेनेति विज्ञानमन्तःकरणं तस्य प्रसादो  
रागद्वेषादिकृतकालुष्यापनयेन नैर्मल्यपादनं तच्चाऽऽराधितः परमेश्वर एव  
करोति न विष्णवाद्याः सोपाधिका इत्यर्थः । श्रूयते हि—“ज्ञानप्रसादेन विशुद्ध-  
सत्त्वस्त्वस्तु तं पश्यते निष्कलं ध्यापमानः” इति ॥ ५४ ॥ ५५ ॥

विशुद्धमनसां नृणां विष्णुपूर्वाश्च देवताः ॥

यथाधिकारं कुर्वन्ति प्रणाड्या सत्यमीरितम् ॥ ५६ ॥

ननु तर्हि विष्णवाद्युपासनं निरर्थकमेवेति तत्राऽऽह—विशुद्धमनसामिति ।  
द्विविधा अधिकाणि । पञ्चदशानादिभिः परमेश्वरार्पणबुद्ध्याऽनुष्ठितैः शुद्धान्तः-  
करणाः कलुषाणानुष्ठितैस्तेष्वेव कलुषीकृतचित्ताश्चेति । तत्र विशुद्धमनसां  
विष्णवादयः परमेश्वरमणाल्यैवोक्तं ज्ञानप्रसादं कुर्वन्ति न तु साक्षादित्यर्थः  
॥ ५६ ॥

कलुषीकृतचित्तानां विष्णुब्रह्मपुरोगमाः ॥

यथाधिकारं कुर्वन्ति प्रसादं मुक्तिसिद्धये ॥ ५७ ॥

कलुषीकृतचित्तानां तु मुक्त्यर्थं प्रसादं कुर्वन्ति । अतो न तदाराधनवैषम्य-  
मित्यर्थः ॥ ५७ ॥

अतो ज्ञानप्रसादार्थं शिवः साम्बः सनातनः ॥

उपासितव्यो मन्तव्यः श्रोतव्यश्च मुमुक्षुभिः ॥ ५८ ॥

शिवप्रसादेन हि मुक्तिरुत्तमा

शिवप्रसादेन हि मुक्तिरुत्तमा ॥

शिवप्रसादेन विना न मुक्तयः

शिवप्रसादेन विना न मुक्तयः ॥ ५९ ॥

परमादेवं तस्मान्मुमुक्षुभिः साक्षाज्ज्ञानप्रदः परमेश्वर एव सेव्य इत्याह—  
भक्त इति । उपासितव्य इति । सच्चिदानन्दादिरूपस्याद्वितीयस्य परशिवस्य  
स्वात्मैक्यज्ञानं हि परमपुरुषार्थसाधनं तच्च वेदान्तश्रवणादेव जायते । श्रवणं  
नाम वेदान्तमहावाक्यानां शब्दशक्तितात्पर्यावधारणं न्यायानुसंधानं च ।  
ततः परमेश्वरः श्रोतव्यः । श्रुतस्यार्थस्यासंभावनाविपरीतभावनानिरासेन  
मिथ्यात्वव्यवस्थापकन्यायानुसंधानं मननम् । युक्तिभिस्तथात्वेनावधृतस्य  
चित्तेकाग्रयेण साक्षात्करणार्थं विजातीयप्रत्ययानन्तरितसजातीयप्रत्ययप्रवा-  
हेण मनसा विषयीकरणमुपासनम् । एवं श्रवणोत्तरकालीनयोरपि मननोपा-  
सनयोरत्र प्रथमतः उपादानमेतदुभयसहकृतादेव वेदान्तमहावाक्यश्रवणात्पर-  
शिवात्मैकत्वसाक्षात्कारो जायते न तु केवलश्रवणमात्रादिति ज्ञापनार्थम् । अतः  
एव—“आत्मा वा अरे द्रष्टव्यः श्रोतव्यो मन्तव्यो निदिध्यासितव्यः”  
इत्यात्मदर्शनमुद्दिश्य श्रवणादिकं तत्साधनत्वेन श्रुतिरूपदिशति । तत्र श्रवण-  
मेव फलोद्देशेनाऽऽग्नेयादिवत्प्रधानत्वेन विधीयते । प्रयाजादिवन्मननादिकं  
सदनन्तरम् । उक्तं ह्याचार्यैः—“मनननिदिध्यासनाभ्यां फलोपकार्यङ्गाभ्यां  
श्रवणं नामाङ्गि विधीयते” इति ॥ ५८ ॥ ५९ ॥

शिवप्रसादेन गुरुप्रसादतः

शिवप्रसादेन च शंभुभक्तिः ॥

विशुद्धविज्ञानदिवाकरः स्वयं

प्रदग्धपापस्य तमोविनाशकृत् ॥ ६० ॥

शिवः समस्तं परमार्थतस्तथा

शिवः समस्तं व्यवहारतोऽपि च ॥

इति प्रजातं यदि वेदनं नृणां

तरन्ति संसारमहोदधिं ते ॥ ६१ ॥

## इति श्रीस्कन्दपुराणे सूतसंहितायां ज्ञानयज्ञविशेषो नाम चतुर्दशोऽध्यायः ॥ १४ ॥

शिवप्रसादेनेति । ईश्वरानुग्रहाद्गुर्वनुग्रहस्तस्माच्छुत्यर्थावगतिस्ततश्च शंभु-  
मक्तिः । शं भुत्वमस्माद्भवतीति शंभुः परमानन्दरूपः परशिवः “ एतस्यै-  
वाऽऽनन्दस्यान्यानि भूतानि मात्रामुपजीवन्ति ” इति श्रुतेः । सद्भक्तिः  
सोऽहमस्मीतितत्तादात्म्यग्राहिणी ब्रह्माकारा मनोवृत्तिस्ततः सकाशादविद्या-  
निवृत्तिसमर्थं ज्ञानमाविर्भवतीत्यर्थः ॥ ६० ॥ ६१ ॥

इति श्रीस्कन्दपुराणे सूतसंहिताटीकायां ज्ञानयज्ञविशेषो-  
नाम चतुर्दशोऽध्यायः ॥ १४ ॥

अथ पञ्चदशोऽध्यायः ।

सूत उवाच—

भूयोऽपि ज्ञानयज्ञं तु प्रवक्ष्यामि समासतः ॥  
शृणुत श्रेयसे विप्राः श्रद्धया परया सह ॥ १ ॥

नेन्यस्तण्डसधदानन्दैकरसस्य मापावशात्सर्वात्मभावेन पदद्वितीपत्वमुप-  
पादितं तदनुपपन्नम् । यत आत्मवद्वटपटादीनामपि सत्तासमावेशात्पारमार्थिकं  
सत्यत्वमस्तीति भूतपवतिष्ठमानान्निराकृत्याद्वितीपत्वमेव सिद्धान्तपितुमध्याप  
आरभ्यते—भूयोऽपीति ॥ १ ॥

घटकुड्यकुसूलादिपदार्थेषु मुनीश्वराः ॥  
सत्ता या भासते सैका सत्ताकारतयेव तु ॥  
सा विशेषेण रूपेण विभिन्नेति च केचन ॥ २ ॥

तत्रानिर्ज्ञातस्वरूपस्य परपक्षस्य निवारयितुमशक्यत्वात्तं दर्शयति—घटेति ।  
सन्घटः सन्घटः सत्कुड्यमित्यनुवृत्तसद्व्यवहारास्पदत्वेन घटपटादिषु सर्वाणि  
विशेषव्यक्तित्वानुगतैकशरीरा काचित्सत्ताख्या जातिरङ्गीकार्या । यद्यपि सा  
सामान्याकारेणैवा तथाऽपि घटपटादिविशेषाकारेण नानाकारा भवति । अत  
एव माहा ज्ञानव्यक्तयोस्तादात्म्यमेव संयन्धो न समवाय इति युवते ॥ २ ॥

तदसंगतमेवेति प्रवदन्ति मनीषिणः ॥ ३ ॥

विशेषरूपस्याभावाद्भेदाभावेन हेतुना ॥

सति भेदे विशेषः स्यान्नाभेदे हि मुनीश्वराः ॥ ४ ॥

तदेतद्रूपयति—तदसंगतमित्यादिना । मनीषिण इति । तत्त्वविद इत्यर्थः । कुत इत्यत आह—विशेषेति । सत्ताया भेदहेतोर्घटपटादिरक्षणस्य विशेषरूप-  
स्यैवाभावात् । ननु विशेषरूपो घटपटादिरनुभूयत एवेत्यत आह—भेदाभावे-  
नेति । यस्मादश्वमेऽध्याये पारमार्थिको भेदः सर्वत्र प्रपञ्चे निरस्तोऽतः कारणा-  
द्भेदैकार्यसमवायिनो विशेषरूपस्यासंभव इत्यर्थः । एतदेवोपपादयति—सति  
भेद इति । यदि कचिदपि घटपटादेः कुतश्चिद्भेदः स्याद्भेदव्याप्तविशेषत्वमपि  
तदेव तस्य स्यात् । न ह्येकं वस्तु स्वस्मादेव स्वयं विशिष्यते । अन्यस्मात्स्व-  
त्वेन नास्य विशेषः । अतो भेदस्य निरस्तत्वाद्भेदेऽसति घटादिविशेषरूपत्वं  
परमार्थतो न घटत इत्यर्थः ॥ ३ ॥ ४ ॥

भेदाकारस्तु सत्ताया विद्यते यदि वस्तुतः ॥

भेदाकारस्तु सत्ताया भिन्नश्चेच्छून्यतत्त्ववत् ॥

शून्यमेव भवेन्नैव भेदाकारो भवेद्विजाः ॥ ५ ॥

अथ सत्ताया भेदरूपं विकल्पासहत्वेनापि दूषयितुमनुवदति—भेदाकार  
इत्यादिना । भिद्यत इति भेदो विशेषस्तथाविध आकारो यस्मिन्घटपटादौ स  
भेदाकारः । स किं सत्तायाः सकाशाद्भिन्नोऽभिन्नो वा नाऽऽद्य इत्याह—  
भेदेति । याऽनुस्यूता सत्ता तस्याः सकाशाद्यदि भेदाकारो घटपटादिभिन्नः  
स्यात्तदा शशविषाणवदसन्नेव भवेत् । सत्तानात्मकत्वाविशेषात् । स्यादेतद्वि-  
जस्यापि घटपटादेर्विषयस्य सत्तासंबन्धात्सत्त्वं न तु तत्संबन्धः शशविषाण-  
स्यास्तीति तत्राऽऽह—नैवेति । सत्तासंबन्धात्प्रागपि किमिदं घटादिकमस-  
त्सद्वा । असत्त्वेदसत्त्वाविशेषाच्छशविषाणेऽपि सा संबन्धीयात् । द्वितीयेऽपि  
तस्य सत्तावैशिष्ट्यादेव वक्तव्यम् । तत्रापि किं सत्ता स्वात्मना विशिष्टे संबन्धी-  
यात्सत्तान्तरेण वा । आद्ये स्वात्माश्रयत्वम् । द्वितीयेऽप्यतिप्रसङ्गवारणाय  
तत्सत्तान्तरमपि सत्ताविशिष्ट एवाऽऽधारे वर्तत इति वक्तव्यम् । सा चेद्विशेष-  
णभूता सत्ता प्रथमैव तदाऽन्योन्याश्रयत्वम् । अन्यैव चेच्चक्रकापत्तिः । अयै-  
तदोपपरिजिहीर्षया सत्तापरंपरा स्वीक्रियेत तदा मूलक्षयकार्यनवस्था स्यादि-

त्पेवमादिदोषग्रस्तत्वाद्भेदाकारः सत्तायाः सकाशाद्भिन्नः शशविषाणवन्नैव भवे-  
दित्यर्थः ॥ ५ ॥

भेदाकारः स सत्ताया अभिन्नश्चेत्स सैव हि ॥ ६ ॥

भिन्नाभिन्नौ यदि स्यातां दोषद्वयसमागमः ॥

तस्मात्सत्तातिरेकेण विशेषार्थो न विद्यते ॥ ७ ॥

न द्वितीय इत्याह—भेदाकार इति । यदि विशेषाकारो घटः सत्तायाः  
सकाशादभिन्नः स्यात्तदा तत्स्वरूपान्तर्भावात्सत्ताद्वैतमेव पर्यवस्येदित्यस्माकं  
समीहितसिद्धिरित्यर्थः । नन्वनयोर्भेदाभेदौ स्वीक्रियेते तत्र भेदसद्भावात् विशेष-  
पाकारस्य सत्तान्तर्भावः । अभेदसद्भावात् विशेषपाकारस्य शशविषाणवदसत्त्व-  
मिति भेदाभेदवादी प्रत्यवतिष्ठते तं प्रत्याह—भिन्नाभिन्नाविति । यदि सत्ता-  
विशेषाकारौ भिन्नाभिन्नौ स्यातां तदा भेदपक्षोक्तशून्यत्वमभेदपक्षोक्तं सत्ताद्वैतं  
चोभयमपि तस्याऽऽपतेदित्यर्थः । तस्मादिति । यस्मादुत्तरीत्या भेदाकारो  
विचारासहस्तस्मादटपटादिरूपो विशेषार्थः सत्तातिरेकेण नैव विद्यते ॥ ६ ॥  
॥ ७ ॥

विशेषार्थप्रतीतिस्तु श्रान्तिसिद्धा न संशयः ॥

अत एका सदा सत्ता सैव ब्रह्म परात्परम् ॥

सत्ताया यदि भिन्नं चेद्ब्रह्मासत्स्यान्नृशृङ्गवत् ॥ ८ ॥

कथं तर्हि तस्य सत्त्वप्रतीतिरित्यत आह—विशेषार्थेति । अपरिच्छिन्ने  
सद्रूपे ब्रह्मणि मायया परिकल्पितत्वादधिष्ठानसत्त्वमेवाऽऽरोप्ये घटपटादिरु-  
क्षणे विशेषार्थेऽपि प्रतीयते सन्घटः सन्पटः सत्कुड्यमिति । यथा सर्पधारादि-  
दोषारोपेष्वापि सर्प इयं धारेतीदमंशोऽवभासते तद्वच्चतुरपि पदनुविद्धं  
पट्टासते तत्तत्र परिकल्पितमिति न्यायेन सदनुविद्धमिदं सर्वं सद्रूपे ब्रह्मणि  
परिकल्पितमिति दर्शयति “सद्दीदं सर्वं सत्सदिति चिद्दीदं सर्वं काशते  
काशते च” इति । अतो जगत्सत्त्वप्रतीतिश्रान्तिसिद्धेवेत्यर्थः । अत इति ।  
यत एवं विशेषार्थः पारमार्थिको नास्त्यतः कारणात्सा सत्ता सर्वदेकैव भवति  
न तु विशेषाद्घट इत्यर्थः । ननु सत्ता नाम यद्वीषु सद्यक्तिष्वनुत्तसद्यदा-  
रास्यदतपाऽवस्थितो जातिवृक्षणो धर्मविशेषः । यदि धर्मिभूताः सद्यक्तयो  
न स्युः स कथं निराश्रयोऽवनिष्ठ इति तत्राऽऽह—सैव ब्रह्मेति । भवेदेवं  
यदि सत्ता जातिः स्यान्न तु सा जातिः । विशेषार्थभावेन तस्या जातित्वा-

योगात् । निर्विशेषं न सामान्यमिति हि तत्त्वविदः । अतः सा सत्ता परात्परं ब्रह्मैव “सदेव सोम्येदमग्र आसीदेकमेवाद्वितीयम्” इति श्रुतेस्तद्वत् सदेव । ननु सत्ता हि सतो धर्मः । यस्य गुणस्य हि भावद्रव्ये शब्दनिवेश-स्तस्य भावस्त्वतलविति स्मृतत्वादिति । नैव दोषः । सत्त्वं परं ब्रह्मैव सदेव स्वस्मिन्परिकल्पितासु बह्वीषु व्यक्तिष्वधिष्ठानतयाऽनुवृत्तत्वात्सत्तेत्युच्यते । पयैकस्यैव चन्द्रस्य ललतरङ्गोपाधिषु नानात्वे परिकल्पिते तत्र सर्वत्रानुव्यव-हारबलेनानुवृत्तं चन्द्रस्वरूपमेव चन्द्रत्वं तद्वदित्यर्थः । यदा तु ब्रह्मस्वरूप-साक्षात्कारेण तदविद्यानिवृत्तौ तत्कार्यस्यापि दृश्यमपञ्चस्य निवृत्तिस्तदा तद्वन्न सदित्युच्यते न सत्ता । अनुगन्तव्याभावेन स्वरूपस्यानुगमाभावात् । न च तद्वन्नानुवृत्तम् । व्यावृत्तपवधेरन्यस्याभावात् । तदुक्तं वार्तिककारैः—

“अव्यावृत्ताननुगतं वेस्तु ब्रह्मगिरोच्यते” इति ।

ननु धर्मवाचकः सत्ताशब्दः कथमेवैमन्यया क्रियते । “सदेव सोम्य” इत्यत्रापि सत्तायोगि सदिति धर्मिधर्मवाचक एव स्वीकर्तव्य इत्यत आह— सत्ताया इति । यदि सत्तायाः सकाशाद्भूमिभूतं तद्वन्न भिन्नं स्यात्तदा पूर्वोक्त-भेदाकारन्यायेन तद्वन्नापि नरविषाणवदसदेव भवेत्तस्मात्तत्सत्तात्मकमेव परं यन्न न धर्मिधर्मभावो युक्त इत्यर्थः ॥ ८ ॥

तत्रैवं सति विम्रेन्द्रा ये पदार्था घटादयः ॥

ते तु सत्तातिरेकेण न विद्यन्ते कथंचन ॥ ९ ॥

एवं विशेषार्थोसत्त्वनिरूपणेन ब्रह्मणः सिद्धमद्वितीयत्वमुपसंहरति—तत्रैव-मिति । यस्मात्सद्रूपे ब्रह्मणि घटपटादयोऽध्यस्तास्तस्माच्चत्तरेकेण ते न सन्तीत्यर्थः ॥ ९ ॥

ब्रह्मैवेदमिति प्राह श्रुतिरप्यतिनिर्मला ॥ १० ॥

विदुषामनुभूतिश्च तथैव हि न संशयः ॥

अतः सर्वमिदं शंभुरिति वित्त विचक्षणाः ॥ ११ ॥

इत्थं प्रतिपादिते सर्वस्य लगतो ब्रह्मात्मकत्वे श्रुति संवादपति—ब्रह्मैवेद-मिति । “ब्रह्मैवेदममृतं पुरस्ताद्ब्रह्म पश्चाद्ब्रह्म दक्षिणतश्चोत्तरेण । अथशेषं च अद्यत्तं ब्रह्मैवेदं विश्वमिदं वरिष्ठम्” इति । मागादिषु सर्वेदिषु पराग्रहं यदिदं जगत्प्र-यत्नं भासते तत्सर्वं वरिष्ठं गुरुतमं विस्तीर्णतमं ब्रह्मैव । कारणभूतात्तस्मादति-

रिक्तं किमपि नास्तीत्यर्थः । अत इति । यतः सद्रूपाद्ब्रह्मणोऽतिरिक्तं किमपि वस्तु नास्ति तत्स्वरूपे परिकल्पितत्वादतो यदिदं कार्यभूतं दृश्यं जगत्तत्सर्वं कारणभूतपरशिवस्वरूपतो न व्यतिरिच्यत इत्यर्थः ॥ १० ॥ ११ ॥

मृच्छरावादिरूपेण यथा भाति स्वभावतः ॥

तथा सर्वतया भाति शिवः सर्वावभासकः ॥ १२ ॥

कटकादिविभेदेन यथा हेम प्रकाशते ॥

तथा सर्वतया भाति शिवः सर्वावभासकः ॥ १३ ॥

एतदेव कार्यमपञ्चस्य कारणब्रह्मात्मकत्वं दृष्टान्तेरुपपादयति—मृच्छरावे-  
त्पादिना । यथा मृद्वदशरावादिनानाकार्यात्मनाऽवभासते तथा परशिवोऽपि  
मायोपाधिवशात्सर्वजगदात्मना भासते । सर्वकारणब्रह्मविज्ञानात्सर्वविज्ञानं  
मतिज्ञाप तदुपपादनार्थं मृदादयो दृष्टान्तत्वेनोपात्ताः “यथा सौम्यैकेन मृत्पि-  
ण्डेन सर्वं मृन्मयं विज्ञातं स्याद्वाचारम्भणं विकारो नामधेयं मृत्तिकेत्येव  
सत्पम्” इत्यादयः । बादरायणोऽपि कार्यस्य जगतः कारणब्रह्मानतिरिक्तत्वं  
सूत्रपायास “तदनन्यत्वमारम्भणशब्दादिभ्यः” इति ॥ १२ ॥ १३ ॥

शुक्तिका रजताकारा यथा भाति स्वभावतः ॥

तथा सर्वतया भाति शिवः सर्वावभासकः ॥ १४ ॥

ननु मृष्टोदादिषु शरावादिकार्यं नाऽऽरोप्यते किंतु तेरात्म्यते । तच्च कार-  
णमृदादिद्रव्याद्ब्रह्मान्तरं भवतीति ताक्तिका विप्रतिपद्यन्ते । तान्प्रति दृष्टान्ता-  
न्तरमाह—शुक्तिकेति । यथा शुक्तिका स्वाधिष्ठानचैतन्यस्य मायावशादारो-  
प्यरजताकारेण भासते तथा परशिवोऽपि स्वाश्रितमायावशात्सर्वजगदात्मना  
भासत इत्यर्थः ॥ १४ ॥

स्वप्नदृक्स्वप्नरूपेण यथा भाति स्वभावतः ॥

तथा सर्वतया भाति शिवः सर्वावभासकः ॥ १५ ॥

ननु शुक्तिरजतादावन्यास्मिन्नन्येनाऽऽरोप्यतेऽद्वितीये ब्रह्मणि तादृश  
आरोपः कथं संभवतीत्याशङ्क्य निदर्शयान्तरेणोपपादयति—स्वप्नदृगिति ।  
यथा स्वप्नद्रष्टा तेजसः स्वप्नद्रष्टा भवति  
तथाऽद्वितीये ईश्वरोऽपि स्वप्नद्रष्टा भवतीत्यर्थः ।  
स्वप्नद्रष्टा भवति  
मति मृत्यो ह्यपि”  
लोकमविका-

अन्धकारः प्रकाशश्च यथाऽऽकाशे प्रकाशते ॥

जडाजडमिदं सर्वं तथा भाति परात्मनि ॥ १६ ॥

ननु निरवयवेऽद्वितीये ब्रह्मणि चेतनाचेतनलक्षणं विरुद्धस्वभावं जगत्कथ-  
मारोपयितुं शक्यत इत्याशङ्क्य निदर्शनान्तरेणोपपादयति—अन्धकार इति ।  
यथैकस्मिन्नेव निरवयव आकाश उपाधिवशात्परिकल्पितभेदे विरुद्धस्वभावावपि  
तमःप्रकाशौ युगपद्भासते तद्वदुपाधिपरिकल्पिते परशिवस्वरूपे चेतनाचेतनवि-  
भागात्मकः प्रपञ्चोऽपि व्यवस्थितः सन्प्रकाशत इत्यर्थः ॥ १६ ॥

वीचीतरङ्गपूर्वास्तु यथा भान्ति महोदधौ ॥

महदादिविशेषान्तं जगद्भाति तथाऽऽत्मनि ॥ १७ ॥

सर्वस्यापि कार्यप्रपञ्चस्य कारणमात्रावशेने स्पष्टं निदर्शनान्तरमाह—  
वीचीति । महानूर्मिर्वीचिः स एव बायुवशाद्देवग्रको यथैकस्मिन्नेव समुद्रे वीची-  
तरङ्गबुद्बुदाद्याकारविशेषाः प्रतीतिसमय एव भासन्ते पुनस्तत्रैव लीयन्ते एवं  
परशिवस्वरूपेऽप्याकाशादिभूतभौतिकाद्यात्मका आकारविशेषाः स्वमापावशा-  
द्भासन्ते तत्रैव लीयन्ते चेत्यर्थः ॥ १७ ॥

भूतानि शंभुर्भुवनानि शंभु-

र्वनानि शंभुर्गिरयश्च शंभुः ॥

स एव सर्वं न ततोऽतिरिक्तं

ततः स एकः परमार्थमेतत् ॥ १८ ॥

इज्यश्च यज्ञैरयमेव शंभु-

र्लभ्यश्च दानैरखिलैस्तथैव ॥

जप्यश्च मन्त्रैरखिलैर्विशिष्टै-

र्मृग्यश्च देवैरमरेन्द्रपूर्वैः ॥ १९ ॥

तपोभिरग्रेः सततं विशिष्टा

महेशमेनं परमप्रियेण ॥

प्रपूजयन्त्येव मुनीन्द्रवृन्दा

नमन्ति नित्यं वचसा स्तुवन्ति ॥ २० ॥



पस्मादेवं परशिवस्वरूपे चेतनाचेतनात्मकस्य प्रपञ्चस्य मायया परिकल्पितत्वात्तस्य सर्वस्याधिष्ठानपरशिवस्वरूपानतिरिक्तत्वं तस्मात्तस्य सर्वजगदात्मकत्वमुक्तमेव प्रपञ्चपति—भूतानि शंभुरित्यादिना । न ततोऽतिरिक्तमिति । आरोप्यस्याधिष्ठानादन्यत्वासंभवादित्यर्थः ॥ १८ ॥ १९ ॥ २० ॥

यतीन्द्रवृन्दा हृदि संनिविष्टं

गुरुप्रसादाच्च शिवप्रसादाच्च ॥

अहंपदप्रत्ययसाक्षिभूतं

चिदात्मरूपं विदुरेनमेव ॥ २१ ॥

शिवमशेषमिदं परिपश्यतः

सकलजन्मजरामरणादयः ॥

निखिललोकगतिश्च निरङ्कुशं

परमरूपतयैव विभाति हि ॥ २२ ॥

अमलबोधतया परमेश्वरं

सकलवेदवचोभिरयत्नतः ॥

परमयोगबलेन च पश्यतः

कथमशेषजगत्प्रतिभा भवेत् ॥ २३ ॥

हृदि संनिविष्टमिति । “ अङ्गुष्ठमात्रः पुरुषोऽन्तरात्मा सदा जनानां हृदि संनिविष्टः ” इत्यादिश्रुतेरित्यर्थः । अहंपदप्रत्ययसाक्षिभूतमिति । अहमिति पदमहंपदं तस्माद्यः प्रत्यय आत्मगोचरान्तःकरणवृत्तिरहङ्काररूपा तस्याः साक्षित्वाऽवगतमित्यर्थः ॥ २१ ॥ २२ ॥ २३ ॥

परमशिवमशेषं पश्यतामादिभूतं

हृदयकुहरमध्ये संचितं कर्मवृन्दम् ।

झटिति भवति दग्धं तूलवद्वह्नियुक्तं

न फलनिकरमोगप्राप्तये तद्भवेच्च ॥ २४ ॥

कर्मभिः सकलैरपि लिप्यते

ब्रह्माविप्रवरश्च न सर्वथा ॥

पद्मपत्रमिवाद्भिरहो पर-

ब्रह्माविप्रवरस्य तु वैभवम् ॥ २५ ॥

पुण्यपापतया यदि भासते

कर्मजातमनात्ममतिस्तदा ॥

ब्रह्मरूपतयैव हि भाति चे-

द्ब्रह्मवेदनमेव तदुत्तमम् ॥ २६ ॥

परमशिवमिति । हृत्पुण्डरीकमध्ये सच्चिदानन्दरूपं परशिवं स्वात्मतया साक्षात्कुर्वतां सकलानर्थमूलभूताविद्याविनाशात्तत्कार्यभूतमनेकभवपरंपरापापकं संचितं पुण्यपापरूपं धर्माधर्मादि निवृत्तं सज्ज्ञानाग्निना दग्धं भवतीत्यर्थः । श्रूयते च—“तद्यथेपीकातूलमग्नौ प्रोतं प्रदूयेतैव हास्य सर्वे पाप्मानः प्रदूयन्ते ” इति । भगवताऽप्युक्तम्—

“पथैर्धांसि समिद्धोऽग्निर्भस्मसात्कुरुतेऽर्जुन ।

ज्ञानाग्निः सर्वकर्माणि भस्मसात्कुरुते तथा ” इति ॥

वादरायणोऽपि परतत्त्वज्ञानात्संचितागामिकर्मणोर्विनाशाश्चेष्टौ सूत्रपामास “तदधिगम उत्तरपूर्वाधिपोरश्चेष्टविनाशी तद्व्यपदेशात् ” इति । एष च दाहः प्रारब्धव्यतिरिक्तस्य कर्मणः । प्रारब्धं तु भोगेन निवृत्तं स्यात् । “तस्य तावदेव चिरं पावन्न विमोक्षये ” इति श्रुतौ ज्ञानोत्तरकालमपि शरीरपातावधिपर्यन्तं विलम्बप्रतिपादनेन प्रारब्धकर्मणो भोगैकनिवर्तत्वमतिपादनात् । “अनारब्धकार्ये एव तु पूर्वे तदवधेः ” इति तेनैव विशेषितत्वाच्च । अतः प्रारब्धकर्मणो भोगसमये यद्यत्पुण्यपापादिकं कर्मोपाज्यते तस्याश्चेष्टमाह—कर्मभिरिति । श्रूयते हि—“तद्यथा पुष्करपलाश आपो न श्लिष्यन्त एवमेवंविदि पापं कर्म न श्लिष्यते ” इति ॥ २४ ॥ २५ ॥ २६ ॥

सर्पादिभावेन विभासमाना  
रज्जुर्न सर्पादि सदैव रज्जुः ॥

तद्वत्प्रपञ्चात्मतया विभाति

शिवो न विश्वं शिव एव तत्स्वयम् ॥ २७ ॥

संप्रति । सर्पधाराद्यात्मना मापया भासमाना रज्जुः स्वयायात्म्यज्ञानोत्तर-  
कालं न सर्पाद्यात्मना भासते किंतु पूर्वमपीयं रज्जुरेव कदाचिदपि न सर्पादी-  
त्येवं प्रतीयते यथैवं तद्वत्परशिवोऽप्यविद्यावशात्पूर्वं प्रपञ्चात्मतया भासमा-  
नोऽपि ज्ञानोत्तरकालं प्रागप्यसौ परशिव एव सत्यो न प्रपञ्च इति प्रतीयते ।  
तथा च नाभूदस्ति भविष्यतीति दृश्यप्रपञ्चस्य कालत्रयेऽप्यसत्त्वसिद्धेः सिद्धं  
मिथ्यात्वमित्यर्थः ॥ २७ ॥

यथैव तोयात्मतया महीमिमां

नरो विजानन्नपि वेद मेदिनीम् ॥

तथैव विश्वात्मतयाऽभिपश्य-

न्नपि प्रपश्यत्यमलप्रबोधम् ॥ २८ ॥

यथैवेति । 'अम्याः पृथिवी' इति श्रुत्या पृथिव्या आपः कारणम् । यथा  
कार्यभूतां पृथिवीं कारणभूतोदकात्मना जानन्नपि तां पृथिवीं वेदेव तथा कार-  
णभूतं परशिवं कार्यप्रपञ्चात्मतया जानन्नपि निरुपाधिकं तं पश्यत्येवेत्यर्थः  
॥ २८ ॥

अतः प्रपञ्चानुभवः सदा न हि

स्वरूपबोधानुभवः सदा खलु ॥

इतीव पश्यन्परिपूर्णवेदनो

न बद्धमुक्तो न च बद्ध एव तु ॥ २९ ॥

न बद्धमुक्त इति । एवं सर्वत्र प्रपञ्चे परिपूर्णं तत्त्वमेव साक्षात्तुर्वन्न बद्ध-  
मुक्तः । परशिवस्वरूपातिरिक्तस्य बन्धस्येवामावात् । अत एव न बद्धश्च भेद-  
दृष्टौ सत्यमेव हि बन्धमोक्षव्यवहार इत्यर्थः । तथाचोक्तम्—

“न निरोधो न सोत्पत्तिर्न बद्धो न च साधकः ।

न मुमुक्षुर्न वै मुक्त इत्येषा परमार्थता” इति ॥ २९ ॥

स्वस्वरूपतया स्वयमेव स

प्रस्फुरत्यमलः परमेश्वरः ॥

न प्रपञ्चविभासनमस्त्यतः

कस्यचिच्च न बन्धनमोचने ॥ ३० ॥

स्वस्वरूपतयेति । निरवयवः स्वप्रकाशकः पराशिवः प्रत्यगात्मनः स्वरूप-  
त्वेन स्फुरति यदा तदानीमविद्यानिवृत्त्या तत्कार्यमपञ्चस्य बन्धहेतुकत्वाभा-  
वान्न बन्धमोचनमित्यर्थः ॥ ३० ॥

इयं हि वेदस्य परा हि निष्ठा

मुनीश्वराणामपि शंकरस्य तु ॥

इतोऽन्यथा ये विदुरन्धकूपे

पतन्ति ते मोहफणीन्द्रदृष्टाः ॥ ३१ ॥

इति श्रीस्कन्दपुराणे सूतसंहितायां चतुर्थे यज्ञवैभवखण्डे  
ज्ञानविशेषयोगो नाम पञ्चदशोऽध्यायः ॥ १५ ॥

एवमुत्पन्नतत्त्वज्ञानस्य सच्चिदानन्दाखण्डैकरसब्रह्मस्वरूपेणावस्थानमेव  
मुक्तिः । सा च ज्ञानादेव लभ्या । तच्च ज्ञानं वेदान्तश्रवणादेवेत्येतावत्प्रतिपादि-  
वम् । तत्र विद्याफलस्य मुक्तिस्वरूपस्य स्वर्गादिफलवदतिशयित्वमाशङ्क्य  
निरस्पति—इयं हीति । यत्प्रत्यगात्मनोऽद्वितीयब्रह्मरूपेणावस्थानमेवैव वेद-  
स्याभिमतोत्कृष्टोऽऽत्मनिष्ठा । “ब्रह्म-वेद ब्रह्मैव भवति” “ब्रह्मविदाप्नोति  
परम्” “ब्रह्मैवेदममृतं पुरस्तात्” “इदं सर्वं यदयमात्मा” इत्यादिश्रुतेर्नि-  
र्विकारब्रह्मभवनरूपा मुक्तिरर्वाचीनानां मनुष्यादीनामुत्कृष्टानामृषीणां ततोऽप्यु-  
त्कृष्टस्थेश्वरस्यापि समानैवेत्यर्थः । वादरायणोऽपि मुक्तेरेकरूपत्वं सूत्रयामास—  
“एवं मुक्तिफलानियमस्तदवस्थावधृतेस्तदवस्थावधृतेः” । [ ब्र० सू० ३।४।५२ ]  
इति । तच्चाधिकरणमेवं संगृहीतम् ।

“मुक्तिः सातिशया नो वा फलत्वाद्ब्रह्मलोकवत् ।

स्वर्गवच्च तृभेदेन मुक्तिः सातिशयैव हि ॥

ब्रह्मैव मुक्तिर्न ब्रह्म क्वचित्सातिशयं स्मृतम् ।

अत एकविधा मुक्तिर्वैयसो मनुजस्य च” इति ।

सर्पादिभावेन विभासमाना  
रज्जुर्न सर्पादि सदैव रज्जुः ॥

तद्वत्प्रपञ्चात्मतया विभाति  
शिवो न विश्वं शिव एव तत्स्वयम् ॥ २७ ॥

सर्पेति । सर्पधाराद्यात्मना मापया भासमाना रज्जुः स्वयाथात्म्यज्ञानोत्तर-  
कालं न सर्पाद्यात्मना भासते किंतु पूर्वमपीयं रज्जुरेव कदाचिदपि न सर्पादी-  
त्येवं प्रतीयते यथैवं तद्वत्परशिवोऽप्यविद्यावशात्पूर्वं प्रपञ्चात्मतया भासमा-  
नोऽपि ज्ञानोत्तरकालं प्रागप्यसौ परशिव एव सत्यो न प्रपञ्च इति प्रतीयते ।  
तथा च नाभूदस्ति भविष्यतीति दृश्यप्रपञ्चस्य कालत्रयेऽप्यसत्त्वसिद्धेः सिद्धं  
मिथ्यात्वमित्यर्थः ॥ २७ ॥

यथैव तोयात्मतया महीमिमां  
नरो विजानन्नपि वेद मेदिनीम् ॥  
तथैव विश्वात्मतयाऽभिपश्य-  
न्नपि प्रपश्यत्यमलप्रबोधम् ॥ २८ ॥

यथेवेति । 'अव्ययः पृथिवी' इति श्रुत्या पृथिव्या आपः कारणम् । यथा  
कारणभूतां पृथिवीं कारणभूतोदकात्मना जानन्नपि तां पृथिवीं वेदैव तथा कार-  
णभूतं पराशवं कारणप्रपञ्चात्मतया जानन्नपि निरुपाधिकं तं पश्यत्येवेत्यर्थः  
॥ २८ ॥

अतः प्रपञ्चानुभवः सदा न हि  
स्वरूपबोधानुभवः सदा खलु ॥  
इतीव पश्यन्परिपूर्णवेदनो  
न बद्धमुक्तो न च बद्ध एव तु ॥ २९ ॥

न बद्धमुक्त इति । एवं सर्वत्र प्रपञ्चे परिपूर्णं तत्त्वमेव साक्षात्कुर्वन्न बद्ध-  
मुक्तः । परशिवस्वरूपातिरिक्तस्य बन्धस्येवामावात् । अत एव न बद्धश्च भेद-  
दृष्टौ सत्यमेव हि बन्धमोक्षव्यवहार इत्यर्थः । तथाचोक्तम्—

“न निरोधो न घोर्त्पत्तिर्न बद्धो न च साधकः ।  
न मुमुक्षुर्न वे मुक्त इत्येवा परमार्थता” इति ॥ २९ ॥

स्वस्वरूपतया स्वयमेव स

प्रस्फुरत्यमलः परमेश्वरः ॥

न प्रपञ्चविभासनमस्त्यतः

कस्यचिच्च न बन्धनमोचने ॥ ३० ॥

स्वस्वरूपतयेति । निरवयवः स्वप्रकाशकः पराशिवः प्रत्यगात्मनः स्वरूप-  
त्वेन स्फुरति यदा तदानीमविद्यानिवृत्त्या तत्कार्यप्रपञ्चस्य बन्धहेतुकत्वाभा-  
वान्न बन्धमोचनमित्यर्थः ॥ ३० ॥

इयं हि वेदस्य परा हि निष्ठा

मुनीश्वराणामपि शंकरस्य तु ॥

इतोऽन्यथा ये विदुरन्धकूपे

पतन्ति ते मोहफणीन्द्रदष्टाः ॥ ३१ ॥

इति श्रीस्कन्दपुराणे सूतसंहितायां चतुर्थे यज्ञवैभवखण्डे

ज्ञानविशेषयोगो नाम पञ्चदशोऽध्यायः ॥ १५ ॥

एवमुत्पन्नतत्त्वज्ञानस्य सच्चिदानन्दाखण्डेकरसब्रह्मस्वरूपेणावस्थानमेव  
मुक्तिः । सा च ज्ञानादेव लभ्या । तच्च ज्ञानं वेदान्तश्रवणादेवेत्येतावत्प्रतिपादि-  
तम् । तत्र विद्याफलस्य मुक्तिस्वरूपस्य स्वर्गादिफलवदतिशयित्वमाशङ्क्य  
निरस्यति—इयं हीति । यत्प्रत्यगात्मनोऽद्वितीयब्रह्मरूपेणावस्थानमेव वेद-  
स्याभिमतोत्कृष्टोऽऽत्मनिष्ठा । “ब्रह्म-वेद ब्रह्मैव भवति” “ब्रह्मविदाप्नोति  
परम्” “ब्रह्मैवेदममृतं पुरस्तात्” “इदं सर्वं यदयमात्मा” इत्यादिश्रुतेर्नि-  
र्विकारब्रह्मभवनरूपा मुक्तिरर्वाचीनानां मनुष्यादीनामुत्कृष्टानामृषीणां ततोऽप्यु-  
त्कृष्टस्पर्शरस्यापि समानैवेत्यर्थः । बादरायणोऽपि मुक्तेरेकरूपत्वं सूत्रयामास—  
“एवं मुक्तिफलानियमस्तदवस्थावधृतेस्तदवस्थावधृते.” [ ३० सू० ३।४।५२ ]  
इति । तच्चाधिकरणमेवं संयहीतम् ।

“मुक्तिः सातिशया नो वा फलत्वाद्ब्रह्मलोकवत् ।

स्वर्गवच्च तृभेदेन मुक्तिः सातिशयैव हि ॥

ब्रह्मैव मुक्तिर्न ब्रह्म क्वचित्सातिशयं स्मृतम् ।

अत एकविधा मुक्तिर्वैधतो मनुजस्य च” इति ।

एवं मुक्तिस्वरूपमनङ्गीकुर्वतो बाधमाह—इतोऽन्यथेति । श्रूयते हि—  
“अविद्यायामन्तरे वर्तमानाः स्वयं धीराः पण्डितमन्यमानाः । जंघन्यमानाः  
परिपन्ति मूढा अन्धेनैव नीयमाना यथाऽन्धाः ” इति ॥ ३१ ॥

इति श्रीस्कन्दपुराणे सूतसंहितातात्पर्यदीपिकाख्यटीकायां चतुर्थे यज्ञ-  
वेमवस्वण्डे ज्ञानविशेषयोगो नाम पञ्चदशोऽध्यायः ॥ १५ ॥

अथ षोडशोऽध्यायः ।

सूत उवाच—

अथातः संप्रवक्ष्यामि ज्ञानोत्पत्तेस्तु कारणम् ॥

विना येन शिवज्ञानं न जायेत कथंचन ॥ १ ॥

मुमुक्षुरतिसंतुष्टः सिध्यत्येव गतिर्मम ॥

इति निश्चयबुद्धिस्तु प्रतिबन्धनिवृत्तये ॥

देवताः सकला नित्यं प्रार्थयेन्मतिमत्तमः ॥ २ ॥

एवं वेदान्तवाक्यजनितात्परशिवस्वरूपसाक्षात्कारज्ञानादेव मुक्तिर्न कारणा-  
न्तरादिति प्रतिपादितम् । तच्च ज्ञानं कथमुत्पद्यत इति तदुत्पत्तेः कारणं वक्तु-  
मुपक्रमते—अथात इति । परशिवज्ञानस्य परमपुरुषार्थत्वात्तत्र च प्रतिबन्धक-  
पापनिमित्तप्रत्यूहबाहुल्यात्तन्निवृत्त्यर्थं वक्ष्यमाणभिन्नादिदेवताप्रार्थनं मुमुक्षुणा  
नित्यं कर्तव्यमित्यर्थः ॥ १ ॥ २ ॥

शं नो मित्रः शं वरुणः शं नो भवतु चार्यमा ॥ ३ ॥

शं न इन्द्रश्च वागीशः शं नो विष्णुरुक्क्रमः ॥

नमोऽस्तु ब्रह्मणे वायो नमोऽस्तु तव शोभनम् ॥ ४ ॥

त्वमेव साक्षाद्ब्रह्मासि त्वां वदिष्यामि शंकरम् ॥

ऋतं च सत्यं चाहं त्वां वदिष्यामि विशेषतः ॥ ५ ॥

तन्मामवतु कल्याणं तद्वक्तारं च शोभनम् ॥

मां भूयोऽवतु वक्तारमपि चावतु शोभनम् ॥ ६ ॥

उक्तविधप्रतिबन्धोपशमाय तैत्तिरीयोपनिषदि देवताप्रार्थनरूपमन्त्रात्मको  
योऽनुवाक आम्नातस्तदर्थप्रतिपात्तिसौकर्योप श्लोकेन निबध्नाति—शंनो मित्र

इत्यादिना । मित्रादयोऽस्माकं विद्याप्रतिबन्धापनपनेन शं सुखहेतवो भवन्तु ।  
 वागीशो बृहस्पतिः “वागीशो बृहस्पतिः” इति श्रुतेः । उरुक्रम इति ।  
 उरु विस्तीर्णं क्रमत इत्युरुक्रमः । सर्वव्यापीत्यर्थः । मित्रादीनामन्तर्यामित्वेना-  
 वस्थितं ब्रह्म तस्मै नमोऽस्तु । वायुः क्रियाशक्त्युपाधिकः सूत्रात्मा “वायुर्वै  
 गौतम तत्सूत्रं वायुना वै गौतम सूत्रेणायं च लोकः परश्च लोकः सर्वाणि च  
 भूतानि संहव्यानि भवन्ति” इति श्रुतेः । हे वापो यदपरोक्षं परं ब्रह्म तदेव  
 त्वमसि । तस्यैव जगद्धारणसमर्थक्रियाशक्त्या च सर्वान्तरत्वात् । अतः साक्षा-  
 त्परशिवस्वरूपं त्वामेव वदिष्यामि । मनसा यथार्थसंकल्पनमृतं तथाविध-  
 स्पर्शस्य वाचोच्चारणं सत्यमुभयात्मकं त्वामेव वदिष्यामि । तद्वायुपाधिकं परं  
 ब्रह्म मामवतु रक्षतु । चकारादाचार्यं च तद्रक्षतु । मां भूय इत्यादिकमुक्तस्यै-  
 वार्यस्य दाढ्यार्थम् । श्रुतावपि “अवतु माम् । अवतु वक्तारम्” इत्यनेनैवाभि-  
 प्राप्तेन व्यतिहारेणाऽऽज्ञातम् ॥ ३ ॥ ४ ॥ ५ ॥ ६ ॥

शान्तिः शान्तिः पुनः शान्तिर्दोषत्रयानिवृत्तये ॥

कृत्वैवं प्रार्थनामात्मज्ञानार्थं पुनरास्तिकाः ॥ ७ ॥

जपेत्रित्यं गुरोर्लब्ध्वा मन्त्रं यश्छन्दसामिति ॥

मे गोपायेतिपर्यन्तमत्यन्तश्रद्धया सह ॥ ८ ॥

दोषत्रयानिवृत्तये इति । आध्यात्मिकाविदेविकाधिभौतिकदोषत्रितपनिवृ-  
 त्तये शान्तिशब्दस्य त्रिरुच्चारणं कर्तव्यमित्यर्थः । मे गोपायेतिपर्यन्तमिति ।  
 यश्छन्दसामित्याख्य मे गोपायेतिपर्यन्तं जपेदित्यर्थः ॥ ७ ॥ ८ ॥

संकोचो देहयात्रायां यदि ज्ञानार्थिनो भवेत् ॥

उपक्षीणा भवेद्बुद्धिस्तत्र तस्य न संशयः ॥ ९ ॥

अतः संकोचहानाय विद्यार्थं तु दिने दिने ॥

आज्येनान्नेन चोभाभ्यामावहन्तीति मन्त्रतः ॥ १० ॥

जुहुयाच्छ्रद्धया सार्धं ब्रह्मचारी गृही वनी ॥

भिक्षुकस्तु जपेमन्त्रमनग्निः श्रद्धया सह ॥ ११ ॥



नित्यमाचार्यशुश्रूषां प्रकुर्याद्भक्तिपूर्वकम् ॥  
 उत्थायोत्थाय पट् त्रीणि प्रणामं द्वादशाथ वा ॥१२॥  
 कृत्वाऽऽचार्यं यथाशक्ति मुमुक्षुर्भुवि दण्डवत् ॥  
 वेदान्तश्रवणं कुर्यान्मननं च समाहितः ॥ १३ ॥  
 नित्यं लिङ्गे महादेवं पूजयेद्भक्तिपूर्वकम् ॥  
 शान्तो दान्तो भवेन्नित्यं विरक्तो भिक्षुको भवेत् ॥१४॥  
 शीतोष्णसुखदुःखेषु तथा मानापमानयोः ॥  
 सहिष्णुश्च भवेन्नित्यं तथैकाग्रमना भवेत् ॥ १५ ॥

संकोच इति । ज्ञानार्थिनः शुश्रूषोर्पदि दारित्यं स्यात्तदा देहयात्रायां तस्य  
 बुद्धिस्तत्र परिक्षीणा स्यात् । अतस्तन्निवृत्त्यर्थमावहन्तीत्यनुवाकशेषेण प्रति-  
 दिनमाज्येनाग्नेन वा साग्निश्वेदग्नौ जुहुयादनग्निस्तु तान्मन्त्रान्प्रतिदिनं जपेदि-  
 त्यर्थः ॥ ९ ॥ १० ॥ ११ ॥ १२ ॥ १३ ॥ १४ ॥ १५ ॥

रुद्राक्षधारणं कुर्याद्भुद्रो रुद्राक्षधारणात् ॥  
 प्रतिबन्धकबाहुल्याल्लज्जा नित्यं प्रजायते ॥ १६ ॥  
 आलप्य च क्षुते चैव तथाऽभक्ष्यस्य भक्षणे ॥  
 अदृश्यदर्शनादौ च जपेत्प्राज्ञः पङ्क्षरम् ॥ १७ ॥  
 पङ्क्षराणि वर्तन्ते जिह्वाग्रे यस्य संततम् ॥  
 संभाषणादिकं तेन कुर्यादेवाविचारतः ॥ १८ ॥  
 संभाषणादिकं नीचैर्न कुर्यान्मोहतोऽपि वा ॥  
 यदि कुर्यात्प्रमादेन प्रायश्चित्ती भवेद्द्विजः ॥ १९ ॥  
 स्वजातिविहिताचारैरन्याचारैस्तथैव च ॥  
 विशिष्टा अपि नीचाः स्युर्न संभाष्या द्विजोत्तमैः ॥२०॥

रुद्रो रुद्राक्षधारणादिति । रुद्रस्याक्षिपरिणामी हि रुद्राक्षस्तस्यापि धार-  
 णात्स्वपर्मापि रुद्रो भवेदित्यर्थः ॥ १६ ॥ १७ ॥ १८ ॥ १९ ॥ २० ॥

अग्निहोत्रादिजं भस्म सितमादाय सादरम् ॥  
 अग्निरित्यादिभिर्मन्त्रैर्जाबालोक्तैश्च सप्तभिः ॥ २१ ॥  
 अभिमन्त्र्य महादेवं भावयित्वा संमाहितः ॥  
 भस्मना तेन सर्वाङ्गं समुद्धृत्य ततः परम् ॥ २२ ॥  
 तिर्यक्त्रिपुण्ड्रमुक्तेन वर्त्मना मतिमत्तमः ॥  
 ललाटे च तथा स्कन्धे तथैवोरसि धारयेत् ॥ २३ ॥  
 चिरंतनानि स्थानानि शिवस्यामिततेजसः ॥  
 प्रतिमासं विशेषेण सेवनीयानि भक्तिः ॥ २४ ॥  
 शिवस्योत्सवसेवार्थं गच्छेच्छ्रद्धापुरःसरम् ॥  
 उत्सवं सेवमानस्य मुक्तिर्हस्तस्थिता भवेत् ॥ २५ ॥

अग्निरित्यादिभिरिति । तथाऽथर्वशिरसि श्रूयते—“ अग्निरिति भस्म ।  
 वापुरिति भस्म । जलमिति भस्म । स्थलमिति भस्म । व्योमेति भस्म ।  
 सर्वं ह वा इदं भस्म । मन एतानि चक्षूंषि भस्मानि । अग्निरित्यादिना भस्म  
 गृहीत्वा निमृज्याङ्गानि संस्पृशेत् ” इति ॥ २१ ॥ २२ ॥ २३ ॥ २४ ॥ २५ ॥

विशिष्टमन्नं भुञ्जीत चित्तशुद्धयर्थमात्मनः ॥  
 निर्माल्यं च निवेद्यं च विशेषेण विवर्जयेत् ॥ २६ ॥  
 रुद्रेण भुक्तं निर्माल्यं न तथा देवतान्तरैः ॥  
 निवेद्यं विष्णुना भुक्तमाहृतं चान्यदैवतैः ॥ २७ ॥  
 गुरुच्छिष्टं पुरोडाशं भवत्येव न संशयः ॥  
 निर्माल्यं च निवेद्यं च भुक्त्वा चान्द्रायणं चरेत् ॥ २८ ॥  
 वर्णाश्रमादिहीनानां कुर्यात्सेवां न मानवः ॥  
 सह वासं न तैः कुर्यात्सह संभाषणं तथा ॥ २९ ॥  
 सह प्रमोदं संस्पृष्टं सह पङ्क्तौ तु भोजनम् ॥  
 सहैव गमनं सख्यं सह संबन्धमेव च ॥ ३० ॥

देवानां च मनुष्याणां तथाऽन्येषां च लाञ्छनम् ॥  
 न कुर्यान्मोहतो वाऽपि यदि कुर्यात्पतत्यथः ॥३१॥  
 कस्यचिलाञ्छितो मर्त्यो न साक्षी सर्वथा भवेत् ॥  
 श्रौतस्मार्तसदाचारे नाधिकारी च लाञ्छितः ॥३२॥  
 लाञ्छिताश्च न संभाष्या न स्पृश्याश्च तथैव च ॥  
 न दर्शनीयास्तात्राजा देशाच्छीघ्रं प्रवासयेत् ॥३३॥

निर्माल्यं च निवेद्यं चेति । तदुक्तमागमे सर्वज्ञानोत्तरे—

“विसर्जितस्य देवस्य गन्धपुष्पनिवेदनम् ।

निर्माल्यं तद्विजानीपाद्वर्ज्यं वस्त्रविभूषणम् ॥

अर्पयित्वा तु तं भूयश्चण्डेशाय निवेदयेत् ” इति ।

तथा कालोत्तरेऽप्युक्तम्—

“स्थिरे चले तथा रत्ने सिद्धलिङ्गे स्वयंभुवि ।

लोहे चित्रमये वाणे स्थितखण्डे निषामकः ॥

सिद्धान्ते नोत्तरे तन्त्रे न वामे न च दक्षिणे ।

चण्डद्रव्यं गुरुद्रव्यं देवद्रव्यं तथैव च ॥

रोरवे ते तु पच्यन्ते मनसा ये तु भुञ्जते ” इति ॥

एवमादिसिद्धान्तमतवचनपर्यालोचनया गन्धपुष्पादेर्निवेद्यस्य चण्डद्रव्य-  
 त्वेन सर्वथा वर्ज्यत्वावगतेस्तं न भुञ्जीतेत्यर्थः । सिद्धान्तव्यतिरिक्तवामदक्षिणा-  
 दितन्त्रान्तरमते तु यत्र चण्डाधिकारो नास्ति तत्र निर्माल्यस्वीकारेऽपि दोषो  
 नास्तीति । तथा चोक्तम्—

“वाणलिङ्गे चरे लोहे सिद्धलिङ्गे स्वयंभुवि ।

प्रतिमासु च सर्वासु न चण्डोऽधिकृतो भवेत् ॥

अद्वैतभावनायुक्ते स्थण्डिलेऽथ विधावपि ” इति ।

तत्र शैवागमे तु सिद्धान्तस्यैव प्रावल्यात्तन्मतानुसारेण सर्वेष्वपि लिङ्गेषु  
 सर्वथा वर्जनीयमित्यभिप्रेत्याऽऽह—विशेषेणेति ॥ २६ ॥ २७ ॥ २८ ॥ २९ ॥  
 ॥ ३० ॥ ३१ ॥ ३२ ॥ ३३ ॥

अकुर्वन्नापि विध्युक्तं निषिद्धं परिवर्जयेत् ॥

निषिद्धपरिहारेण विहिते लभते मतिम् ॥ ३४ ॥

अकुर्वन्नपीति । फलरागाभावान्मुमुक्षुः “स्वर्गकामो यजेत” इत्यादिविधि-  
वाक्योक्तं यागादिकमकुर्वन्नपि ब्राह्मणो न हन्तव्यो न कलञ्जं भक्षयेदित्यादि-  
वाक्यैर्निषिद्धं सर्वथा परिवर्जयेदित्यर्थः । तद्वर्जनस्य फलरागप्रयुक्तत्वाभावात् ।  
प्रत्युत निषिद्धाचरणे दोष एव रागतः प्रवृत्तिः । एवं निषिद्धपरिवर्जनेन प्रत्य-  
वायानुदयादिरुद्धवासनानिरासाच्च फलप्रेप्सुर्नैव निर्वर्त्ये विहिते नित्यकर्मणि  
विषये बुद्धिं लभत इत्यर्थः । एवं विहितानुष्ठानान्निषिद्धपरिहरणाच्चान्तःकर-  
णमालिन्पापादकं पापं नोत्पद्यत इत्यर्थः ॥ ३४ ॥

सत्याद्धर्माच्च कुशलाद्भस्मनोद्भूतनादपि ॥

त्रिपुण्ड्रधारणाच्चापि स्वाध्यायाध्ययनादपि ॥ ३५ ॥

तैत्तिरीयके—“सत्यान्न प्रमदितव्यं धर्मान्न प्रमदितव्यम्” इत्यादिना  
यानि सत्यादीनि नित्यं मुमुक्षुभिः सेव्यानीत्याम्नातं तानि दर्शयति—सत्या-  
दित्यादिना न प्रच्युतो भवेदित्यन्तेन । कुशलादिति । कुशलं योग-  
क्षेमः ॥ ३५ ॥

दैवाच्च पित्र्यात्कार्याच्च मातापित्रादिपूजनात् ॥

तथाऽन्येभ्यश्च कर्मभ्यः श्रौतेभ्यश्च तथैव च ॥ ३६ ॥

स्मार्तेभ्यश्च मुमुक्षुश्चेत्सदा न प्रच्युतो भवेत् ॥

उक्तसाधनसंपन्नो ज्ञानाद्भस्माधिगच्छति ॥ ३७ ॥

मातापित्रादिपूजनादिति । आदिशब्देनाऽऽचार्योक्तिधिसंग्रहः । मातापितृ-  
पूजनानन्तरम् ‘आचार्यदेवो भव । अतिथिदेवो भव’ इति तत्पूजाया उक्तत्वात्  
॥ ३६ ॥ ३७ ॥

शिवस्वरूपं परमं भासनाद्भस्म संमतम् ॥

तदेव स्वीयमायोत्थप्रपञ्चे जलसूर्यवत् ॥ ३८ ॥

अनुप्रविष्टं तद्रूपं भस्मलेशमुदाहृतम् ॥

तेन लिपेन देवेशः प्रतिबिम्बेन भस्मना ॥ ३९ ॥

स्वतन्त्रो बिम्बभूतस्तु सदैवोद्भूतः शिवः ॥

स एव पूजनीयस्तु ब्रह्मविष्णुसुरोत्तमैः ॥ ४० ॥

तत्प्रसादेन सर्वेषां देवत्वं न स्वभावतः ॥  
 स्वभावादेव देवत्वं देवदेवस्य शूलिनः ॥ ४१ ॥  
 तं विदित्वा विमुच्यन्ते शान्ता दान्ता यतीश्वराः ॥  
 गृहस्थाश्च तथैवान्ये सत्यधर्मपरायणाः ॥ ४२ ॥  
 भस्मसंछन्नसर्वाङ्गास्त्रिपुण्ड्राङ्कितमस्तकाः ॥  
 रुद्राक्षमालाभरणाः श्रीमत्पञ्चाक्षरप्रियाः ॥ ४३ ॥  
 नित्यं लिङ्गार्चनपरा यज्ञाद्यैर्दग्धकल्मषाः ॥  
 अतो ज्ञानार्थिभिर्ज्ञानसाधनानि मनीषिभिः ॥ ४४ ॥  
 संपाद्यानि महायासाज्ज्ञानान्मुच्येत बन्धनात् ॥  
 ज्ञानं वेदान्तविज्ञानं ब्रह्मात्मैकत्वगोचरम् ॥ ४५ ॥

शिवस्वरूपमित्यादि । स्वप्रकाशचिदात्मतया भासमानं परशिवस्वरूपं मुख्यं भस्म । तज्जलसूर्यप्रतिबिम्बवत्प्रपञ्चेऽनुप्रविष्टं सत्प्रतिबिम्बात्मनोपेयार्थं भस्म संजातम् । प्रतिबिम्बस्य च बिम्बनिरूप्यत्वेन तत्संबन्धात् । यस्मात्सर्वदा बिम्बभूतः परशिवः प्रतिबिम्बरूपेण भस्मना लेपित एव वर्तत इत्यर्थः ॥ ३८ ॥ ३९ ॥ ४० ॥ ४१ ॥ ४२ ॥ ४३ ॥ ४४ ॥ ४५ ॥

तस्माज्ज्ञातं विजानाति विमुक्तश्च विमुच्यते ॥  
 निवर्तते निवृत्तश्च श्रुत्यर्थस्यैव संग्रहः ॥ ४६ ॥

तस्माज्ज्ञातमिति । स्वप्रकाशसाक्षिचैतन्यात्मना पूर्वमवगतमेवाऽऽत्मस्वरूपं वेदान्तवाक्यजनितेन विज्ञानेनोपाधिप्रतिहानद्वारा पुनर्विजानातीत्यर्थः । उक्तं हि—

“सर्वप्रत्ययवेद्ये वा ब्रह्मरूपे व्यवस्थिते ।

प्रपञ्चस्य प्रविलयः शब्देन प्रतिपाद्यते” इति ॥

विमुक्तश्चेति । नित्यशुद्धबुद्धमुक्तस्वभावं हि परशिवस्वरूपं तदेव प्रागात्मनो नेजं रूपमतः स्वभावतो विमुक्त एव पश्चादप्यविद्यावशाद्बद्ध इव भासमानः स्वस्वरूपमायातम्यज्ञानेन पुनर्विमुच्यत इत्यर्थः । श्रुतिश्च “अनुष्ठाप्य न शोचति विमुक्तश्च विमुच्यते” इति । स्वभावतो निवृत्तोऽपि संसार उपाधिवशाद्भासमानः पुनर्विद्योदयेनोपाधिप्रलपान्निवर्तत इत्यर्थः ॥ ४६ ॥

अयमर्थो महादेवप्रसादरहितैर्नृभिः ॥

जात्यन्धगजदृष्ट्यैव कोटिशः परिकल्प्यते ॥ ४७ ॥

जात्यन्धगजदृष्ट्येति । यथा बहवो जात्यन्धाः संभूय गजस्य हस्तपादाद्य-  
वयवविशेषान्स्पृशन्तस्तन्मात्र एव गजस्य साकल्यबुद्धिमासादयन्तः शूर्पस्त-  
म्भाद्याकारतां कल्पयन्ति तथैवमुक्तविधमात्मस्वरूपमज्ञानमोहितास्ताकिंकादयो  
बहुमकारं कल्पयन्तीत्यर्थः ॥ ४७ ॥

ब्राह्मणो वाऽन्त्यजो वाऽपि तथा गर्भस्थितोऽपि वा ॥

महादेवप्रसादेन मुच्यते भवबन्धनात् ॥ ४८ ॥

महादेवे महानन्दे महाकारुणिकोत्तमे ॥

प्रसन्ने सति कीटो वा पतङ्गो वा विमुच्यते ॥ ४९ ॥

गुरूपदिष्टो वेदार्थः संग्रहेण मयोदितः ॥

मदुक्तार्थे तु विश्वासं कुरुध्वं यत्नतो द्विजाः ॥ ५० ॥

इति श्रीस्कन्दपुराणे सूतसंहितायां ज्ञानोत्पत्तिकारण-

वर्णनं नाम षोडशोऽध्यायः ॥ १६ ॥

गर्भस्थितो वेति । अत एवैतरेयके 'गर्भे तु सन्नन्वेयाम्' इति मन्त्रवाक्यता-  
त्यर्थ्यमितिपादकं वाक्यमाम्नायते "गर्भे एवैतच्छयानो वामदेव एवमुवाच"  
इति ॥ ४८ ॥ ४९ ॥ ५० ॥

इति श्रीस्कन्दपुराणे सूतसंहितातात्पर्यदीपिकायां ज्ञानोत्पत्तिका-

रणविशेषवर्णनं नाम षोडशोऽध्यायः ॥ १६ ॥

अथ सप्तदशोऽध्यायः ।

सूत उवाच—

अथातः संप्रवक्ष्यामि वैराग्यं दुःखनाशनम् ॥

येन साक्षाच्छिवज्ञानं जायते मोक्षसाधनम् ॥ १ ॥

उक्तविधं परशिवस्वरूपविषयं वेदान्तजनितज्ञानं साधनचतुष्टयसंपन्नस्यैवेति  
वत्संपत्तिरादौ मुमुक्षुभिरेष्टव्या । तत्र ज्ञानयोगसम्बन्धे दशमेऽध्याये पिण्डोत्प-

स्तिकथनेन देहधारणस्य दुःखात्मकत्वप्रतिपादनायं यद्वैराग्यं सूचितं तदि-  
दानीं विस्तरेण प्रतिपादयितुमध्याय आरभ्यते—अथात इति ॥ १ ॥

प्रत्यग्रहोक्तज्ञानाद्द्वैतवस्तु समुद्रतम् ॥

द्वैतवस्तुनि विप्रेन्द्राः पूर्ववासनया तथा ॥ २ ॥

आज्ञया देवदेवस्य कालपाकेन कर्मणाम् ॥

शोभनाशोभनभ्रान्तिः कल्पिता परमार्थवत् ॥ ३ ॥

शोभनत्वेन संकल्पे विषये वासनावलात् ॥

इच्छा नित्यं प्रजायेत नराणां मूढचेतसाम् ॥ ४ ॥

ननु विगतो विषयगोचरो रागो यस्माद्विरागस्तस्य भावो वैराग्यं तस्य  
प्रतिपादनं विषयसद्भावासद्भावयोर्दुर्निरूपम् । विषयस्य पारमार्थिकत्वे हि वच-  
नशतादपि कथं ततः पुरुषो विरज्यते । अपारमार्थिकत्वे तु विषयाभावावेवा-  
यत्नसंपन्नं वैराग्यमिति न प्रतिपादनाहमित्याशङ्क्याऽऽह—अल्पमित्यादिना ।  
जीवयत्नगोरेकत्वाच्छादकभावरूपाज्ञानान्मायाविद्यापरपर्यायाद्वैतवस्तुत्वात्मकं  
जगत्समुत्पन्नम् । अविद्यापरिकल्पिते तस्मिन्द्वैतवस्तुनि जन्मान्तरशतेषु  
विषयोपभोगजनितया वासनया सुसदुःखफलहेतुभूतं पुण्यपापात्मकं परिपक्वं  
यत्कर्मैतमेवेति परमेश्वरस्याऽऽज्ञावशेन हेतुना किञ्चिद्दि शोभनं किञ्चिदशोभ-  
नमिति भ्रान्त्या परमार्थवत्कल्प्यत इत्यर्थः ॥ २ ॥ ३ ॥ ४ ॥

शोभनत्वेन संकल्पः पदार्थो द्विविधः स्मृतः ॥

एक ऐहिक आख्यात इतरः पारलौकिकः ॥ ५ ॥

एक इति । इह लोके विद्यमानोऽनुकलवेदनीयः शब्दस्पर्शादिरैहिको  
विषयः । स एव स्वर्गादिलोकान्तरोपभोग्यः पारलौकिक इति ॥ ५ ॥

ऐहिकानिन्द्रियैरर्थान्मुङ्क्ते देही निरन्तरम् ॥

पुनर्भुङ्क्तेषु चार्थेषु तत्समानेषु मानवः ॥ ६ ॥

करोति वाञ्छामवशः कल्पनामैतिमोहितः ॥

शोभनत्वेन यः कल्पः पदार्थः पारलौकिकः ॥ ७ ॥

पुनर्भुङ्क्तेष्विति । उक्तं हि—

“न जातु कामः कामानामुपभोगेन शाम्यति ।

हविषा कृष्णवर्त्मैव भूय एवाभिवर्धते ” इति ॥ ६ ॥ ७ ॥

तत्र बुद्धिं नृणां शास्त्रमुत्पादयति निश्चितम् ॥

भ्रमात्तद्भोगवाञ्छा च जायते सर्वदेहिनाम् ॥ ८ ॥

ननु पारलौकिकस्य विषयस्येन्द्रियैरनुभूयमानत्वात्कथं तत्र रागसंभव  
इति तत्राऽऽह—तत्र बुद्धिमिति ॥ ८ ॥

दृष्टानुश्राविकद्वारा बुद्धिसंततिरात्मनः ॥

कल्पिते विषये नित्यं जायते वेदवित्तमाः ॥ ९ ॥

दृष्टानुश्राविकेति । दृष्टं मत्स्यक्षेणानुभूतं सुखम् । आनुश्राविकं श्रुतिबलाद-  
वगतं सुखम् । उभयद्वारेद्वलोकपरलोकयोरविद्यापरिकल्पिते साधनजाते  
विषये च बुद्धेरुत्पत्तिर्जायते इत्यर्थः ॥ ९ ॥

तथा योऽशोभनत्वेन पदार्थः परिकल्पितः ॥

इह लोके परत्रापि द्वेषस्तत्र हि जायते ॥ १० ॥

एवं वैराग्यप्रतिपादनोपयोगित्वेन पुरुषस्यैहिकामुष्मिकविषयेषु भ्रमाद्वागसं-  
भवमुपपाद्याशोभनत्वेन परिकल्पिते वस्तुनि विभ्रमवशादेव द्वेषोऽप्युत्पद्यत  
इत्याह—तथा य इति ॥ १० ॥

रागद्वेषार्गलावद्धा धर्माधर्मवशंगताः ॥

देवतिर्यङ्मनुष्यादिनिरयं यान्ति मानवाः ॥ ११ ॥

रागद्वेषावेवार्गला तस्यां वद्धाः पुण्यपापात्मककर्मपारवश्यं गताः सर्वे  
जन्तवो देवतिर्यङ्मनुष्यादियोनितु जन्मरूपं नरकमनुभवन्तीत्यर्थः ॥ ११ ॥

शुक्रं च शोणितं दृष्ट्वा स्पृष्ट्वा स्मृत्वा तु मानवः ॥

उद्धारं कुरुते तद्धि शरीरं चेतनस्य तु ॥ १२ ॥

नन्वधर्मादेव नरकमाप्तिर्धर्मात्तु स्वर्गादिन्येकमुत्सुनमय इत्याशङ्क्य परशि-  
वस्वरूपभूतसुरातिरिक्तस्य सर्वस्य वैषयिकसुखस्य दुःसात्मकत्वं प्रतिपादयितुं  
भोगापतनदेहादौ जुगुप्सितत्वं प्रतिपादयति—शुक्रं च शोणितमित्यादिना ।  
पितुः शुक्रं मातुः शोणितं तदुभयं हि शरीरस्योपादानम् । तज्जातीययोः स्वदे-  
हादन्यत्र दर्शनम्पर्शनादौ यथा जुगुप्सेयं सन्मये स्वशरीरेऽपि विवेकिनो जुगु-



प्सैव भवति न त्वहंबुद्धिरुदेति । अविद्यावशान्मूढो जनस्त्वहं मनुष्यो प्रमेदं  
शरीरमिति चाभिमन्यत इत्यर्थः । एवमुत्तरत्र सर्वत्र योज्यम् ॥ १२ ॥

तस्मिञ्शरीरेऽहंबुद्धिं सदा कः कुरुते जनः ॥  
मूढोऽहंममबुद्धिभ्यामिदं गृह्णाति विग्रहम् ॥ १३ ॥  
दृष्ट्वा स्पृष्ट्वा तथा स्मृत्वा चर्म भूमितले स्थितम् ॥  
उद्गारं कुरुते मर्त्यः स्वयं तद्दोषदर्शनात् ॥ १४ ॥  
तथैवाऽऽत्मतयाऽग्राह्ये शरीरे चर्म यद्भवेत् ॥  
तस्मिन्चर्मण्यहंबुद्धिं सदा कः कुरुते नरः ॥ १५ ॥  
मूढोऽहंममबुद्धिभ्यामिदं गृह्णाति संततम् ॥  
दृष्ट्वा स्पृष्ट्वा तथा स्मृत्वा मांसं भूमितले स्थितम् ॥ १६ ॥  
उद्गारं कुरुते मर्त्यः स्वयं तद्दोषदर्शनात् ॥  
तथैवाऽऽत्मतयाऽग्राह्ये देहे मांसं तु यद्भवेत् ॥ १७ ॥  
तस्मिन्मांसे त्वहंबुद्धिं सदा कः कुरुते जनः ॥  
मूढोऽहंममबुद्धिभ्यामिदं गृह्णाति संततम् ॥ १८ ॥

॥ १३ ॥ १४ ॥ १५ ॥ १६ ॥ १७ ॥ १८ ॥

दृष्ट्वा स्पृष्ट्वा तथा स्मृत्वा शिरां भूमितले स्थिताम् ॥  
उद्गारं कुरुते मर्त्यः स्वयं तद्दोषदर्शनात् ॥ १९ ॥  
तथैवाऽऽत्मतयाऽग्राह्या शरीरस्था च या शिरा ॥  
तस्यामेव त्वहंबुद्धिं सदा कः कुरुते जनः ॥ २० ॥  
मूढोऽहंममबुद्धिभ्यामिदं गृह्णाति संततम् ॥  
दृष्ट्वा स्पृष्ट्वा तथा स्मृत्वा चास्थि भूमितले स्थितम् ॥ २१ ॥  
उद्गारं कुरुते मर्त्यः स्वयं तद्दोषदर्शनात् ॥  
तथैवाऽऽत्मतयाऽग्राह्या शरीरस्यास्थि यद्भवेत् ॥ २२ ॥

॥ १९ ॥ २० ॥ २१ ॥ २२ ॥

तस्मिन्नेव त्वहंबुद्धिं सदा कः कुरुते जनः ॥  
 मूढोऽहंममबुद्धिभ्यामिदं गृह्णाति संततम् ॥ २३ ॥  
 दृष्ट्वा स्पृष्ट्वा तथा स्मृत्वा रोमपुञ्जं भुवि स्थितम् ॥  
 उद्गारं कुरुते मर्त्यः स्वयं तदोषदर्शनात् ॥ २४ ॥  
 तथा देहस्थितं रोमनिचयं यद्बुद्धिजोत्तमाः ॥  
 तस्मिन्नेव त्वहंबुद्धिं सदा कः कुरुते जनः ॥ २५ ॥

॥ २३ ॥ २४ ॥ २५ ॥

मूढोऽहंममबुद्धिभ्यामिदं गृह्णाति संततम् ॥  
 दृष्ट्वा स्पृष्ट्वा तथा स्मृत्वा रक्तं भूमितले स्थितम् ॥ २६ ॥  
 उद्गारं कुरुते मर्त्यः स्वयं तदोषदर्शनात् ॥  
 तथैवाऽऽत्मतयाऽग्राह्यं रक्तं यद्देहसंस्थितम् ॥ २७ ॥  
 तस्मिन्नेव त्वहंबुद्धिं सदा कः कुरुते जनः ॥  
 मूढोऽहंममबुद्धिभ्यामिदं गृह्णाति संततम् ॥ २८ ॥  
 दृष्ट्वा स्पृष्ट्वा तथा स्मृत्वा पूयं भूमितले स्थितम् ॥  
 उद्गारं कुरुते मर्त्यः स्वयं तदोषदर्शनात् ॥ २९ ॥  
 तथैवाऽऽत्मतयाऽग्राह्ये पूयं यद्देहसंज्ञिते ॥  
 तस्मिन्नेव त्वहंबुद्धिं सदा कः कुरुते जनः ॥ ३० ॥

॥ २६ ॥ २७ ॥ २८ ॥ २९ ॥ ३० ॥

मूढोऽहंममबुद्धिभ्यामिदं गृह्णाति संततम् ॥  
 दृष्ट्वा स्पृष्ट्वा तथा स्मृत्वा श्लेष्मराशिं भुवि स्थितम् ॥ ३१ ॥  
 उद्गारं कुरुते मर्त्यः स्वयं तदोषदर्शनात् ॥  
 तथैव पुरमध्यस्थे श्लेष्मराशौ विचक्षणः ॥ ३२ ॥  
 कः करोति त्वहंबुद्धिं मनुष्यः पण्डितोत्तमाः ॥  
 मूढोऽहंममबुद्धिभ्यामिदं गृह्णाति संततम् ॥ ३३ ॥

॥ ३१ ॥ ३२ ॥ ३३ ॥

दृष्ट्वा स्पृष्ट्वा तथा स्मृत्वा पित्तं भूमितले स्थितम् ॥  
 उद्गारं कुरुते मर्त्यः स्वयं तद्दोषदर्शनात् ॥ ३४ ॥  
 तथा देहस्थिते पित्ते हेये वेदान्तपारगाः ॥  
 कः करोति त्वहंबुद्धिं मूढ एव करोति हि ॥ ३५ ॥  
 दृष्ट्वा स्पृष्ट्वा तथा स्मृत्वा मूत्रं भूमितले स्थितम् ॥  
 उद्गारं कुरुते मर्त्यः स्वयं तद्दोषदर्शनात् ॥ ३६ ॥  
 तथा देहस्थिते मूत्रे हेये वेदान्तपारगाः ॥  
 कः करोति त्वहंबुद्धिं मूढ एव करोति हि ॥ ३७ ॥  
 दृष्ट्वा स्पृष्ट्वा तथा स्मृत्वा पुरीषं भूतले स्थितम् ॥  
 उद्गारं कुरुते मर्त्यः स्वयं तद्दोषदर्शनात् ॥ ३८ ॥

॥ ३४ ॥ ३५ ॥ ३६ ॥ ३७ ॥ ३८ ॥

तथा देहस्थिते हेये पुरीषे मतिमत्तमाः ॥  
 कः करोति त्वहंबुद्धिं मूढ एव करोति हि ॥ ३९ ॥  
 चन्दनागरुकर्पूरप्रमुखा अपि शोभनाः ॥  
 मलं भवन्ति यत्स्पर्शात्तत्कथं शोभनं वपुः ॥ ४० ॥  
 भक्ष्यभोज्यादयः सर्वे पदार्थाश्चातिशोभनाः ॥  
 मलं भवन्ति यत्स्पर्शात्तत्कथं शोभनं वपुः ॥ ४१ ॥  
 सुगन्धि शीतलं तोयं मूत्रं यत्संगमाद्भवेत् ॥  
 तत्कथं शोभनं पिण्डं भवेद्भूत द्विजोत्तमाः ॥ ४२ ॥  
 अतीव धवलाः शुद्धाः पटा यत्संगमेन तु ॥  
 भवन्ति मलिना वर्ष्म कथं तच्छोभनं भवेत् ॥ ४३ ॥  
 रक्तजाः क्रिमयोऽनन्ता मांसजाः क्रिमयस्तथा ॥  
 क्रिमिकोशमिदं वर्ष्म दुःखाय न सुखाय हि ॥ ४४ ॥

॥ ३९ ॥ ४० ॥ ४१ ॥ ४२ ॥ ४३ ॥ ४४ ॥

गर्भं तु कललावस्थं कृमिभिर्भक्षितं भवेत् ॥

दुःखमेव तदा सौख्यं न किञ्चिदपि विद्यते ॥ ४५ ॥

कललावस्थमिति । मातुर्गर्भाशय एकरात्रोपितं शुक्रशोणितं कललम् ॥ ४५ ॥

बुद्बुदाकारतापन्नं भक्षयन्ति कलेवरम् ॥

क्रिमयो दुःखमेव स्यात्तदा सौख्यं न किञ्चन ॥ ४६ ॥

जठराग्नौ भवेत्तप्तं गर्भं मातुः सदैव तु ॥

दुःखमेव तदा तस्य सुखं किञ्चिन्न विद्यते ॥ ४७ ॥

जठरे वायुसंचारघूर्णिते गर्भतां गतः ॥

दुःखमेव तदा तस्य सुखं किञ्चिन्न विद्यते ॥ ४८ ॥

पुरीषमूत्रसंपूर्णे जठरे गर्भतां गतः ॥

दुःखमेव सदा याति न किञ्चित्सुखमाप्नुयात् ॥ ४९ ॥

बुद्बुदाकारतापन्नमिति । तदेव सप्तरात्रोपितं बुद्बुदाकारम् ॥ ४६ ॥ ४७ ॥

॥ ४८ ॥ ४९ ॥

जरायुमध्ये निश्छिद्रे निमग्नो गर्भतां गतः ॥

दुःखमेव सदा याति न किञ्चित्सुखमाप्नुयात् ॥ ५० ॥

रौरवादिषु यदुःखं नरकेषु निरन्तरम् ॥

गर्भे तत्कोटिगुणितं भवेदुःखं न संशयः ॥ ५१ ॥

गर्भे तु जायमानस्य दुःखं वक्तुं न शक्यते ॥

अहो दुर्वास एवास्य गर्भवासो मुनीश्वराः ॥ ५२ ॥

जरायुमध्य इति । जरायुर्गर्भवेष्टनम् ॥ ५० ॥ ५१ ॥ ५२ ॥

वाल्ये पीडा महातीव्रा गणपीडा महत्तरा ॥

पिपीलिकादिपीडा च परिहर्तुं न शक्यते ॥ ५३ ॥

गणपीडिति । बालग्रहपीडित्यर्थः ॥ ५३ ॥

व्याधिपीडा महातीव्रा क्षुत्पीडा च दिने दिने ॥

पिपासा च महापीडा कथं याति सुखं नरः ॥ ५४ ॥

जक्षरग्रहणे पीडा पीडा च पठने तथा ॥

शब्दजालस्य दुःखाब्धेर्न पारो दृश्यते मया ॥ ५५ ॥

श्रौतस्मार्तसदाचारे महापीडा च दारुणा ॥

निषिद्धपरिहारे च कथं याति सुखं नरः ॥ ५६ ॥

यौवने च महादुःखं स्त्रीसंसर्गे महत्तरम्\* ॥

स्त्रीभोगात्मकता दुःखं दुःखमेव विचारतः ॥ ५७ ॥

स्त्रीणामाराधने दुःखं तासां संरक्षणेऽपि च ॥

तासां परिभवे दुःखं दुःखमेव विचारतः ॥ ५८ ॥

वस्त्रसंपादने दुःखं भूषणानां तथैव च ॥

रक्षणे च तथा तेषां दुःखमेव विचारतः ॥ ५९ ॥

गृहक्षेत्रधनादीनां दुःखं संपादने तथा ॥

रक्षणे च तथा दुःखं तेषामेव विचारतः ॥ ६० ॥

पुत्रमित्रादिजन्तूनां दुःखे दुःखं तथैव च ॥

जन्मनाशभयादुःखं दुःखमेव विचारतः ॥ ६१ ॥

राज्यभारे महदुःखममात्यत्वे महत्तरम् ॥

दासभावे महदुःखं दुःखमेव विचारतः ॥ ६२ ॥

वेदमार्गेतरे मार्गे निष्ठा दुःखं तथैव च ॥

मार्गेत्कर्षपरिज्ञाने दुःखमेव विचारतः ॥ ६३ ॥

॥ ५४ ॥ ५५ ॥ ५६ ॥ ५७ ॥ ५८ ॥ ५९ ॥ ६० ॥ ६१ ॥ ६२ ॥ ६३ ॥

\* एतदग्रे गद्यमुल्लङ्घ्यो. श्रौतार्थमधिकं दृश्यते तद्यथा 'श्रीवियोगान्महादुःखं दुःखमेव विचारतः' इति ।

स्वदारिद्रे महदुःखं परस्त्रीदर्शने तथा ॥

परैः साम्ये महदुःखं दुःखमेव विचारतः ॥ ६४ ॥

वायुपीडाऽग्निपीडा च तोयपीडा तथैव च ॥

सर्पादिदंशने पीडा दुःखमेव विचारतः ॥ ६५ ॥

भूतप्रेतपिशाचानां यक्षादीनां तथैव च ॥

पदप्राप्तौ महादुःखं दुःखमेव विचारतः ॥ ६६ ॥

इन्द्रलोके महादुःखं प्राजापत्ये महत्तरम् ॥

विष्णुलोके च रौद्रे च दुःखमेव विचारतः ॥ ६७ ॥

॥ ६४ ॥ ६५ ॥ ६६ ॥ ६७ ॥

बहुनोक्तेन किं देहेऽहंममज्ञानवान्यदि ॥

दुःखमेव सदा याति सुखं याति न किञ्चन ॥ ६८ ॥

दुःखमेव सदेति । उक्तरीत्या देहेऽहंममाभिमानवतः पुरुषस्य ब्रह्मविष्णुरु-  
द्रलोकान्ते संसारमण्डले सुखलेशोऽपि नास्ति । विचारतस्तु सर्वं दुःखात्मक-  
मेवेत्यर्थः ॥ ६८ ॥

दुःखं दुःखात्मना किञ्चिज्जानाति विवशः पुमान् ॥

-सुखात्मना च जानाति श्रमादुःखं कदाचन ॥ ६९ ॥

ननु वैषयिकं सुखमपि दुःखं चेदुःखमिति किमर्थं न जानातीत्यत आह—  
दुःखं दुःखात्मनेति । वस्तुतो दुःखमपि श्रमवशात्सुखात्मना जानातीत्यर्थः  
॥ ६९ ॥

आत्मनस्तु स्वरूपं हि सुखं नान्यद्विचारतः ॥

तदज्ञानबलेनैव सुखप्रेप्सां नृणां बुधाः ॥ ७० ॥

ननु रुद्रनोकावधि सर्वं दुःखात्मकं चेत्किं तर्हि सुखमित्यत आह—आत्म-  
नस्त्विति । नन्वात्मनः स्वरूपमेव स्वप्रकाशसुखात्मकं चेत्तत्प्राप्त्यर्थं विष-  
यसुखनिप्सा पुरुषस्य कुत इत्यत आह—तदज्ञानबलेनेति ॥ ७० ॥

तदज्ञाने निवृत्ते तु प्राप्तमेति सुखं स्वतः ॥

जहाति दुःखमप्राप्तं स्वतः सत्यं मयो दितम् ॥ ७१ ॥

तदज्ञान इति । तस्मिन्नज्ञाने निवृत्ते स्वस्वरूपत्वेन पूर्वप्राप्तमेव सुखं पुनः प्राप्नोति । अज्ञानावरणेनाप्राप्तमाप्तत्वात् । शुद्धबुद्धयुक्तस्वभावत्वेन प्राप्यप्राप्तमेव दुःखमज्ञानबलात्प्राप्तमिव प्रतिभासमानं पुनर्जहाति । ज्ञानेनाज्ञानस्य निवर्तनादित्यर्थः ॥ ७१ ॥

अज्ञानस्य निवृत्तिश्च ज्ञानादेव न कर्मणा ॥

ज्ञानं नाम महादेवज्ञानं वेदान्तवाक्यजम् ॥

विरक्तस्य हि संसाराज्ज्ञानं नान्यस्य कस्यचित् ॥ ७२ ॥

इत्थं वैराग्यं सम्पञ्चं निरूप्य तस्य वेदान्तवाक्यजनितज्ञानं प्रति साधनत्वमाह—विरक्तस्येति ॥ उक्तविधवैराग्यसंपन्नस्य सर्वविषयविक्षेपोपशमनाग्निर्वातनिष्कम्पदीपसदृशेनैकाग्र्येण मनसा सूक्ष्मतत्त्वं साक्षात्क्रियते नान्यस्य विक्षिप्तचित्तस्येत्यर्थः ॥ ७२ ॥

यदा सर्वे प्रमुच्यन्ते कामा येऽस्य हृदि स्थिताः ॥

तदा मर्त्योऽमृतो भवत्यत्र ब्रह्म समश्नुते ॥ ७३ ॥

अस्मिन्नर्थे प्रमाणभूतां श्रुतिमपि संगृह्णाति—यदा सर्वे इति । श्रूयते हि—

“यदा सर्वे प्रमुच्यन्ते कामा येऽस्य हृदि स्थिताः ।

अथ मर्त्योऽमृतो भवत्यत्र ब्रह्म समश्नुते ” इति ॥

पुरुषस्यान्तःकरणावस्थितस्य स्वर्गादिसर्वभोगविषयस्य रागजातस्य प्रविलयो यदा भवत्यनन्तरमेव स मर्त्यो मरणधर्मकादेहाद्विरक्तः संस्तस्मिन्नेव देहे ब्रह्म भवतीत्यर्थः ॥ ७३ ॥

वैराग्यहीनस्य न सत्यवेदनं

न मुक्तिसिद्धिर्न च बन्धनच्छिदा ॥

न धर्मसिद्धिश्च ततः पुरातनै-

रिदं विशिष्टं कथितं कृपावलात् ॥ ७४ ॥

इति श्रीस्कन्दपुराणे सूतसंहितायां वैराग्यविचारो  
नाम सप्तदशोऽध्यायः ॥ १७ ॥

न च बन्धनच्छिदेति । छिदा छेदः । भिदादित्वादह् ॥ ७४ ॥

इति श्रीस्कन्दपुराणे सूतसंहितातात्पर्यदीपिकाख्यटीकायां चतुर्थे पक्ष-  
वेभवत्पण्डे वैराग्यविचारो नाम सप्तदशोऽध्यायः ॥ १७ ॥

अथाष्टादशोऽध्यायः ।

सूत उवाच—

अथानित्यं प्रवक्ष्यामि समासेन न विस्तरात् ॥

यज्ज्ञानेनैव संसाराद्वैराग्यं जायते हृदि ॥ १ ॥

एवं वैराग्यस्य ज्ञानसाधनत्वं निरूप्य नित्यानित्यवस्तुविवेकस्यापि वैराग्य-  
जननद्वारा ज्ञानोत्पत्तिसाधनत्वं प्रतिपादयितुं तावदनित्यं वस्तु विभजति—  
अथानित्यमित्पादिना । यज्ज्ञानेनेति । ऐहिकामुष्मिकस्य विषयस्य नश्वर-  
त्वेऽवगते हि नित्यनिरतिशयं स्वरूपसुखं प्राप्तुकामः पुरुषस्ततो विरज्यते ।  
ततोऽनित्यत्वज्ञानात्तत्र वैराग्यं जायत इत्यर्थः ॥ १ ॥

अनात्मा जडरूपो यः स एवानित्यमुच्यते ॥

अनात्मनामनित्यत्वं घटादीनां जडात्मनाम् ॥

आबालपण्डितं दृष्टं यतोऽतः पण्डितोत्तमाः ॥ २ ॥

विमतो जडवर्गोऽनित्योऽनात्मत्वाद्दृष्टव्यमित्यभिप्रेत्याऽऽह—अनात्मेति ।  
यो जडरूपो विषदादिभूतभौतिकोऽनात्ममपञ्चः (स) घटपटादिवदनात्मत्वसाम्या-  
दनित्य इत्यर्थः । अनात्मत्वानित्यत्वयोर्व्याप्तिमुपपादयति—आबालेति ॥ २ ॥

कार्यस्यैव ह्यनित्यत्वं वर्णयन्तीह केचन ॥

न तद्यत्कर्मकार्यस्याप्यनित्यत्वप्रसिद्धितः ॥ ३ ॥

अकार्यस्य घटादीनां प्रागभावस्य जन्तुभिः ॥

दृष्टमेव ह्यनित्यत्वं नादृष्टं पण्डितोत्तमाः ॥ ४ ॥



तदज्ञाने निवृत्ते तु प्राप्तमेति सुखं स्वतः ॥

जहाति दुःखमप्राप्तं स्वतः सत्यं मयो दितम् ॥ ७१ ॥

तदज्ञान इति । तस्मिन्नज्ञाने निवृत्ते स्वस्वरूपत्वेन पूर्वप्राप्तमेव सुखं पुनः प्राप्नोति । अज्ञानावरणेनाप्राप्तमाप्तत्वात् । शुद्धबुद्धमुक्तस्वभावत्वेन प्रागप्यप्राप्तमेव दुःखमज्ञानबलात्प्राप्तमिव प्रतिभासमानं पुनर्जहाति । ज्ञानेनाज्ञानस्य निवर्तनादित्यर्थः ॥ ७१ ॥

अज्ञानस्य निवृत्तिश्च ज्ञानादेव न कर्मणा ॥

ज्ञानं नाम महादेवज्ञानं वेदान्तवाक्यजम् ॥

विरक्तस्य हि संसाराज्ज्ञानं नान्यस्य कस्यचित् ॥ ७२ ॥

इत्थं वैराग्यं संपन्नञ्च निरूप्य तस्य वेदान्तवाक्यजनितज्ञानं प्रति साधनत्वमाह—विरक्तस्येति ॥ उक्तविधवैराग्यसंपन्नस्य सर्वविषयविक्षेपोपशमनाग्निर्वातनिष्कम्पदीपसदृशेनैकाग्र्येण मनसा सूक्ष्मतत्त्वं साक्षात्क्रियते नान्यस्य विक्षिप्तचित्तस्येत्यर्थः ॥ ७२ ॥

यदा सर्वे प्रमुच्यन्ते कामा येऽस्य हृदि स्थिताः ॥

तदा मर्त्योऽमृतो भवत्यत्र ब्रह्म समश्नुते ॥ ७३ ॥

अस्मिन्नर्थे प्रमाणभूतां श्रुतिमपि संश्लक्षति—यदा सर्वे इति । श्रूयते हि—

“यदा सर्वे प्रमुच्यन्ते कामा येऽस्य हृदि श्रिताः ।

अथ मर्त्योऽमृतो भवत्यत्र ब्रह्म समश्नुते ” इति ॥

पुरुषस्थान्तःकरणावस्थितस्य स्वर्गादिसर्वभोगविषयस्य रागजातस्य प्रविलयो यदा भवत्यनन्तरमेव स मर्त्यो मरणधर्मकादेहाद्विरक्तः संस्तस्मिन्नेव देहे ब्रह्म भवतीत्यर्थः ॥ ७३ ॥

वैराग्यहीनस्य न सत्यवेदनं

न मुक्तिसिद्धिर्न च बन्धनच्छिदा ॥

न धर्मसिद्धिश्च ततः पुरातनै-

रिदं विशिष्टं कथितं कृपाबलात् ॥ ७४ ॥

इति श्रीस्कन्दपुराणे सूतसंहितायां वैराग्यविचारो  
नाम सप्तदशोऽध्यायः ॥ १७ ॥

न च बन्धनच्छिदेति । छिदा छेदः । भिदादित्वादह् ॥ ७४ ॥

इति श्रीस्कन्दपुराणे सूतसंहितातात्पर्यदीपिकारूपटीकायां चतुर्थे पक्ष-  
वैभवखण्डे वैराग्यविचारो नाम सप्तदशोऽध्यायः ॥ १७ ॥

अथाष्टादशोऽध्यायः ।

सूत उवाच—

अथानित्यं प्रवक्ष्यामि समासेन न विस्तरात् ॥

यज्ज्ञानेनैव संसाराद्वैराग्यं जायते हृदि ॥ १ ॥

एवं वैराग्यस्य ज्ञानसाधनत्वं निरूप्य नित्यानित्यवस्तुविवेकस्यापि वैराग्य-  
जननद्वारा ज्ञानोत्पत्तिसाधनत्वं प्रतिपादयितुं तावदनित्यं वस्तु विभजति—  
अथानित्यमित्यादिना । यज्ज्ञानेनेति । ऐहिकामुष्मिकस्य विषयस्य नश्वर-  
त्वेऽवगते हि नित्यनिरतिशयं स्वरूपसुखं प्राप्तुकामः पुरुषस्ततो विरज्यते ।  
ततोऽनित्यत्वज्ञानात्तत्र वैराग्यं जायत इत्यर्थः ॥ १ ॥

अनात्मा जडरूपो यः स एवानित्यमुच्यते ॥

अनात्मनामनित्यत्वं घटादीनां जडात्मनाम् ॥

आबालपण्डितं दृष्टं यतोऽतः पण्डितोत्तमाः ॥ २ ॥

विमतो जडवर्गोऽनित्योऽनात्मत्वाद्दृष्टत्वादिभिर्यथाऽऽह—अनात्मेति ।  
यो जडरूपो विषदादिभूतभौतिकोऽनात्मप्रपञ्चः (स) घटपटादिवदनात्मत्वसाम्पा-  
दनित्य इत्यर्थः । अनात्मत्वानित्यत्वयोर्व्याप्तिमुपपादयति—आबालेति ॥ २ ॥

कार्यस्यैव ह्यनित्यत्वं वर्णयन्तीह केचन ॥

न तद्युक्तमकार्यस्याप्यनित्यत्वप्रसिद्धितः ॥ ३ ॥

अकार्यस्य घटादीनां प्रागभावस्य जन्तुभिः ॥

दृष्टमेव ह्यनित्यत्वं नादृष्टं पण्डितोत्तमाः ॥ ४ ॥

उक्तानुमान उपाधिमाशङ्कते—कार्यस्येति । घटपटादेः कृतकत्वादनित्यत्वं न त्वनात्मत्वात् । अतो विषयादेरनित्यत्वं कथं स्यादित्यर्थः । अपमाशयः । अनित्यत्वलक्षणे साध्ये कृतकत्वमुपाधिः । यत्रानात्मत्वं तत्र कृतकत्वमिति साधनव्याप्तिर्नास्ति । मायायां प्रागभावादिष्वनात्मत्वमस्ति कृतकत्वाभावात् । अतः साधनाव्यापकत्वं दृष्टान्ते सर्वत्र । यत्रानित्यत्वं तत्र कृतकत्वमिति व्याप्तिसद्भावात्साध्यव्यापकत्वम् । साधनाव्यापकत्वे सति साध्यस्य व्यापकत्वमिति हि तल्लक्षणम् । तस्मादनात्मकत्वादनित्यत्वं न भवतीत्यर्थः । साध्यव्यापकत्वाभावेनोपाधिं दूषयति—न तद्युक्तमिति । घटप्रागभावस्यानित्यत्वे सत्यपि तस्यानादित्वेन कृतकत्वाभावात्साध्याव्यापकत्वमित्यर्थः । अक्षरार्थस्तु कार्यत्वादेवानित्यत्वमिति यत्तत्र युक्तम् । अकार्यस्यापि क्वचिदनित्यत्वदर्शनात् । घटप्रागभावस्य हि घटोत्पत्तिनिवर्त्यस्यानित्यत्वं सर्वस्य-नुभूयते न चासौ कृतकस्तस्यानादित्वादिति ॥ ३ ॥ ४ ॥

भावरूपस्य कार्यत्वमनित्यत्वे प्रयोजकम् ॥ ५ ॥

अपि सर्वस्य पूर्वोक्तमनात्मत्वं प्रयोजकम् ॥

दिक्कालाकाशपूर्वाणामनित्यत्वमनात्मनाम् ॥ ६ ॥

श्रुतयोऽनित्यतामेषां प्रवदन्ति हि सादरम् ॥

श्रुत्यनुग्राहकस्तर्को न स्वतन्त्र इति स्थितिः ॥ ७ ॥

अथ साध्यविशिष्टोपाधेः साध्यव्यापकत्वमुपपादयति—भावरूपस्येति । भावत्वे सत्यनित्यत्वं, तत्कृतकत्वं न व्यभिचरतीति साध्यव्यापकं कृतकत्वमेवानित्यत्वे प्रयोजकमित्यर्थः । एवमपि साधनाव्यापकत्वाभावेनोपाधिं दूषयति—अपि सर्वस्येति । भावत्वे सत्यनित्यत्वस्य यद्यपि कार्यत्वं प्रयोजकम् । भावाभावात्मकस्य सर्वस्य प्रपञ्चस्यानात्मत्वादेवानित्यत्वं सेतस्यतीत्यर्थः । अप्रमाशयः । न तावत्कृतकत्वोपाधेः साधनाव्यापकत्वमुपपादयितुं शक्यम् । ब्रह्मस्वरूपातिरिक्तधर्मादिप्रागभावविषयादिषु ब्रह्मकार्यत्वभ्रवणान्मायापाशोपाधिवादिनाऽनङ्गीकारादतोऽनात्मत्वलक्षणसाधनवता हेतोः सर्वत्र व्याप्यवृत्तेन साधनाव्यापकत्वमित्यर्थः । एषां ब्रह्मकार्यत्वमेवोपपादयति—दिक्कालेति । एषां दिक्कालादीनामनात्मनामेव श्रुतयो ब्रह्मकार्यत्वमतिपादनेनानित्यत्वं प्रकटयन्ति ।

तस्मान्नित्यत्वं नोपपद्यत इत्यर्थः । श्रूयते हि—“पद्म्यां भूमिर्दिशः श्रोत्रात्”  
 “सर्वे निमेषा जज्ञिरे विद्युतः पुरुषादधि” “कला मुहूर्ताः काष्ठाश्च, अहोरा-  
 त्राश्च सर्वशः” “आत्मन आकाशः संभूतः” “इदं सर्वमसृजत यदिदं  
 किंच” इति । एवमादीनि वाक्यानि ब्रह्मणः सकाशादिगादीनामुत्पत्तिं प्रति-  
 पादयन्ति । ननु पद्याकाशादिकं घटादिवदनित्यं स्यात्तर्हि तदेव स्वस्मान्नून-  
 परिमाणेन सजातीयद्रव्यान्तरेण स्थितं च स्यान्न च तथाविधमारम्भैकम् ।  
 सजातीयद्रव्यान्तरेणाऽऽरब्धमपि च स्यान्न च तथाविधमारम्भकं द्रव्यान्तर-  
 मस्ति । तस्मादनित्यं न भवतीत्यनित्यत्वाभावस्तर्कबलादवगम्यत इत्याश-  
 न्क्याऽऽह—श्रुत्यनुग्राहक इति । श्रुत्यर्थानुसार्थैव तर्कः प्रमाणम् । उक्तश्च  
 तर्कस्तद्विरुद्धमेवार्थं स्वातन्त्र्येण प्रतिपादयतीति प्रमाणं न भवतीत्यर्थः ॥ ५ ॥  
 ॥ ६ ॥ ७ ॥

दृष्टसाम्येन वेदज्ञाः सल्लु तर्कोऽर्थसाधकः ॥

श्रुतिरन्यानपेक्षा हि द्विजेन्द्रा अर्थसाधिका ॥ ८ ॥

ननु तर्कस्यापि श्रुतिवत्स्वातन्त्र्येण प्रमेयव्यवस्थापकत्वं किं न स्यादित्यत  
 आह—दृष्टसाम्येनेति । आपाद्यापादकपौर्वहुशोऽनुभूतत्वाच्चतसाम्येन तर्को  
 विप्रतिपन्नविषयेऽप्यापादको बलादापाद्यमर्थमुपस्थापयति । श्रुतिस्तु दृष्ट-  
 साम्यं विनाऽपि यानान्तरानधिगतमर्थं स्वातन्त्र्येण प्रतिपादयति । अतोऽन्य-  
 सापेक्षातर्कोदन्यानपेक्षा श्रुतिरेवार्थव्यवस्थापिका ॥ ८ ॥

प्रत्यक्षादिप्रमाणानां पञ्चानां पण्डितोत्तमाः ॥

जगम्यं ब्रह्म धर्मश्चाधर्मः श्रुत्यैव गम्यते ॥ ९ ॥

ननु श्रुतेरपि संगतिग्रहणादौ प्रत्यक्षादिप्रमाणान्तरसापेक्षत्वादन्यानपेक्षत्व-  
 मस्तिद्विप्रतिपाशङ्क्याऽऽह—प्रत्यक्षादीति । श्रुतिपेक्षेयं संगतिग्रहणादौ प्रत्य-  
 क्षादिकं प्रमाणान्तरमपेक्षते ।

“शब्दो वृद्धान्विधेर्वाच्च प्रत्यक्षेणानुपश्यति ।

श्रोतुश्च प्रतिपन्नत्वमनुमानेन चेष्टयेत्” ॥

इत्यादिना संगतिग्रहणसमये शब्दस्य तत्सापेक्षत्वस्य भट्टाचार्यिरुक्तत्वात् ।  
 तथाऽपि पदानामेव पदार्थः संगतिग्रहणं न तु वाक्यानां वाक्यार्थे तेषामान-

न्पाद्यभिचाराच्च । अतः श्रुतिवाक्यं प्रत्यक्षादिप्रमाणैरनधिगतं ब्रह्म धर्माधर्मा-  
दिकं च स्वातन्त्र्येणैव वाक्यार्थत्वेन प्रतिपादयति । न हि तादृशोऽर्थस्तर्कशते-  
नापि प्रतिपादयितुं शक्यः ॥ ९ ॥

अन्तरेण श्रुतिं वोढुं यतन्तेऽतीन्द्रियं पदम् ॥

ते करेणापि माधुर्यं जानन्त्येव सुनिश्चितम् ॥ १० ॥

ईदृग्विधे विषयेऽपि श्रुतिं विहाय प्रमाणान्तरेण जिज्ञासन्ते तानुपदसति—  
अन्तरेणेति ॥ १० ॥

पुरा कश्चिन्महामूर्खः संगिरो नाम वाडवः ॥

पूर्वजन्मकृतात्पापाद्देश्रद्धाविवर्जितः ॥ ११ ॥

तर्कशास्त्ररतः साक्षाद्ब्रह्मातीन्द्रियमव्ययम् ॥

धर्माधर्मौ च तर्केण केवलेन मुनीश्वराः ॥ १२ ॥

अक्लेशेन परिज्ञातुमकरोद्यत्नमुत्तमम् ॥

तर्को नानाविधस्तस्य प्रतिभातो मुनीश्वराः ॥ १३ ॥

तेन मोहावृतः सद्यः संगिरो मुनिपुङ्गवाः ॥

चकार दीक्षां पापण्डमार्गे श्रद्धापुरःसरम् ॥ १४ ॥

इत्थं श्रुत्यर्थविरोधिस्वतन्त्रतर्कस्य पुरुषार्थव्यवस्थापकत्वाभावमभिधापाय-  
तस्य प्रत्युत्तानर्थहेतुत्वज्ञापकमितिहासमुपपादयति—पुरा कश्चिदित्यादिना  
॥ ११ ॥ १२ ॥ १३ ॥ १४ ॥

पुनस्तर्काप्रतिष्ठानात्संगिरोऽतीव मोहितः ॥

चकार दीक्षां पापण्डविशेषेषु यथारुचि ॥ १५ ॥

पुनस्तर्काप्रतिष्ठानादिति । आगमनिरपेक्षस्य शुष्कतर्कस्य पुरुषोत्प्रेक्षामूल-  
त्वात्तत्त्वाश्चानवस्थितत्वात्तन्मूलस्तर्कोऽप्यनवस्थित इत्यर्थः । उक्तं हि—

“यत्नेनानुमितोऽप्यर्थः कुशलेरनुमानृभिः ।

अभियुक्तवरैरन्यैरन्यथैवोपपाद्यते” इति ॥ १५ ॥

पुनस्तर्काप्रतिष्ठानान्मायया परिमोहितः ॥

त्यक्त्वा पापण्डमार्गं च चचार च यथारुचि ॥ १६ ॥

पुनर्मोहावृतः साक्षात्स्वसारं मातरं तथा ॥  
 गत्वा ममार कालेन संगिरः सांहेसी द्विजः ॥ १७ ॥  
 अत्युग्रा अतिसंनद्धा यमदूता भयंकराः ॥  
 संगिरं तु समादाय शीघ्रं विप्रा यमं ययुः ॥ १८ ॥  
 यमस्तं संगिरं क्रुद्धो विलोक्याऽऽह भयंकरम् ॥  
 यथाशक्ति भटा एष पीड्यतां मम संनिधौ ॥ १९ ॥  
 इति प्राह यमः सोऽपि संगिरो यमर्किकरैः ॥  
 अतीव पीडितो विप्रा अभवच्च विचेष्टितः ॥ २० ॥  
 पुनश्च तीक्ष्णया वाचा यमः प्राह सुदारुणम् ॥  
 भिद्यतां संगिरो दुष्टश्छिद्यतां दह्यतामयम् ॥ २१ ॥  
 इक्षुयन्त्रादिषु ह्येष पीड्यतामनिशं भटाः ॥  
 अन्यैर्नानाविधैः क्रूरैरुपायैः पीड्यतामिति ॥ २२ ॥  
 संगिरो यमदूतैश्च क्रमेण नरकार्णवे ॥  
 यन्त्रैर्नानाविधैरन्यैरुपायैरतिदारुणैः ॥ २३ ॥  
 अतीव पीडितो विप्रा अभवत्कोटिवत्सरम् ॥  
 पुराकृतमहापुण्यपरिपाकवलेन च ॥ २४ ॥  
 प्रसादादेव रुद्रस्य शिवस्य परमात्मनः ॥  
 अकस्मादागतस्तत्र महातेजा महामतिः ॥ २५ ॥  
 शंभुभक्तः शतानन्दो नाम्ना शंभुरिवापरः ॥  
 स पुनः पीड्यमानं तं विलोक्य करुणाबलात् ॥ २६ ॥  
 प्राहो नमः शिवायेति मन्त्रराजं पठक्षरम् ॥  
 तदेव नरकः साक्षात्स्वर्गलोकोऽभवद्द्विजाः ॥ २७ ॥

॥ १६ ॥ १७ ॥ १८ ॥ १९ ॥ २० ॥ २१ ॥ २२ ॥ २३ ॥ २४ ॥ २५ ॥

॥ २६ ॥ २७ ॥

पुष्पवृष्टिरभवत्सुमङ्गलां

सिद्धयक्षमुनयः सनातनाः ॥

तत्र नृत्तमतिशोभनं मुदा

चक्रुरग्निविमला विचक्षणाः ॥ २८ ॥

नृत्तगीतमुखरा अपि द्विजा

अप्सरोभिरतिशोभनाः सह ॥

यक्षकिंनरपुरःसरा भृशं

नृत्तगीतसुखभोगिनोऽभवन् ॥ २९ ॥

देवैरशेषैरमराधिपः स्वयं

सह प्रमोदेन ननर्त शोभनम् ॥

प्रजापतिश्चापि ननर्त भार्यया

श्रिया च विष्णुः सह मोदसंयुतः ॥ ३० ॥

यमोऽतिभीतः परमेश्वराज्ञया

प्रवर्तमानश्च कृताञ्जलिर्द्विजाः ॥

सह स्वकीयैरपि कम्पितः स्वयं

बहुप्रणामं शिवशङ्कयाऽकरोत् ॥ ३१ ॥

यमं शतानन्दसमाह्वयो मुनि-

र्विलोक्य भीतं कृपयैव केवलम् ॥

विमुञ्च भीतिं यम शंकराज्ञया

प्रवर्तमानेति वचः सुखावहम् ॥ ३२ ॥

॥ २८ ॥ २९ ॥ ३० ॥ ३१ ॥ ३२ ॥

अत्रवीदशुभप्रतिभापहः

शुद्धबोधसुखवस्तुनि स्थितः ॥

तद्वचःश्रवणभग्नसंशयो

निर्भयश्च तरसाऽभवद्यमः ॥ ३३ ॥

पुनः शतानन्दसमाह्वयो मुनि-

र्यमं समाहूय समस्तसंनिधौ ॥

इदं वभाषे वचनं सुखावहं

समस्तलोकस्य मुनीश्वरेश्वरः ॥ ३४ ॥

शतानन्द उवाच—

विष्णुप्रजापतीन्द्रादिदेवताभ्यो महेश्वरम् ॥

विशिष्टं यो विजानाति तं त्वं परिहर प्रभुम् ॥ ३५ ॥

शिवरुद्रादिशब्दं यो विशिष्टं वेद मानवः ॥

नारायणादिशब्देभ्यस्तं त्वं परिहर प्रभुम् ॥ ३६ ॥

उमया सहितां शुद्धां त्रिनेत्रां चन्द्रशेखराम् ॥

परस्य मूर्तिं यो वेद तं त्वं परिहर प्रभुम् ॥ ३७ ॥

समस्तजगतो मूलं समस्तस्यावभासकम् ॥

यो वेदाऽऽत्मतया नित्यं तं त्वं परिहर प्रभुम् ॥ ३८ ॥

त्रिपुण्ड्रं भस्मना स्कन्धे ललाटे च तथा हृदि ॥

यो दधाति महाप्रीत्या तं त्वं परिहर प्रभुम् ॥ ३९ ॥

अग्निरित्यादिभिर्मन्त्रैर्मस्मनैवावगुण्ठितम् ॥

यः करोति स्वकं देहं तं त्वं परिहर प्रभुम् ॥ ४० ॥

नित्यं लिङ्गे महादेवं साक्षात्संसारमोचकम् ॥

आराधयति यो मर्त्यस्तं त्वं परिहर प्रभुम् ॥ ४१ ॥

॥ ३३ ॥ ३४ ॥ ३५ ॥ ३६ ॥ ३७ ॥ ३८ ॥ ३९ ॥ ४० ॥ ४१ ॥



रुद्राक्षं त्रीणि पंडूकं परया श्रद्धया सह ॥  
 दधाति नित्यं यो मर्त्यस्तं त्वं परिहर प्रभुम् ॥४२॥  
 शान्तिदान्यादिसंयुक्तः शंकरे भक्तिसंयुतः ॥  
 यः सर्वकर्मसंन्यासी तं त्वं परिहर प्रभुम् ॥ ४३ ॥  
 वेदान्तश्रवणं नित्यं मननं चिन्तनं तथा ॥  
 यः करोति महाप्रीत्या तं त्वं परिहर प्रभुम् ॥ ४४ ॥  
 वेदवेदान्तनिष्ठस्य गुरोः शुश्रूषणे रतः ॥  
 यः करोतीह शुश्रूषां तं त्वं परिहर प्रभुम् ॥ ४५ ॥  
 यज्ञदानतपोहोमस्वाध्यायाध्ययनादिभिः ॥  
 यो रुद्रं यजते प्रीत्या तं त्वं परिहर प्रभुम् ॥ ४६ ॥  
 श्रौतस्मार्तसदाचारैरन्यैरपि शिवार्चनम् ॥  
 यः करोति महाप्रीत्या तं त्वं परिहर प्रभुम् ॥ ४७ ॥  
 उत्कर्षं सर्वदेवेभ्यः शिवस्य परमात्मनः ॥  
 यो न वाक्ति सदा प्रीत्या तं त्वं घातय दुर्जनम् ॥४८॥  
 महादेवसमं विष्णुं ब्रह्माणं चान्यमेव वा ॥  
 मनुते यः स्वमोहेन तं त्वं घातय दुर्जनम् ॥ ४९ ॥  
 श्रौतस्मार्तसदाचाराञ्छ्रद्धयैव दिने दिने ॥  
 यो नाऽऽचरति मोहेन तं त्वं घातय दुर्जनम् ॥५०॥  
 मानुषं दैविकं चान्यत्स्वशरीरेऽङ्कनं नरः ॥  
 यः करोति भ्रमाद्वाऽपि तं त्वं घातय दुर्जनम् ॥५१॥  
 ऊर्ध्वपुण्ड्रं त्रिशूलं वा वर्तुलं यस्तु वैदिकः ॥  
 दधाति मोहतो वाऽपि तं त्वं घातय दुर्जनम् ॥५२॥

॥ ४२ ॥ ४३ ॥ ४४ ॥ ४५ ॥ ४६ ॥ ४७ ॥ ४८ ॥ ४९ ॥ ५० ॥ ५१ ॥

॥ ५२ ॥

अश्रौताचारसंपन्नः श्रौताचारपराङ्मुखः ॥

गुरुद्रोही च यो मर्त्यस्तं त्वं घातय दुर्जनम् ॥ ५३ ॥

उत्कर्षे वेदमार्गस्य यो न जानाति मानवः ॥

वेदादन्यस्य चोत्कर्षे तं त्वं घातय दुर्जनम् ॥ ५४ ॥

सूत उवाच—

एवमुक्त्वा मुनिः श्रीमाञ्शतानन्दसमाह्वयः ॥

कैलासमगमद्ब्रह्मं तत्र स्तोतुं कुतूहलात् ॥ ५५ ॥

यमोऽपि संगिरं विप्राः समाहूयाऽऽदरेण च ॥

विनैव वेदं तर्कस्य केवलस्य परिग्रहात् ॥ ५६ ॥

त्वया भुक्तं महादुःखमप्रसह्यमनेकशः ॥

पुराकृतेन पुण्येन महादेवप्रसादतः ॥ ५७ ॥

पङ्क्षरमहामन्त्रश्रवणाच्च तथैव च ॥

दुःखादपि विनिर्मुक्तस्त्वं महात्मन्सुखप्रदम् ॥ ५८ ॥

ब्राह्मण्यं प्राप्य वेदस्य विदित्वा वैभवं पुनः ॥

तदुक्तं धर्ममास्थाय पुनर्वेदान्तवाक्यजम् ॥ ५९ ॥

शिवज्ञानमवाप्याऽऽशु विमुक्तो भव बन्धनात् ॥

इत्युक्त्वाऽऽशु यमः श्रीमानगमत्स्वपुरं प्रति ॥ ६० ॥

अतो वेदोदितो ह्यर्थः सम्यगर्थः सुनिश्चितः ॥

तर्कसिद्धोऽतिदुःस्थोऽर्थः प्रत्यवायस्य कारणम् ॥ ६१ ॥

बहवः केवलं तर्कं समाश्रित्य विना श्रुतिम् ॥

रौरवादिषु संतप्ता अभवन्वेदवित्तमाः ॥ ६२ ॥

हेतुकैः सह वासश्च सह पङ्क्तौ तु भोजनम् ॥

सृष्टिस्तेषां नराणां तु नरकाय न संशयः ॥ ६३ ॥

॥ ५३ ॥ ५४ ॥ ५५ ॥ ५६ ॥ ५७ ॥ ५८ ॥ ५९ ॥ ६० ॥ ६१ ॥ ६२ ॥ ६३ ॥

हेतुकस्तु महापापी महापातकिना समः ॥

न तस्य निष्कृतिस्तस्माद्धैतुकं परिवर्जयेत् ॥ ६४ ॥

॥ ६४ ॥

तस्माद्देदोदितेनैव प्रकारेण विचक्षणः ॥

विजानीयादनात्मानमनित्यमिति निश्चितम् ॥ ६५ ॥

तस्मादिति । यस्माच्छुष्कतर्केणावधृतोऽर्थ उक्तरित्या महादुःखहेतुस्तस्मादेव वाक्योक्तप्रकारेणैव विषयादिकं सर्वमनात्मप्रपञ्चमनित्यमिति जानीयात् ॥ ६५ ॥

आत्मनोऽन्यस्य सर्वस्य यदनित्यत्ववेदनम् ॥

तद्वि संसारवैराग्यजनकं नापरं द्विजाः ॥ ६६ ॥

विरक्तस्य हि संसारात्किमन्यत्काङ्क्षितं भवेत् ॥

वैराग्ये सति संसारात्सर्वदुःखं न विद्यते ॥ ६७ ॥

रागेणैव हि संसारमहादुःखं तु देहिनाम् ॥

विरक्तस्य न रागोऽस्ति ततो वैराग्यतः सुखम् ॥ ६८ ॥

तस्माद्वैराग्यलाभाय चराचरमिदं जगत् ॥

अनित्यमिति जानीयादनात्मानमशेषतः ॥ ६९ ॥

तस्य चानित्यत्ववेदनस्य वैराग्यजननद्वारा निःशेषदुःखनिवृत्तिनिरतिशयानन्दाभिष्यक्तिलक्षणहेतुत्वमाह—आत्मनोऽन्यस्येत्यादिना ॥ ६६ ॥ ६७ ॥

॥ ६८ ॥ ६९ ॥

घटादीनामनित्यत्वं स्वत एव प्रकाशते ॥

गृहंप्रासादपूर्वाणामपि वेदविदां वराः ॥ ७० ॥

पुत्रमित्रकलत्रादिभोगो विद्युदिव स्वतः ॥

विनश्यति महामोहान्नित्यं तं मनुते जनः ॥ ७१ ॥

मण्डलाधिपतिर्मर्या महाभोगसमन्वितः ॥

विनाऽऽधिपत्यं तन्नृष्णीभूतो दृष्टः स्वभावतः ॥ ७२ ॥

तथा राजा महाभूमेः स्वयमेकोऽधिपः सुखी ॥

विना राज्यसुखं दुःखी दृष्टः सर्वजनैरपि ॥ ७३ ॥

एवं सत्यपि मोहान्धतमसा परिवेष्टितः ॥

ईहते सुखभोगाय त्वहो मोहस्य वैभवम् ॥ ७४ ॥

इत्थमनात्मत्वहेतुना जडमपञ्चस्य सामान्येनानित्यत्वं प्रतिपाद्य विशेष-  
तोऽपि प्रतिपादयति—घटादीनानित्यादीना ॥ ७० ॥ ७१ ॥ ७२ ॥ ७३ ॥ ७४ ॥

परलोकसुखं चापि कर्मणा साध्यते यतः ॥

अतस्तदपि विप्रेन्द्रा नश्यत्येव न संशयः ॥ ७५ ॥

ऐहिकसुखवत्स्वर्गादिव्रह्मलोकान्तस्य पारलौकिकसुखस्याप्यनित्यत्वं प्रति-  
पादयति—परलोकेति । यागहोमादिक्रियासाध्यत्वात्स्वर्गलोकादिमुसुखमपि लौकि-  
कक्रियासाध्यरूपप्रपाताद्युपभोगसुखवदनित्यमेवेत्यर्थः । श्रूयते हि—“तद्य-  
थेह कर्मचितो लोकः क्षीयत एवमेवामुत्र पुण्यचितो लोकः क्षीयते” इति ॥ ७५ ॥

महाभूमिरियं नष्टा भविष्यति महोदधौ ॥

प्रलये तद्रता लोका अपि नश्यन्ति सर्वथा ॥ ७६ ॥

समुद्राः सप्त विप्रेन्द्रा नश्यन्ति वडवानले ॥

वडवा च महावह्नौ वह्निर्वार्यौ विनश्यति ॥ ७७ ॥

वायुर्नश्यति चाऽऽकाशे तथाऽऽकाशः स्वकारणे ॥

शब्दादीनि च भूतानि नश्यन्त्येव न संशयः ॥ ७८ ॥

भूतानामपि नाशेन भौतिकान्यखिलान्यपि ॥

नश्यन्त्येव स्वभावेन किं नित्यं गम्यतेऽनघाः ॥ ७९ ॥

अथ विपदादिक्रमेण सृष्टानां भूतानां विपरीतक्रमेण स्वस्वकारणेषु लप-  
माह—महाभूमिरित्यादिना । विद्यमान एव कारणं भोक्तृणामदृष्टवशात्कार्यस्य  
तत्र लप्तात् । न तु कारणद्रव्यनाशात्कार्यद्रव्यनाश इति विशेषिकाद्यभिमत-  
क्रमो युक्त इत्यर्थः । कारणप्राप्तिर्हि कार्यस्य नाशो नाम भूत्कार्यस्य घटादे-  
र्ध्वसे पुनर्मृद्नापत्तेर्दृष्टत्वात् । अतो विपरीतक्रमेणैव लपो न तु स्रष्टिक्रमेण-  
त्यर्थः । स्मर्यते च—

हेतुकस्तु महापापी महापातकिना समः ॥

न तस्य निष्कृतिस्तस्माद्वैतुकं परिवर्जयेत् ॥ ६४ ॥

॥ ६४ ॥

तस्माद्वेदोदितेनैव प्रकारेण विचक्षणः ॥

विजानीयादनात्मानमनित्यमिति निश्चितम् ॥ ६५ ॥

तस्यादिति । यस्माच्छुष्कतर्केणावधृतोऽर्थ उक्तीत्या महादुःखहेतुस्तस्मादेव वाक्योक्तप्रकारेणैव विपदादिकं सर्वमनात्मप्रपञ्चमनित्यमिति जानीयात् ॥ ६५ ॥

आत्मनोऽन्यस्य सर्वस्य यदनित्यत्ववेदनम् ॥

तद्धि संसारवैराग्यजनकं नापरं द्विजाः ॥ ६६ ॥

विरक्तस्य हि संसारात्किमन्यत्काङ्क्षितं भवेत् ॥

वैराग्ये सति संसारात्सर्वदुःखं न विद्यते ॥ ६७ ॥

रागेणैव हि संसारमहादुःखं तु देहिनाम् ॥

विरक्तस्य न रागोऽस्ति ततो वैराग्यतः सुखम् ॥ ६८ ॥

तस्माद्वैराग्यलाभाय चराचरमिदं जगत् ॥

अनित्यमिति जानीयादनात्मानमशेषतः ॥ ६९ ॥

तस्य चानित्यत्ववेदनस्य वैराग्यजननद्वारा निःशेषदुःखनिवृत्तिनिरतिशयानन्दाभिर्व्यक्तिलक्षणहेतुत्वमाह—आत्मनोऽन्यस्येत्यादिना ॥ ६६ ॥ ६७ ॥ ॥ ६८ ॥ ६९ ॥

घटादीनामनित्यत्वं स्वत एव प्रकाशते ॥

शृङ्गमासादपूर्वाणामपि वेदविदां वराः ॥ ७० ॥

पुत्रमित्रकलत्रादिभोगो विद्युदिव स्वेतः ॥

विनश्यति महामोहान्नित्यं तं मनुते जनः ॥ ७१ ॥

मण्डलाधिपतिर्मर्त्यो महाभोगसमन्वितः ॥

विनाऽऽधिपत्यं तत्तूष्णींभूतो दृष्टः स्वभावतः ॥ ७२ ॥

अथैकोनविंशोऽध्यायः ।

सूत उवाच—

अथातः संप्रवक्ष्यामि नित्यं वस्तु समासतः ॥

यज्ज्ञानेन शिवज्ञानं जायते सुदृढं द्विजाः ॥ १ ॥

आत्मव्यतिरिक्तस्य भोक्तृभोग्यात्मकप्रपञ्चस्यानित्यत्वं प्रतिपाद्य संभवच्छ-  
न्नानिरासेन नित्यत्वमात्मनः प्रतिपादयितुमध्याय आरभ्यते । अथात इति ।  
यज्ज्ञानेनेति । यस्य नित्यवस्तुनो ज्ञानाच्छिवज्ञानं जायते तदनन्पत्वादित्यर्थः  
॥ १ ॥

य आत्मा केवलः शुद्धो निर्विकारो निरञ्जनः ॥

स एव नित्यश्चिन्मात्रः साक्षी सर्वस्य सर्वदा ॥ २ ॥

किं तन्नित्यवस्तु तदाह—य आत्मेति । निरञ्जनः । अञ्जनं मायातत्कार्य-  
जातम् । यतस्तद्गृहीतोऽतो निर्विकारः सर्वविक्रियारहितः । अत एव शुद्धो  
निर्मलः । आत्मा सर्वप्रत्यग्भूतः । य एवंलक्षणः स एव नित्यः । एवंभूतस्य  
तस्य पारोक्ष्यं व्यावर्तयति—साक्षीति । यतः स आत्मा चिन्मात्रस्वरूपोऽतः  
सर्वदाऽस्तीतानागतादिसर्वेष्वपि कालेषु सर्वस्यापि साक्ष्यजातस्य साक्षी  
साक्षाद्गृहा । उक्तरीत्याऽनित्यत्वं जडप्रपञ्चस्यैव न तु तत्साक्षिचैतन्यस्वेत्यर्थः  
॥ २ ॥

अनित्यता जडस्यैव न चिद्रूपस्य वस्तुनः ॥

अनित्यता चितः कैश्चिन्न दृष्टा खलु सुव्रताः ॥ ३ ॥

कुत इत्यत आह—अनित्यतेति । कैश्चिदपि साक्षिचैतन्यस्यानित्यत्वं च  
न दृष्टं तद्दर्शनसमयेऽपि तद्गृह्यत्वेन साक्षिणः सद्भावावश्यमावां दित्यर्थः । एत-  
त्त्वयमेवाग्रे प्रतिपादयिष्यति ॥ ३ ॥

घटादिप्रत्ययस्यापि नानित्यत्वं विचारतः ॥

चित्तवृत्तिनिमित्ता हि प्रतीतिः प्रत्ययस्य तु ॥ ४ ॥

ननु मा भूत्साक्षिचैतन्यस्यानित्यत्वं तज्जातीयस्यार्थं घट इत्यादिविषयगो-  
चरज्ञानस्यानित्यत्वं दृश्यत इत्याशङ्क्याऽऽह—घटादीति । विचारतः परमा-

“जगत्प्रतिष्ठा देवर्षे ष्ठिव्यप्सु प्रलीयते ।

आपो ज्योतिषि लीयन्ते तेजो वायौ प्रलीयते ॥

वायुः प्रलीयते व्योम्नि तदव्यक्ते प्रलीयते ।

अव्यक्तं पुरुषे ब्रह्म निष्कले संप्रलीयते ” इति ॥

वादरायणोऽपीममर्थमसूत्रयत् “विपर्ययेण तु क्रमोऽत उपपद्यते च” इति ।  
शब्दादीनां कारणानि शब्दतन्मात्राद्यात्मकान्याकाशादिसूक्ष्मभूतान्यपि विप-  
रीतक्रमेण प्रलीयन्त इत्यर्थः ॥ ७६ ॥ ७७ ॥ ७८ ॥ ७९ ॥

ब्रह्मान्ताः स्तम्बपूर्वाश्च चेतना विविधा अपि ॥

नश्यन्त्येव स्वभावेन किं नित्यं गम्यतेऽनघाः ॥ ८० ॥

विष्णुर्विश्वजगद्योनिः प्रादुर्भावैः स्वकैः सह ॥

विनाशं प्रलये याति किं नित्यं गम्यतेऽनघाः ॥ ८१ ॥

अतः साक्षात्स्वयंज्योतिःस्वभावः परमेश्वरः ॥

एक एव द्विजा नित्यस्ततोऽन्यत्सकलं मृषा ॥ ८२ ॥

अनात्मभूतं सकलं जडात्मकं

मृषेति पश्यञ्श्रुतितश्च युक्तितः ॥

क्रमेण शंभुं सततोदितं प्रभुं

प्रयाति सत्यं परिभाषितं मया ॥ ८३ ॥

इति श्रीस्कन्दपुराणे सूतसंहितायामनित्यवस्तुवि-

चारो नामाष्टादशोऽध्यायः ॥ १८ ॥

ब्रह्मान्ता इति । स्तम्बप्रभृतिचतुर्मुखान्ता ये जीवास्तेऽपि भूतकार्पस्व-  
स्वोपाधिविलपेन लीयन्त इति नाऽऽत्यन्तिको विलपस्तथा सत्यागामिनि  
कल्पे पुनरन्येषामुत्पत्तौ कृतनाशाकृताम्पागमप्रसङ्गात् । अतो वासनाशेष एव  
जीवोपाधिमल्य इत्यभिप्रायः । एक एवेति । निरुपाधिकः पराशिव एक एव  
परमार्थः । ब्रह्मविष्णवादिकः सर्वोऽपि सोपाधिकत्वान्मृषैवेत्यर्थः ॥ ८० ॥  
॥ ८१ ॥ ८२ ॥ ८३ ॥

इति श्रीस्कन्दपुराणे सूतसंहितातात्पर्यदीपिकायामनित्यवस्तुवि-

चारो नामाष्टादशोऽध्यायः ॥ १८ ॥

नन्वयं घट इति ज्ञानं पटज्ञानसमये नास्ति यतस्तन्नाशोऽनुभूयत एवेत्यत आह—अत्रापीति । विषयाकारवृत्तिविशिष्टज्ञानस्यैव विशेषणभूतवृत्तिना-  
शाभाशः प्रतीयते तथा विशेषणभूतदण्डनाशो दण्डित्वनाशः । विशेष्यभूतज्ञ-  
प्तिमात्रस्य तु देवदत्तस्वरूपवन्नाशो नैव भवेदित्यर्थः ॥ ८ ॥

अतो नाशप्रतीतिस्तु श्रमो भावांशकस्य तु ॥

चित्तवृत्तावभिव्यक्तं चिदाकारं विमोहिताः ॥ ९ ॥

जातमित्यभिमन्यन्ते न विद्वांसः कदाचन ॥

वृत्तिनाशेन वृत्तिस्थं चिदाकारं मुनीश्वराः ॥ १० ॥

यस्मादेवं विचारतो धात्वर्थस्य प्रतीत्यंशस्य विनाशो नास्त्यतः कारणात्तत्र  
विनाशप्रतीतिर्नाशवद्वृत्तितादात्म्याध्यासादेवेत्यर्थः । नन्वात्ममनःसंयोगादस-  
मवापिकारणादात्मनि समवापिकारणे ज्ञानं जन्यते तच्चाऽऽद्यतरविनाशीति  
वैशेषिकादयः संगिरन्ते तेषां किं मूलमित्याशङ्क्याऽऽह—चित्तवृत्ताविति ।  
विषयसंयोगानन्तरं तदाकारान्तःकरणवृत्तौ जातायां तदभिव्यक्तं चैतन्यम-  
प्यनाद्यविद्यापरिमोहिता जातमित्यभिमन्यन्ते । न तु विशेषज्ञाः ॥ ९ ॥ १० ॥

अनभिव्यक्ततोऽज्ञानान्नष्टमेवेति भ्रन्वते ॥

अतश्चैतन्यमात्रस्य नास्त्यनित्यत्वमास्तिकाः ॥ ११ ॥

एवं श्रमवशादेव भावांशकरणांशयोर्विवेकापरिज्ञानात्करणांशवृत्तिनाशो  
तदवच्छिन्नचैतन्यस्यैवापि तेषां नाशप्रतिभास इत्यर्थः ॥ ११ ॥

ज्ञाताज्ञातार्थजातस्य यः साक्षी भासते स्वयम् ॥

स एव साक्षाच्चिन्मात्रस्वभावात्मा न चापरः ॥ १२ ॥

यद्येवमयं घट इत्यादिप्रत्ययेषु चिन्मात्रस्य नाशो नास्ति तर्हि तेनैवाऽऽत्म-  
नोऽद्वितीयत्वं विहन्यत इत्यत आह—ज्ञाताज्ञातेति । ज्ञातं ज्ञानेन विषयीकृ-  
तम् । अज्ञातमज्ञानक्रोडीकृतम् । तदुभयविधस्यार्थजातस्य यः साक्षी । सर्वं  
वस्तु ज्ञाततयाऽज्ञाततया वा साक्षिचैतन्यस्य विषय एवेत्युक्तत्वात् । स एव  
साक्षाच्चिन्मात्रस्वभावात्मा घटपटाद्याकारवृत्तिविशेषेषु यदनुवृत्तं नित्यं निर्वि-  
शेषं चैतन्यं तच्च साक्षिस्वरूपं न ततोऽतिरिक्तमित्यर्थः ॥ १२ ॥

१ घ. ड. 'तघटनाशे वि' । २ ख. ग. 'वृत्त्यभिव्यक्तौ चैतन्यावभासादवि' । ३ ख. घ.  
मन्यते । ४ घ. ड. 'स्वानवभा' ।



धेतो निरूपणे घटादिगोचरस्य विज्ञानस्यानित्यत्वं नास्त्येवेत्यर्थः । नन्वयं घट इत्यादिज्ञानोदयसमये तत्पूर्वभावि घटगोचरं ज्ञानं नानुवर्तते कथं तस्य नित्यत्वमित्यत आह—चित्तवृत्तीति । चित्तं सत्त्वपरिणामरूपमन्तःकरणं तस्यार्थेन्द्रियसंयोगवशाद्या घटादिविषयाकारा वृत्तिस्तस्यां यदनित्यत्वं वदेव तदभिप्यक्ते चैतन्येऽपि प्रतीयते स्फटिके जपाकुसुमलौहित्यवन्न तु परमार्थत इत्यर्थः ॥ ४ ॥

प्रत्यये तु चिदाकारो वृत्त्याकारश्च सुव्रताः ॥

विद्यते मोहमाहात्म्यादेकाकारावभासनम् ॥ ५ ॥

भवेदेवं यद्यपि घट इत्यादौ ज्ञाने स्फटिकजपाकुसुमादिवद्वृत्त्याकारश्चिदाकारश्चेति विविक्तमाकारद्वयमनुभूयेत न तथाऽनुभूयत इत्यत आह—प्रत्यय इति । यद्यपि परमार्थतो विविक्तमेवाऽऽकारद्वयं तथाऽप्यविद्यावशादन्यथाऽपिण्डवदेकाकारमेवावभासत इति तत्रैकाकारो भ्रम इत्यर्थः ॥ ५ ॥

भावांशः करणांशश्च विद्यते प्रत्ययेऽपि च ॥

भावांशस्तु चिदाकारो वृत्त्यंशः करणांशकः ॥ ६ ॥

एतदेवाऽऽकारद्वयमुपपादयति—भावांश इति । प्रतीयतेऽनेनेति प्रत्ययः । “एरच्” इति करणार्थेऽच्प्रत्ययः । एवं प्रत्ययशब्दस्य प्रकृतिप्रत्ययात्मकत्वात्तदर्थोऽपि प्रत्ययार्थ इति द्विधा भिन्न इत्यर्थः । तत्र यो भावांशो धात्वर्थभागः स चिदाकारः । यस्तु प्रत्ययार्थः स करणांशः सोऽनित्योऽचिद्वृत्त्याकार इत्यर्थः ॥ ६ ॥

वृत्त्यंश एव नष्टस्तु जडत्वात्कुम्भवस्तुवत् ॥

चिदंशो नैव नष्टः स्याददृष्टत्वात्तु केनचित् ॥ ७ ॥

अस्त्येवं प्रत्ययस्याऽऽकारद्वैविध्यम् । तत्र करणांशस्यानित्यत्वं न तु प्रतीतेरित्यत्र किं विनिगमनकारणमित्यत आह—वृत्त्यंश इति । अन्तःकरणपरिणामरूपो वृत्त्यंशो जडत्वाददृष्टवदनित्यः । न तु चिदंशः । तन्नाशस्य केनापि द्रष्टुमशक्यत्वात्नाशसाक्षितयाऽपि चितोऽवगतेरित्यर्थः ॥ ७ ॥

अत्रापि ज्ञप्तिमात्रस्य विनाशो नैव दृश्यते ॥

वृत्तिग्रस्तस्य भावस्य खलु नाशः प्रकाशते ॥ ८ ॥

१ घ. च. ज. “मत्तस्या” । २ ग. घ. ङ. च. ज. “स्या एवावि” । ३ घ. व. ज. “दो ज” । ४ ग. प. ज. “चिदाका” । ५ घ. प्रवर्तते । ज. प्रतीयेते ।

साक्ष्याकारेण चैकत्वात्साक्षिभेदो न सिध्यति ॥ १८ ॥

साक्ष्यरूपेण भेदस्तु साक्ष्यस्यैव न साक्षिणः ॥

साक्षिमात्रतया भेदाभावेऽप्यस्यैव साक्षिणः ॥ १९ ॥

विशेषाकारतो भेदं वदन्ति भुवि केचन ॥

ते महामोहसर्पेण दष्टा एव न संशयः ॥ २० ॥

ननु घटसाक्षी पटसाक्षीति साक्षिभेदोऽनुभूयत एवेत्यत आह—साक्ष्याकारेणेति । साक्षित्वाकारेण सर्वत्रैक्यावगतेर्न तद्भेदशङ्कावकाश इत्यर्थः । ननु मा भूत्साक्षित्वाकारेण भेदः साक्ष्यरूपेण तद्भेदः किं न स्यादित्यत आह—साक्ष्यरूपेणेति । घटपटादिसाक्ष्यप्रयुक्तो भेदस्तु साक्ष्याणामेव न तु तत्साक्षिण इत्यर्थः । विशेषाकारत इति । घटपटाद्याकारास्ते ज्ञानगता एवेति वदन्तो विज्ञानवादिनस्तत्तदाकारवशेनाऽऽत्मस्वरूपभूतस्यापि विज्ञानस्य नानात्वमिच्छन्तीत्यर्थः । तदेतन्निरस्यति—ते महामोहेति ॥ १८ ॥ १९ ॥ २० ॥

विशेषरूपं चिद्रूपं जडरूपं तु वा भवेत् ॥

न रूपान्तरमेव स्यात्तादृशस्यानिरूपणात् ॥ २१ ॥

चिद्रूपं साक्षिमात्रं स्यान्न चान्यत्परमार्थतः ॥

जडरूपं च नास्त्येव साक्षिणः परमार्थतः ॥ २२ ॥

चिद्रूपस्य जडाकारो विरोधान्नैव सिध्यति ॥

प्रकाशस्य तमो रूपं यथा लोके न सिध्यति ॥ २३ ॥

किं तत्साक्षिणो विशेषरूपं चिदात्मकं जडं वेति विकल्पयति—विशेषरूपमिति । आद्यं निरस्यति—चिद्रूपमिति । यदि विशेषरूपमपि चिदात्मकं स्यात्तदा साक्षिचैतन्यान् व्यतिरिच्यत इत्यर्थः । द्वितीयं प्रत्याह—जडरूपमिति । साक्षिणो जडाकारो विशेषरूपोऽपि न युज्यते । तमःप्रकाशयोरिव चिञ्जडयोरैकत्वविरोधादित्यर्थः ॥ २१ ॥ २२ ॥ २३ ॥

अतो विशेषाकारेण भेदं ये सर्वसाक्षिणः ॥

वदन्ति ते महाभ्रान्ता निमग्नाश्च भवार्णवे ॥ २४ ॥

अतो विशेषाकारेण साक्षिभेदवर्णनं भ्रान्तमल्पितमित्युपसंहरति—अत इति ॥ २४ ॥

तस्य जन्मविनाशौ तु न विद्येते विचारतः ॥

जन्मकाले तु साक्षित्वाजन्मनो जनिरस्य न ॥ १३ ॥

अथ साक्षिचैतन्यस्यापि जन्मनाशौ न स्त इति प्रतिपादयितुमुपक्रमते—  
तस्य जन्मेत्यादिना । साक्षिचैतन्यस्य जन्मसमये स्वजन्मनो भासकत्वेना-  
स्थानाभावे तदप्रतीतिमेव स्यात् । प्रतीपते यस्मात्तदा तत्साक्षिसद्भावोऽङ्गी-  
कर्तव्यः । तथा चास्याजनिरनुत्पत्तिरेवेत्यर्थः ॥ १३ ॥

विनाशो साक्षिणो नाशस्तथा नैव भविष्यति ॥

सत्ताकाले तु सत्त्वाच्च विनाशः सुतरां न हि ॥ १४ ॥

एवं विनाशसमयेऽपि तत्प्रकाशनाय साक्षित्वेनावस्थाननिपमानाशोऽप्यस्य  
नास्तीत्यर्थः । प्रतीतिसमये तु विद्यमानत्वादेवास्य न नाश इत्यर्थः ॥ १४ ॥

जन्मनाशप्रतीतिस्तु नान्तरेणैव साक्षिणम् ॥

जन्मनाशौ मुनिश्रेष्ठाः स्वत एव न सिध्यतः ॥ १५ ॥

दृश्यत्वेन जडत्वाच्च घटकुड्यादिवस्तुवत् ॥

साक्षिणो जन्मनाशौ तु न चान्येनैव सिध्यतः ॥ १६ ॥

जडरूपेण चान्येन जन्मनाशौ न सिध्यतः ॥

साक्षिरूपेण चान्येन जन्मनाशौ न सिध्यतः ॥

अभावादेव चान्यस्य साक्षिरूपस्य सुव्रताः ॥ १७ ॥

ननु जन्मनाशसमये साक्ष्यवस्थानाभावेऽपि तत्तदाकारवृत्त्यवच्छिन्नचैतन्ये-  
नैव स्फुरणं संभाव्यत इत्यत आह—जन्मनाशेति । तद्वृत्तत्पवच्छिन्नचैतन्य-  
मेव साक्षीति जन्मनाशौ साक्षिणैव भास्येते इत्यर्थः । साक्षिणमन्तरेण प्रकाश-  
मानो जन्मनाशो किं स्वप्रकाशत्वेन भास्येते किंवाऽन्येन । तदाऽपि किं जड-  
रूपेण साक्षिरूपेणेति विकल्पाऽऽद्यं दूषयति—जन्मनाशाविति । साक्षिणम-  
न्तरेण न सिध्यतः । घटादिवदृश्यत्वेन जडत्वनिर्धारणात् । नापि द्वितीये  
प्रथम इत्याह—जडरूपेणेति । न हि जडो जन्मनाशो जडेनान्येन प्रकाश्येते  
इति वक्तुं युक्तम् । जडत्वाविशेषात् । नापि द्वितीय इत्याह । साक्षिरूपेणेति ।  
एतत्साक्षिन्यतिरिक्तस्य साक्षिणोऽभावादित्यर्थः ॥ १५ ॥ १६ ॥ १७ ॥

पुरा वेदविदां मुख्याः कावषेया महर्षयः ॥

सत्रावसाने संभूय श्रद्धया परया सह ॥ २ ॥

यस्मादुक्तीत्याऽऽत्मस्वरूपमेव नित्यमतस्तद्वोचरं वेदान्तवाक्यमेव मुख्यं  
प्रमाणं तज्जनितं परशिवात्मविषयं ज्ञानमेव परमो धर्म इति प्रतिपादयितुम-  
ध्याय आरम्भते—अथात इति ॥ १ ॥ २ ॥

विचार्य सुचिरं कालं विशिष्टं धर्ममास्तिकाः ॥

पुनः संशयमापन्ना विषण्णा विवशाश्च ते ॥ ३ ॥

गत्वा हिमवतः पार्श्वं त्रिकालस्नानसंयुताः ॥

भस्मोद्बलितसर्वाङ्गास्त्रिपुण्ड्राङ्कितमस्तकाः ॥ ४ ॥

रुद्राक्षमालाभरणा जटावलकलसंयुताः ॥

लिङ्गार्चनपरा नित्यं शंभोरमिततेजसः ॥ ५ ॥

तप्तवन्तस्तपः सर्वे वत्सराणां त्रयं महद् ॥

महादेवप्रसादेन महाकारुणिकोत्तमः ॥ ६ ॥

शक्तिपाणिर्महातेजा द्वितीय इव शंकरः ॥

स्कन्दः सर्वजगत्स्वामी प्रत्यक्षमभवत्स्वयम् ॥ ७ ॥

तं दृष्ट्वा मुनयः सर्वे प्रसन्नेन्द्रियमानसाः ॥

भक्त्या परमया युक्ता विवशा गद्गदस्वराः ॥ ८ ॥

प्रणम्य दण्डवद्भूमावुत्थायोत्थाय सादरम् ॥

स्तोत्रैः स्तुत्वा महात्मानं समभ्यर्च्य यथाबलम् ॥ ९ ॥

कृताञ्जलिपुटा भूत्वा पप्रच्छुर्धर्ममुत्तमम् ॥

सोऽपि सर्वजगत्स्वामी तारकारिर्महाद्युतिः ॥ १० ॥

सर्वविज्ञानरत्नानामाकरः करुणाकरः ॥

सुप्रसन्नः स्वयं प्राह मुनीनां धर्ममुत्तमम् ॥ ११ ॥

स्कन्द उवाच—

शृणुध्वं मुनयः सर्वे महाभाग्यसमन्विताः ॥

वदामि संग्रहेणाहं युष्माकं धर्ममुत्तमम् ॥ १२ ॥

आत्मनः सर्वसाक्षित्वमेकत्वं च तथैव च ॥

नित्यत्वं चैव शुद्धत्वं भूमानन्दत्वमेव च ॥

ब्रह्मत्वं च द्विजा वेदा वदन्ति श्रद्धया सह ॥ २५ ॥

यथोदीरितसाक्षिसद्भावे श्रुति संवादयति—वेदा वदन्तीत्यादिना । “साक्षी चेता केवलो निर्गुणश्च” इत्यात्मनः सर्वसाक्षित्वम् । तत्र हि साक्ष्यविशेषस्यानुपादानात्सर्वसाक्ष्यप्रतियोगित्वं साक्षिणोऽवगम्यते । “एकमेवाद्वितीयम्” “एको देवः सर्वभूतेषु गूढः” इत्येकत्वम् । “नित्यो नित्यानां चेतनश्चेतनानाम्” इति नित्यत्वम् । “अस्माविरञ्ज्यद्वमपापविद्धम्” इति शुद्धत्वम् । “यो वै भूमा तत्सुखम्” इति भूमात्मकत्वम् । “विज्ञानमानन्दं ब्रह्म” इत्यानन्दब्रह्मात्मकत्वं च श्रुतयः प्रतिपादयन्तीत्यर्थः ॥ २५ ॥

स्मृतयश्च पुराणानि भारतादीनि चाऽऽस्तिकाः ॥ २६ ॥

महोदेवश्च विष्णुश्च ब्रह्मा च मुनयस्तथा ॥

नित्यत्वं शुद्धबुद्धत्वमात्मनः प्रवदन्ति हि ॥ २७ ॥

तस्मादात्मैव विप्रेन्द्रा नित्यं वस्तु न चापरम् ॥

जिह्वायां परशुं तप्तं धारयामि न संशयः ॥ २८ ॥

इति श्रीस्कन्दपुराणे सूतसंहितायां चतुर्थे यज्ञवैभवखण्डे

नित्यवस्तुविचारो नामैकोनविंशोऽध्यायः ॥ १९ ॥

न केवलं श्रुतय एव तदर्थानुसारिस्मृतिपुराणैतिहासादयोऽपि साक्षिण उक्तरूपं प्रतिपादयन्तीत्याह—स्मृतयश्चेति ॥ २६ ॥ २७ ॥ २८ ॥

इति श्रीस्कन्दपुराणे सूतसंहितातात्पर्यदीपिकारूपटीकायां चतुर्थे यज्ञवैभवखण्डे नित्यवस्तुविचारो नामैकोनविंशोऽध्यायः ॥ १९ ॥

अथ विंशोऽध्यायः ।

सूत उवाच—

अथातः संप्रवक्ष्यामि विशिष्टं धर्ममादरात् ॥

शृणुतात्यन्तकल्याणं मुनयः परया मुदा ॥ १ ॥

प्राजापत्यागमप्रोक्ताद्धर्माद्वेदविदां वराः ॥

मया श्रेष्ठ इति प्रोक्तो धर्मो विष्ण्वागमोदितः ॥१९॥

विष्ण्वागमोदिताद्धर्मादशेषादास्तिकोत्तमाः ॥

शैवागमोदितो धर्मो वरिष्ठो नैव संशयः ॥

शैवागमोदितो धर्मो द्विधा पूर्वमुदीरितः ॥ २० ॥

प्राजापत्यागमेति । ब्रह्मणा प्रोक्तो ब्रह्मविषयो वाऽऽगमः । विष्ण्वागमशै-  
वागमशब्दयोरप्येवमेवार्थः ॥ १८ ॥ १९ ॥ २० ॥

अधःस्रोतोद्भवस्त्वेक ऊर्ध्वस्रोतोद्भवोऽपरः ॥ २१ ॥

अधःस्रोतोद्भवाद्धर्मादूर्ध्वस्रोतोद्भवः परः ॥

कामिकादिप्रभेदेन स भिन्नोऽनेकधा द्विजाः ॥ २२ ॥

उक्तधर्मस्य द्वैविध्यमाह—अधःस्रोतोद्भव इति । अधःस्रोतांसि लीलाविग्रह-  
धारिणः परशिवस्य नाभेरधोभागस्तदुद्भवो धर्मोऽधःस्रोतोद्भवः । ऊर्ध्वस्रोतां-  
सीशानतत्पुरुषादिपञ्च वक्त्राणि तदुद्भवो धर्म ऊर्ध्वस्रोतोद्भवः कामिकादिभे-  
देन बहुधा भिन्नः । उक्तं ह्यागमिकैः—

“सद्योजातमुखाज्जाताः पञ्चाऽऽद्याः कामिकादयः ।

वामदेवमुखाज्जाता दीप्ताद्याः पञ्च संहिताः ॥

अधोरवक्त्रादुद्भूताः पञ्चाऽऽग्निविजपादयः ।

पुंवक्त्रादपि चोद्भूताः पञ्च वै सौरवादयः ॥

ईशानवदनाज्जाताः श्रोत्रीताद्यष्ट संहिताः” इति ॥ २१ ॥ २२ ॥

अधःस्रोतोद्भवो धर्मो बहुधा भेदितस्तथा ॥

ऊर्ध्वस्रोतोद्भवाद्धर्मात्स्मार्ता धर्मा महत्तराः ॥ २३ ॥

अधःस्रोतोद्भव इति । अधःस्रोतोद्भवोऽपि धर्मः कापालादिमतभेदेन बहुधा  
भेदित इत्यर्थः । स्मार्ता धर्मा इति । मन्वादिस्मृतिपुराणस्या इत्यर्थः ॥ २३ ॥

स्मार्तेभ्यः श्रौतधर्माश्च वरिष्ठा मुनिसत्तमाः ॥

तेषां शान्त्यादयः श्रेष्ठास्तेषां भस्मावगुण्ठनम् ॥२४॥

पुनः संशयमापन्ना इति । ईश्वरार्पणबुद्ध्याऽनुष्ठितेर्योगहोमादिभिः प्रक्षी-  
णकल्मषाः कावपेयाः पुनः प्रतिबन्धकदुरितलेशावशेपेण नानाविधैरागमैर्ब-  
हुधोच्यमानं तत्त्वमिदमीदृशं विचार्य निश्चेतुमशक्ताः सन्तः संशयाविष्टा  
एवाभवन्तित्यर्थः ॥ ३ ॥ ४ ॥ ५ ॥ ६ ॥ ७ ॥ ८ ॥ ९ ॥ १० ॥ ११ ॥ १२ ॥

**स्वमनीषिकयोत्पन्नो निर्मूलो धर्मसंज्ञितः ॥**

**श्रद्धया सहितो यस्तु सोऽपि धर्म उदाहृतः ॥ १३ ॥**

वेदान्तवाक्यजनितस्य च ज्ञानस्य परमधर्मत्वं सत्स्वेवापरधर्मेष्वित्यभिप्रेत्य  
तानुत्तरोत्तरमुत्कृष्टत्वेन प्रतिपादयति—स्वमनीषिकयेत्यादिना । शास्त्रादन्वग-  
म्यैव बुद्ध्युत्प्रेक्षामात्रेण यत्तपः क्रियते स धर्मो भवति । निर्मूलो मूलागमर-  
हितः ॥ १३ ॥

**निर्मूलोऽपि स्वबुद्धयैव कल्पितोऽपि महर्षयः ॥**

**देवताराधनाकारो धर्मः पूर्वोदिताद्वरः ॥ १४ ॥**

पुरुषोत्प्रेक्षामात्रनिबन्धनो धर्मो देवताराधनरूपश्चेत्तदा पूर्वोक्ताद्वर्मादेवतारा-  
धनविलक्षणाच्छ्रेष्ठः । एवमुत्तरत्रापि योज्यम् ॥ १४ ॥

**देवताराधनाकारान्निर्मूलाद्बुद्धिकल्पितात् ॥**

**धर्माच्छ्रेष्ठः समाख्यातः समूलो धर्म आस्तिकाः ॥ १५ ॥**

समूल इति । मूलसहित इत्यर्थः ॥ १५ ॥

**समूलेषु च धर्मेषु बुद्धागमसमन्वितः ॥**

**धर्मः श्रेष्ठ इति प्रोक्तो मया वेदार्थपारगाः ॥ १६ ॥**

बुद्धागमेति । बुद्धप्रोक्ता आगमा बुद्धागमाः ॥ १६ ॥

**बुद्धागमोदिताद्वर्मादर्हागमसमीरितः ॥**

**धर्मः श्रेष्ठ इति प्रोक्तो धर्मतत्त्वविशारदैः ॥ १७ ॥**

अर्हागमेति । क्षपणकागम इत्यर्थः ॥ १७ ॥

**अर्हागमोदिताद्वर्मात्प्राजापत्यागमोदितः ॥**

**धर्मः श्रेष्ठ इति प्रोक्तः सर्वधर्मार्थवेदिभिः ॥ १८ ॥**

चोदनालक्षणो धर्मो धर्मः साक्षान्निरूपणे ॥

इतरो व्यवहारे तु धर्म इत्यभिज्ञद्यते ॥ ३२ ॥

चोदनालक्षण इति । चोदना वेदवाक्यं तत्प्रतिपादितो धर्मः । तथा च जैमि-  
निसूत्रम्—“चोदनालक्षणोऽर्थो धर्मः” इति । यद्येवं तदतिरिक्तेष्वागमादि-  
सिद्धेषु पूर्वोक्तेष्वर्थेषु धर्मशब्दप्रयोगः कथमित्यत आह—इतरो व्यवहार इत्यादि  
॥ ३२ ॥

आस्तिक्यान्वयमात्रेण धर्माभासेऽपि सुत्रताः ॥

प्रयुक्तो धर्मशब्दस्तु मुख्यो धर्मस्तु वेदजः ॥ ३३ ॥

आस्तिक्यान्वयमात्रेणेति । यथा श्रौतधर्मेष्व्वास्तिक्यं तथैव तदितरधर्मभा-  
सेऽपि तददर्शनात्तत्र धर्मशब्दप्रयोगो गौण इत्यर्थः ॥ ३३ ॥

यथा शंभुसमो देवो नास्ति पुण्यवतां वराः ॥

तथा वेदसमं मानं नास्ति तत्र न संशयः ॥ ३४ ॥

अथ बहुभिनिर्दर्शनेः श्रुतिप्रमाणस्योत्कर्षं प्रतिपादयति—यथा शंभुसम  
इत्यादिना ॥ ३४ ॥

यथा विप्रसमो मर्त्यो नास्ति वेदविदां वराः ॥

तथा वेदसमं मानं नास्ति तत्र न संशयः ॥ ३५ ॥

यथैवान्नसमं भोज्यं नास्ति लोके विचक्षणाः ॥

तथा वेदसमं मानं नास्ति तत्र न संशयः ॥ ३६ ॥

यथा गङ्गासमा पुण्या नदी लोके न विद्यते ॥

तथा वेदसमं मानं नास्ति तत्र न संशयः ॥ ३७ ॥

यथा वाराणसीतुल्या पुरी लोके न विद्यते ॥

तथा वेदसमं मानं नास्ति तत्र न संशयः ॥ ३८ ॥

यथा देध्रसभातुल्यं स्थानं लोके न विद्यते ॥

तथा वेदसमं मानं नास्ति तत्र न संशयः ॥ ३९ ॥

॥ ३५ ॥ ३६ ॥ ३७ ॥ ३८ ॥ ३९ ॥



रूद्राक्षधारणं चापि शिवाद्याख्याभिभाषणम् ॥

शिवलिङ्गार्चनं भक्त्या शिवोऽहमिति भावना ॥२५॥

शिवज्ञानैकनिष्ठस्य शृश्रूषा च विशिष्यते ॥

तेषां वेदान्तवाक्यानां तात्पर्यस्य निरूपणम् ॥२६॥

तेषामिति । श्रौतधर्माणां मध्ये ये प्रवृत्तिहेतवो यागहोमाद्यास्तेभ्योऽपि निवृत्तिहेतवः शान्तिदान्त्यादयः श्रेयांस इत्यर्थः ॥ २४ ॥ २५ ॥ २६ ॥

वरिष्ठं सर्वधर्मेभ्यो ज्ञानं मोक्षैकसाधनम् ॥

ज्ञानान्नास्ति परो धर्म इति वेदार्थनिर्णयः ॥ २७ ॥

उक्तानां धर्माणां पूर्वस्मात्पूर्वस्मादुत्तरोत्तरो धर्मो यथोत्कृष्यत एवं वेदान्त-वाक्यजनिताज्ञानादपि कश्चिदुत्कृष्टो धर्मोऽस्त्वित्यत आह—ज्ञानान्ना-स्तीति ॥ २७ ॥

पूर्वोदितेभ्यः सर्वेभ्यः सत्यधर्मपरायणाः ॥

ज्ञानाङ्गेभ्यः समासेन भस्मैकं परमं मतम् ॥ २८ ॥

शान्तिदान्त्यादिभ्योऽपि भस्मावगुण्ठनस्य वैशिष्ट्यमाह—पूर्वोदितेभ्य इति ॥ २८ ॥

भस्मसाधननिष्ठानां साक्षाद्रस्म शिवाभिधम् ॥

प्रकाशते यथा शान्त्या शान्तं वस्तु परात्परम् ॥२९॥

साक्षाद्रस्म शिवाभिधमिति । तदुक्तं प्राक्—“शिवस्वरूपं परमं मासना-द्रस्म संमतम्” इति ॥ २९ ॥

ज्ञानस्य कारणेभ्यस्तु श्रुतिरेव महत्तरा ॥

ज्ञानानां शंभुविज्ञानं वरिष्ठं नेतरद्भवेत् ॥ ३० ॥

वेदवाक्यसमुत्पन्नं शिवज्ञानं निरूपणे ॥

सम्यग्ज्ञानं मयाऽऽख्यातमितरद्वयवहारतः ॥ ३१ ॥

श्रुतिरेव महत्तरेति । ज्ञानसाधने सर्वाधिकेत्यर्थः । शंभुविज्ञानमिति । वेदा-न्तवाक्यजनितं यत्परशिवस्वरूपमपि ज्ञानं तदेव विषयपायाख्यातश्रुत्यक्षादि-प्रमाणजनितज्ञानानां मध्ये प्रशस्ततरमित्यर्थः ॥ ३० ॥ ३१ ॥

विशिष्टधर्मः कथितः समासतो  
मयैव वेदार्थविचारणक्षमः ॥

इतोऽतिरिक्तं सकलं पलालव-

द्वृथा न लाभाय विशुद्धचेतसाम् ॥ ४९ ॥

इति श्रीस्कन्दपुराणे सूतसंहितायां विशिष्टधर्मविचारो  
नाम विंशोऽध्यायः ॥ २० ॥

निःस्पृहाः स्वात्मनोऽन्यत्रेति । सन्निदानन्दैकरसस्वस्वरूपानुसंधानादन्य-  
स्मिन्धर्मं निःस्पृहाः । श्रूयते ह्येतरेषुके—“एतद्ध स्म वै तद्विद्वांस आहुर्ऋषयः  
कावपेपाः किमर्था वयमध्वेष्यामहे किमर्था वयं वैक्ष्यामहे” इति ॥४८॥४९॥

इति श्रीस्कन्दपुराणे सूतसंहितातात्पर्यटीपिकायां विशिष्टधर्मवि-  
चारो नाम विंशोऽध्यायः ॥ २० ॥

अथैकविंशोऽध्यायः ।

सूत उवाच—

अथातः संप्रवक्ष्यामि मुक्तिसाधनमास्तिकाः ॥

शृणुत श्रद्धया सार्धं साक्षाद्वेदान्तदर्शितम् ॥ १ ॥

अथ मुक्तेरन्तरङ्गबहिरङ्गसाधनप्रतिपादनव्याजेन शमदमादिसाधनसंपन्न-  
स्यैव तत्राधिकारो नान्यस्येति प्रतिपादयितुमुपक्रमते—अथात इति । वेदान्त-  
दर्शितमिति । “शान्तो दान्त उपरतस्ति त्रिभुः समाहितो भूत्वाऽऽत्मन्येवाऽऽ-  
त्मानं पश्येत्” इति वेदान्तवाक्यप्रतिपादितमित्यर्थः ॥ १ ॥

पुरा श्वेतादिक्रुष्यन्ता मुनयो मुनिसत्तमाः ॥

संख्या च शतमेतेषां सह द्वादशसंख्यया ॥ २ ॥

त एते भस्मदिग्वाक्त्रास्त्रिपुण्ड्राङ्कितमस्तकाः ॥

रुद्राक्षमालाभरणा रुद्रारायनतत्पराः ॥ ३ ॥

तत्रोक्तसाधनमीश्वरानुग्रहेणैव लभ्यमिति सूत उवाच—  
उरेति ॥ २ ॥ ३ ॥

षडक्षरसमो मन्त्रो यथा लोके न विद्यते ॥  
 तथा वेदसमं मानं नास्ति तत्र न संशयः ॥ ४० ॥  
 यथा गुरुसमस्त्राता नास्ति संसारसागरात् ॥  
 तथा वेदसमं मानं नास्ति तत्र न संशयः ॥ ४१ ॥

अतश्च संक्षेपमिमं वदामि वः  
 श्रुतिः प्रमाणं शिव एव केवलः ॥  
 वरिष्ठे उक्तः सितभस्मगुण्ठनं  
 विशुद्धविद्या च न चेतस्त्परम् ॥ ४२ ॥

सूत उवाच—

एवमुक्त्वा मुनीन्द्रेभ्यः श्रीमान्वर्हिणवाहनः ॥  
 जगत्स्वामी महातेजास्तत्रैवान्तर्हितोऽभवत् ॥ ४३ ॥  
 कावपेया अपि श्रेष्ठाः प्रसादात्तारकारिणः ॥  
 महादेवं महात्मानं ददृशुः स्वयमागतम् ॥ ४४ ॥  
 तं प्रणम्य महादेवं सर्वज्ञमपराजितम् ॥  
 श्रीमत्पञ्चाक्षरेणैव पूजयामासुरादरात् ॥ ४५ ॥  
 देवदेवो महादेवो देवानामपि देशिकः ॥  
 मुनिभ्यः कावपेयेभ्यः स्वात्मज्ञानं ददौ मुदा ॥ ४६ ॥  
 मुनीन्द्रा अपि ते सर्वे विशुद्धज्ञानिनां वराः ॥  
 प्रणम्य देवमीशानं साम्बे संसारभेषजम् ॥ ४७ ॥

॥ ४० ॥ ४१ ॥ ४२ ॥ ४३ ॥ ४४ ॥ ४५ ॥ ४६ ॥ ४७ ॥

प्रसादयित्वा देवेशं कृतार्था आत्मवेदनात् ॥  
 निःस्पृहाः स्वात्मनोऽन्यत्र यद्युर्हिमवतो गुहाम् ॥ ४८ ॥

विशिष्टधर्मः कथितः समासतो  
मयैव वेदार्थविचारणक्षमः ॥

इतोऽतिरिक्तं सकलं पलालव-

दृथा न लाभाय विशुद्धचेतसाम् ॥ ४९ ॥

इति श्रीस्कन्दपुराणे सूतसंहितायां विशिष्टधर्मविचारो

नाम विंशोऽध्यायः ॥ २० ॥

नि स्पृहाः स्वात्मनोऽन्यत्रेति । सच्चिदानन्दैकरसस्वस्वरूपानुसंधानादन्य-  
स्मिन्धर्मे निःस्पृहाः । श्रूयते ह्येतरेपके—“एतद्ध स्म वै तद्विद्वांस आहुर्ऋषयः  
कावपेयाः किमर्थो वयमध्येष्यामहे किमर्थो वयं यैक्ष्यामहे” इति ॥ ४८ ॥ ४९ ॥

इति श्रीस्कन्दपुराणे सूतसंहितावात्सर्प्यदीपिकायां विशिष्टधर्मवि-  
चारो नाम विंशोऽध्यायः ॥ २० ॥

अथैकविंशोऽध्यायः ।

सूत उवाच—

अथातः संप्रवक्ष्यामि मुक्तिसाधनमास्तिकाः ॥

शृणुत श्रद्धया सार्धं साक्षाद्वेदान्तदर्शितम् ॥ १ ॥

अथ मुक्तेरन्तरङ्गवहिरङ्गसाधनप्रतिपादनव्याजेन शमदमादिसाधनसंपन्न-  
स्यैव तत्राधिकारो नान्यस्येति प्रतिपादयितुमुपक्रमते—अथात इति । वेदान्त-  
दर्शितमिति । “शान्तो दान्त उपरतस्तिष्ठुः समाहितो भूत्वाऽऽत्मन्येवाऽऽ-  
त्मानं पश्येत्” इति वेदान्तवाक्यप्रतिपादितमित्यर्थः ॥ १ ॥

पुरा श्वेतादिक्रव्यन्ता मुनयो मुनिसत्तमाः ॥

संख्या च शतमेतेषां सह द्वादशसंख्यया ॥ २ ॥

त एते भस्मदिग्धाक्नास्त्रिपुण्ड्राङ्कितमस्तकाः ॥

रुद्राक्षमालाभरणा रुद्राराधनतत्पराः ॥ ३ ॥

तच्चोक्तसाधनमीश्वरानुग्रहेणैव लभ्यमिति ज्ञापयितुं पुरावृत्तमुदाहरति—  
पुरेति ॥ २ ॥ ३ ॥

तपश्चेरुर्महातीव्रं परया श्रद्धया सह ॥

श्रीमदक्षिणकैलासे साक्षात्संसारनाशके ॥ ४ ॥

पुण्यक्षेत्रवासोऽपि मुक्ताबुपाय इत्यभिप्रेत्याऽऽह—श्रीमदक्षिणकैलास इत्या-  
दिना ॥ ४ ॥

यस्य दर्शनमात्रेण पापानि सकलानि तु ॥

नश्यन्ति बहिसंयुक्तं यथा तूलं प्रदह्यते ॥ ५ ॥

यस्मिन्निवसतां नृणामशेषाणां महेश्वरः ॥

ददाति परमां मुक्तिमचिरेण द्विजोत्तमाः ॥ ६ ॥

यत्र भस्मरतानां तु द्विजानां प्रतिवत्सरम् ॥

यथाशक्ति धनं दत्त्वा मुच्यते भवबन्धनात् ॥ ७ ॥

यत्र प्रतिदिनं पुंसां भक्तानामीश्वरस्य तु ॥

मुष्टिमात्रप्रदानेन महापापाद्विमुच्यते ॥ ८ ॥

यत्र साक्षाच्छिवज्ञाननिष्ठस्यातिप्रियेण तु ॥

भोजनं च तथा वस्त्रं दत्त्वा मुच्येत बन्धनात् ॥ ९ ॥

यत्र जप्तं हुतं दत्तं चिन्तितं च दिने दिने ॥

ब्राह्मणानां तथाऽन्येषामनन्तं भवति ध्रुवम् ॥ १० ॥

तपसा शंकरस्तेषां प्रसन्नः करुणानिधिः ॥

सांनिध्यमकरोत्तत्र शक्त्या परमया सह ॥ ११ ॥

तं दृष्ट्वा साम्बभीशानं साक्षात्संसारमेषजम् ॥

प्रणम्य दण्डवद्भूमौ पप्रच्छुर्मुक्तिसाधनम् ॥ १२ ॥

देवोऽपि करुणाविष्टः साक्षात्संसारमोचकः ॥

मुनीनामुग्रतपसां वभाषे मुक्तिसाधनम् ॥ १३ ॥

॥ ५ ॥ ६ ॥ ७ ॥ ८ ॥ ९ ॥ १० ॥ ११ ॥ १२ ॥ १३ ॥

ईश्वर उवाच—

वक्ष्यामि परमं गुह्यं मुक्तिसाधनमादरात् ॥

वर्णाश्रमसमाचारादेव मुक्तिर्न चान्यतः ॥ १४ ॥

॥ १४ ॥

स्वजातिविहितं धर्मं यः करोति प्रियेण तु ॥

स जायते कुले मुख्ये विप्राणामीश्वराज्ञया ॥ १५ ॥

स्वजातिविहितमिति । ब्राह्मणक्षत्रियवैश्यशूद्राणां मध्ये यस्य यो धर्मो विहितः स स्वजातिविहितः । ब्राह्मणस्य यजनादिकं क्षत्रियस्य राज्यपरिपालनादिकं वैश्यस्य कृषिगोरक्षादिकं शूद्रस्य द्विजश्वश्रूषेत्येते स्वजातिविहिता धर्माः ॥ १५ ॥

स पुनर्जातकर्मादिसंस्कारैरपि संस्कृतः ॥

उपनीतो गुरोर्वेदानधीत्य विधिवत्पुनः ॥ १६ ॥

वेदानधीत्य विधिवदिति । अनेनैव ब्रह्मचारिणामनुष्ठानमुक्तम् ॥ १६ ॥

दारानाहृत्य यज्ञं च दानं च विविधं तथा ॥

तपश्च विविधं घोरं कृत्वा कामनया विना ॥ १७ ॥

दारानाहृत्येत्यादिना गार्हस्थ्याश्रमधर्मप्रतिपादनम् । तपश्च विविधमिति वानप्रस्थाश्रमधर्माः । कामनया विनेति । फलसंधानविरहेण केवलमीश्वरार्पण-बुद्धयैवानुष्ठिता वर्णाश्रमधर्मा अध्ययनादयः पापप्रणाशनेन चित्तशुद्धिद्वारा परंपरया मुक्तिसाधनत्वं प्रतिपद्यन्त इत्यर्थः । श्रूयते हि—“तमेतं वेदानुवचनेन ब्राह्मणा विविदिषन्ति यज्ञेन दानेन तपसाऽनाशकेन” इति ॥ १७ ॥

प्रनष्टपापः शुद्धान्तःकरणो ज्ञानवाञ्छया ॥

विरक्तः सर्वलोकेभ्यो दोषाणां तु निरूपणात् ॥ १८ ॥

एवमाश्रमत्रयानुष्ठितैः कर्मभिश्चित्तशुद्धौ जातायां संसारदोषदर्शनात्ततो वैराग्यं जायत इत्याह—विरक्त इति ॥ १८ ॥

चित्तपाकानुगुण्येन प्रव्रज्यां कुरुते पुनः ॥

तत्रामुमुक्षुः संन्यासी प्रेरितः परमेश्वरात् ॥ १९ ॥

कुटीचकाभिधां वृत्तिं वृत्तिं वाऽथ बहूदकाम् ॥

हंसवृत्तिं तु वा नित्यं वाञ्छते मुनिसत्तमाः ॥ २० ॥

प्रव्रज्यां कुरुत इति । “ यदहरेव विरजेत्तदहरेव प्रव्रजेत् ” इति श्रुतेः  
॥ १९ ॥ २० ॥

मुमुक्षुर्भिक्षुको नित्यं परहंसाभिधां शुभाम् ॥

वृत्तिमिच्छति देवेशप्रसादेन द्विजोत्तमाः ॥ २१ ॥

वैराग्यजननानन्तरं चित्तैकाग्र्यलाभाय संन्यास एव कर्तव्य इत्याह—भिक्षु-  
क इति । साधनचतुष्टयान्तर्वाते यन्मुमुक्षुत्वं तदीश्वरप्रसादेन परमहंसस्यैव  
जायते नान्येषां कुटीचकादीनामित्यर्थः ॥ २१ ॥

कुटीचकादिवृत्तिस्थो मुक्तिमिच्छति चेद्द्विजाः ॥

परहंसाभिधां वृत्तिं प्राप्नुयाच्छंकराज्ञया ॥ २२ ॥

कुटीचकादिभिरपि यदा मुक्तिरन्विष्यते तदा तैरपि परमहंसाश्रम एव  
कर्तव्य इत्याह—कुटीचकादीति ॥ २२ ॥

सर्वेषामेव भिक्षूणां शान्तिर्दान्तिस्तिष्ठतिक्षुता ॥

स्नानं शौचमहिंसा च मिथ्याभाषणवर्जनम् ॥ २३ ॥

अग्निस्तियादिभिर्मन्त्रैर्भस्मनोद्भूलनं तथा ॥

त्रिपुण्ड्रधारणं साक्षाद्ब्रह्माविष्णुशिवात्मकम् ॥ २४ ॥

लिङ्गे शिवार्चनं नित्यं धर्मः प्रोक्तः सनातनैः ॥

साक्षाद्देदान्तवाक्यानां श्रवणं मननं तथा ॥ २५ ॥

निदिध्यासनमाचार्यपरिचर्या प्रियेण तु ॥

परहंसस्य धर्मोऽयं विशेषेण समीरितः ॥ २६ ॥

पूर्वपुण्यबलात्साक्षात्प्रसादाच्च शिवस्य तु ॥

ब्रह्मात्मविषयं ज्ञानं लभते भिक्षुकोऽचिरात् ॥ २७ ॥

अथ वेदान्तज्ञानोत्पत्तावन्तरङ्गसाधनभूतांस्तुरीयाश्रमधर्मानाह—सर्वेषामि-  
त्यादिना । शान्तिर्ज्ञानेन्द्रियाणाम् । तिष्ठतिक्षुता शीतोष्णमृत्तदुःखादिद्वन्द्वस-  
हिष्णुत्वम् । शान्त्यादीनि द्वेन्द्राद्युपपादकत्वेन परंपरया मुक्तिसाधनानि ।  
वेदान्तवाक्यश्रवणादिकमव्यवधानेन मुक्तिसाधनमित्यर्थः । तत्र श्रवणं

वेदान्तवाक्यानामद्वितीयं परशिवरूपे तात्पर्येण प्रतिपादनसामर्थ्यविधारणम् ।  
श्रुतस्वार्थस्यासंभावनाविपरीतभावनानिरासाय युक्तिभिरनुचिन्तनं मननम् । एवं  
श्रवणमननाभ्यामवधूतस्वार्थस्य साक्षात्कारोपयोगिचित्तैकाग्र्यलाभाय विजाती-  
यप्रत्ययान्तरितसजातीयप्रत्ययप्रवाहरूपेण ध्यानं निदिध्यासनम् । एतेषां  
वत्साधनत्वं श्रूयते—“आत्मा वा अरे द्रष्टव्यः श्रोतव्यो मन्तव्यो निदिध्यासि-  
तव्यः” इति ॥ २३ ॥ २४ ॥ २५ ॥ २६ ॥ २७ ॥

ज्ञानाद्वेदान्तवाक्योत्थान्मुक्तिं भिक्षुरवाप्नुयात् ॥

विना ज्ञानेन मुक्तिस्तु न सिध्यति न सिध्यति ॥ २८ ॥

मुक्तिसाधनमाख्यातं संग्रहेण मुनीश्वराः ॥

ज्ञाने यूयमपि श्रद्धां कुरुध्वं यत्नतः सदा ॥ २९ ॥

सूत उवाच—

इत्युक्त्वा भगवान् रुद्रः साक्षात्संसारमोचकः ॥

आगमान्तैकसंवेद्यस्तत्रैवान्तर्हितोऽभवत् ॥ ३० ॥

भवन्तोऽपि प्रसादेन शिवस्य परमात्मनः ॥

मत्तो लब्धपरिज्ञाना जभवन्नाचिरेण तु ॥ ३१ ॥

ज्ञानादिति । इत्यमध्ययनयजनशमदमाद्यन्तरङ्गबहिरङ्गसाधनकलापसहक-  
ताद्वेदान्तवाक्यश्रवणाद्यद्वाक्यजं ब्रह्मात्मैकत्वविषयं ज्ञानं जायते तदेव मुक्ति-  
साधनं नान्यदित्यर्थः ॥ २८ ॥ २९ ॥ ३० ॥ ३१ ॥

श्रीमदक्षिणकैलासं सर्वस्थानोत्तमोत्तमम् ॥

वाञ्छितार्थप्रदं नृणामिति वित्त विचक्षणः ॥ ३२ ॥

इति वित्त विचक्षणा इति । उक्तप्रकारेण वित्तं जानीतेत्यर्थः ॥ ३२ ॥

श्रीमदक्षिणकैलासमहद्वा मुक्तिमिच्छतः ॥

नास्ति संसारविच्छित्तिः सत्यं सत्यं न संशयः ॥ ३३ ॥

वर्णाश्रमसमाचारं विना कैवल्यमिच्छतः ॥

नास्ति कैवल्यसंसिद्धिः सत्यं सत्यं न संशयः ॥ ३४ ॥



कुटीचकाभिधां वृत्तिं वृत्तिं वाऽथ बहूदकाम् ॥

हंसवृत्तिं तु वा नित्यं वाञ्छते मुनिसत्तमाः ॥ २० ॥

प्रव्रज्यां कुरुत इति । “ पदहरेव विरजेत्तदहरेव प्रव्रजेत् ” इति श्रुतेः ॥ १९ ॥ २० ॥

मुमुक्षुर्भिक्षुको नित्यं परहंसाभिधां शुभाम् ॥

वृत्तिमिच्छति देवेशप्रसादेन द्विजोत्तमाः ॥ २१ ॥

वैराग्यजननानन्तरं चित्तेकाग्र्यलाभाय संन्यास एव कर्तव्य इत्याह—भिक्षुक इति । साधनचतुष्टयान्तर्वर्ति यन्मुमुक्षुत्वं तदीश्वरप्रसादेन परमहंसस्यैव जायते नान्येषां कुटीचकादीनामित्यर्थः ॥ २१ ॥

कुटीचकादिवृत्तिस्थो मुक्तिमिच्छति चेद्द्विजाः ॥

परहंसाभिधां वृत्तिं प्राप्नुयाच्छंकराज्ञया ॥ २२ ॥

कुटीचकादिभिरपि यदा मुक्तिरन्विष्यते तदा तैरपि परमहंसाश्रम एव कर्तव्य इत्याह—कुटीचकादीति ॥ २२ ॥

सर्वेषामेव भिक्षूणां शान्तिर्दान्तिस्तिष्ठतिक्षुता ॥

स्नानं शौचमहिंसा च मिथ्याभाषणवर्जनम् ॥ २३ ॥

अग्निरित्यादिभिर्मन्त्रैर्भस्मनोद्भूलनं तथा ॥

त्रिपुण्ड्रधारणं साक्षाद्ब्रह्मविष्णुशिवात्मकम् ॥ २४ ॥

लिङ्गे शिवार्चनं नित्यं धर्मः प्रोक्तः सनातनैः ॥

साक्षाद्देदान्तवाक्यानां श्रवणं मननं तथा ॥ २५ ॥

निदिध्यासनमाचार्यपरिचर्या प्रियेण तु ॥

परहंसस्य धर्मोऽयं विशेषेण समीरितः ॥ २६ ॥

पूर्वपुण्यबलात्साक्षात्प्रसादाच्च शिवस्य तु ॥

ब्रह्मात्मविषयं ज्ञानं लभते भिक्षुकोऽचिरात् ॥ २७ ॥

अथ वेदान्तज्ञानोत्पत्तावन्तरङ्गसाधनभूतांस्तुरीयाश्रमधर्मानाह—सर्वेषामित्यादिना । शान्तिर्ज्ञानेन्द्रियाणाम् । तित्तिक्षुता शीतोष्णसुखदुःखादिद्वंद्वसहिष्णुत्वम् । शान्त्यादीनि द्वंद्वाद्युपायकत्वेन परंपरया मुक्तिसाधनानि । वेदान्तवाक्यश्रवणादिकमव्यवधानेन मुक्तिसाधनमित्यर्थः । तत्र श्रवणं नाम

इति श्रीस्कन्दपुराणे सूतसंहिताटीकायां तात्पर्यदीपिकाख्यायां चतुर्थे  
पञ्चमवत्सण्डे मुक्तिसाधनविचारो नामैकविंशोऽध्यायः ॥ २१ ॥

अथ द्वाविंशोऽध्यायः ।

सूत उवाच—

अथातः संप्रवक्ष्यामि मार्गप्रामाण्यनिर्णयम् ॥

श्रद्धया सहिता यूयं शृणुध्वं मुनिपुङ्गवाः ॥ १ ॥

ननु बौद्धार्हताद्यागमानां वेदविरुद्धार्थप्रतिपादकानां वेदैकसमधिगम्ये  
ब्रह्मात्मैकत्वविज्ञाने रुचिजनकत्वं नोपपद्यतेऽतो वैदिकमार्गव्यतिरिक्तानां  
सर्वेषामप्रामाण्यमेवेत्याशङ्क्य तत्प्रामाण्यं समर्थयितुमारभते—अथात इति ।  
श्रुतिस्मृत्यादिभिः शैवपाशुपतबुद्धाद्यागमैः समये नानाविधा मार्गाः प्रतिपादि-  
वास्तेषामधिकारिभेदेन प्रामाण्यनिर्णयः कियत इत्यर्थः ॥ १ ॥

वेदांश्च धर्मशास्त्राणि पुराणं भारतं तथा ॥

वेदाङ्गान्युपवेदांश्च कामिकाद्यागमानपि ॥ २ ॥

कापालं लाङ्कुलं चैव तयोर्भेदान्द्विजर्पभाः ॥

तथा पाशुपतं सोमं जैस्वप्रमुखागमान् ॥ ३ ॥

तेषामेवोपभेदांश्च शतशोऽथ सहस्रशः ॥

विष्ण्वागमांस्तथा ब्राह्मणबुद्धार्हत्यागमानपि ॥ ४ ॥

लोकायतं तर्कशास्त्रं बहुविस्तरसंयुतम् ॥

मीमांसामतिगम्भीरां सांख्ययोगौ तथैव च ॥ ५ ॥

उपवेदांश्चेति । आपुर्वेदधनुर्वेदादय उपवेदाः ॥ २ ॥ ३ ॥ ४ ॥ ५ ॥

अनेकभेदभिन्नानि तथा शास्त्रान्तराणि च ॥

निर्ममे शंकरः साक्षात्सर्वज्ञः संग्रहेण तु ॥ ६ ॥

निर्यये शंकर इति । श्रुतिस्मृतीतिदामपुराणादीनि वेदिकानि  
शास्त्राणि तदर्थानुसारिशैवपाशुपताद्यागमान्बुद्धार्हतादिवहुभेदभिन्नावेदविरु-

विष्णुप्रजापतीन्द्रेभ्यः शिवस्याऽऽधिक्यमादरात् ॥

अविज्ञाय न संसारान्मुच्यते जन्मकोटिभिः ॥ ३५ ॥

पुण्यक्षेत्रवासवर्णाश्रमधर्मादीनामुक्तं मुक्तिसाधनत्वं व्यतिरेकमुखेन द्रढ-  
यति—श्रीमदक्षिणकेलासमिति ॥ ३३ ॥ ३४ ॥ ३५ ॥

प्रत्यग्रहैकताज्ञानं विना कैवल्यमिच्छताम् ॥

नास्ति कैवल्यमित्येषा शाश्वती श्रुतिराह हि ॥ ३६ ॥

भगवानपि सर्वज्ञः शिवः कारुणिकोत्तमः ॥

विना वेदान्तविज्ञानं न मुक्तिरिति चाऽऽह हि ॥ ३७ ॥

विष्णुप्रजापतीन्द्रादिदेवताश्च तथैव च ॥

विना ज्ञानं न कैवल्यमित्याहुर्वेदावित्तमाः ॥ ३८ ॥

मुनयश्च महात्मानः सत्यसंधा जितेन्द्रियाः ॥

विना ज्ञानं न कैवल्यमित्याहुर्वेदावित्तमाः ॥ ३९ ॥

अथ किं वहुनोक्तेन मुनीन्द्रा वेदावित्तमाः ॥

मुक्तिसाधनविज्ञानं वेदादेव न चान्यतः ॥ ४० ॥

शाश्वती श्रुतिराह हीति । “ ब्रह्म वेद ब्रह्मैव भवति ” “ तरति शोक-  
मात्मवित् ” इति ब्रह्मात्मैकत्वविदुष एव मुक्तिं ब्रूते भेददर्शिनस्तु “ अथ  
योऽन्या देवतामुपास्तेऽन्योऽसावन्योऽहमस्मीति न स वेद ” इत्यज्ञत्वं प्रति-  
पादयतीत्यर्थः ॥ ३६ ॥ ३७ ॥ ३८ ॥ ३९ ॥ ४० ॥

वेदमार्गजनितं तु वेदनं दोषहीनमतिशोभनं सदा ॥

अन्यमार्गजनितं विचारतो वेदमार्गरुचिकारणं क्रमात् ॥ ४१ ॥

इति श्रीस्कन्दपुराणे सूतसंहितायां चतुर्थे यज्ञवैभवखण्डे

मुक्तिसाधनविचारो नामैकविंशोऽध्यायः ॥ २१ ॥

अन्यमार्गेति । वेदव्यतिरिक्तैरागमान्तरैः प्रतिपादितमर्थजातमुक्तरूपवेदान्त-  
विज्ञाने परमपुरुषार्थे रुचिजननद्वारोपशुज्यते न तु स्वातन्त्र्येण पुरुषार्थसाध-  
नमित्यर्थः ॥ ४१ ॥

येन येन प्रकारेण जनैरेभिरुपासितः ॥ ११ ॥

तत्तन्मार्गानुगुण्येन साधकत्वं ह्युपैति सः ॥

तत्प्रसादात्क्रमान्मार्गान्विशिष्टानेति मानवः ॥ १२ ॥

येन येनेति । नानाविधागमोक्तेन येन येनोपाधिना परमेश्वर उपास्यते तत्तदागमानुसारेण तत्तदुपाधियुक्तः परमेश्वरो भवतीत्यर्थः । तत्प्रसादादिति । तत्तदागमप्रतिपाद्यतयाऽवस्थितस्य शिवस्य प्रसादादेवोत्तरोत्तरमुत्कृष्टान्मार्गान्साधको लभत इत्यर्थः ॥ ११ ॥ १२ ॥

तत्र तत्र स्थितो देवः प्रसादं कुरुतेऽस्य तु ॥

सोपानक्रमतो देवा वेदमार्गस्य हेतवः ॥

वेदमार्गस्थितो देवः साक्षान्मुक्तेस्तु कारणम् ॥ १३ ॥

सोपानक्रमत इति । तत्र तत्राऽऽगमेषु तत्तद्देवतारूपो देवः सोपानक्रमेण वेदमार्गप्राप्तौ कारणम् । स एव वेदमार्गप्रतिपादितः सन्मुक्तिहेतुर्भवतीत्यर्थः ॥ १३ ॥

तत्रापि कर्मभागस्थो ज्ञानश्रद्धाप्रदो हरः ॥

ज्ञानभागस्थितः शंभुर्ज्ञानद्वारेण मोक्षदः ॥ १४ ॥

कर्मभागस्य इति । कर्मकाण्डे स्थितो विविदिपाप्रद इत्यर्थः । उपनिषत्सु प्रतिपाद्यतया स्थितः शिवः स्वयाथात्म्यज्ञानजननेन मुक्तिप्रद इत्यर्थः ॥ १४ ॥

एकरूपा परा मुक्तिस्ततस्तद्विषया मतिः ॥ १५ ॥

एकरूपा भवेन्नैव नानारूपा भविष्यति ॥

वेदान्तः शंकरं साक्षान्निर्विशेषाद्वयात्मना ॥ १६ ॥

वाक्ति मार्गान्तरान्नैवं ततो विद्या तु वेदजा ॥

अतो मार्गान्तराज्जाता मतयो मुनिसत्तमाः ॥

अविद्या नैव विद्याः स्युरिति सम्यङ्निरूपणम् ॥ १७ ॥

अनु मार्गान्तरज्ञानैरपि साक्षान्मुक्तिः किं न स्यादित्याशङ्क्य तेषामवस्तु-विषयत्वेनाविद्यात्वं प्रतिपादयन्तूपनिषद्ज्ञानस्य विद्यारूपतामाह—एकरूपे-त्यादिना । मुक्तिस्वरूपस्य सर्वेष्वपि मार्गेषु परमगुरुपार्षत्वेन संप्रतत्वात्तस्य नित्यत्वमेष्टव्यम् । तच्च निर्विशेषस्येव घटते । सर्विशेषस्य भेदसम्पत्तेरवादे-

द्वांश्च सर्वज्ञः शिव एव स्वशक्त्या निमित्तवानित्यर्थः । अतः सर्वज्ञेन शिवेनैव प्रणीतत्वादेयां मध्ये कस्यचिदप्यप्रामाण्यं न युक्तमिति भावः ॥ ६ ॥

प्रसादादेव रुद्रस्य ब्रह्मविष्णवादयः सुराः ॥

सिद्धविद्याधरा यक्षा राक्षसाद्यास्तथैव च ॥ ७ ॥

मुनयश्च मनुष्याश्च यथाभाग्यं द्विजोत्तमाः ॥

तान्येव विस्तरेणैव संग्रहेणैव वा पुनः ॥ ८ ॥

कुर्वन्ति तानि नामानि कथितानि मनीषिभिः ॥

अधिकारिविभेदेन नैकस्यैव सदा द्विजाः ॥

तर्कैरेते हि मार्गास्तु न हन्तव्या मनीषिभिः ॥ ९ ॥

ननु ब्राह्मवैष्णवबुद्धाद्यागमेषु ब्रह्मविष्णवादितत्तदागमप्रणेतारः पुरुषविशेषाः स्मर्यन्ते । तथा सांख्यतर्कादिशास्त्रेषु कपिलकणादजैमिनिप्रभृतयो निर्मातारः प्रसिद्धाः । अतः शिवस्यैव निर्माणमनुपपन्नमित्यत आह—प्रसादादेवेति । परमेश्वरानुग्रहादेव ब्रह्मविष्णवादयस्तन्निमित्तानागमान्स्वस्वव्यवहारसिद्धये पुनः संग्रहविस्तराभ्यां कुर्वन्ति । कपिलकणमुज्जैमिनिप्रभृतयो मुनयश्च स्वशिष्यबुद्धिगुणानुसारेण परमेश्वरनिर्मितान्येव शास्त्राणि तत्प्रसादादेव पुनः संग्रहविस्तराभ्यां कुर्वन्तीत्यविरोधः । यद्यप्येवमीश्वरनिमित्तत्वात्सर्वेषां प्रामाण्यं तथाऽपि परस्परविरुद्धार्थप्रतिपादकत्वादप्रामाण्यमपि स्यादित्यत आह—अधिकारीति । यथा ‘ उदिते जुहोति ’ ‘ अनुदिते जुहोति ’ इत्यादिविरुद्धार्थप्रतिपादकानां वाक्यानामधिकारिभेदाद्विरोधाभावेन प्रामाण्यमेवमत्रापीत्यर्थः । एवमेते मार्गाः शुष्कतर्कबलान्न बाध्या इत्यर्थः ॥ ७ ॥ ८ ॥ ९ ॥

यथा तोयप्रवाहाणां समुद्रः परमावधिः ॥

तथैव सर्वमार्गाणां साक्षान्निष्ठा महेश्वरः ॥ १० ॥

साक्षान्निष्ठेति । सर्वेष्वपि मार्गेष्वस्ति कश्चिदेव इति संमतत्वात्तस्य च परमेश्वरव्यतिरिक्तस्यामादात्तत्तदागमोक्तगुणवैशिष्ट्येन शिवः प्रतिपाद्यत इति भवति तस्मिन्सर्वेषां मार्गाणां पर्यवसानमित्यर्थः ॥ १० ॥

अतोऽधिकारीति । वेदमार्गानधिकृतान्बौद्धार्हताद्यधिकारिविशेषान्प्रति  
तत्तन्मार्गप्रामाण्यमस्त्येवेत्यर्थः ॥ २२ ॥

ईश्वरस्य स्वरूपे च बन्धहेतौ तथैव च ॥

जगतः कारणे मुक्तौ ज्ञानादौ च तथैव च ॥ २३ ॥

मार्गाणां ये विरुद्धांशा वेदान्तेन विचक्षणाः ॥

तेऽपि मन्दमतीनां च महामोहावृतात्मनाम् ॥

वाञ्छामात्रानुगुण्येन प्रवृत्ता न यथार्थतः ॥ २४ ॥

नन्वेषां मार्गाणां परस्परविरुद्धार्थप्रतिपादकानां प्रामाण्यं नोपपद्यते प्रबलत-  
रश्रुतिप्रमाणविरुद्धार्थप्रतिपादकत्वादित्यत आह—ईश्वरस्येत्यादिना । तत्रे-  
श्वररूपादौ मार्गाणां विप्रतिपत्तिरस्ति । तथा हि—तत्र “ ईश्वर एव  
नास्ति ” इति सांख्या मीमांसकाश्च । “ अस्ति पुण्यपापाशपैरपराभृष्टः पुरु-  
षविशेषः ” इति पातञ्जलाः । “ नित्यज्ञानाधारः ” इति तार्किकाः । तथा  
“ प्रकृतिपुरुषयोरविवेकात्क्षेत्रज्ञस्थ संसारः ” इति सांख्यादयः । “ तस्य  
स्वाजितपुण्यपापवशाद्धन्य इति तत्कारणं प्रकृतिरिति प्रकृतिपुरुषोर्विवेक-  
ज्ञानेन त्रयापगमे स्वरूपेणावस्थानं मुक्तिः ” इति सांख्यादयः । “ बुद्धिमु-  
त्सुःस्वादिनवगुणानामनात्मपदार्थेभ्यः पुरुषान्पयाख्यातिविरहादत्यन्तोच्छेदो  
मुक्तिः ” इति तार्किकादयः । एवमन्येषामपि वादिनां मतेषु विपक्षेषु भूयस्वो  
विप्रतिपत्तय एवमाद्या वेदान्तविरुद्धा अन्यमार्गेषु दृश्यन्ते । तत्सर्वमर्थजातम-  
नादिमायया मोहितानामत एवालपबुद्धीनां वेदानधिकृतानां बौद्धादीनां मय-  
मत एवात्यन्तसूक्ष्मपरशिवस्वरूपग्रहणसामर्थ्याभावाद्देदविरुद्धमपि प्रतिबन्ध-  
कपापक्षयार्थं तत्तल्लोकप्राप्तिरूपफलप्रदानेन वरीकरणाथं च मयममीश्वरे-  
णोपदिष्टं न परमार्थत इत्यर्थः ॥ २३ ॥ २४ ॥

दर्शयित्वा तृणं मर्त्यो धावन्तौ गां यथाऽग्रहीत् ॥ २५ ॥

दर्शयित्वा तथा क्षुद्रमिष्टं पूर्वं महेश्वरः ॥

पश्चात्पाकानुगुण्येन ददाति ज्ञानमुत्तमम् ॥ २६ ॥

तत्र दृष्टान्तः—दर्शयित्वेति । यथा गां जिघृक्षन्पुरुषः प्रथमं तृणादिकं  
दर्शयित्वा तां गृह्णात्येवं परमेश्वरोऽपि तत्तन्मार्गानुरूपमिष्टं प्रापयित्वा वरी-  
कृत्य तत्तन्मार्गाक्तज्ञानेन प्रतिबन्धकपापक्षये सति तेषां चित्तपरिपाकानुसा-

दस्य च निर्वक्तुमशक्यत्वात्तस्य प्रागुपपादितत्वात्कल्पितत्वेन ज्ञाननिवर्त्यत्वे  
सति भेदसापेक्षं सविशेषं मुक्तिस्वरूपमपि निवर्तेत । तथा च तन्मुक्तिस्वरूपं  
सविशेषकं स्वर्गादिवदन्त्यमेव स्यात् । अतो निर्विशेषमेव तदिति तद्वोचरं  
ज्ञानमपि तथाविधम् । तदिदमुक्तं निर्विशेषाद्व्यात्मनेति । “एकमेवाद्वितीयं  
ब्रह्म” “अशब्दमस्पर्शमरूपमव्ययम्” “ब्रह्म वेद ब्रह्मैव भवति” इत्यादिश्रुतिरेव  
निर्विशेषं मुक्तिस्वरूपं प्रतिपादयति ॥ ततश्चावाधितविषयत्वादुपनिषद्वाक्यज-  
नितं ज्ञानमेव विद्या मार्गान्तरात्तु नैवं निर्विशेषमुक्तिस्वरूपमवगम्यते । जीवे-  
श्वरादि भेदादिविशेषमेव भवति । तज्जनितज्ञानानां वाधितविषयत्वादविद्या-  
त्वमतो न तेषां मुक्तिसाधनत्वमित्यर्थः ॥ १९ ॥ २६ ॥ २७ ॥

तस्मान्मार्गान्तराणां तु प्रामाण्यं वेदवित्तमाः ॥ १८ ॥

मुक्तेरन्यत्र नात्रैव क्रमेणैवात्र मानता ॥

अतो वेदान्तभागस्थो महादेवोऽचिरेण तु ॥ १९ ॥

मुक्तिं ददाति नान्यत्र स्थितः सोऽपि क्रमेण तु ॥

ददाति परमां मुक्तिमित्येषा शाश्वती श्रुतिः ॥ २० ॥

यदि मार्गान्तरजनिता मतपोऽविद्यास्ताहिं तेषामप्रामाण्यमेवेत्याश-  
ङ्क्याऽऽह—तस्मादिति । मुक्तेरन्यत्रेति । मुक्तिव्यतिरिक्त एव विषये मार्गान्त-  
रस्य प्रामाण्यं न तु मुक्तौ । तत्रापि पूर्वोक्तसोपानक्रमेण वेदमार्गप्राप्तिद्वारा प्रामा-  
ण्यम् । नान्यत्रेति । वेदान्तवाक्यप्रतिपाद्यतया शिवः साक्षान्मुक्तिप्रदः । आग-  
मान्तरे त्ववस्थितो न साक्षान्मुक्तिं ददाति । किंतूत्तरोत्तरविशिष्टमार्गप्राप्त्येति ।  
“तं स्वोपनिषदं पुरुषं पृच्छामि” इत्यादावुपनिषत्स्वेवाधिगते औपनिषद-  
इत्युपनिषदेकवेद्यस्य परशिवस्य परमपुरुषार्थप्रदत्वेन श्रुतत्वादित्यर्थः ॥ १८ ॥  
॥ १९ ॥ २० ॥

अतो वेदस्थितो मर्त्यो नान्यमार्गं समाश्रयेत् ॥

वेदमार्गिकनिष्ठानां न किञ्चिदपि दुर्लभम् ॥ २१ ॥

नान्यमार्गं समाश्रयेदिति । वेदमार्गस्य साक्षान्मुक्तिप्रदत्वादित्यर्थः ॥ २१ ॥

अत्रैव परमा मुक्तिर्भुक्तयश्चात्र पुष्कलाः ॥

अतोऽधिकारिभेदेन मार्गं मानं न संशयः ॥ २२ ॥

सोऽपि नारायणः श्रीमान्सह ताभ्यामुपापतिम् ॥

कैलासशिखरे रम्ये समासीनमतिप्रभुम् ॥ ४ ॥

प्रणम्य दण्डवद्रक्त्या स्तुत्वा रुद्रेण सुव्रताः ॥

अपृच्छदेवदेवेशमिदं परमकारणम् ॥ ५ ॥

देवदेवोऽपि सर्वज्ञः साम्बः सर्वफलप्रदः ॥

प्राह गम्भीरया वाचा विष्णवे मुनिपुङ्गवाः ॥ ६ ॥

तच्छ्रुत्वा भगवान्व्यासः साक्षात्प्रत्यक्षशंकरात् ॥

सनत्कुमारात्सर्वज्ञादुक्तवान्मम सादरम् ॥ ७ ॥

अहं भाग्यवतामद्य युष्माकं मुनिपुङ्गवाः ॥

केवलं कृपया वक्ष्ये तदेव परया मुदा ॥ ८ ॥

पूर्वस्मिन्नध्याये तत्र तत्र स्थितो देवः प्रसादं कुरुत इति तत्तदुपाधिविशि-  
ष्टस्येश्वरप्रसादकर्तृत्वमतिपादनात्तत्प्रसादोऽप्युपाधिवशाद्भानाविध इति सूचि-  
तम् । ते च मुमुक्षुणा पुरुषेण क्रमेण संपादनीयास्तत्र कीदृक्प्रसादानन्तरं  
कीदृक्प्रसाद इति क्रमजिज्ञासायां तन्निर्णयापाध्याय आरभ्यते—अथात इति  
॥ १ ॥ २ ॥ ३ ॥ ४ ॥ ५ ॥ ६ ॥ ७ ॥ ८ ॥

नित्यकर्माद्यनुष्ठानात्पापनाशो भवत्यतः ॥

चित्तशुद्धिर्भवेज्जन्तो रुद्रस्यैव प्रसादतः ॥ ९ ॥

तया संसारदोषस्य दर्शनं भवति स्वतः ॥

ततो विरक्तिः संसारात्पुनस्त्यागश्च कर्मणाम् ॥ १० ॥

नित्यकर्मादीति । आदिशब्देन नैमित्तिकसंग्रहः । फलादिविरहेणेश्वरा-  
र्पणबुद्ध्या वर्णोऽश्रमादिविहितयोर्नित्यनैमित्तिकफलोपेक्षानुष्ठानं तेन तत्त्वज्ञानप्रति-  
बन्धकपापक्षयो भवति । अप्यं प्रथमः प्रसादः । अत इति । अस्मादेव पापक्षयात्म-  
कात्प्रसादाच्चित्तशुद्धिर्भवति कालुष्यहेतोः पापस्य तदा प्रक्षीणत्वादित्यर्थः ।  
रुद्रस्यैवेति । संहतिव्यापारस्तमोगुणा(गोपा)धिकः शिवो रुद्रस्तत्प्रसादात्सं-  
हर्तृश्वरसाक्षात्कारेणात्र विरक्तिर्जायते पुनस्तत्प्रसादादेव वै...  
दिकर्मत्पागलक्षण उत्तमाश्रमस्वीकारो भवतीत्यर्थः । एतत् सर्वं  
स्तत्प्रसादादस्यापि प्रवृत्तिमार्गनिवर्तकत्वं युक्तम्



रेण निःश्रेयससाधनं परमपुरुषार्थभूतं ज्ञानमपि क्रमेण प्रपच्छतीत्यर्थः  
॥ २५ ॥ २६ ॥

तस्मादुक्तेन मार्गेण शिवेन कथिता अमी ॥  
मार्गा मानं न चामानं मृषावादी कथं शिवः ॥२७॥  
महाकारुणिको देवः सर्वज्ञो निर्मलः खलु ॥  
तथाऽपि वेदो मार्गाणामुत्तमः सर्वसाधकः ॥ २८ ॥  
सर्वमुक्तं समासेन मार्गप्रामाण्यनिर्णयम् ॥  
एवं बुद्ध्वा श्रुतौ श्रद्धां कुरुध्वं यत्नतो द्विजाः ॥२९॥  
इति श्रीस्कन्दपुराणे सूतसंहितायां चतुर्थे यज्ञवै-  
भवखण्डे मार्गप्रामाण्यवर्णनं नाम  
द्वाविंशोऽध्यायः ॥ २२ ॥

मार्गान्तराणामपि प्रतिपादितं प्रामाण्यमुपसंहरति—तस्मादिति । यस्मा-  
दुक्तप्रकारेण शिवेनैवोपदिष्टाः सर्वे मार्गास्त्वस्मात्तत्सर्वं प्रमाणमेव । अन्यथा  
मृषावादित्वमसङ्गादित्यर्थः ॥ २७ ॥ २८ ॥ २९ ॥

इति श्रीस्कन्दपुराणे सूतसंहिताटीकायां चतुर्थे यज्ञवैभवखण्डे मार्ग-  
प्रामाण्यवर्णनं नाम द्वाविंशोऽध्यायः ॥ २२ ॥

अथ त्रयोविंशोऽध्यायः ।

सूत उवाच—

अथातः संप्रवक्ष्यामि प्रसादक्रममादरात् ॥  
यस्य विज्ञानमात्रेण प्रसादः शांकरो भवेत् ॥ १ ॥  
पुरा सनत्कुमाराख्यौ मुनिः सत्यपरायणः ॥  
ब्रह्माणं ब्रह्मसंपन्नमपृच्छदिदमादरात् ॥ २ ॥  
सोऽपि सर्वजगद्वाता सह तेन मुनीश्वराः ॥  
नारायणमनाद्यन्तमपृच्छदिदमुत्तमम् ॥ ३ ॥

सोऽपि नारायणः श्रीमान्सह ताभ्यामुमापतिम् ॥

कैलासशिखरे रम्ये समासीनमतिप्रभुम् ॥ ४ ॥

प्रणम्य दण्डवद्रक्त्या स्तुत्वा रुद्रेण सुव्रताः ॥

अष्टच्छदेवदेवेशमिदं परमकारणम् ॥ ५ ॥

देवदेवोऽपि सर्वज्ञः साम्बः सर्वफलप्रदः ॥

प्राह गम्भीरया वाचा विष्णवे मुनिपुङ्गवाः ॥ ६ ॥

तच्छ्रुत्वा भगवान्ध्यासः साक्षात्प्रत्यक्षशंकरात् ॥

सनत्कुमारात्सर्वज्ञादुक्तवान्मम सादरम् ॥ ७ ॥

अहं भाग्यवतामद्य युष्माकं मुनिपुङ्गवाः ॥

केवलं कृपया वक्ष्ये तदेव परया मुदा ॥ ८ ॥

पूर्वस्मिन् अध्याये तत्र तत्र स्थितो देवः प्रसादं कुरुत इति तत्तदुपाधिविशि-  
ष्टस्पर्शप्रसादकर्तृत्वप्रतिपादनात्तत्तत्प्रसादोऽप्युपाधिवशाज्ज्ञानाविधे इति सूचि-  
तम् । ते च मुमुक्षुणा पुरुषेण क्रमेण संपादनीयास्तत्र कीदृक्प्रसादानन्तरं  
कीदृक्प्रसाद इति क्रमनिज्ञातापां तन्निर्णयायाध्याय आरभ्यते—अथात इति  
॥ १ ॥ २ ॥ ३ ॥ ४ ॥ ५ ॥ ६ ॥ ७ ॥ ८ ॥

नित्यकर्माद्यनुष्ठानात्पापनाशो भवत्यतः ॥

चित्तशुद्धिर्भवेज्जन्तो रुद्रस्यैव प्रसादतः ॥ ९ ॥

तया संसारदोषस्य दर्शनं भवति स्वतः ॥

ततो विरक्तिः संसारात्पुनस्त्यागश्च कर्मणाम् ॥ १० ॥

नित्यकर्मादीति । आदिशब्देन नैमित्तिकसंग्रहः । फलादिविरहेणैश्वरा-  
र्षणबुद्ध्या वर्णोऽश्रमादिविहितयोनित्यनैमित्तिकपोषदनुष्ठानं तेन तत्त्वज्ञानप्रति-  
बन्धकपापक्षयो भवति । अयं प्रथमः प्रसादः । अत इति । अस्मादेव पापक्षयात्म-  
कात्मसादाच्चित्तशुद्धिर्भवति कालुष्यदेवोः पापस्य तदा भक्षणीत्वादित्यर्थः ।  
रुद्रस्यैवेति । संहतिव्यापारस्तमोगुणा(गोपा)धिकः शिवो रुद्रस्तत्प्रसादात्सं-  
दर्शोऽश्वरसाक्षात्कारेणात्र विरक्तिर्जायते पुनस्तत्प्रसादादेव वैराग्यवशाच्चक्षदाना-  
दिकर्मत्यागलक्षण उत्तमाश्रमस्वीकारो भवतीत्यर्थः । रुद्रो हि सर्वं संहरत्यत-  
स्तत्प्रसादादस्यापि प्रवृत्तिमार्गनिवर्तकत्वं युक्तम् ॥ ९ ॥ १० ॥

विरिञ्चस्य प्रसादेन ततः शान्त्यादिसाधनम् ॥

प्रसादाद्वैष्णवात्साक्षान्मुमुक्षुत्वं पुनः स्वतः ॥ ११ ॥

विरिञ्चस्येति । ततः कर्मत्पागानन्तरं सृष्टिन्पापारस्य रजोगुणोपाधिकस्य प्रसादेन शमादिकं ज्ञानोत्पत्तावन्तरङ्गत्वेनान्त्याश्रमधर्मत्वेन विहितं साधनकलापं लभत इत्यर्थः । ब्रह्मणो रजोगुणवशात्प्रवर्तकत्वात्तत्प्रसादस्यापि शान्त्यादिसाधनेषु प्रवृत्तिहेतुत्वं युक्तम् । प्रसादाद्वैष्णवादिति । सत्त्वगुणोपाधिको विष्णुस्तदीयप्रसादाद्भवति मुमुक्षुत्वम् । दग्धार्धकायः पुरुषो विचारमन्तरेण झटिति जले निमज्जत्येवमेव संसारतप्तस्य पुरुषस्य या मोक्षविषया हठात्प्रवृत्तेच्छा सा मुमुक्षुत्वं तद्विष्णोः प्रसादाज्जायत इत्यर्थः ॥ ११ ॥

विघ्नराजप्रसादेन गुरुपादपरिग्रहः ॥

तेन योगाभिधं ध्यानमैश्वरं ज्ञानसाधनम् ॥ १२ ॥

एवं त्रिशूतंप्रसादेन साधनचतुष्टयसंपन्नस्य गुरुपसत्तिकरो विनायकप्रसाद इत्याह—विघ्नराजेति । योगाभिधमिति । गुरुपदिष्टेश्वरस्वरूपविषयं साक्षात्कारंज्ञानसाधनं योगारूपं प्रत्यस्तमितविजातीयप्रत्ययसजातीयप्रत्ययप्रवाह-रूपकं ध्यानं गुरुप्रसादाल्लभत इत्यर्थः ॥ १२ ॥

पुनः सांख्याभिधं ज्ञानं पार्वत्यास्तु प्रसादतः ॥

सांख्यस्योत्पत्तिवैलायां मोचकस्य शिवस्य तु ॥ १३ ॥

प्रसादो जायते तेन संसारस्य विमर्दनम् ॥

संसारमोचकः साक्षाच्छिव एव न चापरः ॥ १४ ॥

सांख्याभिधमिति । सन्त्यक्कृत्वायते ज्ञापतेऽनयेति साक्षात्कारज्ञानजननी बुद्धिः संख्या तज्जन्यं सांख्यं तथाविधं ज्ञानं पार्वतीप्रसादाल्लभत इत्यर्थः । उक्तं हि—

“पार्वती परमा देवी ब्रह्मविद्याप्रदायिनी” इति ॥

संसारस्य विमर्दनमिति । साक्षात्कारज्ञानोत्पत्तिसमये जायमानः परशिव-प्रसाद एव साक्षात्संसारस्य निवृत्तिं करोतीत्यर्थः ॥ १३ ॥ १४ ॥

अन्याश्च देवताः सर्वाः प्रणाव्येव हि मोचकाः ॥

अनेकजन्मसंसिद्धः श्रोतस्मार्तपरायणः ॥ १५ ॥

क्रमेणैव महादेवं मोचकं परमेश्वरम् ॥

प्राप्नुयादप्रमादेन मुमुक्षुरिति हि श्रुतिः ॥ १६ ॥

प्रणाख्यैवेति । उक्तरीत्या साक्षात्संसारमोचको निरुपाधिकः परशिव एव । सोपाधिकास्तु ब्रह्मविष्णवाद्या वैराग्यादिजननेन परंपरयैव मोचका इत्यर्थः । अप्रमादेनेति । “प्रणवो धनुः शरो ह्यात्मा ब्रह्म तल्लक्ष्यमुच्यते । अप्रमत्तेन वेद्व्यं शरवत्तन्मयो भवेत्” इत्येषा श्रुतिः प्रमादरहितस्य सावधानस्य मुमुक्षोः परशिवप्राप्तिं प्रतिपादयतीत्यर्थः ॥ १५ ॥ १६ ॥

प्रसादहेतुभूतेषु प्रणवाख्यो महामनुः ॥

वरिष्ठः कथितः प्राज्ञैर्देवतासु विशेषतः ॥ १७ ॥

विष्णुर्मुख्य इति प्रोक्तस्तथा सकलधर्मतः ॥

रुद्राराधनमेवोक्तं वरिष्ठमिति वैदिकैः ॥ १८ ॥

ओंकारस्य प्रसादेन विष्णोश्चैव प्रसादतः ॥

रुद्राराधनवाञ्छा स्यात्तदाराधनतः पुनः ॥ १९ ॥

वरिष्ठः कथित इति । “सर्वे वेदा यत्पदमामनन्ति तपांसि सर्वाणि च पद्वदन्ति । यदिच्छन्तो ब्रह्मचर्यं चरन्ति तत्ते पदं संग्रहेण ब्रवीम्योमित्येतम्” इति श्रुतेरित्यर्थः ॥ १७ ॥ १८ ॥ १९ ॥

ज्ञानमानन्दमद्वैतं परं ब्रह्माधिगच्छति ॥

प्रसादादेव रुद्रस्य ज्ञानं मोक्षैकसाधनम् ॥ २० ॥

देवयानाभिधा विष्णोर्गतिः स्रष्टुः प्रसादतः ॥

ब्राह्मण्यं कीर्तिरिन्दोश्च खेरास्यमेव तु ॥ २१ ॥

अग्नेरैश्वर्यमतुलं पितृयाणो यमस्य तु ॥

पुरंदरस्य सौभाग्यं बलं वायोः प्रसादतः ॥ २२ ॥

विघ्नराजस्य देवस्य कार्यसिद्धिरविघ्नतः ॥

षण्मुखस्य प्रसादेन सर्वसिद्धिरयत्नतः ॥ २३ ॥

भारत्याश्च प्रसादेन वाग्विभूतिरयत्नतः ॥

श्रीदेव्यास्तु प्रसादेन सर्वैश्वर्यमयत्नतः ॥ २४ ॥

ज्ञानमानन्दमिति । सत्यज्ञानानन्दैकरसमित्पर्यः ॥ २० ॥ २१ ॥ २२ ॥  
॥ २३ ॥ २४ ॥

दुर्गादेव्याः प्रसादेन सर्वत्र विजयो भवेत् ॥

कामिनां देवताः सर्वाः सांसारिकफलप्रदाः ॥ २५ ॥

कामनारहितानां तु शुद्धिद्वारेण देवताः ॥

महादेवप्रसादस्य हेतुभूता भवन्ति हि ॥ २६ ॥

कामिनामिति । फलकामनापुरःसरं देवताराधनं कुर्वतां विष्ण्वाद्या देवता  
पथोदीरितदेवपानमाप्न्यादिरूपसांसारिकफलप्रदाः । निष्कामानां तु प्रतिबन्ध-  
कपापनिर्हारेण चित्तशुद्धिजननद्वारा परमेश्वरप्रसादहेतव इत्यर्थः ॥ २५ ॥ २६ ॥

महादेवप्रसादस्तु न हेतुः कस्यचिद्द्विजाः ॥

स्वयं भुक्तिकरः पुंसां कामिनामचिरेण तु ॥ २७ ॥

स्वयं भुक्तिकरः साक्षात्कामनारहितस्य तु ॥

चिरेणैव तु कालेन शिवस्यैव प्रसादतः ॥ २८ ॥

देवता भुक्तिदा एव मुक्तिदा न स्वतन्त्रतः ॥

महादेवप्रसादेन समः कश्चिन्न विद्यते ॥ २९ ॥

महादेवप्रसादेन खलु विष्णुपदं द्विजाः ॥

ब्रह्मेन्द्रादिपदं चापि न स्वतः सर्वदेहिनाम् ॥ ३० ॥

एवं देवतान्तरप्रसादस्य परशिवप्रसादहेतुत्वमभिधाय तत्प्रसादस्य माहात्म्यं  
प्रपञ्चयति—महादेवैत्यादिना ॥ २७ ॥ २८ ॥ २९ ॥ ३० ॥

प्रसादे सति देवस्य शिवस्य परमात्मनः ॥

वेदिकानां तथाऽन्येषामपि मुक्तिर्हि सिध्यति ॥ ३१ ॥

॥ ३१ ॥

ब्राह्मणाश्च विमुच्यन्ते प्रसादेन शिवस्य तु ॥  
 क्षत्रियाश्च तथा वैश्याः शूद्रा अपि च संकराः ॥ ३२ ॥  
 पाण्डित्यो विमुच्यन्ते प्रसादेन शिवस्य तु ॥  
 किं पुनर्वैदिका विप्राः स्त्रियः सर्वा मुनीश्वराः ॥ ३३ ॥  
 खरोष्ट्ररवोऽपीशप्रसादेनैव केवलम् ॥  
 जयलेन विमुच्यन्ते नात्र संदेहकारणम् ॥ ३४ ॥  
 गर्भस्थो मुच्यते कश्चिज्जातमात्रेण कश्चन ॥  
 बाल्ययौवनवार्धक्याद्यवस्थासु च कश्चन ॥ ३५ ॥  
 पापण्डाश्च विमुच्यन्ते प्रसादेन महेशितुः ॥  
 वैदिकाश्च खरोष्ट्रादिजातयश्च तथैव च ॥ ३६ ॥  
 पांसवः पर्वतायन्ते पांसूयन्ते च पर्वताः ॥  
 शिवप्रसादयुक्तानामाज्ञयैव तु केवलम् ॥ ३७ ॥  
 ब्रह्मनारायणाद्यास्तु देवता अखिला अपि ॥  
 विजायन्ते च नश्यन्ति ह्याज्ञयैव प्रसादिनः ॥ ३८ ॥  
 प्रसादस्य च माहात्म्यं शिवस्य परमात्मनः ॥  
 अपि देवा न जानन्ति श्रुतयश्च न संशयः ॥ ३९ ॥  
 शंकरोऽपि महातेजाः शांकरी वा मुनीश्वराः ॥  
 शिवप्रसादमाहात्म्यं किंतु जानाति वा न वा ॥ ४० ॥  
 ॥ ३२ ॥ ३३ ॥ ३४ ॥ ३५ ॥ ३६ ॥ ३७ ॥ ३८ ॥ ३९ ॥ ४० ॥  
 भवन्तोऽपि महादेवप्रसादाय मुनीश्वराः ॥  
 गुरुपादाम्बुजं नित्यं पूजयध्वं यथाबलम् ॥ ४१ ॥  
 श्रीमद्व्याघ्रपुरे पुण्ये सर्वदेवसमावृते ॥  
 स्वस्वरूपानुसंधानप्रमोदेनैव केवलम् ॥ ४२ ॥

१ घ. छ. पाण्डित्यो । २ छ. 'न्ते प्रसादेन शिवस्य तु ॥ ३५ ॥ ग' । ३ ग. 'न शिवस्य तु ॥  
 ३' । घ. 'न विवेकि' । ४ छ. 'वता. खला । ५ ड. 'म् ॥ ४३ ॥ तत्र साक्षादधर्म' ।

साक्षादश्रसभामध्ये नृत्यन्तं देवनायकम् ॥  
 अम्बिकासहितं नित्यं भजध्वं परया मुदा ॥ ४३ ॥  
 श्रीकालहस्तिनाथस्य प्रणामालोकनादयः ॥  
 अपि शंभोः प्रसादाय भवन्ति द्विजपुङ्गवाः ॥ ४४ ॥  
 वाराणस्यां महादेवप्रणामालोकनादयः ॥  
 अपि शंभोः प्रसादाय भवन्ति द्विजपुङ्गवाः ॥ ४५ ॥

तथाविधप्रसादलाभाय तत्साधनमुपदिशति—भवन्तोऽपीत्यादिना ॥ ४१ ॥  
 ॥ ४२ ॥ ४३ ॥ ४४ ॥ ४५ ॥

प्रसादलाभाय हि धर्मसंचयः  
 प्रसादलाभाय हि देवतार्चनम् ॥  
 प्रसादलाभाय हि देवतास्मृतिः  
 प्रसादलाभाय हि सर्वमीरितम् ॥ ४६ ॥  
 शिवप्रसादेन विना न भुक्तयः  
 शिवप्रसादेन विना न मुक्तयः ॥  
 शिवप्रसादेन विना न देवताः  
 शिवप्रसादेन हि सर्वमास्तिकाः ॥ ४७ ॥

न केवलं महादेवप्रसादलाभे गुरूपसत्तिपुरःसरं तदर्वनमेव कारणम् । अपि  
 तु वर्णाश्रमविहितं यज्ञदानादिकं देवतान्तरार्चनादिकं च यन्निष्कामेन क्रियते  
 तत्सर्वमपि परंपरया शिवप्रसादसाधनमित्याह—प्रसादलाभायेत्यादिना ॥ ४६ ॥  
 ॥ ४७ ॥

शिवप्रसादेन समो न विद्यते  
 शिवप्रसादादधिको न विद्यते ॥  
 शिवप्रसादेन शिवस्य संनिधिः  
 शिवप्रसादेन विशुद्धताऽऽत्मन् ॥ ४८ ॥

शिवप्रसादेन युतस्य वैदिकं  
 न विद्यते कर्म जनस्य सुव्रताः ॥  
 शिवप्रसादेन युतस्य तान्त्रिकं  
 न विद्यते कर्म तथैव किञ्चन ॥ ४९ ॥  
 शिवप्रसादेन युतस्य सुव्रता  
 न जन्मनाशौ भवतः सदैव तु ॥  
 शिवप्रसादेन युतः स्वयं शिवः  
 शिवप्रसादस्तु शिवप्रसादतः ॥ ५० ॥  
 इति श्रीस्कन्दपुराणे सूतसंहितायां चतुर्थे यज्ञवैभव-  
 स्वण्डे शंकरप्रसादक्रमवर्णनं नाम  
 त्रयोविंशोऽध्यायः ॥ २३ ॥

॥ ४८ ॥ ४९ ॥ ५० ॥

इति श्रीस्कन्दपुराणे सूतसंहिताटीकायां चतुर्थे यज्ञवैभवस्वण्डे शंकर-  
 प्रसादक्रमवर्णनं नाम त्रयोविंशोऽध्यायः ॥ २३ ॥

अथ चतुर्विंशोऽध्यायः ।

सूत उवाच—

अथातः संप्रवक्ष्यामि प्रसादस्य तु वैभवम् ॥  
 अत्यन्तश्रद्धयोपेताः शृणुतातीव शोभनम् ॥ १ ॥

श्रीमद्भाग्यपुरादिस्थानेषु परमेश्वरमुपासीनानामुक्तप्रभावः परशिवप्रसादो  
 जायत इत्युक्तम् । तत्रापि श्रीमद्भाग्यपुरे परमेश्वरोपासनं महापातकादिदोषदू-  
 पितस्पापि शिवप्रसादहेतुर्भवतीति दर्शयितुमध्याय आरभ्यते—अथातः  
 शिव ॥ १ ॥

पुरा कश्चिन्महापापी दुर्घटो नाम नामतः ॥  
 जात्या शूद्रो महाकृद्धो महासाहसिकोत्तमः ॥ २ ॥



अभूत्तेन महामोहाद्ब्राह्मणानां शतं हतम् ॥  
 गवां शतं हतं तेन दग्धं गेहशतं तथा ॥ ३ ॥  
 अथ चौर्यं कृतं तेन नराणामविचारतः ॥  
 वलात्परास्त्रियो भुक्ता बहुशो दृष्टिगोचराः ॥ ४ ॥  
 वापीकूपतडागादिजलं तेनैव दूषितम् ॥  
 वर्णाश्रमसंमाचारमर्यादा तेन भेदिता ॥ ५ ॥  
 सहस्रजन्मतः पूर्वं दुर्घटेन मुनीश्वराः ॥  
 शिवयोगिकरे तेन सुवर्णं निष्कमुत्तमम् ॥ ६ ॥  
 दत्तं तेन मतिस्तस्य जाता कालेन शोभना ॥  
 अहो मोहेन पापानि कृतानि सुबहूनि च ॥ ७ ॥  
 मया तेषां न पश्यामि विनाशस्य तु कारणम् ॥  
 ब्राह्मणा वेदविद्वांसो वदन्ति नरकान्मम ॥ ८ ॥  
 इति व्याकुलचित्तस्य दुर्घटस्य दुरात्मनः ॥  
 मतिप्रदानं कृतवान्ब्राह्मणः कश्चिदोस्तिकः ॥ ९ ॥

ब्राह्मण उवाच—

श्रीमद्वायुपुरं नाम स्थानमस्ति महीतले ॥  
 यत्र नृत्यति विश्वात्मा शिवः संसारमोचकः ॥ १० ॥  
 यस्य माहात्म्यविज्ञानाद्विष्णुर्विश्वजगन्मयः ॥  
 तताप परमं घोरं तपस्तत्रेश्वरं प्रति ॥ ११ ॥  
 यस्य माहात्म्यविज्ञानाद्ब्रह्मा विश्वामराधिपः ॥  
 तताप परमं घोरं तपस्तत्रेश्वरं प्रति ॥ १२ ॥  
 यस्य माहात्म्यविज्ञानादिन्द्रः शस्त्रमृतां वरः ॥  
 तताप परमं घोरं तपस्तत्रेश्वरं प्रति ॥ १३ ॥

॥ २ ॥ ३ ॥ ४ ॥ ५ ॥ ६ ॥ ७ ॥ ८ ॥ ९ ॥ १० ॥ ११ ॥ १२ ॥ १३ ॥

यस्य माहात्म्यविज्ञानादेवा यक्षाश्च किंनराः ॥  
 तप्तवन्तो महाघोरं तपस्तत्रेश्वरं प्रति ॥ १४ ॥  
 यस्य माहात्म्यविज्ञानान्मुनयो मुनिसत्तमाः ॥  
 तप्तवन्तो महाघोरं तपस्तत्रेश्वरं प्रति ॥ १५ ॥  
 यत्र सर्वेश्वरं दृष्ट्वा प्रसादं लब्धवान्हरिः ॥  
 तत्र देवमुपास्व त्वं प्रनृत्यन्तमुमापतिम् ॥ १६ ॥  
 यत्र सर्वेश्वरं दृष्ट्वा प्रसादं लब्धवानजः ॥  
 तत्र देवमुपास्व त्वं प्रनृत्यन्तमुमापतिम् ॥ १७ ॥  
 यत्र वज्री हरं दृष्ट्वा प्रसादं लब्धवान्दिजाः ॥  
 तत्र देवमुपास्व त्वं प्रनृत्यन्तमुमापतिम् ॥ १८ ॥  
 यत्र दृष्ट्वा हरं देवा अशेषा आस्तिकोत्तमाः ॥  
 यक्षराक्षसगन्धर्वसिद्धविद्याधरादयः ॥ १९ ॥  
 प्रसादं लब्धवन्तस्तु स्वाधिकारानुरूपतः ॥  
 तत्र देवमुपास्व त्वं प्रनृत्यन्तमुमापतिम् ॥ २० ॥

सूत उवाच—

इत्येवं ब्राह्मणेनीक्तो दुर्घटः पुण्यगौरवात् ॥  
 श्रीमद्ब्राह्मपुरं गत्वा श्रद्धया परया सह ॥ २३ ॥

॥ १४ ॥ १५ ॥ १६ ॥ १७ ॥ १८ ॥ १९ ॥ २० ॥ २१ ॥

प्रदक्षिणत्रयं कृत्वा स्नात्वा नित्यमतन्द्रितः ॥  
 नमोन्तं शिवमन्त्रं तु जपित्वाऽष्टोत्तरं शतम् ॥ २२ ॥

नमोन्तं शिवमन्त्रमिति । उक्तं हि शिवमाहात्म्यखण्डे चतुर्थेऽध्याये शिव-  
पूजाविधौ—

“नमोन्तेन शिवेनैव स्त्रीणां पूजा विधीयते ।

विरक्तानां च शूद्राणामेवं पूजा मकीरिता” इति ।

एवं चास्मिन्पुराणे शूद्रस्य शिवाय नम इत्येवं पञ्चाक्षरमन्त्रः पूजादौ प्रयो-

क्तव्यत्वेनाभिमतः । पुराणान्तरे तु पदक्षरमन्त्रेण प्रणवं विहायावशिष्टेन पञ्चाक्षरेण शुद्धादीनामपि पूजादि कार्यमित्युक्तम् । यथाऽऽह वसिष्ठः—

“ब्रह्मचारी गृहस्थश्च वानप्रस्थश्च भिक्षुकः ।

सदो नमः शिवायेति शिवमन्त्रं समाश्रयेत् ॥

पञ्चाक्षरः सप्रणवो द्विजराज्ञोर्विधीयते ।

विद्गुद्रजन्मनां वाऽपि स्त्रीणां निर्वोज एव हि ॥

सवीजः सस्वरः सौम्यो विप्रक्षत्रिययोर्द्वयोः ।

नेतरेषामिति शानः स्वयमेवाऽऽह शंकरः ॥

दुर्वृत्तो वृत्तहीनो वा पतितोऽप्यन्त्यजोऽपि वा ।

जपेत्पञ्चाक्षरं विद्यां जपेन्नेवाऽऽप्नुयाच्छिवम्” इति ॥ २२ ॥

श्रीमद्भ्रसभामध्ये प्रनृत्यन्तमुमापतिम् ॥

दृष्ट्वा भूमौ महाभक्त्या दण्डवत्प्रणिपत्य च ॥ २३ ॥

रुद्रभक्ताय विप्राय भस्मनोद्धूलिताय च ॥

शिवज्ञानैकनिष्ठाय दत्त्वा धान्यं धनं मुदा ॥ २४ ॥

सत्यवाक् शौचसंपन्नः कामक्रोधादिवर्जितः ॥

वत्सराणां त्रयं तत्र उवासातिप्रियेण सः ॥ २५ ॥

देवदेवो महादेवो महाकारुणिकोत्तमः ॥

प्रसादमकरोत्तस्य दुर्वटस्य दुरात्मनः ॥ २६ ॥

॥ २३ ॥ २४ ॥ २५ ॥ २६ ॥

शिवप्रसादेन स दुर्वटः पुनः

समस्तलोकाधिपतिर्विभूव ॥

विमुक्तिमप्याप महत्तरामिमां

परप्रमातृप्रयनेकलक्षणाम् ॥ २७ ॥

इति श्रीस्कन्दपुराणे सूतसंहितायां चतुर्थे यज्ञवैभवखण्डे

प्रसादवैभवं नाम चतुर्विंशोऽध्यायः ॥ २४ ॥

परप्रमातृप्रयनेकलक्षणामिति । प्रमाताऽन्तःकरणोपहितः साक्षी परं निर-  
विशये प्रमातृरुपाधिविलयेन यत्प्रयनं रूपापनं तदेकमेव लक्षणं यस्यास्ता-  
मित्यर्थः ॥ २७ ॥

इति श्रीस्कन्दपुराणे सूतसंहितातात्पर्यदीपिकार्या चतुर्थे पञ्चवैभवखण्डे  
प्रसादवैभवं नाम चतुर्विंशोऽध्यायः ॥ २४ ॥

अथ पञ्चविंशोऽध्यायः ।

सूत उवाच—

भूयोऽपि देवदेवस्य प्रसादस्य तु वैभवम् ॥  
प्रवक्ष्यामि समासेन शृणुत श्रद्धया सह ॥ १ ॥

अथोर्विंशोऽध्याये—

“संसारमोचकः साक्षाच्छिव एव न चापरः ।

अन्याश्च देवताः सर्वाः प्रणाड्यैव हि मोचकाः”

इति यदुक्तं तद्विष्णुना स्ववचनेनैव प्रतिपादितमिति समर्थयितुमध्याय  
आरभ्यते—भूयोऽपीति ॥ १ ॥

पुरा कश्चिद्द्विजश्रेष्ठः सर्वलक्षणसंयुतः ॥  
सत्यसंधाभिधः शुद्धो विष्णुभक्तो विशेषतः ॥ २ ॥  
जभूतेन कृतं सर्वं श्रुतिस्मृत्युदितं मुदा ॥  
प्रतिष्ठा च कृता विष्णोर्बहुशः पण्डितोत्तमाः ॥ ३ ॥  
जाराधितश्च भगवान्विष्णुर्विश्वजगन्मयः ॥  
दिने दिने महाभक्त्या सुगन्धकुसुमादिभिः ॥ ४ ॥  
वैष्णवा विविधा मन्त्रास्तेन जप्ता दिने दिने ॥  
चिरंतनानि स्थानानि विष्णोर्दृष्टानि सादरम् ॥ ५ ॥  
वैष्णवा मनुजास्तेन पूजिताश्च दिने दिने ॥  
सर्वस्वं वैष्णवे दत्तं सत्यसंधेन सादरम् ॥ ६ ॥  
पुनर्नारायणः श्रीमाञ्जशङ्खचक्रगदाधरः ॥  
प्रत्यक्षमभवत्तस्य प्रसन्नः पद्मजेक्षणः ॥ ७ ॥

॥ २ ॥ ३ ॥ ४ ॥ ५ ॥ ६ ॥ ७ ॥

तं दृष्ट्वा सत्यसंधस्तु प्रसन्नेन्द्रियमानसः ॥  
 प्रणम्य दण्डवद्भूमौ भक्त्या परमया सह ॥ ८ ॥  
 गन्धपुष्पादिभिर्दिव्यैः समाराध्य यथावलम्बम् ॥  
 स्तोतुमारभते विष्णुं विश्वलोकैककारणम् ॥ ९ ॥

सत्यसंध उवाच—

विष्णवे विश्वलोकानां हेतवे विविधात्मने ॥  
 वेदवेदान्तनिष्ठानामात्मभूताय ते नमः ॥ १० ॥  
 कृष्णाय क्लेशहन्त्रे च मम केनापि हेतुना ॥  
 प्रत्यक्षाय प्रबोधाय विदुषामात्मने नमः ॥ ११ ॥  
 केशवायातिशुद्धाय केवलाय परात्मने ॥  
 केषांचिच्छुद्धचित्तानां प्रसन्नाय नमो नमः ॥ १२ ॥

॥ ८ ॥ ९ ॥ १० ॥ ११ ॥ १२ ॥

मुञ्जकेशाय मुण्डाय मुण्डिनामार्तिहारिणे ॥  
 मौननिष्ठस्य मूर्खस्य मुक्तिदाय नमो नमः ॥ १३ ॥  
 श्रीवत्साङ्काय वर्याय वरदाय परात्मने ॥  
 वञ्चकानामगम्याय वस्तुभूताय ते नमः ॥ १४ ॥  
 श्रीपते भूपते तुभ्यं गोपते ममरूपिणे ॥  
 ममकारमहामोहविनाशाय नमो नमः ॥ १५ ॥

मुञ्जा इवात्पापताः केशा यस्य स तथोक्तः । मुण्डिनामिति । यतीनामि-  
 त्यर्थः ॥ १३ ॥ १४ ॥ १५ ॥

पीतवासाय पीताय पापपञ्जरहारिणे ॥  
 पापकर्मपराणां तु भञ्जकाय नमो नमः ॥ १६ ॥  
 विष्वक्सेनाय विश्वाय विश्वोत्पत्त्यादिहेतवे ॥  
 विश्वविज्ञानरूपाय निर्मलाय नमो नमः ॥ १७ ॥

विश्वरूपाय विश्वासलभ्यायाविदितात्मने ॥

विश्वोत्तीर्णाय विश्वस्य साक्षिरूपाय ते नमः ॥ १८ ॥

मुरारिणे मुहूर्ताय मुहूर्तस्य विधायिने ॥

मुहूर्ते भजतां नृणां मुक्तिदाय नमो नमः ॥ १९ ॥

शौरिणे शार्ङ्गिणे तुभ्यं शङ्खकुन्देन्दुरूपिणे ॥

शाकमूलपराणां तु शान्तिदाय नमो नमः ॥ २० ॥

पद्मनाभाय पद्मायाः पतये पद्मचक्षुषे ॥

हृत्पद्मकर्णिकामध्ये समासीनाय ते नमः ॥ २१ ॥

भञ्जकापेति । हिंसकापेत्यर्थः । “भञ्ज नाशने” इति धातुः ॥ १६ ॥ १७ ॥  
॥ १८ ॥ १९ ॥ २० ॥ २१ ॥

मुकुन्दाय मुकुन्दस्य महामूर्खस्य रक्षसः ॥

हर्त्रे भर्त्रे विशिष्टानामात्मने विदुषां नमः ॥ २२ ॥

मुकुन्दस्येति । मुकुन्दो नाम कश्चिद्राक्षसोऽप्यस्ति तस्य हन्त्र इत्यर्थः  
॥ २२ ॥

गोविन्दाय गवां नित्यं पालकाय परात्मने ॥

नन्दगोपाय गुप्ताय नमः सर्वस्य गुप्तये ॥ २३ ॥

नन्दगोपापेति । भीमसेनो भीम इति वन्नन्दगोप एव नन्दस्तं गोपायतीति  
नन्दगोपः श्रीकृष्णः ॥ २३ ॥

भूधराय भुजङ्गस्य महाकोपच्छिदेऽचिरात् ॥

भूतनाथाय भूतानामाधाराय नमो नमः ॥ २४ ॥

भुजङ्गस्येति । यमुनामध्वपतिनः कालिभारुपस्येत्यर्थः ॥ २४ ॥

वैकुण्ठाय विशिष्टानां विशिष्टज्ञानदायिने ॥

विशिष्टाय विरिञ्चादिदेवेभ्यश्च नमो नमः ॥ २५ ॥

क्षीरोदशायिने साक्षात्क्षीरोदस्यापि हेतवे ॥

निराधाराय नित्याय नित्यानन्दाय ते नमः ॥ २६ ॥

॥ २५ ॥ २६ ॥

यज्ञरूपाय यज्ञस्य फलप्राप्त्येकहेतवे ॥  
 यज्ञानां पतये तुभ्यं यज्ञगम्याय ते नमः ॥ २७ ॥  
 जनार्दनाय दैत्यानां शत्रवे शक्तिदायिने ॥  
 स्वभक्तानां विशुद्धानां विशेषेण नमो नमः ॥ २८ ॥  
 वासुदेवाय वस्वादिदायिने वासवादिभिः ॥  
 पूजिताय पुराणाय पुंसे पूर्णात्मने नमः ॥ २९ ॥  
 दामोदराय देवानां शत्रुनाशैकहेतवे ॥  
 दान्तचित्तजनस्यास्य रक्षकाय नमो नमः ॥ ३० ॥  
 अच्युतायाखिलस्यास्य साक्षिणेऽच्युतवस्तुभिः ॥  
 असक्ताय सुसक्ताय स्वैसंवेद्याय ते नमः ॥ ३१ ॥  
 हरये हारकेयूरकटकादिविभूषणैः ॥  
 अलंकृताय कल्याणशरीराय नमो नमः ॥ ३२ ॥  
 हृषीकेशाय हेमादिधनधान्यप्रदायिने ॥  
 हृदि चिन्तयतां नित्यं नमः सत्यपरात्मने ॥ ३३ ॥  
 नारायणाय नरकार्णवतारणाय  
 नानाविधस्य जगतः स्थितिकारणाय ॥  
 मोहावृतस्य निखिलस्य जनस्य सद्यः  
 श्रेयस्कराय पुरुषाय नमः परस्मै ॥ ३४ ॥  
 ॥ २७ ॥ २८ ॥ २९ ॥ ३० ॥ ३१ ॥ ३२ ॥ ३३ ॥ ३४ ॥

सूत उवाच—

एवं भक्त्या हरिं स्तुत्वा सत्यसंधो महाहिजः ॥  
 प्रसादं कुरु मे देव सुच्येयं येन बन्धनात् ॥ ३५ ॥  
 इति तं प्रार्थयामास सत्यसंधो जनार्दनम् ॥  
 जनार्दनीऽपि भगवान्सर्वभूताहिते रतः ॥ ३६ ॥

सत्यवागनसूयश्च सम्यग्ज्ञानमहोदधिः ॥

प्राह गम्भीरया वाचा सत्यसंधं प्रति द्विजाः ॥३७॥

विष्णुस्वाच—

सत्यसंध महाभक्त मम सत्यपरायण ॥

श्रौतस्मातैकनिष्ठानामुत्तमोत्तम सुव्रत ॥ ३८ ॥

नाहं संसारमग्नानां साक्षात्संसारमोचकः ॥

ब्रह्मादिदेवताश्चान्या नैव संसारमोचकाः ॥ ३९ ॥

शिव एव हि जन्तूनां महासंसारवर्तिनाम् ॥

संसारमोचकः साक्षात्सर्वज्ञः साम्ब ईश्वरः ॥ ४० ॥

॥ ३५ ॥ ३६ ॥ ३७ ॥ ३८ ॥ ३९ ॥ ४० ॥

न तस्य कार्यं करणं वस्तुतो विद्यतेऽनघ ॥

न तत्समश्चाभ्यधिकश्चेतनो विद्यते क्वचित् ॥ ४१ ॥

तथाऽपि परमा शक्तिर्विविधा तस्य शूलिनः ॥

श्रूयते सर्ववेदेषु स्वज्ञानं च बलं स्वकम् ॥

स्वव्यापारश्च तस्यास्य स्वतःसिद्धो न चान्यतः ॥ ४२ ॥

एवं विष्णुः स्वस्य ब्रह्माद्यन्यदेवतानां च साक्षात्संसारमोचकत्वाभावं परमेश्वरस्य च साक्षात्संसारमोचकत्वमभिधाय तदुपपादयितुं परमेश्वरस्य स्वस्मादतिशयं दर्शयति—न तस्य कार्यमित्पादिना । तस्य परशिवस्य वस्तुतः परमार्थतो भूतारब्धत्वात्कार्यं शरीरं रूपग्रहणादौ करणं चक्षुरादीन्द्रियं तदुभयमपि नास्ति । एवं स्थूलसूक्ष्मशरीरद्वयनिर्पेधेन तदुपादानभूतमूलाविद्याऽपि परमार्थतस्तस्मिन्नास्तीत्युक्तं भवति । किंच तत्सदृशस्तदधिको वा पुरुषः कुत्रापि परमार्थतो नैव विद्यते यद्यप्येवमेव परमार्थदृष्टौ तथाऽपि तस्य परशिवस्य परानिरतिशया सच्चिद्रूपिण्येकैव शक्तिर्विविधशक्यप्रतिपोगिवशाज्जाताविधैव सर्वेषु वेदेषु श्रूयते । अत एव प्रपञ्चोदशेऽध्याये एकस्याः परशक्तेरुपाधिवशाज्जाताभावोऽप्यस्तात्मनिपादितः 'जगत्कारणमापन्नम्' इत्यादिना । तथा निरतिशयं ज्ञानं कृत्स्नजगन्निर्माणादिसामर्थ्यलक्षणं बलं तन्निष्पाद्या क्रिया चैतन्निमित्तमपि तस्य



स्वभावसिद्धं न त्वन्यापेक्षमित्यर्थः । अपमेवार्थः श्वेताश्वतरशाखायामान्नापत्ते-  
 “न तस्य कार्यं करणं च विद्यते न तत्समश्चाभ्यधिकश्च दृश्यते । पराऽस्य  
 शक्तिर्विविधैव श्रूयते स्वाभाविकी ज्ञानबलक्रिया च” इति ॥ ४१ ॥ ४२ ॥

मम ब्रह्मादिदेवानामपि तस्य प्रसादतः ॥

विज्ञानादित्रयं यस्मात्स एव भवमोचकः ॥ ४३ ॥

अहं ब्रह्मादिदेवाश्च प्रसादात्तस्य शूलिनः ॥

प्रणाद्यैव हि संसारमोचका नात्र संशयः ॥ ४४ ॥

एवं विष्णुः शिवस्य ज्ञानबलक्रियाणां स्वाभाविकत्वेनातिशयमुपपाद्य  
 स्वस्यान्येषां च ज्ञानादित्रितयं तत्प्रसादलभ्यमिति दर्शयति । मम ब्रह्मेति । स  
 एवेति । यस्माच्छिवस्य ज्ञानादित्रितयं स्वभावसिद्धं तस्मात्स एव साक्षात्सं-  
 सारमोचकः । वयं तु परंपरयैवेत्यर्थः ॥ ४३ ॥ ४४ ॥

प्रसादो मुक्तिदः साक्षाच्छिवात्सत्यादिलक्षणात् ॥ ४५ ॥

अप्रसक्तभवाच्छुद्धादसङ्गात्सर्वसाक्षिणः ॥

अम्बिकासहितादस्मात्सर्वज्ञादेव नान्यतः ॥ ४६ ॥

मम ब्रह्मादिदेवानामपि साक्षाच्छिवेच्छया ॥

भोगमोक्षप्रदः पुंसां प्रसादो जायतेऽनघ ॥ ४७ ॥

यदीयप्रसादः साक्षान्मुक्तिप्रदस्तस्य परशिवस्य नैजं रूपमाह—शिवात्स-  
 त्यादिलक्षणादित्यादिना । “सत्यं ज्ञानमनन्तं ब्रह्म” “विज्ञानमानन्दं ब्रह्म”  
 इत्युक्तस्वरूपादित्यर्थः । अप्रसक्तभवादिति । अप्रसक्तोऽप्राप्त एव संसारो यस्मिन्स  
 तथोक्तः । अत एव शुद्धः । एतदुभयमपि कुत इत्यत आह । असङ्गादिति ।  
 मापातत्कार्येषु कचिदापि न सज्जत इत्यसङ्गः “असङ्गो न हि सज्जते” इति  
 श्रुतेः । असङ्गत्वमपि कुत इत्यत आह । सर्वसाक्षिण इति । यस्मात्सर्वस्य मापा-  
 तत्कार्यमप्यस्यासौ साक्षी ताटस्थ्येन द्रष्टा ततस्तत्स्वरूपाननुप्रवेशादसङ्ग  
 इत्यर्थः ॥ ४५ ॥ ४६ ॥ ४७ ॥

तस्मात्प्रसादश्चान्येषां मम चाऽऽश्रित्य शूलिनः ॥

प्रसादं भोगमोक्षाय न स्वयं नात्र संशयः ॥ ४८ ॥

पुनः पूर्णप्रसादाय सत्यसंध मम प्रिय ॥

महादेवं महात्मानं भज कारुणिकोत्तमम् ॥ ४९ ॥

तस्मात्प्रसाद इति । अन्येषां ब्रह्मादीनां मम च यः प्रसादोऽसौ परमेश्वरस्य प्रसादमाश्रित्यैव पुंसां भोगमोक्षप्रदो न स्वतन्त्र इत्यर्थः ॥ ४८ ॥ ४९ ॥

महादेवं समाश्रित्य वाञ्छितं नाऽऽप्नुयाद्यदि ॥

महादेवो महादेवं कथमन्यं समाश्रयेत् ॥ ५० ॥

महादेवं समाश्रित्येति । महादेवमाश्रितेनेष्टफलानवाप्नो तस्य साधकस्य तत्फलप्रापणाय स महादेवः कथमन्यं महादेवं समाश्रयेत् । स्वस्मादन्यस्य महतो देवस्याभावादित्यर्थः ॥ ५० ॥

नामतश्चार्थतश्चापि महादेवो महेश्वरः ॥

तदन्ये केवलं देवा महादेवा न तेऽनघ ॥ ५१ ॥

एतदेवोपपादयति—नामत इति । महाश्चासौ देवश्चेति यो महादेवशब्दार्थस्तदर्थपर्यालोचनादपि परमेश्वर एव महादेवस्तथा नामतोऽपि स एव महादेवस्तदन्ये तु केवलं देवा एव । अतः परमेश्वरादन्यो महादेवो नास्तीत्यर्थः ॥ ५१ ॥

महादेवं विना यो मां भजते श्रद्धया सह ॥

नास्ति तस्य विनिर्मोक्षः संसाराज्जन्मकोटिभिः ॥ ५२ ॥

सर्वमुक्तं समासेन मम भक्तस्य तेऽनघ ॥

शिवादन्यं परित्यज्य शिवं साम्बं सदा भज ॥ ५३ ॥

महादेवं विनेति । महादेवेन सहैव मम विष्णोर्भूतिराराधनीयेत्यर्थः । स्पष्टमन्यत् ॥ ५२ ॥ ५३ ॥

सूत उवाच—

एवमुक्त्वा हरिः श्रीमान्किरीटी गरुडध्वजः ॥

सर्वविज्ञानसंपन्नस्तत्रैवान्तर्हितोऽभवत् ॥ ५४ ॥

सत्यसंधो महाधीमान्महाविष्णोः प्रसादतः ॥

परित्यज्यासिलान्देवानाश्रितोऽभवदीश्वरम् ॥ ५५ ॥

॥ ५४ ॥ ५५ ॥

ईश्वरस्य प्रसादेन सत्यसंधो महाद्विजः ॥

ज्ञानं वेदान्तजं लब्ध्वा विमुक्तो भवबन्धनात् ॥५६॥

भवन्तोऽपि द्विजश्रेष्ठाः शिवादन्यत्तु दैवतम् ॥

परित्यज्य प्रसादाय भजध्वं शिवमव्ययम् ॥ ५७ ॥

सर्वमुक्तं समासेन युष्माकं मुनिपुङ्गवाः ॥

मम वाक्येऽतिविश्वासं कुरुध्वं यत्नतो द्विजाः ॥ ५८ ॥

अतिरहस्यमिदं कथितं मया

श्रुतिपरंपरया च समागतम् ॥

मुनिपरंपरया च समागतं

न कथितव्यमशिष्टजनस्य तु ॥ ५९ ॥

इति श्रीस्कन्दपुराणे श्रीसूतसंहितायां यज्ञवैभवखण्डे

प्रसादवैभवं नाम पञ्चविंशोऽध्यायः ॥ २५ ॥

॥ ५६ ॥ ५७ ॥ ५८ ॥ ५९ ॥

इति श्रीस्कन्दपुराणे श्रीसूतसंहितातात्पर्यदीपिकायां चतुर्थे यज्ञवैभवखण्डे  
प्रसादवैभवं नाम पञ्चविंशोऽध्यायः ॥ २५ ॥

अथ पट्विंशोऽध्यायः ।

अथातः संप्रवक्ष्यामि शिवभक्तिं समासतः ॥

यथा भुक्तिर्विमुक्तिश्च मुनीन्द्राः सर्वदेहिनाम् ॥ १ ॥

अथास्य परशिवप्रसादस्य हेतुभूता भक्तिविशेषाः प्रदर्श्यन्ते—अथात इति ।  
यथा भुक्तिर्विमुक्तिरिति । यथा शिवभक्त्या । ईश्वरप्रसादहेतुभूतयेत्यर्थः ॥ १ ॥

भक्तिर्वहुविधा ज्ञेया भवानीसहितस्य तु ॥

एका शंकरसायुज्यश्रद्धा सारतरा परा ॥ २ ॥

अन्या शंकरसारूप्यश्रद्धाऽतीव शिवप्रिया ॥

अपरा शिवसामीप्यश्रद्धा वेदविदां वराः ॥

इतरा शिवसालोक्यश्रद्धाऽभीष्टफलप्रदा ॥ ३ ॥

१) शंकरसायुज्येति । सायुज्यसारूप्यसामीप्यसालोक्यरूपा मुक्तिविशेषाः । तत्र सायुज्यं नाम प्रत्यगात्मनः परशिवस्वरूपसाक्षात्कारेण तदात्मनाऽवस्थानम् । अतस्तस्य सर्वोत्कृष्टत्वात्तद्विषया श्रद्धा मुख्या शिवभक्तिः । साक्ष्यं नाम रुद्रलोकादौ शिवसमानरूपतयाऽवस्थानम् । विभिन्नरूपस्यैव जीवस्य समीपदेशवर्तित्वं सामीप्यम् । तद्धोक्तात्रे वर्तनं सालोक्यम् । एते चोत्तरोत्तरं निकृष्टाः । एतद्विषया श्रद्धा च शिवभक्तिरित्यर्थः ॥ २ ॥ ३ ॥

अपरा च शिवज्ञानश्रद्धा पाशानिकृन्तनी ॥ ४ ॥

अन्या वेदशिरःश्रद्धा साक्षाद्विज्ञानदायिनी ॥

अपरा श्रवणश्रद्धा प्रोक्ता वेदान्तवेदिभिः ॥ ५ ॥

शिवज्ञानश्रद्धेति । शिवस्वरूपविषयं यद्वेदान्तजनितं ज्ञानं तच्छ्रद्धेत्यर्थः ॥ ४ ॥ ५ ॥

इतरा मननश्रद्धा नृणां संभावनाप्रदा ॥

अन्या देवेश्वरध्यानश्रद्धारूपा महत्तरा ॥ ६ ॥

संभावनाप्रदेति । गुरुशास्त्रेणानुमतेऽपि परतत्त्वेऽसंभावनाविपरीतभावनाभ्यां संदेहो जायते । ते चानुकूलपुत्तपनुसंधानात्मकेन मननेन निरस्येते । अतो मननश्रद्धा संभावनाप्रदेत्यर्थः ॥ ६ ॥

अपरोद्धुलनश्रद्धा भस्मना पापनाशिनी ॥

त्रिपुण्ड्रधारणश्रद्धा तदन्या तत्त्वदायिनी ॥ ७ ॥

रुद्राक्षधारणश्रद्धा चापि भक्तिरुदीरिता ॥

पङ्कजरजपश्रद्धा चापि भक्तिर्महत्तरा ॥ ८ ॥

शिवलिङ्गार्चनश्रद्धा चापिभक्तिरनुत्तमा ॥

लिङ्गार्चनदिदृक्षा च महाभक्तिः प्रकीर्तिता ॥ ९ ॥

॥ ७ ॥ ८ ॥ ९ ॥

अनुमोदनमीशस्य पूजायां भक्तिरुच्यते ॥  
 पूजोपकरणश्रद्धा चापि भक्तिरुदीर्यते ॥ १० ॥  
 शिवोत्सवादिदृक्षा च शिवभक्तिर्महत्तरा ॥  
 तथैवोत्सवमेवा च भक्तिरुक्ताऽतिशोभना ॥ ११ ॥  
 तथैवोत्सवसेवार्थमागतानां महात्मनाम् ॥  
 अन्नपानप्रदानं च शिवभक्तिरुदीरिता ॥ १२ ॥  
 महादेवकथादीनां श्रवणेच्छा महर्षयः ॥  
 महाभक्तिरिति प्रोक्ता महामाहेश्वरैर्जनैः ॥ १३ ॥  
 कथाश्रवणकाले तु शिवस्य परमात्मनः ॥  
 विकारः स्वरनेत्रादेर्भक्तिरुक्ता महात्मभिः ॥ १४ ॥  
 उद्यानकरणं शंभोः शिवभक्तिरुदाहृता ॥  
 वापीकूपतडागादिकरणं च मनीषिभिः ॥ १५ ॥  
 प्राकारगोपुरादीनां शिवस्यामिततेजसः ॥  
 इष्टकाद्यैश्च निर्माणं शिवभक्तिरुदीरिता ॥ १६ ॥  
 शिवशासनयुक्तस्य पूजा श्रद्धा पुरःसरम् ॥  
 शिवभक्तिरिति प्रोक्ता शिवभक्तिपरायणैः ॥ १७ ॥  
 शिवाराधनबुद्धयैव नित्यानामपि कर्मणाम् ॥  
 नैमित्तिकानां करणमपि भक्तिः शिवस्य तु ॥ १८ ॥  
 अभ्यासः शिवविद्यायास्तस्या अध्यापनं तथा ॥  
 शिवभक्तिरिति प्रोक्ता शिवेदृष्टिपरायणैः ॥ १९ ॥  
 लेखनं शिवविद्यायाः प्रदानं पुस्तकस्य तु ॥  
 शिवभक्तिरिति प्रोक्ता शिवशास्त्रविशारदैः ॥ २० ॥

॥ १० ॥ ११ ॥ १२ ॥ १३ ॥ १४ ॥ १५ ॥ १६ ॥ १७ ॥ १८ ॥ १९ ॥ २० ॥

शिवपुस्तकनिक्षेपस्थाननिर्माणमास्तिकाः ॥  
 शिवभक्तिरिति प्रोक्ता शिवदृष्टिपरायणैः ॥ २१ ॥  
 शिवज्ञानैकनिष्ठस्य मठिकादानमेव च ॥  
 अन्नपानादिदानं च शिवभक्तिरुदीरिता ॥ २२ ॥  
 शिवज्ञानैकनिष्ठस्य शुश्रूषा श्रद्धया सह ॥  
 शिवभक्तिरिति प्रोक्ता शिवभक्तिपरायणैः ॥ २३ ॥  
 जापिनां शिवमन्त्रस्य शुश्रूषा च महात्मनाम् ॥  
 शिवभक्तिरिति प्रोक्ता शिवतत्त्वविचिन्तकैः ॥ २४ ॥  
 शिवयात्रापराणां तु शुश्रूषा च तथैव च ॥  
 शिवयात्रा च विद्वाद्भिः शिवभक्तिः प्रकीर्तिता ॥ २५ ॥  
 शिवयात्रापराणां तु बाधकानां तु बाधनम् ॥  
 शिवभक्तिरिति प्रोक्ता शिवयात्रापरायणैः ॥ २६ ॥  
 शिवापराधनिष्ठानां छेदनं परया मुदा ॥  
 शिवभक्तिरिति प्रोक्ता शिवाराधनतत्परैः ॥ २७ ॥  
 शिवज्ञानैकनिष्ठानां शिवज्ञानस्य सुव्रताः ॥  
 दूषकस्य शिरश्छेदः शिवभक्तिः प्रकीर्तिता ॥ २८ ॥  
 भस्मसाधननिष्ठानां दूषकस्य मुनीश्वराः ॥  
 छेदनं शिरसः साक्षाच्छिवभक्तिरुदीरिता ॥ २९ ॥  
 विष्ण्वादीनां तु देवानां दूषकस्य दुरात्मनः ॥  
 बाधनं शिवभक्तिस्तु प्रोक्ता वेदान्तवेदिभिः ॥ ३० ॥  
 विष्ण्वादिदेवताभक्तस्यैव दूषणकारिणः ॥  
 बाधनं च महाप्राज्ञैः शिवभक्तिः प्रकीर्तिता ॥ ३१ ॥

॥ २१ ॥ २२ ॥ २३ ॥ २४ ॥ २५ ॥ २६ ॥ २७ ॥ २८ ॥ २९ ॥

। ३० ॥ ३१ ॥

देवद्रव्यस्य भोक्तुश्च ब्राह्मणद्रव्यहारिणः ॥

बाधनं च महाप्राज्ञैः शिवभक्तिः प्रकीर्तिता ॥ ३२ ॥

आतुराणां नृणां रक्षा रक्षकाणां च रक्षणम् ॥

भीतस्याभयदानं च शिवभक्तिः प्रकीर्तिता ॥ ३३ ॥

सर्वभूतेषु कारुण्यं प्रियभाषणमेव च ॥

सर्वभूतहिते श्रद्धा साक्षाद्भक्तिः शिवस्य तु ॥ ३४ ॥

॥ ३२ ॥ ३३ ॥ ३४ ॥

सर्वभूतेषु दोषस्यादर्शनं गुणदर्शनम् ॥

सर्वभूतेषु मैत्री च शिवभक्तिरुदीरिता ॥ ३५ ॥

महादेवेऽतिविश्वासो विश्वासः शिववेदने ॥

वेदान्तेषु च विश्वासः शिवभक्तिरुदीरिता ॥ ३६ ॥

गुरुक्तार्थेषु विश्वासो गुरुशुश्रूषणं तथा ॥

साऽपि भक्तिरिति प्रोक्ता वेदवेदान्तवेदिभिः ॥ ३७ ॥

भक्तिरेव परमार्थदायिनी

भक्तिरेव भवरोगनाशिनी ॥

भक्तिरेव परवेदनप्रदा

भक्तिरेव परमुक्तिकारिणी ॥ ३८ ॥

सर्वभूतेषु मैत्री चेति । तथाच पातञ्जलं सूत्रम्—“मैत्रीकरुणामुदितो-  
पेक्षाणां सुखदुःखपुण्यापुण्यविषयाणां भावनातश्चित्तप्रसादनम् ” इति ॥३५॥  
॥ ३६ ॥ ३७ ॥ ३८ ॥

भक्तियुक्तजनचित्तपङ्कजे

मुक्तिमुक्तिफलदः पुरातनः ॥

शक्तियुक्तपरविग्रहः शिवः

सत्यमेव सततं प्रकाशते ॥ ३९ ॥

भक्तियुक्तजनपरितुष्टः परमेशः

सत्यसुखबोधपरमं वपुरनन्तम् ॥

स्वस्य मुनयः परमकारुणिक ईशः

शक्तिसहितस्त्रिनयनः खलु ददाति ॥ ४० ॥

इति श्रीस्कन्दपुराणे सूतसंहितायां चतुर्थे यज्ञवैभव-

खण्डे शिवभक्तिविचारो नाम

षड्विंशोऽध्यायः ॥ २६ ॥

सत्यमेव सततं प्रकाशत इति । श्रूयते हि—

“यस्य देवे परा भक्तिर्यथा देवे तथा गुरौ ।

तस्यैते कथिता ह्यर्थाः प्रकाशन्ते महात्मनः” इति॥३९॥४०॥

इति श्रीस्कन्दपुराणे सूतसंहिताटीकायां चतुर्थे यज्ञवैभवखण्डे शिवभ-

क्तिविचारो नाम षड्विंशोऽध्यायः ॥ २६ ॥

अथ सप्तविंशोऽध्यायः ।

सूत उवाच—

अथातः संप्रवक्ष्यामि परात्परतरं पदम् ॥

यत्सत्तायोगतः सर्वं सत्यवद्भवति द्विजाः ॥ १ ॥

यस्यैव चित्प्रकाशेन सर्वं चेतयते जगत् ॥

यस्याऽऽनन्दाभिसंबन्धत्सर्वं प्रेमास्पदं भवेत् ॥ २ ॥

एवं परतत्त्वज्ञानोपायत्वेन शिवप्रसादतद्भक्ती प्रपञ्चैकेन परशिवस्वरूपमुप-  
दिशति—परात्परतरमिति । भागुदीरितशक्तितत्त्वोपाधिकः परस्ततोऽपि  
परः शिवतत्त्वोपाधिकस्ततोऽपि परं निरुपाधिकं सच्चिदानन्दलक्षणं स्वप्र-  
तिष्ठं परशिवस्वरूपं तत्परात्परतरम् । अथास्य तत्त्वस्य सर्वप्रमाणाविपत्त्वा-

१ घ. 'यस्यैव' । २ ग. ख. छ. ज. 'यस्यैव' । ३. 'यस्यैव' । ४ द. 'मुनि' ।  
५ ग. 'नदीवत्' ।



च्छशविपाणवर्देवस्तुत्वमाशङ्क्य निरस्पति—परतत्तायोगत इत्यादिना ।  
 यपैकस्मिन्नेव रज्ज्वा इदमंशे सर्पधारादपो बहव आकारा अविद्यावशाद्वारो-  
 प्यन्ते तथैवाद्वितीये सच्चिदानन्दरूपे परशिवस्वरूपे स्वमायावशेन भूतभौति-  
 कात्मकं नानाविधं जगदारोप्यते यथा सर्पधारादिष्वारोप्येज्यं सर्वे इयं धारे-  
 त्यधिष्ठान इदमाकारानुवृत्तिरेवमारोपिते जगत्प्राधिष्ठानसच्चिदानन्दरूपत्वमु-  
 वृत्तं भासते । तथा चापमर्थः । यस्याधिष्ठानभूतस्य परतत्त्वस्य स्वरूपभूतस-  
 चासंबन्धवशात्तत्स्वरूपे परिकल्पितं सर्वं जगत्स्वतो मायामयत्वेन सदसद्वि-  
 लक्षणमपि सन्घटः सन्घट इत्यादिब्यवहाररूपेण सत्यवदवभासते । तथा  
 यस्यैवाधिष्ठानस्य ब्रह्मणः स्वरूपभूतचित्प्रकाशेन तत्स्वरूपे परिकल्पितं सर्वं  
 जडं जगच्चेतयते चैतन्यविशिष्टं भासते । तथा यस्यैवाधिष्ठानस्य स्वरूपभूता-  
 नन्दसंबन्धवशादनानन्दमप्यानन्दरूप आरोपितं सर्वं जगत्प्रेमास्पदमनुकूल-  
 वेदनीयं भवति । तथाविधं सच्चिदानन्दरूपं परतत्त्वं प्रवक्ष्यामीति संबन्धः  
 ॥ १ ॥ २ ॥

प्रतीताद्वैतिकादस्माद्भूतानि मुनिपुङ्गवाः ॥

उत्कृष्टानि तथा तेभ्यो जीवात्मा चेतनः प्रभुः ॥ ३ ॥

अस्य च तत्त्वस्य परात्परतत्त्वोपपादनाय निरतिशयोत्कर्षावधित्वं वक्तु-  
 मारभते—प्रतीतादित्यादिना । भूतकार्यं जगद्भौतिकं तस्मात्तत्कारणान्याका-  
 शादिभूतान्युत्कृष्टानि । तदापत्तत्वाद्भौतिकस्वरूपलाभस्येत्यर्थः । भूतेभ्योऽपि  
 तदुपादानत्वेन तत्स्वरूपानुप्रविष्टमायासत्त्वगुणोपाधिकश्चेतनो जीवात्मात्कृष्टः ।  
 आविर्भूतचेतन्यत्वात् ॥ ३ ॥

समष्टिव्यष्टिभावेन सोऽपि भिन्नः परस्परम् ॥

व्यष्टयश्च तथा भिन्नाः स्वस्वभावानुरूपतः ॥ ४ ॥

देवतिर्यङ्मनुष्यादिशरीरं प्राप्नुवन्ति च ॥

आसां समष्टिभूतस्तु श्रेष्ठः सर्वात्मना बुधाः ॥ ५ ॥

समष्टिव्यष्टिभावेनेति । तत्र निर्मलेसत्त्वोपाधेरप्रतिदत्तज्ञानत्वात्स्वात्मानं  
 स्वेतरसकलं च समश्नुते व्याप्नोतीति समष्टिर्हिरण्यगर्भः । मलिनैसत्त्वोपाधेः  
 परिच्छिन्नज्ञानत्वात्मान्मालिन्यतरतम्येन नानाविधत्वाच्चदुपाधिका जीवा विभक्तं

१ द. ग. छ. 'दण्डमत्त' । २ छ. प्रकृष्टानि । ३ ग. 'प्रापितं' । ४ छ. 'मंलोपा' । ५ ग.  
 ६. च. ज. 'दत्तोपा' । ६ ग. 'नत्तोपा' । ७ द. व. ज. 'नत्तोपा' । ८ घ. 'विबन्धितं' ।

स्वात्ममात्रमेवाश्रुवते व्याश्रुवन्तीति व्यष्टयः । स्वस्वभावानुसृत इति । उत्क्रान्तिसमये परिपक्वपुष्पपापजनितो भाविजन्यगोचरः संकल्पविशेषो भावस्तदनुसारेणेत्यर्थः । आसां समष्टिव्यष्टीनां मध्ये समष्टिभूतो हिरण्यगर्भः श्रेष्ठोऽप्रतिहतज्ञानत्वात् ॥ ४ ॥ ५ ॥

ततो विशिष्टाः सकला ब्रह्मणस्तु विभूतयः ॥

ताश्चान्योन्यं विशिष्टाः स्युर्यथा जीवा मुनीश्वराः ॥ ६ ॥

ततो विशिष्टा इति । तस्माद्विरण्यगर्भादपि रजोगुणोपाधिकस्य ब्रह्मणः संकल्पमात्रसिद्धा या विभूतयोऽवतारविशेषास्ता विभूतय उत्कृष्टाः । अन्योन्यं विशिष्टाः स्युरिति । संकल्पस्पोद्भावचत्वात्तन्मात्रसिद्धानां विभूतीनामपि परस्परमुत्कर्षापकर्षौ विद्येते इत्यर्थः ॥ ६ ॥

तासां ब्रह्माऽधिकस्तस्माद्विष्णुर्मुख्यः प्रकीर्तितः ॥

सोऽपि स्वव्यष्टिभूतेभ्यो वरिष्ठः परिकीर्तितः ॥ ७ ॥

तासां ब्रह्माऽधिक इति । तथाविधसंकल्पाश्रयो ब्रह्मा स्वविभूतिभ्यः श्रेष्ठ इत्यर्थः । तस्माद्विष्णुरिति । रजोगुणोपाधिकाद्ब्रह्मणोऽपि सत्त्वगुणोपाधिविष्णुः श्रेष्ठः । सत्त्वस्य सुखप्रकाशात्मकत्वेन रजोगुणादुत्कृष्टत्वात् । स्वव्यष्टिभूतेभ्यो वरिष्ठ इति । तस्य विष्णोरपि संकल्पमात्रसिद्धा व्यष्टिभूता येऽवतारविशेषास्तेभ्योऽपि समष्टिभूतो विष्णुरुत्कृष्टः ॥ ७ ॥

ततो रुद्रोऽधिकः सोऽपि स्वव्यष्टिभ्योऽधिकः स्मृतः ॥

ब्रह्मा विष्णुश्च रुद्रश्च परतत्त्वविभूतयः ॥ ८ ॥

ततो रुद्रोऽधिक इति । विष्णोरुपाधिर्हि बहिःसत्त्वविशिष्टं तमः । रुद्रस्य तु बहिस्तमोयुक्तं सत्त्वम् । एतच्चाग्रे स्वप्नमेव सूतमीतायां प्रतिपादयिष्यति । तथा च तस्माद्विष्णोरपि रुद्रोऽधिकः । तथा तस्य रुद्रस्यापि संकल्पमात्रसिद्धा या व्यष्टयस्ताम्भ्योऽपि स एवोत्कृष्टः । परतत्त्वविभूतय इति । यद्वक्ष्यमाणं सच्चिदानन्देकरसं निर्गुणं परं तत्त्वं तदेष स्वीकृतमापागुणोपाधिवशेन ब्रह्मविष्ण्वादिरूपेणावस्थितमिति भवन्ति ब्रह्माद्यास्तस्य विभूतय इत्यर्थः ॥ ८ ॥

एषां त्रयाणामधिकः सर्वकारणमीश्वरः ॥

ततोऽधिकं परं तत्त्वं ज्ञानमानन्दमद्वयम् ॥  
इयमेव हि सर्वेषां काष्ठा प्रोक्ता श्रुतौ स्मृतौ ॥ ९॥

एषामिति । गुणविभागरहितमाधोपाधिकं तदेव परतत्त्वं जगत्कारणं सदीश्वरः । सोऽपि प्रविभक्तगुणोपाधिकानामेषां ब्रह्मादीनामुत्कृष्टतत्त्वमष्टात्मकत्वादित्पर्यः । यस्य निरतिशयोत्कर्षप्रतिपादनायैतदुत्कर्षतारतम्यमनुक्रान्तं तदशंसति—ततोऽधिकमिति । कारणत्वोपलक्ष्यं सच्चिदानन्दाखण्डैकरसं यत्परं तत्त्वं तत्सोपाधिकाज्जगत्कारणादधिकमुत्कृष्टम् । एतदीयोत्कर्षस्य निरतिशयत्वमुपपादयति—इयमेवेति । यदेतदुक्तं परतत्त्वमेतदेव सर्वेषां पूर्वोक्तानां सातिशयोत्कर्षभाजां विश्रान्तिभूमित्वेन श्रुतिस्मृत्या प्रतिपादितम् । दिशब्दो हेत्वर्थः । यस्मादेवं तस्मादितरदुत्कृष्टं किमपि नास्तीत्यर्थः । तत्र श्रुतिस्तावत्सर्वस्यापि भोक्तृभोग्यात्मकस्य प्रपञ्चस्य सर्वोत्कृष्टे ब्रह्मणि विश्रान्तिं प्रतिपादयति “सर्वं खल्विदं ब्रह्म” “ब्रह्मैवेदममृतं पुरस्ताद्ब्रह्म पश्चाद्ब्रह्म दक्षिणतश्चोत्तरेण” इत्यादि । स्मृतिश्च—“अहं कृत्स्नस्य जगतः प्रभवः प्रलयस्तथा” इत्यादिका सर्वस्य जगतः कारणे ब्रह्मणि विश्रान्तिमवगमयति । युक्तं चेत् । सच्चिदानन्दरूपेऽधिष्ठाने मायावशात्प्रतीतं जगदधिष्ठानपाथात्म्यज्ञानेन शुक्तौ रजसवत्तत्रैव लीयते । अधिष्ठानादन्यत्राऽऽरोप्यस्य लयासंभवात् । अतोऽधिष्ठानस्य परब्रह्मणो यो निरतिशयोत्कर्षः स एव परिकल्पिते जगति सच्चिदानन्दरूपादनुगतः संस्तत्तदुपाधिवारतम्यात्सातिशयो नानाविध इव प्रतिभासत इत्यर्थः ॥ ९ ॥

योऽयं मानुष आनन्दस्ततः शतगुणोत्तरः ॥  
मनुष्यगन्धर्वादीनामानन्द इति गम्यते ॥ १० ॥

एवमीश्वरस्वरूपमेव परमार्थं सदन्यत्सर्वं परिकल्पितमित्युपपाद्य तत्स्वरूपमूतयोर्ज्ञानानन्दयोरपि निरवधित्वं प्रतिपादयति—योऽयं मानुष इत्यादिना । सार्वभौमस्य भोक्तृशक्तिसंपन्नस्य धनधान्यादिसमृद्धिद्विष्युपभोगाद्योऽयं मानुष आनन्दस्तस्माच्छतगुणोत्तर आनन्दो मनुष्यगन्धर्वाणाम् । तथाव श्रूयते—“युवा स्यात्साधुयुवाऽध्यापकः । आशिष्ठो वृद्धिष्ठो बलिष्ठस्तस्येवं शृण्वी सर्वा वित्तस्य पूर्णा स्यात् । स एको मानुष आनन्दः । ते ये शतं मानुषा आनन्दाः स एको मनुष्यगन्धर्वाणामानन्दः” इति । अत्र श्रुतौ मनुष्यगन्धर्वाणामानन्दादनन्तरं देवगन्धर्वादीनां ब्रह्मान्तानां योऽप्युत्तरोत्तरं

शतगुणित आनन्दस्तत्सर्वस्य संग्रहायाऽऽदिशब्दं प्रयुङ्गे । मनुष्यगन्धर्वादी-  
नामिति ॥ १० ॥

ब्रह्मानन्दशतं विष्णोरेक आनन्द उच्यते ॥ ११ ॥

तस्याऽऽनन्दशतं रुद्रस्यैक आनन्द एव हि ॥

रुद्रानन्दशतं सर्वकारणस्य शिवस्य तु ॥ १२ ॥

स एको ब्रह्मण आनन्द इति रजोगुणोपाधिकस्य ब्रह्मणो य आनन्द  
आन्नातस्तमारभ्योत्तरोत्तरं शतगुणित आनन्दो विष्णुरुद्रजगत्कारणानामधि-  
गन्तव्य इत्याह—ब्रह्मानन्दशतमित्यादिना ॥ ११ ॥ १२ ॥

कारणत्वोपलक्ष्यस्य शिवस्य परमात्मनः ॥

सत्यचिन्मात्ररूपस्य भूमाऽऽनन्द उदाहृतः ॥ १३ ॥

सत्यचिन्मात्ररूपस्येति । मात्रशब्देन सकलोपाधिविरहो विवक्षितः । सत्य-  
चिन्मात्ररूपस्य कारणत्वोपलक्ष्यस्य परशिवस्वरूपत्वेन भूमाऽऽनन्द उदाहृतः  
श्रुत्या दर्शितः । परिच्छेदकोपाध्यभावात्परशिवस्वरूपभूत आनन्दोऽनवच्छिन्नो  
निरतिशय इत्यर्थः । सा च श्रुतिः—“भूमा त्वेव विनिज्ञासितव्यो यो वै भूमा  
तत्सुखम्” इत्यादिका ॥ १३ ॥

• एवं क्रमेण सर्वेषां ज्ञानाधिक्यमपीप्यते ॥

स्कन्धशाखादिभेदेन यथा वृक्षो व्यवस्थितः ॥ १४ ॥

तथा रुद्रादिभेदेन शिव एको व्यवस्थितः ॥

उत्कर्षश्चापकर्षश्च स्कन्धशाखादिवस्तुषु ॥ १५ ॥

तथोत्कर्षापकर्षश्च रुद्रविष्णवादिषु स्थितः ॥

तरङ्गबुद्बुदादीनां यथा लोके व्यवस्थितः ॥

उत्कर्षश्चापकर्षश्च तथा रुद्रादिषु स्थितः ॥ १६ ॥

एवं परशिवस्वरूपानन्दस्य निरतिशयत्वमुपपाद्य तत्स्वरूपभूतज्ञानस्याप्य-  
नेनैव न्यायेन निरतिशयत्वमवगन्तव्यमित्यतिदिशति—एवमिति । एकस्यैव  
परशिवस्य रुद्रविष्णवादिनामाधिपजगदाकारेणावस्थानं सहस्रान्तमुपपादयवि-  
स्कन्धशाखेति ॥ १४ ॥ १५ ॥ १६ ॥

विश्वाधिकत्वं रुद्रस्य कारणस्य शिवस्य च ॥

न वदन्ति जना ये ते राक्षसाः स्युर्न संशयः ॥ १७ ॥

विश्वाधिकत्वमिति । उक्तरीत्या सर्वस्मादप्युत्कृष्टत्वात्परशिवो विश्वाधिकः ।  
विश्वाधिको रुद्रो महापिरिति श्रुतेश्च शिवस्यैव विश्वाधिकत्वम् ॥ १७ ॥

व्यावहारिकदृष्ट्याऽयं विभागः परिकीर्तितः ॥ १८ ॥

प्रमाणदृष्ट्या वस्त्वेकमेव नित्यं न संशयः ॥

अनादृत्य महामोहात्प्रमाणं भुवि मानवाः ॥ १९ ॥

अयं परस्त्वयं नेति विवदन्ते परस्परम् ॥

महापापवतां नृणां रुद्राधिक्यं न भासते ॥ २० ॥

अनेकजन्मसिद्धानां श्रौतस्मार्तानुवर्तिनाम् ॥

रुद्राधिक्यं स्वतो भाति प्रमाणैरपि तर्कतः ॥ २१ ॥

सोपानक्रमतो देवा नृणां संसारमोचकाः ॥

रुद्रः संसारमग्नानां साक्षात्संसारमोचकः ॥ २२ ॥

अतः सर्वं परित्यज्य शिवादन्यत्तु दैवतम् ॥

शिव एकः सदा ध्येयः साक्षात्संसारमोचकः ॥ २३ ॥

वृक्षस्य मूलसेकेन शाखाः पुण्यन्ति वै यथा ॥

शिवध्यानेन देवाश्च तथा तृप्ता भवन्ति हि ॥ २४ ॥

ननु यथा वृक्षः स्कन्धशाखादिभेदेन नानाकारोऽवतिष्ठत एवं परशिवोऽपि  
रुद्रविष्ण्वादिविभक्त्याकारेणावतिष्ठते चेत्तद्विद्वैतव्याकोप इत्यत आह—व्यावहारिक-  
रुद्रदृष्ट्याऽपि नित्यं एक एव परित्यज्यस्वरूपे मया प्रकृतद्विजिह्वं जरादारोप्यते न  
परतत्त्वं स्कन्धशाखाद्यात्मना वृक्षवत्परिणमते । अतो नानाविधभावमात्रसाम्येनैव  
दृष्टान्तोपादानमित्यर्थः ॥ १८ ॥ १९ ॥ २० ॥ २१ ॥ २२ ॥ २३ ॥ २४ ॥

विकल्परहितं तत्त्वं ज्ञानमानन्दमव्ययम् ॥

ये पश्यन्ति विमुक्तास्ते जीवन्तोऽपि न संशयः ॥ २५ ॥

विकल्परहितमिति । निर्विशेषे ब्रह्मणि विकल्पहेतूनां वि-  
त्स्वरूपभूतं ज्ञानं विकल्परहितम् । अन्यन्तं निर्विकल्प-  
कम् ॥

वैष्णोस्तदेव तत्त्वं परमार्थम् । अपराधीनप्रकाशत्वाज्ज्ञानम् । अत्यन्तानुकूलवेद-  
नीयत्वादानन्दम् । अव्ययम् । व्ययोऽपगमोऽन्तवत्त्वं तद्रहितम् । देशकालव-  
स्तुतपरिच्छेदरहितमित्यर्थः ॥ २५ ॥

निर्विकल्पं परं तत्त्वं तर्कतो यस्य भासते ॥

सोऽपि मुच्येत संसाराद्यथा स्वप्नप्रपञ्चतः ॥ २६ ॥

तर्कत इति । प्रतीतिवाधान्यथानुपपत्त्या दृश्यप्रपञ्चमिध्यात्वेऽवगते प्रती-  
त्यधिष्ठानत्वेन च किञ्चित्पारमार्थिकं वस्त्वङ्गीकर्तव्यम् । इतरथा निरधिष्ठान-  
भ्रमस्य निरवधिकवाधस्य च प्रसक्तेरित्यादिरूपस्तर्कः । श्रुतिरपि तर्कं दर्श-  
यति—“असन्नेव स भवति” “असद्ब्रह्मेति वेद चेत्” “को ह्येवान्यात्कः  
प्राण्याद्यदेष आकाश आनन्दो न स्यात्” इति ॥ २६ ॥

निर्विकल्पं परं तत्त्वं प्रमाणेनैव केवलम् ॥

यस्य भाति स मुच्येत स्वसंसारमहोदधेः ॥ २७ ॥

प्रमाणेनैवेति । “सत्यं ज्ञानमनन्तं ब्रह्म” “अहं ब्रह्मास्मि” इत्यादिवेदान्त-  
मात्र्यं प्रमाणम् ॥ २७ ॥

न च नामानि रूपाणि शिवस्य परमात्मनः ॥

तथाऽपि मायया तस्य नामरूपे प्रकल्पिते ॥ २८ ॥

न च नामानीति । “यत्तदद्वैश्यमग्राह्यमगोत्रमवर्णम्” इति श्रुतेः परमार्थतो  
नामरूपे न स्त इत्यर्थः ॥ २८ ॥

शिवो रुद्रो महादेवः शंकरो ब्रह्म सत्परम् ॥

एवमादीनि नामानि विशिष्टानि परस्य तु ॥ २९ ॥

शिवो रुद्र इति । मायापरिकल्पितनाम्नां मध्ये शिवरुद्रादिनामानि परशिव-  
स्वरूपे छद्मिती वर्णनान्मुख्यानि । शिवो रुद्र इत्यादि नामवतुष्टयं रुद्रमूर्तेरभिधा-  
यकम् । ब्रह्म सत्परमिति त्रितयं परशिवस्य साक्षाद्वाचकम् । परशिवमूर्त्या  
सह रुद्रमूर्तेस्तत्मापःपिण्डवदविभागापत्तिं स्वपमेवाग्रे वक्ष्यति । अतो मूर्ति-  
द्वयस्येकीभूतत्वात्तथाविधे तान्मुभयविधनामानि ह्येव वर्तन्ते इति मुख्यानि.  
॥ २९ ॥

विष्णुनारायणादीनि नामानि परमेश्वरे ॥

कथंचिद्योगवृत्त्या तु वर्तन्ते न तु मुख्यया ॥ ३० ॥

विष्णुनारायणादीनीति । विष्ण्वादिमूर्तीनां परशिवमूर्त्या वैलक्षण्याद्विविक्त-  
त्वमपि वक्ष्यति । अतो विष्ण्वादिमूर्तिषु हृदा विष्ण्वादयः शब्दास्तस्मिन्परतत्त्वे  
न हृद्या वर्तन्तेऽपि तु व्याप्नोतीति विष्णुरित्येवमाद्यवपवव्युत्पत्त्या  
वर्तन्ते ॥ ३० ॥

अरूपस्य शिवस्यापि मूर्तिर्ध्येया ह्युपासकैः ॥

उमार्धविग्रहा शुक्ला त्रिनेत्रा चन्द्रशेखरा ॥ ३१ ॥

एवं मायापरिकल्पितनामानि दर्शयित्वा तत्परिकल्पितं मूर्त्यात्मकं रूपमपि  
परशिवस्य ध्यानार्थं दर्शयति—अरूपस्येत्यादिना ॥ ३१ ॥

नीलग्रीवा परानन्दप्रमोदा ताण्डवप्रिया ॥

ब्रह्मविष्णुमहोदेवैरूपास्या गुणमूर्तिभिः ॥ ३२ ॥

गुणमूर्तिभिरिति । सत्त्वरजस्तमोगुणोपाधिकैरित्यर्थः ॥ ३२ ॥

सर्वमूर्तिविहीनस्य सर्वमूर्तेः शिवस्य तु ॥

तथाऽप्येषा परा मूर्तिरित्येषा शाश्वती श्रुतिः ॥ ३३ ॥

सर्वमूर्तेरिति । परमार्थतः सर्वप्रकारमूर्तिरहितस्यापि मायापरिकल्पितं सर्वं  
जगदप्पन्या मूर्तिरित्यर्थः । शाश्वती श्रुतिरिति । परमार्थतो विग्रहरहितस्य  
शिवस्य तत्सद्भावं श्रुतिरपि दर्शयतीत्यर्थः । श्रूयते हि केवल्योपनिषदि—  
“उमासदाय परमेश्वरं भुंक्ते त्रिलोक्यं नीलकण्ठं प्रशान्तम् । ध्यात्वा मुनिर्ग-  
च्छति भूतयोनिं समस्तसाक्षिं तमसः परस्तात्” इति ॥ ३३ ॥

तप्तायःपिण्डवद्विप्रा रुद्रमूर्तिः परस्य तु ॥

मूर्त्या तुल्याऽन्यमूर्तिभ्यो लक्षणैर्मुनिसत्तमाः ॥ ३४ ॥

रुद्रमूर्तेः परशिवमूर्त्या सदैकत्वं वक्ष्यतीति यदवादिष्य तदाह—तप्तायः-  
पिण्डवदित्यादिना । विशुद्धसत्त्वगुणो हि रुद्रस्योपाधिस्तमस्तु संहरणाप तत्त्व-  
रूपाद्विरेव वर्तते । अतो रुद्रमूर्तिर्विशुद्धसत्त्वात्मकत्वात्सत्त्वस्य च सुस्पष्टप्रकाश-  
स्वरूपत्वात्साक्षिचित्प्रकाशरूपया परशिवमूर्त्या प्रकाशसुप्तादिलक्षणैः सहशी ।  
अतो विष्ण्वादिमूर्तिभ्यो विलक्षणा च तप्तायःपिण्डवत्परशिवमूर्त्याऽविभागाप-  
न्नेवेत्यर्थः ॥ ३४ ॥

विष्ण्वादीनां तु सर्वेषां मूर्तयो व्यवधानतः ॥

न तुल्याः परतत्त्वस्य मूर्त्या वेदान्तपारगाः ॥ ३५ ॥

न तुल्याः परतत्त्वस्येति । विष्ण्वादिमूर्तिषु रजस्तमसोः प्राचुर्यलक्षणेन व्यवधानेन सच्चिदानन्दरूपायाः परशिवमूर्तेः साकल्येन प्रतिकलनायोगात्परशिवमूर्त्या न तास्तुल्याः । अतस्तद्विविक्ततयैव तासामुपलम्भात्तथाविधमूर्त्यभिधायकानि विष्ण्वादिनामानि परशिवस्वरूपमूर्ताववयवप्रसिद्धिसव्यपेक्षत्वेन विलम्बितप्रतीतिजनकत्वात् मुख्यानि । शिवरुद्रादिनामानि तूत्तरीत्या परशिवरुद्रमूर्त्योरेकीभूतत्वात्तदुभयात्मिकायां मूर्त्यामवयवप्रसिद्धिमन्तरेण समुदायप्रसिद्ध्यैव वर्तन्त इति शीघ्रप्रतीतिजनकत्वान्मुख्यानीत्यभिधायः ॥ ३५ ॥

परतत्त्वस्य नामानि प्रत्यासत्त्या मुनीश्वराः ॥

त्रिमूर्तीनां तु रुद्रस्याव्यवधानानि सुव्रताः ॥ ३६ ॥

एवं रुद्रमूर्त्यभिधायकानां शिवरुद्रादिनाम्नां परतत्त्वविषये मुख्यत्वमुपपाद्य निरुपाधिकपरशिवस्वरूपप्रतिपादकानां ब्रह्म सत्परमित्यादिनाम्नामपि रुद्रमूर्ती मुख्यत्वं प्रतिपादयति । परतत्त्वस्येत्यादिना । ब्रह्म सत्परमित्यादीनि यानि निरुपाधिकतत्त्वस्य नामानि तानि त्रिमूर्तीनां मध्ये रुद्रस्य प्रत्यासत्त्याऽव्यवधानानि नामानि निरुपाधिकस्वरूपप्रतिपादनेन सोपाधिकादुद्रात्परतत्त्वं व्यवधीयत एभिरिति करणव्युत्पत्त्या तानि नामानि व्यवधाननिमित्तानि रुद्रस्योपाधेर्निरतिशयसत्त्वोत्कर्षस्वात्कात्स्न्येन विम्बग्रहलक्षणा प्रत्यासत्तिरस्ति तथा प्रत्यासत्त्याऽव्यवधायकानि तानि नामानीदृग्व्यवधानसद्भावबलादेव तयोर्मूर्त्योर्भेदेन व्यवहारः ॥ ३६ ॥

विष्ण्वादीनां च देवानां तानि नामानि सुव्रताः ॥

तत्त्वान्वयेन नामानि भवन्ति ब्रह्मवित्तमाः ॥ ३७ ॥

विष्ण्वादीनामिति । विष्णुब्रह्महिरण्यगर्भादीनां तानि परतत्त्वनामानि परतत्त्वान्वयसद्भावमात्रेण प्रतिपादकानि । अयमर्थः—सच्चिदानन्दैकलक्षणोऽद्वितीयः सर्वगतः परशिव एव नानाविधोपाधिसंवन्धवशाद्ब्रह्मविष्णुरुद्रादिरूपेण नानेवावभासते । तत्र ब्रह्मविष्णुरुद्रहिरण्यगर्भसूत्रात्मादीनां स्वस्वव्यापारविषयेष्वप्रतिदत्तज्ञानत्वात्तेषां सर्वेषामुपाधिषु सत्त्वस्य निरतिशयोत्कर्ष एष्टव्यः । इतरथाऽस्मदादिजीववर्तिकचिच्छत्वमसङ्गेन सकलसृष्टिस्थित्यादिव्यवहारविलोपमसङ्गात् । ननुपधेयबहुपाधीनामप्येकरूप्ये ब्रह्मविष्ण्वादिभेदव्यवहारो नोपपद्यत इति चेत् । मेवम् । ब्रह्माद्युपाधिषु वस्तुतः सत्त्वोत्कर्षस्येकरूप्ये



सत्पि रुद्रोपाधिर्व्यतिरिक्तेषु तेष्वआहार्यरजस्तमःप्रयुक्तो नानाविधोऽपकर्षोऽ-  
प्यस्ति । अतस्तत्प्रयुक्तो ब्रह्मविष्ण्वादिभेदव्यपदेशो न सोऽपकर्षस्तेषां वास्तव  
इति मन्तव्यम् । तथा सत्पिस्मदादिवत्तेषामपि जीवत्वप्रसङ्गात् । एवं ब्रह्मवि-  
ष्ण्वादिमूर्तिष्वआहार्यापकर्षसद्भावात्परतत्त्वप्रत्यासत्तिर्नास्तीति भवन्ति तानि  
व्यवधायकान्यमुख्यानीत्यर्थः ॥ ३७ ॥

तथाऽपि रुद्रे तान्येव प्रत्यासत्त्या परेण तु ॥

मुख्यानि न तथाऽन्येषु व्यवधानात्परेण तु ॥ ३८ ॥

नन्वेवमुभयत्राप्युपाधिव्यवधानेन साम्ये सत्पि परतत्त्वनाम्नां कचिन्मु-  
ख्यत्वं कचिन्नेति वैलक्षण्यं कुत इत्यत आह—तथाऽपीति । यद्यप्युक्तरीत्या  
रुद्रमूर्त्तावपि परतत्त्वाव्यवधानमस्ति तथाऽपि परशिवस्वरूपेण रुद्रमूर्तेः पूर्वो-  
क्ता या प्रत्यासत्तिस्तद्भावेन तत्र परतत्त्वनामानि मुख्यानीत्युच्यन्ते । अन्येषां  
तु ब्रह्मविष्ण्वाद्युपाधीनां च न तथा प्रत्यासत्तिरस्ति । आहार्यापकर्षसद्भावात् ।  
अतो व्यवधानात्परतत्त्वनामानि तेषां न मुख्यानीत्यर्थः ॥ ३८ ॥

परतत्त्वपरिज्ञानं तस्य मूर्तिप्रसादतः ॥

तत्प्रसादश्च तद्व्यानपूजाभ्यामेव नान्यथा ॥ ३९ ॥

जन्नादिभोजनान्त्रूणां यथा क्षुद्धिनिवर्तते ॥

तथा मूर्तिप्रसादेन तत्तत्त्वं च प्रकाशते ॥ ४० ॥

परतत्त्वं तु सर्वेषां स्वरूपमपि सर्वदा ॥

तस्य मूर्तिप्रसादेन विना नैव प्रकाशते ॥ ४१ ॥

तस्मान्मूर्तिर्हि सर्वेषां भोगमोक्षफलप्रदा ॥

अतो मूर्तिं महाभक्त्या भजध्वं मुनिपुङ्गवाः ॥ ४२ ॥

इति श्रीस्कन्दपुराणे सूतसंहितायां चतुर्थे यज्ञवैभवखण्डे

परपदस्वरूपविचारो नाम सप्तविंशोऽध्यायः ॥ २७ ॥

एवं विष्ण्वादिमूर्तिभ्यो विलक्षणा 'उमार्धविग्रहा' इत्यादिना या परतत्त्व-  
मूर्तिरभिहिता तत्प्रसादादेव भोगमोक्षरूपफलप्राप्तिरिति सा सर्वैः सर्वदा सेव्ये-  
त्युपसंहरति । परतत्त्वपरिज्ञानमित्यादिना ॥ ३९ ॥ ४० ॥ ४१ ॥ ४२ ॥

इति श्रीस्कन्दपुराणे सूतसंहिताटीकायां यज्ञवैभवखण्डे चतुर्थे

परपदस्वरूपविचारो नाम सप्तविंशोऽध्यायः ॥ २७ ॥

अथाष्टाविंशोऽध्यायः ।

सूत उवाच—

अथातः संप्रवक्ष्यामि शिवलिङ्गं समासतः ॥

यस्य विज्ञानमात्रेण विमुक्तो मानवो भवेत् ॥ १ ॥

एवं परशिवस्य ध्यानपूजाद्यर्थं परिकल्पितां विशिष्टां सूतिं प्रतिपाद्य शिव-  
लिङ्गस्वरूपमपि निर्णेतुं प्रतिजानीते—अथात इति ॥ १ ॥

शिव एव स्वयं लिङ्गं लिङ्गं गमकमेव हि ॥

शिवेन गम्यते सर्वं शिवो नान्येन गम्यते ॥ २ ॥

शिवस्य लिङ्गं शिवलिङ्गमिति भ्रमं व्युदसितुमाह—शिव एव स्वयं लिङ्ग-  
मिति । तदुपपादयति—लिङ्गं गयकमित्यादिना । लोके हि बहुन्यादिलक्षण-  
स्यार्थान्तरस्य यद्गमकं ज्ञापकं धूमादि लिङ्गमित्पुच्यते । शिवोऽपि स्वप्र-  
काशचिद्रूपत्वेन सर्वस्य जडवर्गस्य गमको न त्वन्येन गम्यः । अतो गमक-  
त्वात्स्वयमेव लिङ्गम् ॥ २ ॥

जडं हि गम्यतेऽन्येन नाजडं मुनिपुङ्गवाः ॥

शिवो नैव जडः साक्षात्स्वप्रकाशैकलक्षणः ॥ ३ ॥

एतदेव गमकत्वमुपपादयति—जडं हीत्यादिना । घटपटाद्यात्मकं जडं  
जगदेव स्वव्यतिरिक्तेन चित्प्रकाशेन ज्ञाप्यते । जडविलक्षणं चैतन्यं नान्येन  
गम्यते किंतु स्वयं प्रकाशते । अतः स्वप्रकाशचिद्रूपः परशिवो नैव जडः ।  
यतो न जडोऽतो न गम्यः । अपि तु स्वप्रकाशचिद्रूपत्वाद्गमकः । अतः स्वप्र-  
मेव लिङ्गमित्पर्यः ॥ ३ ॥

अस्वप्रकाशश्चेत्साक्षाच्छिवो नैव शिवो भवेत् ॥

अस्वप्रकाशं कुड्यादि न शिवः संमतं खलु ॥ ४ ॥

भवेदेवं यदि शिवः स्वप्रकाशचिद्रूपः स्यात्तथात्वे तु सर्वदा सर्वथा भाव-  
त्वेन तद्गोचरप्रमाणतैरपेक्ष्यादुपनिषदेकमधिगम्यत्वमद्भुतसत्तेरस्वप्रकाश एव  
स इत्यत आह—अस्वप्रकाशश्चेदिति । यदि शिवः स्वप्रकाशचिदात्मको न  
स्याच्चाहं तस्य शिवत्वमेव द्वीपेत । पराधीनप्रकाशानां घटकुड्यादीनामशिव-

त्वदर्शनात् । विमतः शिवः स्वप्रकाशो भवितुमर्हति शिवत्वात् । यो न स्वप्रकाशो नासौ शिवो यथा घटपटादिः । शिवश्चायं तस्मात्स्वप्रकाश एवेत्यभिप्रायः ॥ ४ ॥

शिवेऽसति मुनिश्रेष्ठाः स्वप्रकाशैकलक्षणे ॥

अप्रतीतं भवेत्सर्वं ततः शून्यमशेषतः ॥ ५ ॥

विपक्षे बाधकमाह—शिव इति । जडं सर्वं जगत्तावच्छिवस्वरूपचेतन्यवलादेव प्रतीयते तदपि चेतन्यं प्रतीयमानमेवार्थं प्रत्यापयतीत्यङ्गीकार्यम् । दीपादौ तथा दृष्टत्वात् । तच्चेज्ज्ञानान्तरेण प्रतीयेत तदप्येवमिति तस्यापि स्वप्रकाश एष्टव्यः । तथाच तज्ज्ञानान्तरं स्वयं प्रकाशते चेत्यथमज्ञानमेव तथा भवतु पराधीनप्रकाशं चेत्किं तत्परं प्रथमज्ञानमेव तदाऽन्योन्याश्रयादेकमपि न सिध्येत् । अथ तृतीयं ज्ञानान्तरं तस्यापि प्रकाशावश्यभावाज्ज्ञानान्तरं वक्तव्यं स्यात्तथाऽप्येवमित्यनवस्था मूलक्षयकरी स्यात् । एवं च परशिवस्वरूपस्य स्वप्रकाशतानङ्गीकारे ज्ञानक्षेपात्मकं सर्वमप्रतिभातं सच्छून्यमेव भवेदित्यर्थः ॥ ५ ॥

शून्यसिद्धिरपि श्रेष्ठाः शून्येनैव न सिध्यति ॥

खलु सर्वात्मना भानविहीनं शून्यलक्षणम् ॥ ६ ॥

सिद्धं नः समीहितमिति यदि शून्यवादी प्रत्यवतिष्ठेत तं प्रत्याह—शून्यसिद्धिरिति । शून्यवादिनाऽपि सर्वशून्यत्वं केनचित्प्रमाणज्ञानेनैव प्रतिपादनीयं न तु शून्येनैव । मेयसिद्धेर्माणाधीनत्वात् । तथाच तज्ज्ञानस्य सत्त्वात्सर्वशून्यत्वं न सिध्येत् । सर्वप्रकारेणापि प्रतिभानराहित्यस्यैव शून्यलक्षणत्वादित्यर्थः ॥ ६ ॥

अतः साक्षी शिवः साम्बः स्वप्रकाशैकलक्षणः ॥

तेन सर्वमिदं गम्यं गम्यतेऽसौ न गम्यते ॥ ७ ॥

एवं सर्वशून्यमतेऽपि ज्ञानसद्भावावश्यभावात्तस्य च पराधीनप्रकाशत्वाङ्गीकारेऽनवस्थायां ज्ञानस्य स्वप्रकाशत्वाभावेन सर्वजगदान्ध्यप्रसङ्गात्स्वप्रकाशमेव तदित्यङ्गीकर्तव्यम् । घटज्ञानं पटज्ञानमिति नानात्वप्रतीतेरप्युपाधिकृतत्वाद्वितीयं स्वप्रकाशचेतन्यमेव परशिवस्वरूपमिति निगमयति—अत इति । तेन स्वप्रकाशपरशिवस्वरूपचेतन्येन सर्वमिदं परागमूतं जगद्गम्यते । अतस्तत्स्वरूपं गम्यम् । यतः स्वप्रकाशत्वादन्येन न गम्यतेऽसौ न गम्यत इत्यर्थः । अथ-

मभिप्रायः । यद्यपि परशिवस्वरूपचैतन्यं स्वप्रकाशं तथाऽप्यनाद्यविद्याविलासवशेनाऽऽवृतमिव भवति तच्चाऽऽवरणमुपनिषद्वाक्यजनितया परशिवस्वरूपविषयान्तःकरणवृत्त्याऽपनीयते । तस्मिन्वापनीते तत्तत्त्वं स्वरूपप्रकाशेनैव प्रकाशते न तु घटादिवत्स्वातिरिक्तं चैतन्यमपेक्षते । अतः फलव्याप्यत्वाभावात्स्वयंप्रकाशत्वं वृत्तिव्याप्यत्वसद्भावाच्चोपनिषदेकसमधिगम्यत्वं न च विरुध्यते ॥ ७ ॥

स्वयंज्योतिरिति प्राह श्रुतिः साध्वी महेश्वरम् ॥

तस्य भासा सर्वमिदं विभातीत्यपि चाऽऽह हि ॥ ८ ॥

इत्थं स्वप्रकाशत्वं तर्कतो निरूप्य तदनुग्राह्यं स्वप्रकाशत्वगमकं प्रमाणमप्युपन्यस्यति—स्वयंज्योतिरिति । “अत्रापं पुरुषः स्वयंज्योतिः” इत्येतद्वाक्यमित्यर्थः । तथा शिवस्वरूपातिरिक्तस्य सर्वस्य मायापरिकल्पितस्य तदधीनप्रकाशत्वमित्यत्रापि श्रुतिं प्रमाणयति—तस्य भासा सर्वमिति । श्रूयते हि—“न तत्र सूर्यो भाति न चन्द्रतारकं नेमा विद्युतो भान्ति कुतोऽपमग्निः । तमेव भान्तमनुभाति सर्वं तस्य भासा सर्वमिदं विभाति” इति ॥ ८ ॥

अतः शिवः सर्वजगद्विभासकः

स्वयंप्रकाशः स्वयमेव केवलम् ॥

मंयोदितं लिङ्गमिति द्विजर्षभा-

स्तदेव पूज्यं श्रुतिमस्तकस्थितम् ॥ ९ ॥

शिव एव लिङ्गमिति प्रतिज्ञातं सिद्धमिति निगमयति—अत इति । श्रुतिमस्तकस्थितमिति । वेदान्तैः प्रतिपादितं सच्चिदानन्दैकरसमद्वितीयं परशिवस्वरूपमित्यर्थः ॥ ९ ॥

शिवस्य लिङ्गं शिवलिङ्गमन्ये

मुनीश्वरा वेदविदो वदन्ति ॥

स्वयंप्रकाशस्य न युज्यते तत्त-

तश्च शंभुः स्वयमेव लिङ्गम् ॥ १० ॥

स्वयंप्रकाशस्य न युज्यत इति । स्वप्रकाशचैतन्यस्य गमकान्तरनैरेष्येणावस्थितस्य लिङ्गं गमकमित्येतन्नोपपद्यत इत्यर्थः ॥ १० ॥

व्यवहारदशायां विद्वद्भिः प्रतिपाद्यन्त इति दर्शयति—शिवस्य लिङ्गमिति । तत्सर्वं व्यवहारदृष्ट्यैव लिङ्गं न तु परमार्थविषयया दृष्ट्या परशिवस्वरूपस्य स्वयंप्रभत्वेन गमकान्तरनिरपेक्षत्वात्स्वयमेव सर्वस्य गमकत्वाच्छिवस्वरूपमेव लिङ्गं न तु शिवस्य लिङ्गं किंचिदित्यर्थः ॥ १३ ॥

वेदान्तवाक्योत्थपरात्मविद्यां  
शिवस्य लिङ्गं कथयन्ति केचित् ॥  
विचारजन्यामपि सत्यविद्यां  
ब्रुवन्ति चान्ये परमस्य लिङ्गम् ॥ १४ ॥  
स्मृतिजामितिहासजामिमां  
परविद्यामपि लिङ्गमीशितुः ॥  
अतिशुद्धामपि तां पुराणजां  
प्रवदन्ति श्रुतिवित्तमोत्तमाः ॥ १५ ॥

तान्येव बहुविधानि लिङ्गानि क्रमेणाऽऽचष्टे—वेदान्तेत्यादिना । वेदान्तवाक्य-  
जनिता या परशिवस्वरूपविषया मनोवृत्तिः सा तत्स्वरूपावरणाविद्यापनयन-  
द्वारा स्वयंप्रकाशस्यापि तस्य व्यवहारदृष्ट्या गमकत्वाल्लिङ्गमित्यर्थः । एवमु-  
चरत्रापि योज्यम् । विचारजन्यामिति । विचारो भीमांसा सा चात्रोपनिषद्वाक्य-  
निर्णायकवेदान्तशास्त्रं तत्परिशीलनजन्यामित्यर्थः ॥ १४ ॥ १५ ॥

शिवस्य लिङ्गं कथयन्ति मायां  
शिवस्य दृश्यां शिववस्तुनिष्ठाम् ॥  
वदन्ति केचिज्जनचित्तमन्ये  
त्वहंकृतिं चापि मनश्च बुद्धिम् ॥ १६ ॥

एवं शास्त्रस्मृतीतिहासपुराणजन्याद्वितीयपरशिवस्वरूपविषया मनोवृत्तयो  
लिङ्गत्वेनोक्ताः । अथ तत्स्वरूपे परिकल्पितं मायातत्कार्यं सर्वमपि स्वाधिष्ठा-  
नस्य परशिवस्वरूपस्य गमकत्वाल्लिङ्गत्वेन व्यवहियत इति दर्शयति—शिव-  
स्येति । शिवस्य दृश्यामिति । शिवेन प्रकाशयाम् । शिववस्तुनिष्ठा वस्तुभूते  
परशिवस्वरूपे समाश्रितामित्यर्थः । ईदृशी माया हि प्रत्यगात्मनः कारणशरीरं  
तदुपाधिवशादुपहितं प्रत्यग्भूतं परशिवस्वरूपमवगम्यत इति मायाया लिङ्गत्वम् ।

जनचित्तमिति । जनानां प्राणिनां मायासत्त्वपरिणामरूपमन्तःकरणं तद्गृह्योऽ-  
द्वारादपः पूर्वोक्तस्वरूपाः ॥ १६ ॥

प्राणं च लिङ्गं प्रवदन्ति केचि-  
च्छरीरमन्ये प्रवदन्ति लिङ्गम् ॥  
त्वगादिस्थानि प्रवदन्ति केचि-  
त्समूहमन्ये परमेश्वरस्य ॥ १७ ॥

प्राणस्य च लिङ्गत्वं श्रुतौ दर्शितम्—“ कस्मिन्नहमुत्क्रान्त उत्क्रान्तो  
भविष्यामि कस्मिन्प्रतिष्ठिते प्रतिष्ठास्यामि ” इति “ स प्राणमसृजत ” इति  
श्रुतत्वात् । शरीरमन्य इति । मनोबुद्धिप्राणादिसमुदायरूपं यत्सूक्ष्मशरीरं  
तदपि स्वोपहितस्य गमकत्वाद्लिङ्गमित्यर्थः । त्वगादिस्थानीति । त्वगच्छन्नां-  
साद्या ये सप्त धातवस्तेऽपि प्रत्येकं चेतनस्य गमकत्वाद्लिङ्गम् । समूहमन्य  
इति । त्वगादीनां समुदायरूपं स्थूलशरीरमित्यर्थः ॥ १७ ॥

शब्दादिभूतानि महेश्वरस्य  
स्थूलानि भूतानि च संगिरन्ते ॥  
पाताललोकादि समस्तमेत-  
लिङ्गं महेशस्य वदन्ति केचित् ॥ १८ ॥

एवं शरीरत्रयात्मकस्य दृश्यस्य लिङ्गत्वमभिधाय भूतभौतिकस्यापि दृश्य-  
वर्गस्य तद्विङ्गत्वमाचष्टे—शब्दादीत्पादिना । शब्दतन्मात्राद्यात्मकानि सूक्ष्म-  
भूतानि शब्दादिभूतानि । पाताललोकादीति । आदिशब्देनान्ये त्रयोदश  
लोका गृह्यन्ते ॥ १८ ॥

यदस्ति यन्नास्ति महेश्वरस्य  
समस्तमेतत्प्रवदन्ति लिङ्गम् ॥  
विशुद्धविद्याः परयोगिनोऽस्य  
स्वयंप्रभस्यैव न लिङ्गमूचुः ॥ १९ ॥

इत्थं व्यवहारदृष्टिमाश्रित्य वादिभिर्बहुधाऽभिधीयमानं लिङ्गज्ञातमभिधाय  
परमार्थदर्शनां मतमाह—विशुद्धविद्या इति । विशुद्धा संशयविपर्ययादि-

रहिता वेदान्तमहावाक्यजनिता प्रत्यग्रब्रह्मैक्यविषया विद्या येषां ते तथोक्ताः ।  
अत एव परयोगिनस्तेऽस्य परशिवस्य स्वरूपातिरिक्तं किमपि लिङ्गं न प्रति-  
पादयन्ति । अपि तु स्वयमेव लिङ्गं भवतीति ब्रुवते ॥ १९ ॥

यद्यल्लिङ्गतया शिवस्य कथितं तत्तज्जडं वस्तुतो

लिङ्गं नैव भवेद्विशुद्धमतयो ज्ञानं हि लिङ्गं भवेत् ॥

तस्मादेव महेश्वरः परतरस्तत्तज्जडोपाधिक-

श्चिद्रूपः प्रथितः प्रभोर्गमकमित्यर्थस्थितिः स्वस्य तु ॥२०॥

किंचोक्तेषु सर्वेष्वपि लिङ्गेषु स्वरूपेण ज्ञापमानस्यैव परशिवस्वरूपममकत्वा-  
त्प्राप्ताप्राप्तविवेकेन सोपाधिकश्चिद्रूपः शिव एव निरुपाधिकस्य स्वस्य गमक  
इति स्वयमेव लिङ्गमित्येतदेव युक्तमित्याह—यद्यल्लिङ्गतयेति । अतीतेन ग्रन्थ-  
संदर्भेण यद्यज्जडं वस्तु शिवस्य लिङ्गत्वेनातुक्रान्तं तत्तद्वस्तुतः स्वसत्ता-  
मात्रेण न लिङ्गम् । अपि तु ज्ञापमानमेव । यतः पण्डिता लोके ज्ञातमेव धूमादिकं  
लिङ्गमिति ब्रुवते । तस्मात्कारणान्तज्जड्याधिष्ठानत्वेन तत्तद्भासकस्तदुपा-  
धिपरिच्छिन्नश्चिद्रूपः शिव एव प्रभोर्व्यापकस्यानवच्छिन्नस्य स्वस्वरूपस्य  
गमकं लिङ्गं भवतीत्येवार्थस्थितिर्वस्तुस्थितिः । अतः परशिवः स्वयमेव लिङ्गमि-  
त्पस्मिन्नेवार्थे सर्वेषां पर्यवसानमित्यर्थः ॥ २० ॥

आलयं लिङ्गमित्याहुरपरे वेदवित्तमाः ॥

तदाऽपि शंकरः साक्षाल्लिङ्गं नान्यन्मुनीश्वराः ॥२१॥

एवं गमकं लिङ्गमिति पक्षे शिवस्वरूपस्यैव सर्वगमकत्वाल्लिङ्गत्वमुपपाद्य  
मतान्तरेऽपि तथात्वमुपपादयितुमनुभाषते—आलयमिति । स्वस्वरूपस्य शिवस्य  
ध्यानपूजाद्यर्थं लिङ्गप्रतिमादिकं यदालम्बनं तल्लिङ्गमित्यर्थः । तस्मिन्नपि  
मते शिव एव लिङ्गमित्यपमेवार्थः पर्यवस्यतीत्याह—तदाऽपीति ॥ २१ ॥

आलयो नाम चाऽऽधारः सर्वाधारः शिवः खलु ॥

सदासत्यस्वभावत्वात्सत्य एव शिवः खलु ॥ २२ ॥

तदेवमुपपादयितुमालयशब्दार्थमाह—आलयो नामेति । आधारोऽधिकरणम-  
धिष्ठानमिति यावत् । तच्चाऽऽधारत्वं निरूप्यमाणे परशिवस्यैव घटते नान्यस्ये-  
त्युपपादयति—सर्वाधार इति । सच्चिदानन्दलक्षणेऽद्वितीये परशिवस्वरूपे हि

मापावशाद्भूतभौतिकात्मकं सर्वं जगत्परिकल्पितमित्याधारत्वं शिवस्यैव पार-  
मार्थिकं न तु मापाकार्यस्यान्यस्येत्यर्थः । कुत इत्यत आह—सदेति । सत्पक्षे  
हि वस्तुनि श्रुतिकाशकलादौ मायामपरजतादिकं परिकल्पितं दृष्टं शिवश्च  
सत्यस्वभावः । अतस्तत्स्वरूपे मिथ्याभूतस्य दृश्यप्रपञ्चस्य परिकल्पितत्वमङ्गी-  
कार्यमिति भवत्यस्य सर्वाधारत्वमित्यर्थः । भवेदेवं पञ्चसौ शिवः सत्यः स्यात्स-  
त्तापोगि हि सत्यं निर्धर्मकस्य सत्तासंबन्धलक्षणधर्माङ्गीकारानुपपत्तेरित्यत  
आह—सत्य एवेति ॥ २२ ॥

चिद्रूपं हि सदा सत्यं नाचिद्रूपं कथंचन ॥

असत्यत्वस्य दृष्टत्वादचिद्रूपस्य वस्तुनः ॥ २३ ॥

यदि घटपटादेरपि सत्तायोगात्सत्त्वमङ्गीकुर्मस्तदा स्यादयमप्युपालम्भः  
सद्रूपे ब्रह्मणि परिकल्पितत्वादधिष्ठानसत्त्वमवाऽऽरोप्येण प्रतीयते सर्पधारादौ  
रज्ज्वा इदमंशवत् । अस्त्येवमारोप्येण सत्त्वप्रतीतिरधिष्ठानभूतस्य निर्धर्मकस्य  
ब्रह्मणः कथं सत्यत्वं सर्वदाबाधवेद्युपादिति द्रुमः । तदपि कुत इत्यत आह—  
चिद्रूपं हीति । नानाविधेषु चैत्पक्षेषु व्यावर्तमानेषु तद्भावाभावसाक्षितयाऽनुव-  
र्तमानं चिद्रूपमेव सत्यं जडरूपं तु मायामयत्वादवृतमतश्चिद्रूपत्वाच्छिष्टवः सत्यः ।  
ननु जडस्यापि सत्यत्वं कस्मान्न भवतीत्यत आह—असत्यत्वस्येति ॥ २३ ॥

श्रुतिकारजतादीनामसत्यत्वं हि संमतम् ॥

अचेतनानामन्येषामसत्यत्वे निदर्शनम् ॥ २४ ॥

श्रुतिकारजतं विप्राः सत्य एव ततः शिवः ॥

अतः कल्पितरूपाणामाधारो भगवाञ्जिवः ॥ २५ ॥

जडस्यासत्यत्वं कुत्र दृष्टमित्यत आह—श्रुतिकेति । श्रुतिरज्ज्वाद्यधिष्ठानेषु  
ये रजतसर्पादय आरोप्या जडास्तेषामसत्यत्वं तावदुभयवादिसंमतमित्यर्थः ।  
अस्त्येवमस्त्येव प्रमातरि वाच्यमानत्वात्सति प्रमातर्येवाध्यमानानां घटपटादीनां  
तु कुतोऽसत्यत्वमित्यत आह—अचेतनानामिति । अचेतनत्वाच्चतुष्टिरूपवदित्ये-  
तद्दृष्टान्तवलेन सर्वस्याप्यसत्यत्वं सेतस्यतीत्यर्थः । एवं मायापरिकल्पितस्य दृश्य-



अनाधारो महादेवः सत्यचैतन्यलक्षणः ॥

सर्वाधारस्य नाऽऽधारो विद्यते हि द्विजोत्तमाः ॥

आकाशस्य यथा कश्चिन्नाऽऽधारो विद्यते द्विजाः ॥२६॥

ननु यथा रजताद्यधिष्ठानस्य श्रुतिशकलादेरप्यन्यद्रूप्यादिकमधिकरणं दृश्यते एवं मायापरिकल्पितजगदधिष्ठानस्यापि शिवस्यान्यदधिष्ठानं किं न स्यादित्यत आह—अनाधार इति । “सत्यं ज्ञानमनन्तं ब्रह्म” इति हि परशिवस्य स्वरूप-लक्षणम् । प्रत्यस्तमितसकलविशेषं तत्स्वरूपं सर्वथा बाधरहितत्वात्सत्यमित्यु-च्यते स्वपरव्यवहारे तु प्रकाशत्वाज्ज्ञानम् । ईदृग्रूपो यः परशिवः स महादेवः । ब्रह्मविष्णवादीनां सोपाधिकानां परिच्छिन्नत्वादस्य च तथाविधोपाधिपरिच्छे-दाभावान्महत्त्वम् । ईदृग्विधस्य तस्याऽऽधारान्तरं नोपपद्यत इत्यर्थः । एतदेव सहष्ठान्तमुपपादयति—सर्वाधारस्येति । सर्वाधारो हि परशिवः स्वातिरिक्तस्य सर्वस्य मायया तत्स्वरूपे परिकल्पितत्वात्तस्य चाधिष्ठानादन्यत्रासंभवादधि-ष्ठानभूतस्य सर्वगतस्य परशिवस्याऽऽकाशस्येवाधिष्ठानान्तरं नोपपद्यत इत्यर्थः ॥ २६ ॥

व्यावर्तयति चाऽऽधारं शिवस्य परमात्मनः ॥ २७ ॥

स्वे महिम्नीति वेदान्तः सत्यवादी स्वतःप्रमा ॥

वेदान्तवाक्यं मानानामतिमानमिति स्थितिः ॥२८॥

एवं परशिवस्याऽऽधारान्तरराहित्यं प्रतिपाद्य तत्र श्रुतिं प्रमाणयति—व्यावर्त-यतीति “स भगवः कस्मिन्मतिष्ठित इति स्वे महिम्नि” इत्यादिकः स वेदान्तस्तस्य चार्थान्पथात्वशङ्कां निवर्तयति—सत्यवादीति । सत्यमवाधितं तत्स्वरूपं विदितुं शीलमस्येति तथोक्तः । ननु श्रुतिजन्यज्ञानमपि स्वार्थनिश्चयाय प्रमाणान्तर-संवादमपेक्षतेऽतः सापेक्षत्वादप्रामाण्यमित्यत आह—स्वतःप्रमेति । श्रुतिजन्या धीः स्वत एव प्रमा । अपौरुषेये वेदे पुरुषबुद्धिप्रभवाणां दोषाणामसंभवेन तज्ज-न्यप्रमाया विज्ञानसामग्रीजन्यत्वे सति तदतिरिक्तहेत्वजन्यत्वलक्षणस्य स्वतः-प्रामाण्यस्य विद्यमानत्वात् । अवाधितार्थविषयत्वादपि वेदान्तस्यैव तच्चा-वेदकलक्षणं प्रामाण्यमित्याह—वेदान्तेति ।

उक्तं हि—

लयनाल्लिङ्गमित्याहुरपरे वेदवित्तमाः ॥

तदाऽपि लिङ्गं भगवान्स्वयमेव महेश्वरः ॥ ३२ ॥

एवं तावद्विगि गत्यर्थ इत्यस्माद्वातोर्णिजन्तात्पचाद्यचि लिङ्गपति गमय-  
तीति लिङ्गमिति व्युत्पादयतां मते परशिवस्यैव लिङ्गतामुक्त्वा लीयतेऽस्मि-  
ल्लिङ्गमिति लीह् संश्लेषण इत्यस्माद्वातोर्व्युत्पादयतामपि मते तथात्वमाह—  
लयनादिति ॥ ३२ ॥

लीयमानमिदं सर्वं ब्रह्मण्येव हि लीयते ॥

न लीयते परं ब्रह्म सदासत्यस्वभावतः ॥ ३३ ॥

शुक्तिकारजतादीनामसत्यानां द्विजर्षभाः ॥

लयो दृष्टो न सत्यस्य शुक्तिकाशकलस्य च ॥ ३४ ॥

तत्र हेतुः । लीयमानमिति । “पत्ययन्त्यभिसंविशन्ति” इति श्रुतेः ।  
यथाऽन्यद्ब्रह्मणि लीयते इति ब्रह्म लिङ्गमेव । ब्रह्म यत्र यत्र लीयते तदपि  
कुतो न तल्लिङ्गमिति भ्रमं वारयति—न लीयते इति ॥ ३३ ॥ ३४ ॥

लीयते हि शिवादन्यदशेषमशिवं शिवे ॥

अतो लिङ्गं द्विजश्रेष्ठा अविनाशी हरः स्वयम् ॥ ३५ ॥

शुक्तिकाशकल इव लपो न दृष्टश्चेत्सोऽपि तर्हि ब्रह्मवदपरं लिङ्गमित्यत  
आह—लीयते हीति । व्यवहारदशापां कल्पितं रजतं यथा ज्ञानेन शुक्तिका-  
शकले लीयते नैवं शुक्तिकाशकलमन्यत्र तत्त्वदृष्ट्या तु शुक्त्पादिशकलं ब्रह्म-  
ण्येव लीयते न ब्रह्मान्यत्रेति ब्रह्मैव लिङ्गमित्यर्थः ॥ ३५ ॥

अन्ये च योगिनो विप्रा आमनन्ति शिवस्य तु ॥

आधारेषु शरीरेऽस्मिँल्लिङ्गानि परमात्मनः ॥ ३६ ॥

विश्वप्रकाशकत्वेन विश्वाधिष्ठानत्वेन वा परशिव एव मुख्यं लिङ्गमित्युक्तं  
तस्य परशिवस्योपासनार्थमौपाधिकानि रूपाणि श्रुत्यनुसारांदागमानुसाराद्वा  
लिङ्गतया व्यवहरतां मतमाह—अन्ये चेति । मूलाधारो मणिपूरकोऽनाहत  
आज्ञा द्वादशान्तः षोडशान्तश्चेत्यस्मिँशरीरे षडधाराः शिवस्योपासनास्था-  
नानि । अष्टवित्तिस्तिर्परमितस्य शरीरस्य वित्तिस्तचतुष्टयानन्तरं मूलाधारस्तत्र  
गुणसामान्योपाधिकं परतत्त्वं लिङ्गमुपासनीयम् । नामौ मणिपूरकस्तत्र तदेव

परतत्त्वं जगत्सर्गव्यापारं ब्रह्मसंज्ञितं लिङ्गमुपासनीयम् । हृदयेऽनाहतं तत्र सत्त्वगुणोपाधिकं तदेव तत्त्वं जगत्पालनव्यापारं विष्णुसंज्ञितम् । भ्रूमध्य आज्ञा तत्र समीगुणोपाधिकं तदेव तत्त्वं संहारव्यापारं रुद्रसंज्ञितम् । ब्रह्मरन्ध्रे द्वादशान्ते तदेव तत्त्वं साक्षिरूपम् । ततः पश्चाच्चतुरङ्गुलानन्तरं षोडशान्तं तदेव तत्त्वं स्वप्रतिष्ठं लिङ्गरूपमुपासनीयमिति । उक्तमुत्तरतापनीयोपनिषदि—‘मूला-  
ग्रावमिदं प्रणवं संदध्यात्’ इत्यादि ‘लिङ्गरूपानेव च संपूज्य’ इत्यन्तम् । अतस्तामुपनिषदमनुसरन्तस्तच्छापानुसारिण आगमाननुसरन्तश्च योगिनोऽ-  
स्मिन्शरीरे उक्तेष्वधारेषु यथोदीरितलिङ्गान्यामनन्तीत्यर्थः ॥ ३६ ॥

**अधोमुखमनाद्यन्तमपिण्डं पिण्डसंज्ञितम् ॥**

**ज्वलत्कालानलप्रख्यं स्वयंभु ब्रह्मसंज्ञितम् ॥ ३७ ॥**

मणिपूरक उपासनीयस्य ब्रह्मलिङ्गस्य स्वरूपमाह—अधोमुखमिति । यद-  
नाद्यन्तं स्वयंभु स्वप्रतिष्ठमपिण्डमशरीरं ब्रह्मसंज्ञितं परं तत्त्वं तदेव पिण्डसं-  
ज्ञितं पिण्डेन स्थूलशरीरेण समष्टिरूपेणोपाधिना संवन्धात्प्राप्तप्राजापत्यादि-  
नामकम् । संज्ञा जाता अस्मेति संज्ञितम् । तारकादित्वादितच् । अत एवो-  
पाधिसंवन्धाज्ज्वलत्कालानलप्रख्यं सुवर्णवर्णम् । अधोमुखं स्रष्टव्यजगद्वृक्ष-  
कार्याभिमुखम् । कारणकार्ययोर्वर्ध्याःशब्दौ प्रसिद्धौ गीतासु—‘उर्ध्वंमूलमधः-  
शालम्’ इति ॥ ३७ ॥

**मध्यमस्थं महामन्त्रैरर्चनीयं तु योगिभिः ॥**

**गुरुपदेशतो ज्ञेयं लिङ्गमेकं प्रकीर्तितम् ॥ ३८ ॥**

मध्यमस्थमुदरमध्ये हि नाभिस्थाने स्थितं मणिपूरकं चक्रं मध्यमं तत्र  
स्थितमित्यर्थः । महामन्त्रैः । प्रणवप्रथमावयवभूतोऽकार एको महामन्त्रः । स  
द्व्येकाक्षरमात्रत्वेन परिमाणतोऽन्पोऽपि परापरगुरुप्राप्तिसाधनत्वेन फलतो  
महत्त्वान्महामन्त्रः । श्रूयते ह्यकारस्य महाफलत्वम् “जागरितस्थानो वैश्वान-  
नरोऽकारः प्रथमा मात्रा । आग्नेरादिमत्त्वाद्वाऽऽप्नोति ह वै सर्वान्कामानादिश्च  
भवति य एवं वेद” इति । प्रणवसमानार्थस्य हृद्रेऽसावयवस्य प्रथमावयवो  
हकारोऽप्यकारसमानरीत्या द्वितीयो महामन्त्रः । अपरे चह्रसो मन्त्रा उत्तरता-  
पनीयोपनिषद्वाक्ये प्रपञ्चिताः । अक्षरादिमन्त्राणां ब्रह्मात्मकता च श्रुत्येवोक्ता-  
“अक्षरं ब्रह्माणं नाभौ । उकारं विष्णुं हृदये । मकारं रुद्रं भ्रूमध्य ओकारं  
मधेश्वरं द्वादशान्ते” इति । चाष्टोपकरणनिरपेक्षमनोमात्रसाधनं उक्तलिङ्गार्चने  
योगिनामेवोपकार इत्याशयेनोक्तं योगिभिरिति । ब्रह्मलिङ्गस्य तररवती-

शक्तिसाहित्यं परिवारान्महामन्त्रांश्च सांप्रदायिकानभिसंधायोक्तं गुरुपदेशत इति ॥ ३८ ॥

कोटिसूर्यप्रतीकाशं कोमलं द्विजपुंगवाः ॥ ३९ ॥

अपदं पदमव्यक्तमवाणं वाणमद्भुतम् ॥

तृतीयस्थं सदैवोर्ध्वमुखं संसारनाशकम् ॥ ४० ॥

अर्चनीयं महामन्त्रैरात्मानिष्ठैस्तु योगिभिः ॥

गुरुपदेशतो ज्ञेयं द्वितीयं लिङ्गमीरितम् ॥ ४१ ॥

अथ हृदयस्थेऽनाहत उपास्यस्यापि द्वितीयस्य विष्णुलिङ्गस्य स्वरूपमाह—कोटिसूर्येति । आत्मानानापोनिषु कर्मफलभोगाय पचते गच्छत्यनेन करणेनेति पदं लिङ्गशरीरम् । श्रूयते हि—

“ तदेव सक्तः सह कर्मणैति लिङ्गं मनो यत्र निषिक्तमस्य ।

श्रय्यान्तं कर्मणस्तस्य यत्किंचिह करोत्ययम् ।

तस्माल्लोकात्पुनरैत्यस्मै लोकाय कर्मणे ” इति ।

तेन पदेन रहितं परं तत्त्वम् । वाणमिति स्थूलशरीरम् । तथा हि मन्त्रोपनिषदि वागादीन्प्रति गुरुपस्य प्राणस्य वाक्यम्—“ मा मोहमापद्यथाहमेवैतत्पञ्चधाऽऽत्मानं प्रविभज्यैतद्वाणमवष्टभ्य विधारयामि ” इति । तेन स्थूलशरीरेण रहितमवाणम् । श्रूयते हि पदस्य शरीरद्वयसाहित्यं काठके—“ अशरीरं शरीरेष्वनवस्थेष्ववस्थितम् ” इति । अत एव सकलकारणागोचरत्वादव्यक्तम् । तथाऽप्युपासनाय पदं वाणं सूक्ष्मस्थूलशरीरद्वयात्मकम् । अशरीरस्यैव शरीरद्वयात्मकत्वादद्भुतम् । कोटिसूर्यप्रतीकाशं कोमलम् । यतो रूपेणैवात्र सूर्यसादृश्यं न स्पर्शेनातः कोमलता । तृतीयमनाहतम् । यद्यप्युक्तमणिपूरकापेक्षया तदनाहतं द्वितीयं तथापि मूलाधारापेक्षया तस्य तृतीयत्वमुक्तम् । मूलाधारेऽपि हि गुणसामान्योपाधिविशिष्टं परं तत्त्वं लिङ्गमुपास्यत्वेनोक्तमुत्तरतापनीये । इदं चानाहतस्य तृतीयत्वाभिधानेन मूलाधारालिङ्गस्यापि संप्रदः सूचितः । यद्यपि तदपेक्षया विष्णुलिङ्गं तृतीयं तथाऽपि तस्येह साक्षादनुपन्यासादुपन्यस्तप्रकृतिङ्गापेक्षया द्वितीयत्वमुक्तम् । एतच्च विष्णुलिङ्गमुपासकस्य मोक्षमदम् । यदाहुः—“ मोक्षमिच्छेज्जनादनात् ” इति । तदुक्तं संसारनाशकर्मांत । तथात्वं च प्रागुक्तकारणा-

भिमुख्यात्तदाह—ऊर्ध्वमुखमिति । महामन्त्रैरिति । प्रणवद्वितीयमात्रोकारोऽत्र महामन्त्रः । अस्यापि हि महाफलत्वं श्रूयते “स्वप्नस्थानस्तैजस उकारो द्वितीया मात्रोत्कर्षादुभयत्वाद्वोत्कर्षति ह वै ज्ञानसंतापं समानश्च भवति नास्याब्रह्मवित्कुले भवति य एवं वेद ” इति । दृष्टेस्वा द्वितीयाक्षरं रेफो द्वितीयो महामन्त्रः । पूर्ववदन्ये महामन्त्राः । अत्र गुरूपदेशत इति लक्ष्मीसा-  
हित्यं परिवारयोगश्च ॥ ३९ ॥ ॥ ४० ॥ ४१ ॥

चन्द्रकोटिप्रतीकाशं शांकरं शक्तिवल्लभम् ॥ ४२ ॥

अरूपं रूपमव्यक्तमपरं परमाद्भुतम् ॥

विसर्गाधिष्ठितं विश्वं विश्वविज्ञानसाधकम् ॥ ४३ ॥

अर्चनीयं महामन्त्रैरतिशुद्धैस्तु योगिभिः ॥

गुरूपदेशतो ज्ञेयं तृतीयं लिङ्गमीरितम् ॥ ४४ ॥

अथ भूमध्य आज्ञापामुपास्यस्य रुद्रलिङ्गस्य स्वरूपमाह—चन्द्रकोटीति । शिवस्य वास्तवस्वरूपं हि सर्वातिर्शापित्वात्परम् । “अशब्दमस्पर्शमरूपमव्य-  
यम् ” इति श्रुतत्वेन रूपादिविरहादरूपम् । अत एवाव्यक्तं सदपि रूपमु-  
पासकानुग्रहेण स्वीकृतदिव्यावतारं सगुणं ब्रह्म । अरूपस्य परस्यैव रूपत्वाप-  
रत्वसत्त्वादद्भुतत्वम् ।

प्रणव एको महामन्त्रः । तस्य च महाफलत्वम् । श्रूयते हि—“एवमोकार  
आत्मैव संविशत्यात्मनाऽऽत्मानं य एवं वेद” इति । द्वितीयः सर्वो हृल्लेखामन्त्रः ।  
अन्ये तु पूर्ववत् ॥ ४२ ॥ ४३ ॥ ४४ ॥

एतेषु लिङ्गेषु शिवः पुराणः

स्वशक्तियुक्तः स्वजनप्रियाय ॥

प्रकाशते संततमात्मविद्या-

पुवाभिलाषैरभिपूजनीयः ॥ ४५ ॥

उक्तलिङ्गोपासनस्य फलमाह—एतेष्विति । उक्तरूपः शिव एतेषु प्रकाशत  
इति कृत्वा संसारसागरोत्तरणायाऽऽत्मविद्यालक्षणं पुवमपेक्षमाणैः पूजनीय  
इत्यर्थः ॥ ४५ ॥

अन्तर्लिङ्गं यो विजानाति शश्व-

द्वन्धच्छेदं शंकरस्य प्रसादात् ॥

कुर्यादाशु ब्रह्मविद्वद्ब्रह्मनिष्ठाः

सत्यं प्रोक्तं सर्वलोकप्रियाय ॥ ४६ ॥

निस्तरङ्गशिवे परमात्मनि

प्रत्ययस्य लयः परयोगिनः ॥

मुख्यमर्चनमित्यभिपद्यते

पुष्पतोयफलप्रमुखाः कृशाः ॥ ४७ ॥

मन्त्रेण पूजा मतिमत्तमाना-

मबोधमूलस्य महाद्रुमस्य ॥ म

संसारसंज्ञस्य मुनीन्द्रमुख्या

नालं सदा मूलविमूलनाय ॥ ४८ ॥

उक्ततत्तल्लिङ्गपूजनाद्यभविद्वा द्वन्धच्छेदं करोत्यतस्तत्कर्तव्यमित्याह—  
अन्तर्लिङ्गमिति ॥ ४६ ॥ ४७ ॥ ४८ ॥

भिमुख्यात्तदाह—ऊर्ध्वमुखमिति । महामन्त्रैरिति । प्रणवद्वितीयमात्रोकारोऽत्र महामन्त्रः । अस्यापि हि महाफलत्वं श्रूयते “स्वप्रस्थानस्तैजस उकारो द्वितीया मात्रोत्कर्षादुभयत्वाद्भोत्कर्षति ह वै ज्ञानसंतातिं समानश्च भवति नास्याब्रह्मवित्कुले भवति य एवं वेद” इति । हृल्लेखा द्वितीयाक्षरं रेफो द्वितीयो महामन्त्रः । पूर्ववदन्ये महामन्त्राः । अत्र गुरूपदेशत इति लक्ष्मीसाहित्यं परिवारयोगश्च ॥ ३९ ॥ ॥ ४० ॥ ४१ ॥

चन्द्रकोटिप्रतीकाशं शांकरं शक्तिवल्लभम् ॥ ४२ ॥

अरूपं रूपमव्यक्तमपरं परमाद्भुतम् ॥

विसर्गाधिष्ठितं विश्वं विश्वविज्ञानसाधकम् ॥ ४३ ॥

अर्चनीयं महामन्त्रैरतिशुद्धैस्तु योगिभिः ॥

गुरूपदेशतो ज्ञेयं तृतीयं लिङ्गमीरितम् ॥ ४४ ॥

अथ भूमध्य आज्ञाषामुपास्यस्य रुद्रलिङ्गस्य स्वरूपमाह—चन्द्रकोटीति । शिवस्य वास्तवस्वरूपं हि सर्वोतिर्शापत्वात्परम् । “अशब्दमस्पर्शमरूपमव्ययम्” इति श्रुतत्वेन रूपादिविरहादरूपम् । अत एवाव्यक्तं सदपि रूपमुपासकानुग्रहेण स्वीकृतदिव्यावतारं सगुणं ब्रह्म । अरूपस्य परस्यैव रूपत्वापरत्वसत्त्वादुत्तत्त्वम् । किंतदुपासनीयं रूपमिति तदाह—चन्द्रकोटिप्रतीकाशमिति । आज्ञाषामुपासनीयस्य रुद्रात्मकत्वामाह—शांकरमिति । उमाशक्तिसाहित्यं शक्तिवल्लभमिति । विसर्गाधिष्ठितमिति । सर्गः संसारश्च व्यपयात्यस्मिन्स्थाने । अविमुक्तोपासनेन संसारनिवृत्तिर्जाबालोपनिषदादिषु प्रसिद्धा तस्मिन्विसर्गे भूमध्येऽधिष्ठितम् । विश्वं सर्वात्मकम् “सर्वो वै रुद्रः” इति श्रुतेः । विश्वविज्ञानसाधकं तमेव विश्वात्मकं रुद्रं गोचरयति यज्ज्ञानं तद्विश्वविज्ञानं तत्साधयतीदं लिङ्गम् “ईश्वराज्ज्ञानमन्विच्छेत्” इति श्रुतेः । महामन्त्रैरिति । प्रणवस्य तृतीया मात्रा मकार एको महामन्त्रः । तस्यापि महाफलत्वं श्रूयते—“सुप्रस्थानः प्राक्तो मकारस्तृतीया मात्रा मितेरपीतेर्वा मिनोर्दिद वा इदं सर्वमपीतिश्च भवति य एवं वेद” इति । हृल्लेखा तृतीयाक्षरमीकारः द्वितीयो महामन्त्रः । अन्येऽपि यद्वै महामन्त्राः पूर्ववत्तत्रैव द्रष्टव्याः । तृतीयस्य पदव्यवहितस्य मन्त्राधारस्थस्य गुणसामान्योपाधिकलिङ्गस्य तु कृत्स्नः

प्रणव एको महामन्त्रः । तस्य च महाफलत्वम् । श्रूयते हि—“एवमोकार  
आत्मैव संविशत्पात्मनाऽऽत्मानं य एवं वेद” इति । द्वितीयः सर्वो हृल्लेखामन्त्रः ।  
अन्ये तु पूर्ववत् ॥ ४२ ॥ ४३ ॥ ४४ ॥

एतेषु लिङ्गेषु शिवः पुराणः

स्वशक्तियुक्तः स्वजनप्रियाय ॥

प्रकाशते संततमात्मविद्या-

ध्रुवाभिलाषैरभिपूजनीयः ॥ ४५ ॥

उक्तलिङ्गोपासनस्य फलमाह—एतेष्विति । उक्तरूपः शिव एतेषु प्रकाशत  
इति कृत्वा संसारसागरोत्तरणायाऽऽत्मविद्यालक्षणं ध्रुवमपेक्षमाणैः पूजनीय  
इत्यर्थः ॥ ४५ ॥

अन्तर्लिङ्गं यो विजानाति शश्व-

द्वन्धच्छेदं शंकस्य प्रसादात् ॥

कुर्यादाशु ब्रह्मविद्वद्ब्रह्मनिष्ठाः

सत्यं प्रोक्तं सर्वलोकप्रियाय ॥ ४६ ॥

निस्तरङ्गशिवे परमात्मनि

प्रत्ययस्य लयः परयोगिनः ॥

मुख्यमर्चनमित्यभिपद्यते

पुष्पतोयफलप्रमुखाः कृशाः ॥ ४७ ॥

मन्त्रेण पूजा मतिमत्तमाना-

मबोधमूलस्य महादुर्गस्य ॥ म

संसारसंज्ञस्य मुनीन्द्रमुख्या

नालं सदा मूलविमूलनाय ॥ ४८ ॥

उक्ततत्तद्विद्वज्पूजनाद्यभिदत्त्वा यन्धच्छेदं करोत्यतस्तत्कर्ममिति पाद-  
अन्तर्लिङ्गमिति ॥ ४६ ॥ ४७ ॥ ४८ ॥



ज्ञानमेव शिवार्चनमिष्यते

स्थूलमेव बहिर्भजनं नृणाम् ॥

वेद एव सदा मितिकारणं

बोध एव परमं पदमास्तिकाः ॥ ४९ ॥

गुह्यमेव तु वः कथितं मया

मह्यमाह महेश्वरवल्लभः ॥

व्यास आभरणान्तिकमास्तिकाः

पूजयध्वमसत्यनिवृत्तये ॥ ५० ॥

इति श्रीस्कन्दपुराणे सूतसंहितायां शिवलिङ्गस्वरूपकथनं

नामाष्टाविंशोऽध्यायः ॥ २८ ॥

ज्ञानमेवेति । मानमोपासनाज्ज्ञानरूपमर्चनं प्रशस्तम् । केवलविशुद्धसत्त्वस्य सकलवेदसारः प्रणवस्तत्साक्षात्कारलक्षणस्य बोधस्य हेतुरित्यर्थः ॥४९॥५०॥

इति श्रीस्कन्दपुराणे सूतसंहिताटीकायां शिवलिङ्गस्वरूपकथनं

नामाष्टाविंशोऽध्यायः ॥ २८ ॥

तपसा तस्य देवस्य केशवस्य महात्मनः ॥

प्रादुरासीन्महादेवः शंकरः करुणाकरः ॥ ४ ॥

तं दृष्ट्वा पुण्डरीकाक्षो महादेवं दृष्टानिधिम् ॥

अम्बिकासहितं रुद्रं चन्द्रमौलिं सनातनम् ॥ ५ ॥

प्रणम्य दण्डवद्रूपौ भक्त्या परमया सह ॥

स्तोत्रमारभते विष्णुः सर्वभूतहितावहम् ॥ ६ ॥

महद्भिरपि महता प्रयासेन ज्ञातानीति कथ्यमानस्थानविशेषेष्वदरातिश-  
यजननाय नारायणकथोपन्यासः ॥ २ ॥ ३ ॥ ४ ॥ ५ ॥ ६ ॥

अकाराय नमः साक्षादनन्तानन्दमूर्तये ॥

जात्मभूताय सर्वेषामतिशुद्धाय शूलिने ॥ ७ ॥

आकारायातिशुद्धाय साक्षिणे सर्ववस्तुनः ॥

अम्बिकापतये तुभ्यमसङ्गाय नमो नमः ॥ ८ ॥

अकारायेत्यादिस्तोत्रे मातृकापञ्चाशदक्षररूपमन्त्रतादात्म्येन शिवमनुसंधत्ते  
विष्णुः । शिवोऽनन्तानन्दमूर्तिशब्दार्थात्मकः । स चार्थः स्ववाचकशब्दानुबे-  
धेनैव प्रतिभासनात्तद्विवर्ततया तच्छब्दात्मकः । यदाहुः—

“न सोऽस्ति प्रत्ययो लोके यः शब्दानुगमादहते ।

अनुविद्धमिव ज्ञानं सर्वं शब्देन गम्यते” इति ॥

आहुश्च शब्दविवर्तितत्वमर्थस्य—

“शब्दब्रह्म यदेकं यच्चैतन्यं च सर्वभूतानाम् ।

यत्परिणामस्त्रिभुवनमसिलमिदं जयति सा वाणी” इति ।

हरिरप्पाह वाक्यपदीपादौ—

“अनादिनिघर्णे ब्रह्म शब्दतत्त्वं यदक्षरम् ।

विवर्ततेऽर्थभावेन मक्षिष्या जगतो यतः” इति ॥

अत्रानन्तानन्दमूर्तिशब्दस्वावर्णः प्रथमावयव इति तदनुसंधानजनितसंस्कृ-  
तायां बुद्धौ भासमानः स शब्दः सर्वोऽप्यवर्णात्मकः । यदाहुः—

“नादेरादित्वयीजायामन्येन ध्वनिना सह ।

आवृत्तपरिपाकायां बुद्धौ शब्दो व्यवस्थितः” इति ॥

१ ए. 'लोपुता' । २ द. 'स्ति' । ३ ग. घ. 'नृपयेन' । ४ ग. घ. ङ. 'मि' ।  
'मि' । ५ ग. घ. च. छ. 'निरर्तते' । अ. 'निरर्तते' ।

इत्थमकारात्मकशब्दप्रतिपादितार्थात्मकतया शिवस्याकारमन्त्रात्मकत्वमिति तादात्म्यमनुसंधेयम् । यदाहुः—

“गुरुदेवतामेनूनामैक्यं संभावयेत्समाहितधीः” इति ।

इत्थं मन्त्रस्तोत्रे सर्वेषु तत्तदक्षरादिशब्दान्मण्डानस्य विष्णोरभिप्रायो द्रष्टव्यः । अकारवाच्यतया वाऽकारादिशब्दवाच्यतया वोऽपचारादकारमन्त्ररूपतयाऽभिधानमिह न भवति किंतु प्रागुक्तरीत्याऽकारमन्त्रतादात्म्यादेवेति विवक्षया साक्षादित्युक्तम् । शिवस्वभावभूतो हि परम आनन्दः । “विज्ञानमानन्दं ब्रह्म” इति श्रुतेः । स च शुभकर्मोपस्थापितविषयेन्द्रियसंप्रयोगजनितवृत्त्यवच्छेदादनेक इव तारतम्यवानिवोत्पन्न इवान्तवानिव च लक्ष्यते । सर्वोपाधिविरहात्तु निरतिशयो नित्यः शिवस्याऽऽनन्दः । स च तस्य न गुणः किंतु भूतिः स्वरूपमेवेति विवक्षयोक्तम् । अनन्तानन्दभूतस्य इति । स चापि विशुद्धसत्त्वात्मकाविद्योपाधिसंबन्धादसंख्यजीवभावेन विशुद्धसत्त्वात्मकमापोपाधिसंबन्धादीश्वररूपेण च भेदेन भासमानोऽपि मायाविद्योपाधिसंबन्धपरित्यागादतिशुद्धः । अतएव तदुपाधिकस्य भेदस्यापि प्रविलयात्सर्वेषामात्मेत्याह—अतिशुद्धायाऽऽत्मभूतायेति । उक्तरूपस्य शिवतत्त्वस्य मन्दाधिकारिवुद्धिगोचरत्वासंभवात्तदनुग्रहाय स्वीकृतानेकादव्याभरणं लीलावतारं सूचयति—शूलिन इति । शूलमिहानेकदिव्यायुधदिव्याभरणस्रक्चन्दनवाहनपरिवारादियोगोपलक्षणम् । इत्थं तत्र तत्र नामनि संभवदर्शजातमनुसंधेयमिति दिङ्मात्रं दर्शितं विस्तरपरिहाराय तु संदिग्धपदविवरणमात्रमत्र क्रियत इति । आत्मभूतायेत्यकारमन्त्र आकारः उक्तः । आकारमन्त्रेऽप्यतिशुद्धायाऽम्बिकापतयेऽसद्भाषेत्यकार उक्तः । तदभेदका गुणा इति मतमनुसृत्यावर्णस्यैकत्वाभिप्रायेण । उक्तं हि—कात्यायनेन “एकत्वादकारस्य सिद्धम्” इति । भेदका गुणा इति मतसूचनाय तु ह्रस्वदीर्घमन्त्रयोः ष्यगुदाहरणोपन्यास इति । साक्षिण इति तु विशेष्यस्वरूपोपन्यासो न त्वाकारमन्त्रोदाहरणत्वेनेति । इत्यमुत्तरत्र द्रष्टव्यम् ॥ ७ ॥ ८ ॥

इकारायेश्वराख्याय सर्वसिद्धिकराय च ॥

इन्द्रादिलोकपालानामियत्ताकारिणे नमः ॥ ९ ॥

ईकाराय वरिष्ठाय वाञ्छितार्थप्रदाय च ॥

वज्रकानामलभ्याय वसुदाय नमो नमः ॥ १० ॥

उकारायोग्रजन्तूनामुग्ररूपाय शूलिने ॥

उत्तमानां तु जन्तूनामुपास्याय नमो नमः ॥ ११ ॥

इयत्ताकारिण इति । तत्तत्कृतसुकृतपरिपाकानुरूपपरिमितपदप्रदायिन इत्यर्थः ॥ ९ ॥ १० ॥ ११ ॥

ऊकारायोपवीताय हूर्जितायोत्तमात्मने ॥

उत्तमज्ञानगम्याय नमस्ते परमात्मने ॥ १२ ॥

उपवीताय भोगमोक्षार्थिभिः सकललोकैरुपगताय ॥ १२ ॥

ऋकारायाऽऽदिभूताय रामपूर्वार्चिताय च ॥

ऋचामर्थस्वरूपाय नमः सत्यपरात्मने ॥ १३ ॥

ऋकारमन्त्रे रामपूर्वेति पदं रश्रुतिसामान्यादेकत्वाभिप्रायेण । सत्यपरात्मन इति विशेष्यस्वरूपोपन्यासेनेति द्रष्टव्यम् ॥ १३ ॥

ऋकाराय निसर्गाय नित्यतृप्ताय शंभवे ॥

रसादिभूतरूपाय नमः शुद्धचिदात्मने ॥ १४ ॥

निसर्गाय समस्तवस्तूनां स्वाभाविकरूपाय । रसादीतिरश्रुतिसामान्यं विशेषनिर्देशो वा द्रष्टव्यः ॥ १४ ॥

लृकाराय लसद्रण्डमण्डिताभरणाय च ॥

लिङ्गलिङ्ग्यादिहीनाय लिङ्गरूपाय ते नमः ॥ १५ ॥

लिङ्गरूपाय । लिङ्गिर्गैत्यर्थः । गत्यर्था ज्ञानार्थाः । ज्ञानरूपाय तस्य स्वप्रकाशत्वेन मानमेपमानृविभागविरहमाह—लिङ्गलिङ्ग्यादिहीनायेति ॥ १५ ॥

लृकाराय लयस्थाय ध्वंसकायाऽऽदिहेतवे ॥

लाक्षारुणशरीराय लाभस्थानाय वै नमः ॥ १६ ॥

लयस्थाय लये प्रलयसमयेऽपि स्थिताय । लभ्यत इति लाभः कर्मफलं तत्तिष्ठत्यस्मिन्निति लाभस्थानं तस्मै “एष एव साधु कर्म कारयति तं यमूर्ध्वमुन्निनीपते” इति वाजसनेयश्रुतिः । “लभते च ततः कामान्मयैव विहितान्दितान्” इति स्मृतिः । ‘फलमत उपपत्तेः’ इति बादरायणीयं सूत्रम् ॥ १६ ॥

एकाराय नमः शश्वदिदंतासाक्षिणे तथा ॥

अहंतासाक्षिणे साक्षात्प्रत्यगद्वयवस्तुने ॥ १७ ॥

एकारस्य कण्ठतालुभवस्य संध्यक्षरतयाऽवर्णवर्णात्मकत्वेनाहंतेदंतेति तद्-

भयोदाहरणम् । अन्तःकरणस्य स्वप्रतिबिम्बितचैतन्याभिमुखा वृत्तिर्विषया-  
भिन्नाऽहंकारस्तद्रूपमात्रत्वाद्वस्तुत्वम् ॥ १७ ॥

**ऐकारायामलज्ञानप्रभावपरिशीलिनाम् ॥**

**आत्मरूपतया नित्यं प्रतीताय नमो नमः ॥ १८ ॥**

अकारैकारयोर्गोदादिकारः । तत्राकारांशस्योदाहरणममलेति । अन्तर्वर्तिन-  
ऐकारस्यावर्णवर्णात्मकत्वादात्मरूपतयेत्यवर्णस्येतायेतीवर्णस्य । प्रतीतिरिति हि पृथ-  
क्पदम् । “लक्षणेत्यंभूताख्यानभागवीप्सास्तु प्रतिपर्यन्तवः” इति वीप्सायां कर्म-  
भववर्त्तनीयः । तत्र तत्र वस्तुन्यात्मरूपतया स्वरूपतया वा प्रतीयत इत्यैकारोदा-  
हरणम् ॥ १८ ॥

**ओकाराय विरिञ्चाय विष्णवे रुद्रमूर्तये ॥**

**वाच्यवाचकहीनाय स्वयंभानाय वै नमः ॥ १९ ॥**

‘अकारं ब्रह्माणं नाभौ’ इति श्रुतिः । विष्णोरुकारात्मकत्वाद्विष्णव  
इत्युकारोदाहरणम् । ‘उकारं विष्णुं हृदये’ इति श्रुतिः । तपोश्च विष्णुब्रह्म-  
णोरिदं न स्वातन्त्र्येण निर्देशस्तथा सति प्रकृताननुगुणत्वाद्बुद्धरूपत्वेनैवेति  
दर्शयितुमुक्तम् । रुद्रमूर्तये इति । रुद्रमूर्तये विरिञ्चाय रुद्रमूर्तये विष्णवे इत्यु-  
भयत्र योज्यम् । विष्णुब्रह्माणावपि हि रुद्रात्मकी ‘सर्वो वै रुद्रः’ इति तैत्तिरी-  
यकश्रुतिः । “यो वै रुद्रः स भगवान्यश्च ब्रह्मा तस्मै वै नमो नमः” “यो वै  
रुद्रः स भगवान्यश्च विष्णुस्तस्मै वै नमो नमः” इति चाऽऽप्यर्चणी श्रुतिः ।  
उक्तमुच्यमानं वक्ष्यमाणं च यन्मन्त्रतदर्थरूपकं शिवस्य न तत्स्वाभाविकं किंतु  
लीलपोपासकानुग्रहेण स्वेच्छया स्वीकृतमेव । स्वाभाविकं तु निष्कलं स्वप्रकाश-  
मित्याह—वाच्येत्यादिना ॥ १९ ॥

**ओकाराय महेशाय महामन्त्रार्थरूपिणे ॥**

**महादेवाय मात्रादिप्रपञ्चाय नमो नमः ॥ २० ॥**

शिवस्योकारमन्त्रतादात्म्यप्रतिपात्तदार्याय तयोः समानं धर्मेमाह—महेश-  
शाय महामन्त्रार्थरूपिणे इति । शिवस्तावन्निरतिशयैश्वर्ययोगाद्भजतां तत्प्रदा-  
नृत्वाद्य महेशः । महतः प्रणवमासादरुद्राध्यायादेर्भन्त्रस्य योऽर्थस्तद्रूपी तेन  
मन्त्रेण प्रतिपाद्यत्वाद्वाचकस्य वाच्यादभेदान्महामन्त्ररूपी च यथैवमौकारोऽपि ।  
सोऽपि हि स्वयं महामन्त्रत्यान्स्वार्थाभेदाद्य महामन्त्रार्थरूपी स्वात्मानं परिशी-  
ल्यतां निरतिशयज्ञानैश्वर्यप्रदानेन महेश्वर एवमौकारमन्त्रस्य शिवस्य च साह-

प्यात्तन्मन्त्रात्मना शिवोऽनुसंधेयः । औकारस्य यथोक्तप्रभावोपेतत्वं लघुनाम्ना  
स्वयंकृते सरस्वतीस्तोत्रे विशदीकृतम्—

“यत्सद्यो वचसां प्रवृत्तिकरणे दृष्टप्रभावं बुधै-

स्तार्त्तपि तदहं नमामि शिरसा त्वद्भीजमिन्दुप्रभम् ॥

अस्त्वौर्वोऽपि सरस्वतीमनुगतो जाड्याम्बुविच्छित्तये

गौःशब्दो गिरि वर्तते स नियतं यो गं विना सिद्धिदः” इति ।

जमदग्निना स्वकोपाग्निः सरस्वत्यां महानद्यां मुक्तः सन्सदा समुद्रं सहर-  
त्पेवगौरिति स्वर्गान्तस्थत्वादौकारमन्त्रोऽपि सरस्वतीप्रतिपादकतया वाऽनुगतो  
जाड्याम्बुविच्छित्तये सकलसंसारकारणाविद्यासमुद्रसंहारायास्तु ‘गौरिति  
यः शब्दो गिरि वाचि नित्यं वर्तते इत्यभिधानेषु प्रसिद्धं च स गकारं विनौ-  
रित्येतावन्महामन्त्रात्मकः सिद्धिदो भवतीति । किंच शिवो मानमेयमहादेवादि-  
मपञ्चात्मकः । ते च शब्दा मकारादित्वादकारादिन्यायेन मकारात्मकाः । अत-  
स्तदर्थद्वारा शिवोऽपि मकारात्मकः । औकारोऽप्युक्तीत्या महेशत्वात्मका-  
रात्मक इति मकारस्य साम्यादप्यौकारमन्त्रस्य शिवतादात्म्यं द्रष्टव्यमि-  
त्यर्थः ॥ २० ॥

विन्दुरूपाय बीजाय बीजाधिष्ठानरूपिणे ॥

बीजनाशकरज्ञानस्वरूपाय नमो नमः ॥ २१ ॥

विसर्जनीयरूपाय विस्मयाय महात्मने ॥

विसर्जनीयनिष्ठानां विशेषार्थाय वै नमः ॥ २२ ॥

चरमस्वरयोः केवलयोः स्वरूपेणोच्चारयितुमशक्यत्वात्तद्वाचकविन्दुविस-  
र्जनीयशब्दाभ्यामेव तौ निर्दिश्य तदात्मकतामाह—विन्दुरूपायेति । शिवो  
हि सर्गादौ स्वमायाशक्तौ प्रतिबिम्बितस्तदवस्थया तयाऽवच्छेदाद्विन्दुरिति  
जगदङ्कुरयाऽवस्थया तयाऽवच्छेदाद्भीजमिति तस्या एवाग्र एत-  
द्भीजाधिष्ठानमित्युपनिषज्जनितचरमसाक्षात्काररूपान्तःकरणवृत्तिप्रतिबिम्ब-  
तस्तन्नाशकतया बीजनाशकरज्ञानस्वरूप इति चोच्यते । विन्दूदिशब्दचतु-  
ष्टयस्य वकारादित्वेन वकारात्मकत्वात्तद्वारा तदर्थः शिवोऽपि वकारात्मक  
एवमनुस्वारोऽपि विन्दुशब्दवाच्यतया वकारात्मक इति वकारमन्त्रतादात्म्येन  
शिवोऽनुसंधेयः । विविधत्वेन स्पष्टव्यतया विसर्जनीयं जगत्तद्रूपः शिवः ।

शिवः सर्वमिदं जगदित्याहुः । अखण्डैकरसो निष्कलः सन्नपि विविधजग-  
दात्मको जात इत्याश्चर्यरूपत्वाद्विस्मयः । विसर्जनीयनिष्ठानामिति । “तयोरेव  
कृत्यक्तस्वार्थाः ” इत्यनीपप्रत्ययः । विसर्जनं परित्यागस्तन्निष्ठाः सकलसं-  
सारपरित्यागनिष्ठा ये शुमुक्षवस्तेषाम् । कर्तरि षष्ठी । ऐश्वर्याधिभिरपि शिव  
एव यथा प्रार्थनीयस्तथा शुमुक्षुभिरपि विशेषेणार्थनीय इत्यर्थः । अत्र विसर्ज-  
नीयविस्मयविशेषार्थशब्दा वकारादित्वात्तदात्मकाः । तद्वारा तदर्थः शिवोऽपि  
वकारात्मकः । चरमस्वरोऽपि विसर्जनीय इति प्रसिद्धेः स्ववाचकद्वारा वकारा-  
त्मकः । तेन वकारात्मकत्वसाम्पाद्विसर्जनीयमन्त्रात्मकतया शिवोऽनुसंधेय  
इत्यर्थः ॥ २१ ॥ २२ ॥

**ककाराय कपूर्वादिदेवतापूजिताय च ॥**

**करणग्रामसंहर्त्रे कालातीताय वै नमः ॥ २३ ॥**

ककारापेति । को ब्रह्मा स पूर्व एषां ते कपूर्वा इन्द्रादयस्तदादिदेवताभिः  
पूजिताय । करणग्रामस्य जनकस्य कारणग्रामस्य शरीरस्य जन्यस्य लिङ्गश-  
रीरस्य तदाश्रयस्य स्थूलशरीरस्योपलक्षणं शरीरत्रयसंहर्त्रेऽशरीरत्वलक्षणमो-  
क्षप्रदायेत्यर्थः । कालस्यापि सृष्ट्वेन तदनवच्छिन्नाय । अत्र कपूर्वादिशब्दत्रयं  
ककारादित्वेन तदात्मकं तदर्थतया शिवोऽपि तदात्मकः । अतः ककारमन्त्रता-  
दात्म्येनानुसंधेयः ॥ २३ ॥

**खकाराय खपूर्वादिभूतपञ्चकहेतवे ॥**

**खमूर्ताय खलप्रज्ञागोचराय नमो नमः ॥ २४ ॥**

खकारापेति । खमाकाशं पूर्वं यस्य तदादिभूतपञ्चकमपञ्चीकृतं सूक्ष्मभूत-  
पञ्चकं तस्य हेतवे । खमूर्ताय । आकाशवनिर्जपं भूतं भूतैर्यस्य तस्मै ॥ २४ ॥

**गकाराय गणेशाय गणवृन्दार्चिताय च ॥**

**गङ्गाधराय गुह्याय गुणातीताय ते नमः ॥ २५ ॥**

घनो निविडः प्रपञ्चः सर्गसमये तदात्मने । प्रलयसमये तदाकारस्य  
संहर्त्रे ॥ २६ ॥

**ङकाराय ङमन्त्रार्थस्वरूपाय शिवात्मने ॥**

**ङाङ्गीङ्संज्ञितार्थानामगम्याय नमो नमः ॥ २७ ॥**

ङमन्त्रार्थः श्रीकण्ठादिषु मन्त्रशक्तिसहित एकरुद्र आर्द्राद्युपलक्षितः ।  
ङाङ्गीङ् इत्येते त्रयो वर्णा एतदुपलक्षिता वाऽन्येऽपि सर्वे वर्णाः कादिव्यञ्ज-  
नपञ्चोत्रिंशत्पैकेनान्तरिताः संज्ञा जाता एवमर्थानां पार्वतीमूर्तीनां ते तत्सं-  
ज्ञितार्थाः । तारकादित्वादितच् । तेषामप्यगम्याय । तत्त्वतस्तदभेदेन गन्तृग-  
न्तव्यभावाभावात् । लीलया पृथग्भावेऽप्यवाङ्मनसगोचरत्वात् “अविज्ञातं  
विज्ञानतां विज्ञातमविज्ञानताम्” इति श्रुतेः ॥ २७ ॥

**चकाराय चमन्त्रार्थस्वरूपायामितात्मने ॥**

**चमन्त्रार्थनिषण्णानाममृताय नमो नमः ॥ २८ ॥**

चमन्त्रार्थ आत्मशक्तिपुक्तः कूर्मेशः । उक्ते चमन्त्रार्थे निषण्णा निष्ठिता ये  
तेषाममृताय । अशरीरत्वरूपापवर्गप्रदानेन शरीरधर्मजरामृत्युनिपूदनादमृतस्व-  
भावायेत्यर्थः ॥ २८ ॥

**छकाराय छलालस्यच्छादनादिविशेषतः ॥**

**छादनच्छन्दनच्छन्नविभागाय नमो नमः ॥ २९ ॥**

छन्नश्छादितः “दस्तस्पष्टच्छन्नज्ञप्ताः” इति निपातनात् । छन्नत्वं गुहानिहि-  
तत्वात् “यो वेद निहितं गुहायाम्” इति श्रुतेः । छन्दनं निरस्तनिखिलो-  
पप्लवनिरतिशयपरानन्दत्वेन विषयव्यावृत्तचक्षुषां धीराणां तत्त्वात्मनीच्छाज-  
ननम् । छादनमिह तस्य समस्तस्यापवरणम् । एतद्विभागत्रयात्मकायेत्यर्थः ।  
किं तदित्थमनेनापवारणीयमित्यत आह—छलेति । छलं कौटिल्यं जिह्ममिति  
पर्यायाः । तद्विद्याफलब्रह्मलोकां वरोधित्वादहितम् । श्रूयते हि—

“येषां तपो ब्रह्मचर्यं येषु सत्यं प्रतिष्ठितम् ।

तेषामसौ विरजो ब्रह्मलोको न येषु जिह्ममनृतं न माया” इति ।

आलस्यं ह्यध्ययनानुष्ठानविरोधित्वेन धियः प्रतिबन्धादहितम् । छादनश-  
ब्दस्य प्रत्येकं संबन्धाच्छलत्वच्छादनमालस्यच्छादनं च । आदिशब्दा-



व्याध्याद्यहितान्तरं तच्छादनभेदा गृह्यन्ते । विशेषशब्दो भेदपरः । व्याध्या-  
द्यहितभेदाच्च च्छादनभेदा अपि बहवः सन्ति । विशेषत इति बहुवचनान्ता-  
त्तसिः । अहितच्छादनविशेषैरित्यर्थः । अहितभेदा हि पश्यन्ते—“व्याधि-  
स्त्यानसंशयप्रमादालस्याविरतिभ्रान्तिदर्शनालब्धभूमिकत्वानवस्थितत्वानि  
चित्तविक्षेपा योगान्तरायाः” इति । अकारात्मकत्ववच्छकारात्मकत्वम् ॥ २९ ॥

**जकाराय जगच्छक्तिस्वरूपाय जयार्थिनाम् ॥**

**जयप्रदाय देवाय जम्भमोहाय ते नमः ॥ ३० ॥**

जगच्छक्तीति । जगत उत्पत्तिस्थितिसंहारत्रिपया या शक्तिस्तदात्मकाय ।  
शक्तिस्वरूपं तत्तादात्म्यं च वर्णितं प्राक् । जम्भयति पारस्विक्यमापादयति  
जीवानिति जम्भस्तादृशो मोहो मूलाज्ञानं यस्मिंस्तद्वि परशिवाश्रितं परशिवा-  
धीनं चेति तस्मिन्नित्युच्यते ॥ ३० ॥

**झकाराय झमन्त्रार्थस्वरूपायामृतात्मने ॥**

**झमध्यचन्द्रविम्बाय नमः साम्बाय शंभवे ॥ ३१ ॥**

झमन्त्रार्थः श्रीकण्ठादौ द्राविणीशक्तिपुक्तः । अमृतात्मकतां समर्थयते ।  
झमध्येति । झ इति निवृत्तिकलादशकमव्ये नवमी स्थितिरुच्यते सा चेह  
कलाविशेषानुपादानान्निषेधे गृह्यते । तस्याश्च हेतुरमृतमिति तद्वाचिना  
झकारेण तद्धेतुरमृतं लक्ष्यते । तच्च झकारलक्षितममृतं मध्यं यस्य चन्द्रस्यासौ  
झमध्यचन्द्रः स त्वय्यं मूर्तिर्यस्यामृतमूर्तेः शिवस्य तस्मै । अनेन च विशेषणेन  
प्रकृतं झकारात्मकत्वमनन्तरोक्तममृतात्मकत्वं च मन्त्रार्थस्थितिकारिणी मुधा-  
मयचन्द्रात्मता मणिधानकर्तव्यता चेत्यर्थत्रयं समर्थितम् ॥ ३१ ॥

**ञकाराय ञमन्त्रार्थस्वरूपाय ञमूर्तये ॥**

**ज्ञप्तिमात्रैकनिष्ठानां मुक्तिदाय नमो नमः ॥ ३२ ॥**

अमन्त्रार्थेति । नागरीशक्तिर्माहितः शर्वो ञमन्त्रार्थः । जानातीति ज्ञो मूर्तिः  
स्वरूपं यस्य तस्मै । ज्ञप्तिमात्रं परशिवस्वरूपम् । एतच्च विशेषणं यद्यपि पद-  
द्वयात्मकं तथाऽपि ज्ञप्तिमात्रञ्कारादुत्तरो यो अकारस्तद्विद्विधिविशेषणावसान-  
पथेनानुवर्तते एवेति उच्यते । विशेषणं अकारात्मकं तद्वारा तदर्थः शिवोऽपि  
तथेति अकारात्मकत्वमर्थनोपपत्तिः । नान्यद् अकारादपि प्रथमो झकारः ।  
अतस्तद्विद्विधिरनुवर्तते । अनुवर्ततां नाम तथाऽपि प्रवृद्धेरनुवृत्त्या प्रकृते प्रयो-

जनं न वर्णान्तरबुद्धेरनुवृत्तेरिति न कश्चिद्विरोधः । श्लोकान्तरेष्वप्यनेकपदात्म-  
कत्वविशेषणेष्वित्यमेव विवक्षिताक्षरबुद्धयनुवृत्तिर्द्रष्टव्या ॥ ३२ ॥

ढकाराय ढटाटीढूपूर्वकैस्तु महारवैः ॥

अर्चिताय सुरश्रेष्ठैरसुरैश्च नमो नमः ॥ ३३ ॥

ढटाटीढू इति मुरजादिवाचध्वन्यनुकरणवर्णाः । एतैर्महारवैः करणैः मुरा-  
सुरैः कर्तृभिरर्चितायेत्यर्थः ॥ ३३ ॥

ढकाराय ढमन्त्रार्थस्वरूपाय ढमन्त्रतः ॥

ढठादिगणपूज्याय ढमध्याय नमो नमः ॥ ३४ ॥

मञ्जरीशक्तिसहितो लाङ्गली ढमन्त्रार्थः । ढठाठिठीढू इत्यादयो वाच-  
ध्वन्यनुकरणा वर्णास्तन्निष्पादका गणाष्टादिगणाः । ढमन्त्रतः । तृतीयापे  
सार्वविभक्तिकस्तसिः । तेन मञ्जरीशक्तिसहितलाङ्गलीयमन्त्रेण साधनेन ढठा-  
दिगणैः कर्तृभिः पूज्याय । ढमध्याय ढविन्दुनोपेतस्तथा ढमध्यः शिवः ।  
ढकारवाच्यो योऽनुस्वारस्तेन समाननाम्ना “ विचिकीर्षुर्धनीभूतात्कचिदत्पेति  
विन्दुताम् ” इत्यपरविन्दुरहितशब्देन लक्षितः ॥ ३४ ॥

ढकाराय ढडाडीढूडेडोडैश्च महारवैः ॥

ढामरैरभिपूज्याय नमो नृत्यप्रियाय च ॥ ३५ ॥

ढामरैर्भयंकरैर्महारवैः । यद्यपि सिंहव्याघ्रादिशब्दा भयजनकाः पूजाहेतव-  
स्तथाऽपि ततोऽभेदेन ज्ञातास्तदनुकरणशब्दा भयानकाः सव्यञ्जनतया हर्ष-  
हेतव इति तैः पूज्यायेत्युक्तम् ॥ ३५ ॥

ढकाराय ढमन्त्रार्थपरिज्ञानवतां नृणाम् ॥

ढसंज्ञितमहानन्दप्रदाय सततं नमः ॥ ३६ ॥

वीरिणीशक्तिसहितोऽर्धनारीश्वरो ढमन्त्रार्थः । ढकारैरनुक्रियमाणेनाट्टहासेन  
कार्पेण व्यञ्जनीयतया लक्षणया ढसंज्ञितस्तत्कारणभूतो यो महानन्दस्तत्प्र-  
दाय ॥ ३६ ॥

णकाराय णणाणीणूणेणोणैरवैः सदा ॥

णाकिनीगणपूज्याय णसंज्ञाय नमो नमः ॥ ३७ ॥

णाकिंनीशब्दानुकार्येण्यदिध्वनिकर्तृता तच्छब्दलक्षणा गणा णाकिं-  
नीगणास्तैः कर्तृभिः । णणादिवर्णानुकार्येर्मुर्जादिभिर्ध्वनिभिः करणैः पूज्या-  
येत्यर्थः । कोटरीशक्तिसहित उमाकान्तो णमन्त्रार्थस्तथा णसंज्ञस्तद्रूपाय ॥३७॥

तकाराय तशब्दार्थस्वरूपाय तताय च ॥

तत्त्वमित्यभिपूज्याय तत्त्वभूताय वै नमः ॥ ३८ ॥

पूतनासहित आपाढीशस्तमन्त्रार्थस्तद्रूपाय । तताय परिपूर्णतया विस्तृ-  
ताय । आत्मनो निष्कलपरशिवस्वरूपतामनुसंधाय तयाऽवस्थानमेव हि पूजे-  
त्युक्तं प्राक्तदाह—तत्त्वमित्यभिपूज्यायेति ॥ ३८ ॥

थकाराय थमन्त्रार्थस्वरूपाय थसंज्ञितैः ॥

महागणेश्व पूज्याय थमध्याय नमो नमः ॥ ३९ ॥

दकाराय दयारूपमहाशक्तिमयाय च ॥

देशजातिविहीनाय दिवारात्राय वै नमः ॥ ४० ॥

मद्रकालीशक्तिसहितो दण्डी थमन्त्रार्थः । थमित्यादिशब्दानुकृतमुजध्वनि-  
कर्तारो महागणास्तैरनुकरणशब्दैर्लक्षणया संज्ञिताः । थकारो मध्ये यस्य प्रम-  
थेभ्यश्चरशब्दः स थमध्यस्तद्वाच्यतया तद्रूपाय ॥ ३९ ॥ ४० ॥

धकाराय धरण्यादिमहाभूतस्वरूपिणे ॥

धराधरहृदिस्थाय धमध्याय नमो नमः ॥ ४१ ॥

नकाराय नगेन्द्राय नामजात्यादिहेतवे ॥

नमः शिवाय नम्याय नानारूपाय शूलिने ॥ ४२ ॥

पकाराय परानन्दस्वरूपाय परात्मने ॥

परापरविहीनाय पावनाय नमो नमः ॥ ४३ ॥

धराधरः कैलासस्तस्य हृदि मध्ये स्थिताय । मेधाप्रदशब्दो धमध्यस्तद्वा-  
च्यतया तद्रूपाय ॥ ४१ ॥ ४२ ॥ ४३ ॥

फकाराय फलाख्याय फलाख्यगणयोनये ॥

फलाख्यगणपूज्याय नमः पूर्णस्वरूपिणे ॥ ४४ ॥

। फलाख्याय । अष्टाङ्गयोगजन्यज्ञानेन प्राप्तव्यतया फलमित्याख्याय । बहु-  
 थसत्कर्मसाध्यतया फलमित्यारूपायमानो यः प्रमथादिर्गणस्त्वस्य तदनुकूप-  
 लप्रदानेन योनये कारणाय । तेन पूजनीपाय ॥ ४४ ॥

वकाराय वकाराख्यमहाबीजैकजापिनाम् ॥

बन्धनागारनाशैकहेतवे वेद्यसे नमः ॥ ४५ ॥

वकारस्य ब्रह्मपदमयमवर्णत्वादकारन्यायेन ब्रह्मपदात्मकत्वद्वारा तदर्थ-  
 परतत्त्वस्वरूपतया सकलजगदुपादानत्वान्महाबीजत्वम् । तज्जपश्च तदर्थप्रणि-  
 धानतत्साक्षात्कारद्वारा तदविद्यालक्षणस्य बन्धनागारस्य निवृत्तानुपकरणं  
 भवति ॥ ४५ ॥

भकाराय भवाब्धेस्तु तारकाय भवाय ते ॥

भवशब्दैकवेद्याय भवानीपतये नमः ॥ ४६ ॥

मकाराय महामायापाशनाशैकहेतवे ॥

ममकारविहीनानां महानन्दाय वै नमः ॥ ४७ ॥

भवशब्दः सद्रूपत्वमाह । तयात्वं च मुख्यं नामाऽऽत्पन्तिकवाधविरहः स च  
 परशिवस्यैवेति स एक एव भवशब्देन वेद्य इत्यर्थः ॥ ४६ ॥ ४७ ॥

यकाराय यथार्थाय यथार्थज्ञानिनां नृणाम् ॥

यथार्थप्रत्यगद्वैतब्रह्मणे सततं नमः ॥ ४८ ॥

जगद्येन जगदात्मना भासते न तत्सत्त्वं किंत्वधिष्ठानरूपेण । शिवस्तु येन  
 सच्चिदानन्दप्रकारेण भासते तेनैव भूतः सत्प इति यथाभूतः स चासावर्षेति  
 यथार्थस्तस्मै मध्यमपदलोपी समासः । यथाशब्दश्च स तावत्पर्यं वृत्तादेव  
 वृद्धव्यवहारानुसंगतिफ इति । प्रतीपमश्नतीति प्रत्यक्सर्वान्तरम् “अन्तः  
 प्रविष्टः शास्ता जनानां सर्वात्मा” इति तैत्तिरीयसूत्राः । तच्च तदद्वैतं  
 ब्रह्म च ॥ ४८ ॥

रकाराय रतिप्रीतिप्रियाय रतिहेतवे ॥

रशब्दवपुषे रोगभवनाशाय वै नमः ॥ ४९ ॥

रकारोपेति । क्रियत इति फारः । रश्यासी कारथेति रशारः । “वर्णा-  
 त्कारः” इति हि फारप्रत्ययः “रादिकः” इत्यवशादेन वाशितः । रतिप्री-

तीति । सर्वात्मको हि शिवो मन्मथरूपेणावतीर्णो रतिपतीतिनाम्ना योपितः प्रियो भर्ता लोकस्य रतिहेतुश्च भवति । रशब्देति । रविशब्दो हि रेफादित्वा-  
दुक्तीत्या स्वयं रशब्दस्तदर्थः सूर्योऽपि तथेति रशब्दवपुः स चाष्टमूर्तेः शिव-  
स्यैका मूर्तिरिति शिवस्तदात्मना रशब्दवपुः सन्नरोगं संसारं च नाशय-  
तीति ॥ ४९ ॥

लकाराय लतासोमस्वरूपाय लतात्मने ॥

लभालाभविहीनाय लब्धरूपाय वै नमः ॥ ५० ॥

वकाराय वरिष्ठाय वासुदेवादिहेतवे ॥

वाञ्छावागुरविच्छित्तिहेतुभूताय वै नमः ॥ ५१ ॥

लतेति । अष्टमूर्तेः शिवस्य चन्द्र एका मूर्तिस्तस्य च प्रतिपदादिपौर्णमा-  
स्यन्ततिथिषु नित्यमेकैककला वर्धते पुनः प्रतिपदादिदर्शान्तेष्वेकैक-  
कला हीयते यथा तथा सोमलताया अपि पौर्णमासीपर्यन्तं नित्यमेकैक-  
पत्रस्य वृद्धिः पुनर्दर्शपर्यन्तमेकैकपत्रस्य हानिः । अतः शिवोऽपि चन्द्रा-  
त्मलतासोमस्वरूपः ।

सकाराय सशब्दार्थस्वरूपाय सदात्मने ॥

साक्षिणेऽसाक्षिरूपाणां नमः साधूपकारिणे ॥ ५४ ॥

सशब्देति । सहजाशक्तिसहितो श्रुद्धीशः सशब्दस्य सकारस्यार्थः । साक्षिणेऽसङ्गाय । असाक्षिरूपाणां विषयसङ्गिनां संसारिणाम् । साधूपकारिणे भोग-  
मोक्षप्रदानेन सम्पुण्यकर्त्रे ॥ ५४ ॥

हकारायाहमर्थाय सदाऽहंकारसाक्षिणे ॥

हाहाहूहूकगीताय हंसरूपाय वै नमः ॥ ५५ ॥

हकारापेति । अहंकारेण सह तादात्म्याध्यासात्स्वतो निष्कलरूपत्वेऽपि जीवत्वं प्राप्य तद्रूपिणे 'अनेन जीवेनाऽऽत्मनाऽनुप्रविश्य' इति श्रुतेः । अत एवाहंशब्देनाभिधेयाय । हाहेति गायन्देवानां गन्धर्वो हाहा हूहू इति गाय-  
न्हूहू हीहीति गायन्तेतैस्त्रिविधैर्गायते श्रूयत इति हाहाहूहूकः । कै शब्द इत्यतः कर्मणि "घञर्थे कविधानम्" इति कप्रत्ययः । हंसरूपाय । अजपामन्त्र-  
प्रतिपाद्यतया तदात्मने ॥ ५५ ॥

लकाराय लकाराख्यमहामन्त्रप्रियाय च ॥

लोलाचञ्चलसंसारनाशनाय नमो नमः ॥ ५६ ॥

लकारापेति । व्यापिनीशक्तिसहितस्य शिवस्य प्रतिपादको मन्त्रो लकारा-  
ख्यस्तत्प्रतिपाद्यतया तत्प्रियः । लोलेति डलघोरभेदः । डोलावचञ्चलो यः  
संसारस्तनाशनाय ॥ ५६ ॥

क्षकाराय क्षमन्त्रार्थस्वरूपाय क्षमावताम् ॥

क्षेमदाय मम क्षेमस्वरूपाय नमो नमः ॥ ५७ ॥

क्षकारापेति । क्षकारार्थो मायाशक्तिरहितः सर्वतर्कैः । क्षमावतामित्यादि ।  
शिवो हि वायुपे मतीके क्षेमरूपेणोपास्यमानः क्षेमप्रद इत्युक्तं तैत्तिरीयके  
'क्षेम इति वाचि' इति ॥ ५७ ॥

मातृकावपुषे मातृमानमेयादिसाक्षिणे ॥

मातृकामन्त्रलभ्याय महसे च नमो नमः ॥ ५८ ॥

एकैकवर्णात्मकत्वोत्प्रेव सकलवर्णसमाहारस्वरूपमातृकामन्त्रात्मकत्वस्य

तीति । सर्वात्मको हि शिवो मन्मथरूपेणावतीर्णो रतिपतीतिनाम्ना योषितः  
मियो.मर्ता लोकस्य रतिहेतुश्च भवति । रशब्देति । रविशब्दो हि रेफादित्वा-  
दुत्करीत्या स्वयं रशब्दस्तदर्थः सूर्योऽपि तथेति रशब्दवपुः स चाष्टमूर्तेः शिव-  
स्यैका मूर्तिरिति शिवस्तदात्मना रशब्दवपुः सन्नो गं संसारं च नाशय-  
तीति ॥ ४९ ॥

लकाराय लतासोमस्वरूपाय लतात्मने ॥

लभालाभविहीनाय लब्धरूपाय वै नमः ॥ ५० ॥

वकाराय वरिष्ठाय वासुदेवादिहेतवे ॥

वाञ्छावागुरविच्छित्तिहेतुभूताय वै नमः ॥ ५१ ॥

लतेति । अष्टमूर्तेः शिवस्य चन्द्र एका मूर्तिस्तस्य च प्रतिपदादिपौर्णमा-  
स्यन्ततिथिषु नित्यमेकैककला वर्धते पुनः प्रतिपदादिदशान्तेष्वेकैक-  
कला हीयते यथा तथा सोमलताया अपि पौर्णमासीपर्यन्तं नित्यमेकैक-  
पत्रस्य वृद्धिः पुनर्दशपर्यन्तमेकैकपत्रस्य हानिः । अतः शिवोऽपि चन्द्रा-  
त्मलतासोमस्वरूपः । चन्द्रकिरणार्थीनित्वात्सर्वलतानां वृद्धेश्चन्द्रो लता-  
नामात्मा । अतश्चन्द्ररूपः शिवोऽपि लतात्मा तस्मै । लभेति । अमाप्तका-  
मस्य प्राप्तिलोभः । अमाप्तिरलाभः । शिवस्तु नित्यमाप्तकामत्वेनावाम्या-  
भावाच्चद्रुमपद्मीनः । लब्धेति । अज्ञानेनाऽऽवृतत्वाज्जीवाः स्वमपि रूपं न  
लभन्ते । शिवस्त्वनावृतचित्तप्रकाशतया नित्यं लब्धरूपः ॥ ५० ॥ ५१ ॥

शकाराय शरण्याय शंभवे शरणार्थिनाम् ॥

शरणाय शस्त्रेन्द्रधवलाय नमो नमः ॥ ५२ ॥

शकारापेति । शरण्याय रक्षाशीलत्वेन । रक्षाशक्तत्वेन च रक्षकत्वादाह  
शरणाय रक्षकाय ॥ ५२ ॥

पकाराय पडाधारपट्टचक्रादिस्वरूपिणे ॥

पट्टक्षरनिपण्णाय नमः पण्मुखहेतवे ॥ ५३ ॥

पकारापेति । आधारस्वाधिष्ठानमणिपूरकानादित्विशुद्धथाज्ञाः पडाधाराः ।  
तत्रत्यानि चतुर्दशपञ्चादीनि पट्टचक्राणि । आदिशब्दाच्चेपु ब्रह्मरन्धादिपूषास्प-  
माना गणेशादयः पट्टदेवताः । सप्तपदः पञ्चाक्षरमन्त्रः पट्टक्षरस्तेन प्राप्यतया  
तत्र निपण्णः ॥ ५३ ॥

सकाराय सशब्दार्थस्वरूपाय सदात्मने ॥

साक्षिणेऽसाक्षिरूपाणां नमः साधूपकारिणे ॥ ५४ ॥

सशब्देति । सहजाशक्तिसहितो भृङ्गीशः सशब्दस्य सकारस्वार्थः । साक्षि-  
णेऽसङ्गाय । असाक्षिरूपाणां विषयसङ्गिनां संसारिणाम् । साधूपकारिणे भोग-  
मोक्षप्रदानेन सम्यगुपकर्त्रे ॥ ५४ ॥

हकारायाहमर्थाय सदाऽहंकारसाक्षिणे ॥

हाहाहूहूकगीताय हंसरूपाय वै नमः ॥ ५५ ॥

हकारापेति । अहंकारेण सह तादात्म्याध्यासात्स्वतो निष्कलरूपत्वेऽपि  
जीवत्वं प्राप्य तद्रूपिणे 'अनेन जीवेनाऽऽत्मनाऽनुप्रविश्य' इति श्रुतेः । अत  
एवाहंशब्देनाभिधेयाय । हाहेति गायन्देवानां गन्धर्वो हाहा हूहू इति गाय-  
न्हूहू हीहीति गायन्नेतैस्त्रिविधैर्गीयते श्रूयत इति हाहाहूहूकः । कै शब्द  
इत्यतः कर्मणि "घञर्थे कविधानम्" इति कप्रत्ययः । हंसरूपाय । अजयामन्न-  
प्रतिपाद्यतया तदात्मने ॥ ५५ ॥

लकाराय लकाराख्यमहामन्त्रप्रियाय च ॥

लोलाचञ्चलसंसारनाशनाय नमो नमः ॥ ५६ ॥

लकारापेति । व्यापिनीशक्तिसहितस्य शिवस्य प्रतिपादको मन्त्रो लकारा-  
ख्यस्तत्प्रतिपाद्यतया तत्प्रियः । लोलेति डलयोरभेदः । डोलावचञ्चलो यः  
संसारस्तन्नाशनाय ॥ ५६ ॥

क्षकाराय क्षमन्त्रार्थस्वरूपाय क्षमावताम् ॥

क्षेमदाय मम क्षेमस्वरूपाय नमो नमः ॥ ५७ ॥

क्षकारापेति । क्षकारार्थो मायाशक्तिरहितः संवर्तकेयः । क्षमावतामित्यादि ।  
शिवो हि बाष्पे प्रतीके क्षेमरूपेणोपास्पमानः क्षेमप्रद इत्युक्तं तैत्तिरीयके  
'क्षेम इति वाचि' इति ॥ ५७ ॥

मातृकावपुषे मातृमानमेयादिसाक्षिणे ॥

मातृकामन्त्रलभ्याय महसे च नमो नमः ॥ ५८ ॥

एकैकवर्णात्मकत्वोक्त्यैव सकलवर्णसमाहारस्वरूपमातृकामन्त्रात्मकत्वस्य



अष्टधेति । प्रथमममलात्मने निष्कलाय ततो विन्दुशब्दपरापश्यन्तीमध्य-  
मावैस्त्रीवागात्मकमातृकारूपतां प्राप्य पुनरकचटतपयशादिभिरष्टाभिर्वर्गैरेष्टया  
विभक्त्या । तत्तद्वर्णसमाहारात्मकपदवाक्यतत्तदर्थतां प्राप्तायेत्यर्थः ॥ ६१ ॥

**शब्दान्वयविहीनाय शब्दलभ्याय साक्षिणे ॥**

**सर्वोपाधिविहीनाय स्वयंभानाय वै नमः ॥ ६२ ॥**

शब्दान्वयेति । सर्वोपाधिविहीनाय निरस्तसमस्तोपाधिकस्वरूपप्रतिष्ठाय ।  
अत एव सकलशब्दप्रवृत्तिनिमित्तजात्यादिविरहाद्वाचकशब्दहीनाय । स्वयंभा-  
नाय स्वरूपप्रकाशेनैव भासमानाय । एवंरूपोऽपि यदा स्वभावात्तत्कार्यसाक्षी  
भवति तदा “साक्षी चेत्ता केवलः” इत्यादिशब्दलभ्याय ॥ ६२ ॥

**प्रत्यक्षादिप्रमाणानामगम्यायापरोक्षतः ॥**

**प्रतीताय स्वयं सर्वसाक्षिणे महसे नमः ॥ ६३ ॥**

प्रत्यक्षेति । स्वयं परमार्थवस्तुतयाऽवस्तुगोचरैः प्रत्यक्षादिभिरगम्याय ।  
प्रमाणानामिति कर्तरि पञ्ची । तथाऽपि स्वयं स्वरूपप्रकाशेनैवापरोक्षतया प्रतीताय  
स्फुरते । स्वातिरिक्तस्य सर्वस्यापरोक्षहेतवे । महसे प्रकाशाय ॥ ६३ ॥

**स्वस्वरूपादिहीनाय वस्तुतोऽवस्तुतोऽपि च ॥**

**अर्थाय महते साक्षात्स्वयंभानाय वै नमः ॥ ६४ ॥**

स्वस्वरूपेति । अत्र प्रथमः स्वशब्द आत्मनि द्वितीय आत्मीये वस्तुभूते-  
नापि स्वेनाऽऽत्मना हीनाय स्वात्मनि वृत्तिविरोधात् । अवस्तुतोऽवस्तुभूतेन  
स्वीयेन रूपाद्येन हीनाय तस्यावस्तुत्वादेव । महते देशकालवस्तुकृतपरिच्छे-  
दविरहादपरिच्छिन्नाय । अर्थाय परमार्थाय साक्षादपरोक्षतया स्वयमेव मानं  
यस्य तस्मै । अत्र स्तोत्रे महसे स्वयंभानायेत्यादयः शब्दा यद्यप्यसकृदावर्तन्ते  
तथाऽपि न पौनरुक्त्यं शङ्कनीयम् । निरर्थकं हि पुनर्वचनं पुनरुक्तम् । इदं तु  
स्तोत्रं न स्वरूपोपदेशपरम् । येन सकृदुक्त्या प्रतिपन्नस्य पुनरुपदेशोऽनर्थकः  
स्यात् । विष्णुना हि कृतमुपासनं तस्य तथैवाऽऽनुपूर्व्यां तथैव बुद्धौ विनिवेशाय  
ग्रन्थनात्मकोपासने चाऽऽवृत्तिरलंकारो न दोषः । आवृत्त्येकशरीरत्वात्तत्त्वेति  
॥ ६४ ॥

प्रसादलभ्याय शिवाय सत्यचि-

न्महासुखायापरवर्जिताय ॥

अतीव शुद्धस्य हृदम्बुजालये

विभासमानाय नमो नमस्ते ॥ ६५ ॥

प्रसादलभ्यायेति । प्रसीदति रजस्तमोभ्यामनभिभूतं भवति बुद्धिसत्त्वमने-  
नेति प्रसाद ईश्वरस्यानुग्रहो निरतिशयभक्तिलभ्यः ॥ ६५ ॥

सूत उवाच—

एवं नारायणेनैव शंकरोऽभिष्टुतः पुनः ॥

प्राह गम्भीरया वाचा किमर्थं तप्तवांस्तपः ॥ ६६ ॥

इत्याकर्ण्य महाविष्णुः प्रणम्य परमेश्वरम् ॥

तव स्थानानि मे देव ब्रूहि साक्षात्कृपाकर ॥ ६७ ॥

इत्युक्तो विष्णुना शंभुः सर्वज्ञः करुणाकरः ॥

प्राह सर्वेश्वरेशानः स्थानानि स्वस्य विष्णवे ॥ ६८ ॥

ईश्वर उवाच—

मम स्थानानि वक्ष्यामि महामोहनिवृत्तये ॥

अतीव श्रद्धया सार्धं शृणुष्व पुरुषोत्तम ॥ ६९ ॥

अध्यात्मे चाधिभूते च स्थानानि सुबहूनि मे ॥

स्वर्गापवर्गसिद्धयर्थमुपास्यानि मनीषिभिः ॥ ७० ॥

॥ ६६ ॥ ६७ ॥ ६८ ॥ ६९ ॥ ७० ॥

ब्रह्मरन्ध्राभिधं स्थानं विशिष्टं योगिसेवितम् ॥

विमुक्तिसाधनं नृणामिति विद्धि विचक्षण ॥ ७१ ॥

मुखमण्डलमाश्रयं मुक्तिमुक्तिफलप्रदम् ॥

मोहनाशकरं साक्षात्स्थानं ॥ ७२ ॥

चक्षुषी च तथा श्रोत्रे नासिके च जनार्दन ॥

गण्डोष्ठदन्तमूर्धा च स्थानान्यास्ये ममानघ ॥ ७३ ॥

स्थानविशेषेषु कृतस्पोपासनस्य सकलपुरुषार्थसाधनत्वादुपासनस्यानान्येव विष्णुना पृष्ठः शंभुस्तावदाध्यात्मिकानि स्थानान्याह—ब्रह्मरन्ध्राभिधमित्यादिना । ब्रह्मरन्ध्रादीन्यास्यान्तानि षोडश क्रमेण स्वरूपासनस्थानानि ॥ ७१ ॥ ॥ ७२ ॥ ७३ ॥

हस्तपादगताः सर्वे संधयः पुरुषोत्तम ॥

स्थानानि मम कल्याण तथा पार्श्वद्वयं मम ॥ ७४ ॥

पृष्ठश्च नाभिदेशश्च हृद्देशश्च जनार्दन ॥

धातवः सप्त मे साक्षात्स्थानानि पुरुषोत्तम ॥ ७५ ॥

हस्तपादद्वयसंधयः साग्राः कचटतपवर्गैरुपासनस्थानानीत्याह—हस्तपादेति । संधिग्रहणं समग्रस्याप्युपलक्षणम् । पदवर्गस्थानपञ्चकमाह—पार्श्वेति । नाभिग्रहणं कुक्षेरप्युपलक्षणम् । यदिदशकोपासनस्थानान्याह—हृद्देशश्चेति । आपादमस्तकं व्याप्तं त्वगादिधातुसप्तकं प्राणजीवोपानात्मलक्षणमर्थत्रयं च हृदयेऽपि व्याप्य वर्तते इति हृद्येव तत्र स्थानदशकं यादिभिरुपासनीयमित्यर्थः । धातुग्रहणं प्राणादित्रयस्याप्युपलक्षणम् ॥ ७४ ॥ ७५ ॥

मूलाधारमधिष्ठानं पूरकार्ख्यमनाहतम् ॥

विशुद्धाख्यं च मत्स्थानं विद्धि पद्मजलोचन ॥ ७६ ॥

महाज्ञासिद्धिसंज्ञं च विष्णो वाराणसी पुरी ॥

प्रणवांशत्रयं बिन्दुनादशक्तिसमाह्वयम् ॥ ७७ ॥

बीजस्थानं च मेढ्रं च रोमाणि विविधानि च ॥

मम स्थानानि कल्याण विद्धि पद्मजलोचन ॥ ७८ ॥

बहिरुपासनस्थानान्यभिधायाऽऽन्तराप्यप्याह—मूलाधारमिति । देहस्थे मूलाधारस्तत्र घटुदंष्ट्रये वर्णचतुष्टयेनोपास्य(सन)म् । लिङ्गमूर्धं स्वाधिष्ठानं तत्र पद्मदत्तपद्मे वर्णपद्मेनोपासनम् । नाभौ मणिपूरकं तत्रत्यपपद्मदशके वर्णदशकेन । अनाहतं हृदि तत्रत्यपपद्मदशकादशके वर्णदशकाकेन । कच्छे त्रिवर्णं क-

त्यपञ्चदशपोडशके वर्णपोडशकेन । भूमध्य आज्ञा तत्रत्यपञ्चदशद्वये वर्णद्वयेन ।  
सिद्धिसंज्ञं ब्रह्मरन्ध्रं तत्रत्यसहस्रदशपञ्च एकेन वर्णेन । इत्येकपञ्चाशतामातृका-  
वर्णैरन्तरूपासनस्थानानि । वाराणसी भूमध्यम् । श्रूयते हि—‘भ्रुवोर्ध्वास्य च  
यः संधिः’ इति । अकारोकारमकाराः । चकाराच्छान्तं च ॥७६॥७७॥७८॥

यथाऽध्यात्मे महाविष्णो स्थानानि सुबहूनि मे ॥  
तथाऽधिभूते मे विष्णो स्थानानि सुबहूनि च ॥ ७९ ॥  
कैलासपर्वतः साक्षात्स्थानं विष्णो ममानघ ॥  
श्रीमदक्षिणकैलासपर्वतश्च तथैव च ॥ ८० ॥  
वाराणसी पुरी पुण्या विमुक्तिफलदा नृणाम् ॥  
मरणादेव सर्वेषां तच्च स्थानं ममानघ ॥ ८१ ॥  
श्रीसोमनाथसंज्ञं च तथा केदारमद्भुतम् ॥  
श्रीपर्वतं च मे स्थानं विद्धि पद्मजलोचन ॥ ८२ ॥  
श्रीमद्वृद्धाचलं पुण्यं तथा गोपर्वतं हरे ॥  
तथा श्रीहरतीर्थं च विद्धि स्थानं ममाव्ययम् ॥ ८३ ॥  
जायिग्रामसमाख्यं च श्वेतारण्यं महत्तरम् ॥  
दन्तिस्थानं च मे विष्णो स्थानं विद्धि महत्तरम् ॥ ८४ ॥  
त्रिकोटिहाख्यं गम्भीरं तथा गौण्डतीर्थकम् ॥  
मध्यार्जुनं च मे स्थानं विद्धि पद्मजलोचन ॥ ८५ ॥  
श्रीमन्मङ्गलवंशाख्यं कुम्भकोणसमाह्वयम् ॥  
तथा सव्येतरावर्तं विद्धि स्थानं ममानघ ॥ ८६ ॥  
जप्येश्वरसमाख्यं च तथा वल्मीकमुत्तमम् ॥  
गजारण्यसमाख्यं मे विद्धि स्थानं विचक्षण ॥ ८७ ॥

पुण्डरीकपुरमुत्तमं मम

स्थानमग्निसदृशं विशोधनम् ॥

योगनिष्ठमुनिसंघसेवितं

भोगमुक्तिफलदं पुरातनम् ॥ ८९ ॥

इत्थमाध्यात्मिकान्पुक्त्वाऽऽधिभौतिकान्प्राह—यथेति ॥ ७२ ॥ ८० ॥

८१ ॥ ८२ ॥ ८३ ॥ ८४ ॥ ८५ ॥ ८६ ॥ ८७ ॥ ८८ ॥ ८९ ॥

त्वया मया वज्रधरेण नन्दिना

विनायकाद्यैरखिलैरतिप्रियात् ॥

निषेवितं संततमास्तिकैर्जनैः

स्वराट्समाख्यस्य हृदि स्थितं शुभम् ॥ ९० ॥

प्रकृतस्य पुण्डरीकपुरस्यात्यन्तवैशिष्ट्ये हेतुमाह—त्वयेति । स्वराट्समा-  
पस्येति । विराटात्मकं ब्रह्माण्डात्मकं समष्टिद्वयस्य शिवस्य स्थूलशरीरं  
इन्तर्वर्ति स्वराट्समाख्यं पल्लिङ्गशरीरं तस्य हृदयस्थानं तदित्यर्थः ॥ ९० ॥

श्रुतिस्मृतिभ्यामपि सर्वशक्तिभि-

र्न गोचरीकर्तुमलं महत्तरम् ॥

प्रसादिभिर्लभ्यमतीव शोभनं

गुणाकरं गुह्यमेशोभनापहम् ॥ ९१ ॥

सदा परानन्दविकासकारणं

दिवाकराणामपि कोटिभिः समम् ॥

पुरातनानामपि पुण्यशीलिनां

विमोहनाशाय मयैव निर्मितम् ॥ ९२ ॥

स्थानमेतदतिप्रियमास्तिकै-

र्वेदविद्भिरतिप्रियकारिभिः ॥

पूजितं पुरुषोत्तम मुक्तिदं

सेवितं च सततं मयैव तु ॥ ९३ ॥

स्पपन्नदलपोडशके वर्णेपोडशकेन । भूमध्य आज्ञा तत्रत्यपन्नदलद्वये वर्णद्वयेन ।  
सिद्धिसंज्ञं ब्रह्मरन्ध्रं तत्रत्यसहस्रदलपत्र एकेन वर्णेन । इत्येकपञ्चाशता मातृका-  
वर्णैरन्तरूपासनस्थानानि । वाराणसी भूमध्यम् । श्रूयते हि—‘भुवोर्प्राणस्य च  
पः संधिः’ इति । अकारोकारमकाराः । चकाराच्छान्तं च ॥७६॥७७॥७८॥

यथाऽध्यात्मे महाविष्णो स्थानानि सुबहूनि मे ॥  
तथाऽविमूते मे विष्णो स्थानानि सुबहूनि च ॥ ७९ ॥  
कैलासपर्वतः साक्षात्स्थानं विष्णो ममानव ॥  
श्रीमदक्षिणकैलासपर्वतश्च तथैव च ॥ ८० ॥  
वाराणसी पुरी पुण्या विमुक्तिफलदा नृणाम् ॥  
मरणादेव सर्वेषां तच्च स्थानं ममानव ॥ ८१ ॥  
श्रीसोमनाथसंज्ञं च तथा केदारमद्भुतम् ॥  
श्रीपर्वतं च मे स्थानं विद्धि पङ्कजलोचन ॥ ८२ ॥  
श्रीमद्वृद्धाचलं पुण्यं तथा गोपर्वतं हरे ॥  
तथा श्रीहरतीर्थं च विद्धि स्थानं ममाव्ययम् ॥ ८३ ॥  
जाधिग्रामसमाख्यं च श्वेतारण्यं महत्तरम् ॥  
दन्तिस्थानं च मे विष्णो स्थानं विद्धि महत्तरम् ॥ ८४ ॥  
त्रिकोटिहाख्यं गम्भीरं तथा गोपुटतीर्थकम् ॥  
मध्यार्जुनं च मे स्थानं विद्धि पङ्कजलोचन ॥ ८५ ॥  
श्रीमन्मङ्गलवंशाख्यं कुम्भकोणसमाह्वयम् ॥  
तथा सव्येतरावर्तं विद्धि स्थानं ममानव ॥ ८६ ॥  
जप्येश्वरसमाख्यं च तथा वल्मीकमुत्तमम् ॥  
गजारण्यसमाख्यं मे विद्धि स्थानं विचक्षण ॥ ८७ ॥  
वेदारण्यसमाख्यं च तथा हालास्यसंज्ञितम् ॥  
श्रीमद्रामेश्वराख्यं च स्थानं विद्धि ममाद्भुतम् ॥ ८८ ॥

पुण्डरीकपुरमुत्तमं मम

स्थानमग्निसदृशं विशोधनम् ॥

योगनिष्ठमुनिसंघसेवितं

भोगमुक्तिफलदं पुरातनम् ॥ ८९ ॥

इत्यमाध्यात्मिकान्पुक्त्वाऽऽधिभौतिकान्प्राह—यथेति ॥ ७२ ॥ ८० ॥

॥ ८१ ॥ ८२ ॥ ८३ ॥ ८४ ॥ ८५ ॥ ८६ ॥ ८७ ॥ ८८ ॥ ८९ ॥

त्वया मया वज्रधरेण नन्दिना

विनायकाद्यैरखिलैरतिप्रियात् ॥

निषेवितं संततमास्तिकैर्जनैः

स्वराट्समाख्यस्य हृदि स्थितं शुभम् ॥ ९० ॥

प्रकृतस्य पुण्डरीकपुरस्यात्यन्तवैशिष्ट्ये हेतुमाह—त्वयेति । स्वराट्समा-  
ख्यस्येति । विराडात्मकं ब्रह्माण्डात्मकं समष्टिरूपस्य शिवस्य स्थूलशरीरं  
तदन्तर्वाते स्वराट्समाख्यं पल्लिङ्गशरीरं तस्य हृदयस्थानं तदित्यर्थः ॥ ९० ॥

श्रुतिस्मृतिभ्यामपि सर्वशक्तिभि-

र्न गोचरीकर्तुमलं महत्तरम् ॥

प्रसादिभिर्लभ्यमतीव शोभनं

गुणाकरं गुह्यमेशोभनापहम् ॥ ९१ ॥

सदा परानन्दविकासकारणं

दिवाकराणामपि कोटिभिः समम् ॥

पुरातनानामपि पुण्यशीलिनां

विमोहनाशाय मयैव निर्मितम् ॥ ९२ ॥

स्थानमेतदतिप्रियमास्तिकै-

र्वेदाविद्धिरतिप्रियकारिभिः ॥

पूजितं पुरुषोत्तम मुक्तिदं

सेवितं च सततं मयैव तु ॥ ९३ ॥

१ रा. ग. च. छ. ज. विशेषेण । २ ट. 'मतीव शोभनम्' ।

सर्वशक्तिभिरिति । सर्वा शक्तिः समग्रं सामर्थ्यमेवामस्ति तेमहापिभिः श्रुति-  
स्मृतिभ्यामपि यद्वोचरीकर्तुमशक्यम् । किंतु शिवप्रसादवद्भिरेव लभ्यमि-  
त्यर्थः ॥ ९१ ॥ ९२ ॥ ९३ ॥

अत्र नृत्तमतिशोभनं परं  
सत्यबोधसुखवस्तुबोधकम् ॥  
भक्तचित्तहृदयस्थितं हरे  
व्यक्तमेव सततं करोम्यहम् ॥ ९४ ॥

सत्येति । सत्यमनवच्छिन्नमबाध्यं सुखं ज्ञानानन्दघनं पद्वस्तु तस्य साध-  
कम् ॥ ९४ ॥

शंकरी च परमा विनायकः  
पण्मुखश्च सुयशाः पतिः प्रभुः ॥  
अन्तरङ्गजनमप्यतिप्रियं  
नृत्तमत्र परिपश्यति स्वयम् ॥ ९५ ॥  
त्वं च पद्मजनितः पुरंदरः  
पङ्कजाऽपि परमा सरस्वती ॥  
मत्प्रसादजनितेन चक्षुषा  
नृत्यमत्र ददृशुः समञ्जसम् ॥ ९६ ॥  
शब्दजालपरिमोहिता जना-  
स्तर्कजालपरिमोहिता अपि ॥  
अत्र नैव ददृशुश्च नर्तनं  
भक्तिहीनजनताऽप्यधोक्षज ॥ ९७ ॥  
वेदवाद्यसरणिस्थिता जनाः  
केवलाश्च मनुजा अपि प्रियम् ॥  
अत्र भक्तिसहिता अपि स्वतः  
सत्यमेव ददृशुश्च नर्तनम् ॥ ९८ ॥



अत्र नृत्तमविलोक्य मानवः

स्वर्गलोकमपि नैति चेज्यया ॥

नित्यशुद्धसुखसत्यचिद्धनं

ब्रह्ममुक्तिमपि नैति विद्यया ॥ ९९ ॥

शंकरीति । उक्तशंकर्यादिरन्तरङ्गजनः । आपं नपुंसकत्वम् । निगदव्या-  
ख्यानमन्यत् ॥ ९५ ॥ ९६ ॥ ९७ ॥ ९८ ॥ ९९ ॥

नृत्तदर्शनविवर्जितः पुमा-

नत्र कीटसदृशश्च केशव ॥

तस्य पुण्यमपि दुष्कृतं भवे-

त्सत्यमेव कथितं मयाऽच्युत ॥ १०० ॥

नृत्तदर्शनविहीनवाडवः

संत्यमत्र पुरुषोत्तमान्त्यजः ॥

तस्य जन्म विफलं ह्यहो हरे

कः स्वमोहमतिवर्तते नरः ॥ १०१ ॥

बहुप्रलापेन किमत्र लभ्यते

विचित्रमेतत्पुरमादृतं मया ॥

विमुक्तिआजामपि पुण्यशीलिनां

विमुक्तिहेतुः सकलौत्तमोत्तमम् ॥ १०२ ॥

सूत उवाच—

एवमुक्त्वा महादेवः साम्बः संसारमोचकः ॥

सत्यज्ञानपरानन्दस्तत्रैवान्तरधीयत ॥ १०३ ॥

विष्णुर्विश्वजगन्नाथो विश्वलोकाहिते स्तः ॥

शिवस्थानानि चाऽऽकर्ण्य श्रीवैकुण्ठं गतोऽभवत् १०४

॥ १०० ॥ १०१ ॥ १०२ ॥ १०३ ॥ १०४ ॥

भवद्भिश्च महाभाग्याच्छिवस्थानानि सुव्रताः ॥

श्रुतानि तानि मोक्षार्थं भजध्वं श्रद्धया सह ॥ १०५ ॥

स्थानानि सर्वाणि मयोदितानि

द्विजेन्द्रवृन्दा अतिशोभनानि ॥

भजेदविद्याविनिवृत्तिकामः

प्रियेण चैकं परमेश्वरस्य ॥ १०६ ॥

इति श्रीस्कन्दपुराणे सूतसंहितायां चतुर्थे यज्ञवैभव-

खण्डे शिवस्थानविचारो नामैकोन-

त्रिंशोऽध्यायः ॥ २९ ॥

॥ १०५ ॥ १०६ ॥

इति श्रीसूतसंहिताटीकायां चतुर्थे यज्ञवैभवखण्डेशिवस्थानविचारो

नामैकोनत्रिंशोऽध्यायः ॥ २९ ॥

अथ त्रिंशोऽध्यायः ।

सूत उवाच—

अथातः संप्रवक्ष्यामि भस्मधारणवैभवम् ॥

यस्य विज्ञानमात्रेण नरो मुच्येत बन्धनात् ॥ १ ॥

भस्म नानाविधं प्रोक्तं धार्मिकैस्तत्त्वचिन्तकैः ॥

एकं विप्रो महाभस्म स्वल्पमन्यत्प्रकीर्तितम् ॥ २ ॥

शिवस्योपासनस्थानान्पुक्त्वा तत्रोपासकानां भस्मधारणविधानाय त्रिंशम-

ध्यायमारभते—अथात इति ॥ १ ॥ २ ॥

महाभस्म महादेवो महामायावभासकः ॥

भर्त्सनात्सर्वपापानां भासनं तस्य विद्यया ॥ ३ ॥

महत्त्वात्पत्न्यां द्विधा भस्माभिधाप्य महतः स्वपद्माद्—महाभस्मेति ।

भाषातत्कार्यसाक्षित्वेन तदवभासनात्तत्त्वज्ञानप्रदानेन सर्वपापक्षयकरतया तद्भ-  
र्त्सनाद्वा महादेवो महाभस्म । तत्र भर्त्सनं तस्य महादेवस्य । कर्मणि षष्ठी ।  
तद्विषयपा विषया भवति ॥ ३ ॥

विद्या वेदोद्भवा साक्षान्मुनयः संशितव्रताः ॥

अविद्या फलतश्चान्याः सत्यमेव मयोदितम् ॥ ४ ॥

विद्येति । अन्या औपनिषद्भ्यः (दन्व)तिरिक्ताः कलाशास्त्रादिविद्याः । फलस्य  
बन्धस्य हेतुत्वात्फलतोऽविद्या ॥ ४ ॥

यस्य साक्षान्महाभस्म भाति स्वात्मतया स्वतः ॥

न तस्य भस्मना कार्यं न जटाभिर्न चीवरैः ॥ ५ ॥

महाभस्मतत्त्वविद्यावतोऽग्निहोत्राद्यल्पभस्मानपेक्षामाह—यस्य साक्षादिति ।  
तत्साहचर्येण प्राप्तयोर्जटाचीवरयोरपि तद्भदेवानपेक्षामाह—नेति ॥ ५ ॥

यस्य भस्म स्वतो भाति स्वात्मना मुनिपुङ्गवाः ॥

न तस्य वर्णधर्मेण कार्यं नाऽऽश्रमधर्मतः ॥ ६ ॥

अत्यल्पमिदमुच्यते वर्णाश्रमधर्मैरपि न तस्योपकार इत्याह—यस्य भस्मेति ।  
स्वतो भासकप्रमाणानपेक्षत्वेन यस्य स्वात्मना स्वतादात्म्येन भासत  
इत्यर्थः ॥ ६ ॥

यस्य भस्माऽऽत्मरूपेण विभाति परयोगिनः ॥

न तस्य तपसा कार्यं न दानेन न चेज्यया ॥ ७ ॥

सायान्येनोक्तस्य वर्णादिधर्मस्य वैफल्यं विशेषतोऽप्याह—यस्य भस्मेति ।  
तपसेति वनस्यादिधर्मेण । इज्ययेति गृहस्थधर्मेण । दानेनेति साधारणधर्मेण ॥ ७ ॥

यस्य साक्षिस्वरूपेण भस्म भाति स्वयंप्रभम् ॥

न तस्य कार्यं वेदेन न च स्मृतिपुराणकैः ॥ ८ ॥

वेदशास्त्राध्ययनरूपेण ब्रह्मचारिधर्मेणापि तस्य न प्रयोजनमित्याह—  
यस्येति ॥ ८ ॥

यस्य भस्म द्विजा भाति प्रत्यग्रूपेण संततम् ॥

न तस्य कार्यं तीर्थेन नार्चनेन शिवस्य तु ॥ ९ ॥

स्नातकब्रह्मकधर्मेण तीर्थयात्रादिनाऽपि नार्थ इत्याह—यस्य भस्म द्विजा  
इति । तद्ब्रह्म स्वयं तु प्रत्यगिति संज्ञामात्रेण भेदभानं न स्वरूपेणेत्यर्थः ॥ ९ ॥

भस्मविज्ञानसंपन्नो महायोगी महत्तरः ॥

कृतकृत्यश्च मेधावी का कथा शिव एव सः ॥ १० ॥

भस्मविज्ञानलाभाय खलु वेदाः सनातनाः ॥

प्रवृत्ताः स्मृतयः सर्वाः पुराणं भारतादि च ॥ ११ ॥

उक्ततत्तद्धर्मविरहेऽपि तत्तत्फलविरहोऽपि स्यादिति चेन्न । तस्य परशि-  
वतया परमैश्वर्यत्वेनार्वाचीनेषु निःस्पृहता स्यादित्याह—भस्मविज्ञानेति  
॥ १० ॥ ११ ॥

भस्मविज्ञाननिष्ठस्य न कर्तव्यं कथंचन ॥

केवलं देहयात्रैव कार्याऽऽदेहान्तमास्तिकाः ॥ १२ ॥

प्रागुक्तवेदार्थवैकल्यं कथमिति चेत्तस्य ज्ञानसाधनत्वाद्विदुषस्तत्साध्यज्ञानस्य  
सिद्धत्वादित्याह—भस्मविज्ञानेति । न केवलं वेदशास्त्रस्य व्यवहारो देहयात्रानु-  
पयुक्तो लौकिकव्यवहारोऽपि तस्य निष्प्रयोजन इत्याह—केवलमिति । आदे-  
हान्तमामरणम् ॥ १२ ॥

स्वल्पं भस्म द्विजश्रेष्ठा बहुधा परिकीर्तितम् ॥

श्रौतमेकं तथा स्मार्तमपरं पण्डितोत्तमाः ॥ १३ ॥

श्रौतं भस्म द्विजा मुख्यं स्मार्तं गौणं प्रकीर्तितम् ॥

अन्यच्चास्ति द्विजा भस्म लौकिकं केवलं परम् ॥ १४ ॥

महाभस्मोक्त्वा स्वल्पभस्मनो वैदिकस्मानलौकिकभेदेन विभागमाह—  
स्वल्पं भस्मेत्यादिना । श्रुतिविहितेनाऽऽधानेन संस्कृताग्नावग्निहोत्राद्यनुष्ठानेन  
यन्निष्पन्नं तच्छ्रौतं भस्म । तदेव हि लिङ्गपुराणे भस्मस्नानाङ्गत्वेनोक्तम्—

“भस्मस्नानं पुनः कुर्याद्विधिवद्देहशुद्धये ।

शोध्य भस्म यथान्यायं पुराणेनाग्निहोत्रजम् ॥

ईशानेन शिरोदेशं मुखं तत्पुरुषेण तु ।

उरोदेशमघोरेण गुह्यं वामेन सूत्रताः ॥

सद्येन पादौ सर्वाङ्गं प्रणवेनाभिपिञ्चयेत् ।

भस्मस्नानपरो विप्रो भस्मस्नायी जितेन्द्रियः ॥

सर्वपापविनिर्मुक्तः शिवसापुज्यमाप्नुयात् ।

पञ्चकार्यसहस्राणि कृत्वा वे स्नाति भस्मना ॥

तत्सर्वं दहते भस्म यथाऽग्निस्तेजसा वनम्” इति ।

कल्पानुकल्पोपकल्पाकल्पभेदेन भस्मनश्चातुर्विध्यमभिधाय तस्य मुख्यं कल्पत्वमस्यैवोक्तं सिद्धान्तशेखरे—

“मूलेन शोधितं भस्म कल्पाख्यं परिकीर्तितम् ।

अग्निहोत्रसमुद्भूतमथवा भस्म कल्पकम्” इति ।

बौधायनादिस्मृतिपुराणोक्तविधानेन संस्कृतं भस्म स्मार्तम् । यदाह बौधायनः—

“सद्येन गोशकृद्ग्राह्यं वामे पिण्डाभिमन्त्रणम् ।

अधोरेण दहेत्पिण्डं ग्राह्यं तत्पुरुषेण तु ॥

स्नानमीशानमन्त्रेण कुर्यान्मूर्धादिपादतः ।

आचम्य कूर्चं आसीनः शिवो भूत्वा शिवं यजेत् ” इति ।

तथा शिवपुराणे—

भस्मस्नानं तु कृत्वा तु विधिना पञ्चभिः क्रमात् ।

मन्त्रस्नानं पुनः कुर्यात्कृत्वाऽऽदौ वारुणं मुने ॥

प्रणवेन तु संशोध्य ततो हस्ततलं क्रमात् ।

गन्धादिभिश्च संमृज्य जपेदित्थं षडक्षरम् ॥

रुद्राग्नेर्षत्परं वीर्यं तद्रस्म परिकीर्तितम् ।

तस्मात्सर्वेषु लोकेषु वीर्यवान्भस्मसंयुतः ॥

भासकं भसितं चोक्तं भस्म कल्पमभक्षणात् ।

भूतिर्भूतिकरं पुंसां रक्षा रक्षाकरं परम्” इति ।

तथा भविष्यपुराणे—

“यः स्नानमारभेन्नित्यमाग्नेयं संपतेन्द्रियः ।

कुलैर्काव्येशमुत्तार्य स गच्छेत्परमां गतिम् ॥

महापातकयुक्तो वा युक्तो वा सर्वपातकैः ।

भस्मस्नाननिपेयेण मुच्यते सर्वपातकैः ” इति ।

श्रीमहाभारते—

“आपुष्कामो नरो राजन्भूतिकामोऽथवा नरः ।

नित्यं वै धारयेद्रस्म भोक्षकामी च वै द्विजः ” इति ।

कूर्मपुराणे—

“ब्रह्मचारी मिताहारो भस्मनिष्ठः समाहितः ।

जपेदामरणं रुद्रं स याति परमां गतिम् ” इति ।

शिवधर्मे—

“भस्मस्नानं जलस्नानादसंख्येपगुणाधिकम् ।

तस्माद्धारुणमुत्सृज्य स्नानमाग्नेयमाचरेत् ॥

योऽश्रीपादन्नमस्नातः पापमत्ति च केवलम् ।

तस्मात्स्नात्तैव भुञ्जति भस्मना सलिखेन च ॥

प्रातः स्नात्वाऽम्भसा गच्छेद्भस्मना च शिवं पदम् ।

पापकञ्चुकमुत्सृज्य कुलसप्तकमुद्धरेत् ॥

दुःशीलः शीलयुक्तो वा यो वा को वाऽथ लक्षितः ।

भूतिशासनसंयोगात्स पूज्यो राजपुत्रवत् ॥

वनस्पतिगते सोमे भस्मोद्भूतितदेहभृत् ।

आर्चितं शंकरं दृष्ट्वा सर्वपापैः प्रमुच्यते ” इति ॥ १३ ॥ १४ ॥

श्रौतं भस्म तथा स्मार्तं द्विजानामेव कीर्तितम् ॥

अन्येषामपि सर्वेषामपरं भस्म लौकिकम् ॥ १५ ॥

सर्वाङ्गोद्भूलनेनैव तथा तिर्यक्त्रिपुण्ड्रकैः ॥

भस्म धार्यमिति प्रोक्तं द्विजानां मुनिपुङ्गवैः ॥ १६ ॥

धारणं मन्त्रतः प्रोक्तं द्विजानां मुनिपुङ्गवैः ॥

केवलं धारणं विप्रा अन्येषामपि कीर्तितम् ॥ १७ ॥

उक्तभस्मनोऽधिकारिविभागमाह—श्रौतं भस्म तथेति । श्रौतस्मार्तभस्म-  
द्वयस्य वेदमन्त्रैककरणकत्वेन तत्र शूद्रादेरनधिकारात् ॥ १५ ॥ १६ ॥ १७ ॥

अग्निरित्यादिभिर्मन्त्रैर्जावालोपनिषद्रतैः ॥

सप्तभिर्भूलनं कार्यं भस्मना सजलेन च ॥ १८ ॥

अग्निरित्यादिभिरिति । “अग्निरिति भस्म । वायुरिति भस्म । जलमिति  
भस्म । स्थलमिति भस्म । व्योमेति भस्म । तवै-ह वा इदं भस्म । मन एतानि  
चर्भुंषि भस्मानि” इत्येते च सप्त यन्त्रा यद्यप्यथर्वशिरस्पथीयन्ते तत्र विनियु-  
ज्यन्ते तथाऽपि जावालोपनिषद्यपि विनिषेण एतेषामस्तीति जावालोपनि-  
षद्रतेरित्युक्तम् । श्रूयते हि तत्रापि—“अग्निरित्यादिना भस्म गृहीत्वा निमृ-  
ज्याद्भानि संस्पृशेत् ” इति ॥ १८ ॥

त्रियायुषेण मन्त्रेण द्विजास्तिर्यक्त्रिपुण्ड्रकम् ॥

धार्यं प्रोक्तं द्विजश्रेष्ठा धार्मिकैर्वेदपारगैः ॥ १९ ॥

भस्मस्नानानन्तरं त्रिपुण्ड्रधारणमाह—त्रियायुषेणेति । स च मन्त्र एवम्—  
 “त्रियायुषं जमदग्नेः कश्यपस्य त्रियायुषम् । अगस्त्यस्य त्रियायुषं यदेवानां  
 त्रियायुषम् । तन्मे अस्तु त्रियायुषम्” इति । त्रिपुण्ड्रधारणे बृहज्जाबालश्रुतिः ।  
 “तथोपरि तिर्यक्त्रिपुण्ड्रं धारयेत्” इति ।

तथा लौगाक्षिः—

“मध्यमानामिकाङ्गुष्ठैर्ललाटे भस्मना कृतः ।  
 स त्रिपुण्ड्रो भवेच्छस्तो महापातकनाशनः ॥  
 त्रिपुण्ड्रं धारयेद्यस्तु शिवप्रणतमानसः ।  
 भूर्भुवः स्वस्वपो लोका धृतास्तेन महात्मना ॥  
 त्रिपुण्ड्रधृग्विप्रवरो यो रुद्राक्षधरः श्रुचिः ।  
 स हन्ति रोगदुरितव्याधिदुर्भिक्षतस्करान् ॥  
 स प्राप्नोति परं ब्रह्म यस्मान्नाऽऽवर्तते पुनः ।  
 स पङ्क्तिपावनः श्राद्धे पूज्यो विप्रैः सुरैरपि ॥  
 श्राद्धे यज्ञे जपे होमे वैश्वदेवे सुरार्चने ।  
 धृतत्रिपुण्ड्रः पूतात्मा मृत्युं जयति मानवः” इति ॥

भविष्यत्पुराणे—

“शिवाग्निकार्यं यः कृत्वा कुर्यात्त्रियायुषाऽऽत्मवित् ।  
 मुच्यते सर्वपापैस्तु स्पृष्टेन भवभस्मना ॥  
 सितेन भस्मना कुर्यान्निसंध्यं यस्त्रिपुण्ड्रकम् ।  
 सर्वपापविनिर्मुक्तः शिवेन सह मोदते” इति ॥

कूर्मपुराणे—

सितेन भस्मना कुर्याल्ललाटे तु त्रिपुण्ड्रकम् ।  
 योऽसावनादिर्भूतादिर्लोकात्मा स धृतो भवेत् ।  
 उपर्यधोभागयोगात्रिपुण्ड्रस्य तु धारणम्” इति ।

स्कन्दपुराणेऽपि—

“शिरोललाटश्रुतिकण्ठघातुरोमाभियुक्तानि षडङ्गुलानि ।  
 स्थानेषु चैतेषु चतुर्ध्वपाद नक्षत्ररूपाणि सितानि विद्धि ॥  
 त्रियायुषं जमदग्नेरिति कुर्यात्त्रिपुण्ड्रकम् ॥